




تقسیم دین



# تفہیم دین

تالیف

امین احسن صابو

ترتیب

خالد مسعود



فاران پبلشرز

لاہور — پاکستان

سلسلہ مطبوعات نمبر ۱۶

جلد حقوق محفوظ

- ناشر : \_\_\_\_\_ ماجد خاور  
مطبع : \_\_\_\_\_ مکتبہ جدید پریس - لاہور  
اشاعت : \_\_\_\_\_ طبع اول - ایک ہزار  
تاریخ اشاعت : \_\_\_\_\_ مئی ۱۹۹۲ء - ذی قعدہ ۱۴۱۲ھ  
ادارہ : \_\_\_\_\_ فاران فاؤنڈیشن  
۱۲۲ - فیروز پور روڈ - اچھرہ  
لاہور - ۵۴۶۰۰ - پاکستان  
فون : ۲۸۰۹۳۹ - ۰۴۲  
قیمت : ۵۴/۰۰ روپے

بِسْمِ اللَّهِ الرَّحْمَنِ الرَّحِيمِ



# فہرس

۱۱

دیباچہ

۶۳-۱۳

## حصہ اول — قرآنیات

۱۵

آیات متشابہات

۱۸

نسخ سے متعلق دو سوال

سلطنت اسرائیل اور یہود سے متعلق قرآن کی

۲۲

پیشین گوئی

۲۸

حضرت لوط علیہ السلام کے واقعہ کی توجیہ

۳۲

سورہ روم کی آیتِ ربا کی تاویل

۳۶

ضبطِ ولادت کے حق میں قرآن سے استدلال

۴۱

سجدہ تعظیم

۴۸

سجدہ سے متعلق قرآنی تصریحات

۴۹

سجدہ سے متعلق احادیث کی تصریحات

۵۰

تعظیم و تسبیح سے متعلق امرت کا عام ردیہ



- ۵۱ فلسفہ دین کے نقطہ نظر سے  
 ۵۱ ضمنی سوالات کا جواب  
 ۵۴ قادیانیوں کا ایک غلط استدلال  
 ۵۶ خلافت کعبہ کی شرعی حیثیت اور اس کی تعظیم کے حدود  
 ۶۲ کیا فرشتے غیر مکلف ہیں

## حصہ دوم — تحقیق حدیث و سنت ۶۵-۹۴

- ۶۷ نقد حدیث  
 ۷۵ حضرت ابو ہریرہؓ کی روایت حدیث اور حضرت عمرؓ  
 ۷۷ ما عزا سلمیٰ  
 حضرت عائشہؓ سے آنحضرت صلی اللہ علیہ وسلم  
 ۸۰ کے نکاح کی صحت  
 ۸۲ سنت خلفائے راشدین  
 ۸۷ خلفائے راشدین کے تعامل کے سنت ہونے کا منہم  
 ۹۱ اہل سنت کے فرقوں میں رواداری  
 ۹۴ امام بخاریؒ کی مستند سوانح حیات

## حصہ سوم — فلسفہ دین ۹۵-۱۲۰

- ۹۷ انسان کی فطرت اور اس کا طرز عمل  
 ۱۰۳ عقائد و عبادات کا تعلق تعمیری سیرت سے

- ۱۰۶ قرآن کی رو سے ترقی کا مفہوم  
 ۱۰۹ ختم نبوت کے بعد ہدایت خلق کا انتظام  
 ۱۱۳ جزا و سزا اتمام حجت کے ساتھ ہے  
 ۱۱۷ دنیا میں ناقص چیزوں کے وجود کی مصلحت

### حصہ چہارم — اسلامی نظامِ اجتماعی ۱۵۲-۱۲۱

- ۱۲۳ مجتہدین ، اجتہاد اور اجماع  
 ۱۲۶ شوریٰ سے متعلق دو اہم سوال  
 ۱۳۲ اسلام میں شوریٰ کی حیثیت  
 ۱۳۷ حکومتِ اسلامی کے قیام کی شرطِ اول  
 ۱۳۸ ایک مزید سوال  
 ۱۴۳ حکومتی اقتدار اور اصلاحِ معاشرہ  
 ۱۴۷ اسلامی ریاست میں عہدے کی طلب  
 ۱۵۰ اختیارِ انفع و دفعِ اضر کا سوال

### حصہ پنجم — قومی و ملی معاملات ۱۸۱-۱۵۳

- ۱۵۵ اسلامی اخبارات میں عربیوں تصاویر کی اشاعت  
 ۱۵۷ موجودہ حالات میں علماء کی بے حسنی  
 ۱۵۹ پاکستان اور اسلامی تنظیمات  
 ۱۶۲ مذہبی فرقوں کے مابین آویزش

- ۱۶۷ شیعہ سنی فسادات کا مسئلہ  
 ۱۷۰ پرویز صاحب اور فتویٰ کنفر  
 سر سید احمد خان مرحوم  
 ۱۷۵ بحیثیت ایک لیڈر، مصلح اور نجات دہندہ  
 ۱۷۸ جمال عبدالناصر اور نعرہ اتحاد عرب
-

بِسْمِ اللّٰهِ الرَّحْمٰنِ الرَّحِیْمِ

## دیباچہ

استاذی مولانا امین احسن اصلاحی مدظلہ نے ۱۹۵۹ء میں ماہنامہ میثاق کا اجرا کیا تو اس میں تفسیر تدریجاً قرآن اور دوسرے علمی مضامین کی اشاعت کے علاوہ قارئین کے سوالوں کے جوابات دینے کا سلسلہ بھی شروع کیا۔ یہ سلسلہ نہایت دلچسپ تھا کیونکہ اس میں بیشتر سوالات جدید تعلیم یافتہ طبقے کی طرف سے موصول ہوتے اور ان کا تعلق بھی کسی واقعی اشکال سے ہوتا۔ مولانا اس کا جو جواب دیتے وہ نہایت مفصل و مدلل اور جدید ذہن کو اپیل کرنے والا ہوتا۔ لہذا یہ جوابات بجائے خود علم کا ایک خزانہ ہیں جن کے مطالعہ سے مسائل پر غور کرنے کی راہ کھلتی ہے۔ یہ خزانہ اب تک میثاق کی پُرانی فائلوں میں دفن تھا۔ اب اس کو مرتب کر کے اس کے قدر دانوں کے حوالہ کیا جا رہا ہے۔

سوالات کا جائزہ یعنی پرانہ نازدہ جو اگر ان میں سے بعض کا تعلق کسی تاویل یا حکمت قرآن سے تھا، بعض میں حدیث و سنت سے متعلق اشکالات پیش کیے گئے تھے، بعض قارئین نے دین کے فلسفہ کو سمجھنے کی خواہش کی تھی، کچھ سوالات اسلام کے سیاسی نظام کے بارے میں تھے اور بعض میں قوم و ملت کی صورت حال کے متعلق مولانا کی رائے طلب

کی گئی تھی۔ میں نے مناسب سمجھا کہ ان مسائل کو قرآنیات، تحقیق حدیث و سنت، فلسفہ دین، اسلامی نظام اجتماعی اور قومی و ملی معاملات کے عنوانات کے تحت مرتب کر دوں۔ چنانچہ اس کتاب میں انہی پانچ عنوانات کے تحت مولانا کی تحریروں کو جمع کر دیا گیا ہے۔

قارئین محسوس کریں گے کہ بعض مسائل تو خالص علمی ہیں اس لیے قرب و بعد زمانی کا ان پر کوئی اثر نہیں پڑتا، لیکن جو مسائل بظاہر وقتی ہیں اور ان پر اب تقریباً بتیس برس کا طویل عرصہ گزر چکا ہے ان میں بھی مولانا کی تحریروں کی تازگی ابھی تک قائم ہے۔ ایسا معلوم ہوتا ہے کہ تیسرہ ہمارے آج ہی کے قومی و ملی امور پر پورا ہے اور ہمارے قومی معاملات تیس برس بعد بھی اسی پہلی ڈگر پر چل رہے ہیں۔ تاہم قارئین مطالعہ کے دوران اس امر کو ملحوظ رکھیں کہ یہ تحریریں اس دور کی ہیں جب محمد ایوب خان مرحوم ملک کے صدر تھے اور کچھ عرصہ مارشل لا کی پابندیوں میں گزرا تھا۔ امید ہے یہ کتاب قارئین کے ہمت سے اشکالات کو رفع کرنے کا باعث ہوگی اور وہ موجودہ ملکی حالات کے مقابلہ کے لیے بھی اس میں رہنمائی پائیں گے۔ اللہ تعالیٰ اس کو ہم سب کے لیے نافع بنائے۔

خالد مسعود

لاہور

۷ نومبر ۱۹۹۱ء



قرآنیات



## آیات متشابہات

معنی: قرآن مجید میں جو آیات متشابہات ہیں ان کے بیان میں کیا مصلحت ہے جبکہ وہ ہماری سمجھ اور احساس سے بالاتر ہیں جیسا کہ مندرجہ بالا سے ان سے آخر کیا فائدہ پہنچتا ہے؟

ج: آیات متشابہات سے مراد قرآن مجید کی وہ آیات ہیں جن میں جنت و دوزخ اور احوال غیب کی وہ تفصیلات بیان ہوئی ہیں جن کے سمجھنے کے لیے تمثیل و تشبیہ کے سوا اور کوئی طریقہ ہی نہیں ہے۔ جہاں تک آخرت کا تعلق ہے اس کو اصولاً سمجھ لینا تو عقلاً ممکن ہے لیکن آخرت کے خدایہ و ثواب کی تفصیلات اور نوح، قلم، کرسی، عرش، میزان وغیرہ جیسے حقائق کو سمجھانے کے لیے اس کے سوا اور کیا راستہ ہے کہ ہماری زبان کی تعبیریں ان حقائق کی تفہیم کے لیے استعمال کی جائیں۔ لیکن یہ تعبیرات بہر حال تمثیل و تشبیہ کی نوعیت کی چیزیں ہیں جن سے ان کا ایک تصور تو ہمارے سامنے آسکتا ہے لیکن ہم یہ نہیں کہہ سکتے کہ بعینہ یہ حقائق ہمارے سامنے آگئے ہیں۔

ان حقائق کے متعلق یہ کہنا کہ چونکہ یہ ہماری سمجھ اور احساس سے بالا ہیں اس وجہ سے ان کے بیان کا مرے سے کوئی فائدہ ہی نہیں ہے، کسی طرح صحیح نہیں ہے۔ اس میں تو شہ نہیں کہ اس بیان سے ان حقائق کی حقیقت ہماری سمجھ میں نہیں آسکتی، لیکن ان کا ایک تصور ہمارے سامنے آتا ہے جس سے ہمارے علم میں بھی بڑا اضافہ ہوتا ہے اور ان کے اخلاقی اثرات بھی ہماری زندگیوں پر مرتب ہوتے ہیں۔ بشرطیکہ ہم ان پر اسی اجمال کے ساتھ ایمان لائیں جس اجمال کے ساتھ وہ بیان ہوئے ہیں۔ ان میں کوئی ٹیڑھ پیدا کرنے اور ان کی آڑ سے کوئی فتنہ اٹھانے کی کوشش



نہ کریں۔ چنانچہ جن لوگوں کے علم میں پختگی ہوتی ہے وہ اس طرح کی چیزوں کی زیادہ کھوج کر یہ میں نہیں پڑتے بلکہ ان پر اجمالاً ایمان لاتے ہیں اور ان کی تفصیلات و کیفیات کے علم کو علم الہی کے حوالے کرتے ہیں۔ امام مالکؒ کے متعلق آپ نے شاید سنا ہو کہ ان سے پوچھا گیا کہ اللہ تعالیٰ کے عرش پر استواء کی کیا حقیقت ہے تو انھوں نے جواب میں فرمایا کہ استواء معلوم ہے لیکن اس کی کیفیت مجھوں ہے۔

اسی پر ان ساری باتوں کو قیاس کر لیجئے جو احوال غیب اور احوال آخرت سے متعلق قرآن مجید میں بیان ہوئی ہیں۔ ان کی اصل کیفیات ہم یہاں بلاشریح نہیں سمجھ سکتے لیکن اس کے معنی یہ نہیں ہیں کہ ہمارے لیے ان کا تصور بھی بالکل غیر مفید ہے۔ ایک دیہاتی کے لیے ایک نادرہ شہر کے حجاب و غرائب کی تفصیلات اس اعتبار سے اس کے علم سے ماخوذ ہی ہوتی ہیں کہ وہ اپنے پیمانوں سے ان میں سے کسی چیز کو بھی نہ ناپ سکتا ہے نہ تول سکتا ہے لیکن یہ تو نہیں کہہ سکتے کہ یہ تفصیلات اس کے لیے بالکل ہی بے سود ہوتی ہیں۔

اسی پر قیاس غیب کے حالات و معاملات کو کیجئے ان کے بیان کے لیے ہماری زبان ناقص ہے اور ان کے احاطہ کے لیے ہماری عقل محدود لیکن اگر ایک چیز کا ہم احاطہ نہیں کر سکتے تو اس کے یہ معنی کب ہیں کہ اس کا ہم سر سے کوئی تصور ہی نہیں کر سکتے۔ تصور کر سکتے ہیں تو یہ تصور ہمارے علم میں بھی اضافہ کر سکتا ہے اور اگر ہم اس کی قدر کریں تو جیسا کہ ہم نے عرض کیا اس سے ہمارے اخلاق کی بھی تربیت ہو سکتی ہے۔ چنانچہ اہل ایمان کے متعلق قرآن مجید میں یہ بات بیان ہوئی ہے کہ جب جنت کی نعمتیں آخرت میں ان کے سامنے آئیں گی تو وہ خوش ہو کر کہیں گے کہ یہ تو وہی چیزیں ہیں جو ہمیں عطا ہوئی تھیں۔ ظاہر ہے کہ یہ پہلے انہی آیات کے پردے میں ہی تھیں جن کو قرآن میں متشابہات سے تعبیر کیا گیا ہے۔

متشابہات کے لفظ سے کہیں آپ اس شبہ میں نہ مبتلا ہوں کہ اس سے مراد شہر میں ڈال دینے والی آیات ہیں۔ قرآن مجید میں کوئی چیز بھی شبہ میں ڈالنے والی نہیں ہے۔ متشابہات سے مراد پردہ غیب کی وہی تفصیلات ہیں جن کے بیان کے لیے اس عالم کا تشبیہی مادہ مستعار لیا گیا ہے ایک تو عقائد اعمال اخلاق اور موعظت کے اصول اور کلیات ہیں۔ ان کو قرآن نے حکمات

سے تعبیر کیا ہے اور سارا دین انہی پر مبنی ہے۔ دوسرے احوال کی نادریدہ تفصیلات ہیں جو ہمارے عقل کے احاطہ سے تو باہر ہیں لیکن عقل سلیم ان کے قبول کرنے سے انکار نہیں کر سکتی۔ حکمت پر ایمان رکھنے والے ان متشابہات سے بڑا فائدہ اٹھاتے ہیں، انہیں کہیں ان کے سبب کوئی تشویش لاحق نہیں ہوتی۔ البتہ جو لوگ سر سے حکمت، ہی کے معاملہ میں بے یقینی میں مبتلا ہوتے ہیں وہ ان متشابہات کی آڑ سے کر سارے دین کے خلاف فتنے اٹھانے کی کوشش کرتے ہیں۔

---

## نسخ سے متعلق دو سوال

مس: تدبرقرآن میں تفسیر سورہ بقرہ کے تحت نسخ کی جو بحث شائع ہوئی ہے اس کو پڑھ کر ایک تاریخی کے ذہن میں دو سوال پیدا ہوتے ہیں۔ ایک یہ کہ اگر مختلف ایمان یا شراعت کے ذریعہ انسانی ذہن کی تربیت کی جاتی رہی ہے اور ایسا سے کرام خوب سے خوب تر دین پیش کرتے چلے آتے ہیں تو آخر یہ سلسلہ نبی صلی اللہ علیہ وسلم پر آ کر کیوں ختم ہو گیا ہے جب کہ ہم دیکھتے ہیں کہ انسان اس کے بعد بھی بدستور ترقی کے مدارج طے کرتا چلا جاتا ہے۔ آخر یہ کیسے فرض کر لیا جاتا ہے کہ نبی صلی اللہ علیہ وسلم کے زمانہ میں انسانی ذہن جس میڈار تک پہنچ گیا ہے اس کے بعد وہ اس سے اور نہیں سوچ سکتا۔

دوسرا سوال یہ ہے کہ منسوخ آیات کو باقی رکھنے میں کیا حکمت ہے جب کہ وقتی یا بنگامی قسم کے احکام وحی خفی کے ذریعہ سے دیتے جاسکتے تھے اور غیر متبادل احکام قرآن مجید میں رکھے جاسکتے تھے؟

ج: آپ کے پہلے سوال کا جواب میں نے اپنی کتاب اسلامی قانون کی بنیاد میں دیا ہے اگر آپ اس میں سے اسلامی قانون کے ارتعائی فصل پڑھ لیتے تو مجھے توقع ہے کہ آپ کا شہدات ہو جاتا۔ اس مسئلہ سے متعلق دو باتیں نگاہ میں رکھئے:

ایک یہ کہ اس دنیا میں ہر چیز کی ترقی کی ایک خاص حد ہے جس پر پہنچ کر وہ اپنے کمال کو پہنچ جاتی ہے۔ یہاں کی کوئی چیز بھی ایسی نہیں ہے جو ترقی و عروج کی غیر محدود حد تک نہیں لے کر آئی ہو۔ شجر و حجر سے لے کر انسان تک دیر اور پہاڑ سے لے کر مرد و ماہ تک جتنی بھی مخلوقات ہیں سب

محدود اور پھراس کے لازمی نتیجہ کے طور پر نہی ہیں۔ غیر محدود اور ابدی وازلی صرف اللہ تعالیٰ کی ذات ہے۔ افراد بحیثیت افراد کے تو میں بحیثیت اقوام کے اور یہ کائنات بحیثیت مجموعی سب ایک ہی قانون کے تابع ہیں۔ سب کے عروج و کمال کی ایک خاص حد ہے اور پھر بالآخر سب کے لیے زوال اور فنا ہے۔ اگر ہم انسان کی ترقی کو غیر محدود مان لیں تو اس کے معنی تو یہ ہوتے کہ ہم نے اس کو خدا مان لیا اور اگر ہم اس دنیا کی ترقی کو غیر محدود مان لیں تو اس کے معنی یہ ہوتے کہ ہم دنیا کو ازلی و ابدی قرار دیتے ہیں۔ ظاہر ہے کہ یہ عقیدہ ایمان باللہ کے بھی منافی ہے اور ایمان بالآخرت کے بھی اس وجہ سے یہ خیال تو کسی طرح بھی صحیح نہیں ہو سکتا کہ انسان اس دنیا سے فانی میں غیر محدود و مصلحتوں کا مالک ہے۔ جس طرح افراد کو آپ دیکھتے ہیں کہ بچپن کے دور کے بعد ان پر ایک دُور بلوغ اور سنِ رشد کا آنا ہے جس میں وہ اس شریعت کا حامل ہو سکا جو تمام بنی نوع انسان کے لیے یکساں اور رہتی دنیا تک اس کی رہنمائی کے لیے کفایت کرنے والی ہے۔ ہمارے نزدیک انسانیت کے سنِ رشد کا یہی دور ہے جس میں اسلامی شریعت نازل ہوتی چنانچہ اس کے زوال کے بعد دین کی تکمیل کا بھی اعلان کر دیا گیا اور سلسلہ نبوت کے خاتمہ کا بھی۔ اب اگر کوئی شخص ہمارے اس عقیدہ سے اتفاق نہیں کرتا بلکہ وہ یہ دعویٰ کرتا ہے کہ انسان کے عروج و ترقی کا سلسلہ برابر جاری رہے گا، اس کے لیے کوئی حد و نہایت نہیں، ہم جس دور کو انسانیت کا سنِ رشد قرار دیتے ہیں وہ اس کو بھی دُور طفولیت قرار دیتا ہے تو اس کے اور ہمارے عقائد میں بنیادی اختلاف ہے۔ وہ درحقیقت انسان اور کائنات کو غیر فانی مانتا ہے بلکہ سچ پوچھتے تو وہ خود انسان کو خدا مانتا ہے۔ میرے نزدیک یہ چیز بدلتا ہوا کفر و شرک ہے۔ اگر ہم اس نظریہ کو تسلیم کر لیں تو ہمیں اس تصور سے لازماً دستبردار ہونا پڑے گا جو اس کائنات اور اس کے اندر بسنے والے انسان سے متعلق قرآن نے ہمیں دیا ہے۔

دوسری بات یہ ہے کہ جب ہم یہ کہتے ہیں کہ نبی کریم صلی اللہ علیہ وسلم پر شریعت الہی کی تکمیل ہوئی تو اس کے معنی یہ ہے کہ بس اس کے بعد اب شریعت کی ترقی رُک گئی، اب نہ انسان کوئی نئی

بات سوچے گا اور نہ کسی معاملہ میں شریعت کی رہنمائی کا محتاج ہوگا بلکہ اس کے معنی صرف یہ ہیں کہ انسانیت کی رہنمائی کے لیے اس دنیا میں جو اصول ضروری تھے وہ اصول اللہ تعالیٰ نے نبی کریم صلی اللہ علیہ وسلم کے واسطے سے انسان کو دے دیئے۔ یہ اصول اس بات کے لئے کافی ہیں کہ رہتی دنیا تک انسان تمام پیش آنے والے معاملات میں ان کو حق و باطل کے درمیان امتیاز کے لیے ایک کسوٹی کے طور پر استعمال کر سکے۔ اصولوں کے متعلق یہ بات آپ جانتے ہوں گے کہ جزئیات کی طرح وہ معین حالات ہی کے ساتھ مخصوص نہیں ہوتے بلکہ ایک اصول سے ہزاروں لاکھوں جزئیات پیدا ہو سکتی ہیں۔ اصول و حکمت سے جزئیات مستنبط کرنے کے کام کو اسلامی شریعت میں اجتہاد سے تعبیر کیا گیا ہے۔ اس اجتہاد کا کام یہ ہے کہ زندگی میں جتنے مسائل بھی پیدا ہوں ان سب کو اسلامی شریعت کے اصولوں اور اس کے مزاج پر پرکھ کر یہ حکم لگائے کہ ان میں سے کون سی بات اسلام کے مزاج سے موافق ہے اور کون سی ناموافق۔ ہمارے ہاں فقہ کا سارا ذخیرہ اسی اجتہاد کی بدولت ظہور میں آیا ہے اور یہ سارا ذخیرہ انہی مسائل سے متعلق ہے جو انسان نے نئے سوچے اور پیدا کئے ہیں۔ اسی طرح آئندہ بھی جو مسائل پیدا ہوں گے ان کے حل کے لیے یہ اجتہاد کفایت کرے گا۔ یہ الگ بات ہے کہ مسلمان اس اصول سے کام نہ لیں یا غلط کام لیں۔ ان دونوں باتوں میں سے کسی بات کی بھی ذمہ داری اسلام پر نہیں عائد ہوتی بلکہ خود مسلمانوں پر عائد ہوتی ہے۔

آپ کے دوسرے سوال کے جواب میں عرض ہے کہ منسوخ احکام کے قرآن مجید میں باقی رکھنے میں بہت سی مصلحتیں ہیں جن میں سے بعض کی طرف ہم یہاں اشارہ کرتے ہیں۔ ایک تو یہ کہ قرآن مجید کی محفوظیت کے نقطہ نظر سے ان کا قرآن مجید میں باقی رکھا جانا ضروری تھا۔ اگر یہ نکال دیتے جاتے تو بہر حال ان کے نکالے جانے کی روایت لوگوں میں باقی رہتی کہ فلاں فلاں احکام قرآن میں تھے جو منسوخ ہو جانے کے سبب نکال دیتے گئے۔ یہ روایات معلوم نہیں کن کن شکلوں میں انگوٹوں سے پھلوں کی طرف منتقل ہوتیں اور پھر معلوم نہیں مخالفین اسلام ان کو قرآن کی محفوظیت کو مشتبہ ثابت کرنے کے لیے کس کس طرح استعمال کرتے۔ ان کے باقی رکھے جانے کی وجہ سے یہ کہنے کا کسی کے لیے موقع باقی نہیں رہا کہ

قرآن کا کوئی ایک نقطہ یا شوشہ بھی کم و بیش ہوا ہے۔ بلکہ ہم بڑے اہتمام کے ساتھ یہ دعویٰ کرنے کے پوزیشن میں ہیں کہ قرآن کی وہ آیات بھی قرآن میں بعینہ محفوظ ہیں جو منسوخ ہو چکی ہیں۔ دوسری مصلحت اس میں یہ ہے کہ جو احکام منسوخ ہوئے ہیں ان میں سے سب

پورے کے پورے منسوخ نہیں ہو گئے ہیں بلکہ بیشتر ایسے ہیں جن میں نسخ کی نوعیت صرف ترمیم کی ہے۔ مثلاً وصیت کا حکم آیات میراث کے ذریعہ سے دار ثوں کے لیے تو منسوخ ہو گیا لیکن غیر دار ثوں کے لیے اس کی اجازت ثلث مال کے ساتھ باقی رہی۔ اسی طرح روزے کے معاملہ میں اصل حکم تو باقی رہا لیکن بعض رعایات منسوخ ہو گئیں۔ علیٰ ہذا اقیاس بعض احکام کا وجوب تو منسوخ ہو گیا لیکن ایک نقلی نیکی کی حیثیت سے اب بھی وہ قائم ہیں۔ ظاہر ہے کہ اس طرح کے احکام کا باقی رکھا جانا ضروری تھا۔ اگر نسخ اور منسوخ دونوں باقی نہ رکھے جاتے تو اصل اور ترمیم میں امتیاز کس طرح ہوتا۔

تیسری یہ کہ اس سے اللہ تعالیٰ کی اس رافت و رحمت کا ہمیں علم ہوتا ہے جو اس نے اس شریعت کے دینے میں ہمارے لیے ملحوظ رکھی ہے۔ بالخصوص وہ احکام جو امت پر مخصوص حالات میں واجب ہوئے لیکن پھر ہمارے ضعف پر نگاہ کر کے ان میں تخفیف کر دی گئی اس رافت و رحمت کا خاص مظہر ہیں۔ ان سے ظاہر ہوتا ہے کہ ہماری شریعت اس قسم کے اصر و اغلال سے بالکل پاک ہے۔ جس قسم کے اصر و اغلال یہود کی شریعت میں موجود ہیں۔

چوتھی مصلحت اس میں یہ ہے کہ ان منسوخات سے اسلامی شریعت کا اصل مزاج نمایاں ہوتا ہے کہ اس کی ہر بات میں حکمت و مصلحت ہے۔ اس میں بندوں کی ضرورت اور ان کی کمزوریوں کا پورا پورا لحاظ ہے۔ اس میں تدبیر و ترتیب کا اہتمام ہے۔ یہ ائمہ ان لوگوں کے لیے بڑی قیمتی دولت ہے جو شریعت کے اصر اور رموز پر غور کرتے ہیں اور اس کے اصل فلسفہ کو سمجھنے کی کوشش کرتے ہیں۔ اسی ائمہ سے ان کے لیے حکمت کی راہیں کھلتی ہیں اور معرفت کی راہ میں ان کے قدم مضبوط ہوتے ہیں۔

## سلطنت اسرائیل اور یہود سے متعلق قرآن کی پیشین گوئی

موسےؑ باوجود اس کے کہ یہودیوں کو قرآن میں ملعون و مضموب قرار دے دیا گیا ہے اور کہہ دیا گیا ہے کہ یہ جہاں کہیں بھی ہوں ان پر زلت کی مار ہے۔ قرآن کے اس فرمان کی صداقت مسلم مگر ذرا سی کشمکش یہ پیدا ہوتی ہے کہ یہ غالب کیوں آگئے اور نصیطن کی ریاست کے قیام کی بنا پر عرب و عجم پر ان کا سکہ کیوں چلنے لگا کہ آج پورا عرب شاید ہی ان کے مقابلے میں آسکے۔ آل عمران کی آیت ۱۱۱ اور ۱۱۲ میرے میں نظر ہیں۔ یہاں یہ فقرہ بھی موجود ہے: ان پر محتاجی و مغلوکی مسلط کر دی گئی ہے۔

حج: قرآن مجید میں یہود کے متعلق کوئی پیشین گوئی ایسی نہیں کی گئی ہے جس کی بعد کے حالات و واقعات سے تردید جو درہی ہو لیکن لوگ عام طور پر اپنے ذہن میں کوئی مفروضہ قائم کرتے ہیں اور پھر اس مفروضہ کی روشنی میں حالات کو دیکھتے ہیں اور جب حالات اور ذہنی مفروضہ میں مطابقت نہیں پیدا کر پاتے تو شبہات میں مبتلا ہوتے ہیں کہ جب قرآن میں پیشین گوئی اس طرح کی گئی تھی تو واقعات و حالات اس کے خلاف کیوں جا رہے ہیں؟ سالانہ اختلاف اگر ہو گا تو ان کے ذہنی مفروضہ اور واقعات میں ہو گا نہ کہ قرآن مجید میں اور تاریخ سے ثابت شدہ حالات میں۔ آپ نے آل عمران کی جس آیت کی بنا پر سوال کیا ہے وہ آیت قرآن مجید میں اپنے سیاق و سباق کے ساتھ اس طرح ہے۔

وَلَوْ اٰمَنَ اَهْلُ الْكِتٰبِ لَكَانَ خَيْرًا  
اَلرَّاهِلُ كِتَابِ (بنی اسرائیل) ایمان لے آتے تو یہ  
لَهُمْ مِنْهُمْ اَلْمُؤْمِنُوْنَ وَاَكْثَرُهُمْ  
ان کے لیے بہتر ہوتا۔ ان میں سے کچھ مومن ہیں اور  
اَلْفٰسِقُوْنَ اِنَّ يَصْرُوْكَوْا اِلَّا اَدۡبٰیۡ زٰنٍ  
اکثر فاسق ہیں۔ یہ تمہیں کچھ نقصان نہیں پہنچا سکتے

گم رہے کہ زبان درازی کر لیں۔ اور اگر یہ تم سے جنگ کے لیے نکلیں گے تو تمہیں مٹھ دیکھائیں گے پھر ان کی کوئی مدد کرنے والا نہ ملے گا۔ یہ جہاں کہیں بھی ہیں ان پر ذلت کی مار ہے مگر اللہ کے ذمہ کے تحت یا لوگوں کے کسی معاہدے کے تحت یہ اللہ کا غضب سے کروٹے ہیں اور ان پر سبت ہمتی عقوبت دی گئی ہے۔ یہ اس وجہ سے کہ یہ اللہ کی آیتوں کا انکار کرتے اور نبیوں کو ناحق قتل کرتے رہے ہیں اور یہ جبارت انہوں نے اس سبب کی کہ انہوں نے اللہ کی نافرمانی کی اور یہ حد سے بڑھ جانے والے تھے۔ ہمارے اہل کتاب یکساں نہیں ہیں۔ ان اہل کتاب میں ایک گروہ ایسا بھی ہے جو اللہ کے عہد پر قائم ہے۔ یہ راتگ و توتوں میں اللہ کی آیات کی تلاوت کرتے ہیں اور سجدے کرتے ہیں۔ یہ اللہ اور روزِ آخرت پر ایمان رکھتے ہیں معرود کا حکم دیتے اور شکر سے روکتے ہیں اور نیکی کے کاموں میں مسابقت کرتے ہیں یہ لوگ صالحین میں ہیں اور جو نیکی بھی یہ کریں گے اس کی ناکہ دہی نہیں کی جائے گی اللہ متقیوں کو جانتا ہے۔

يَقَاتِلُوكُمْ يُؤْتُوكُمْ وَالْأَذْبَارُ شَعْرًا  
لَا يَضُرُّونَ هُ ضُرِبَتْ عَلَيْهِمُ الذِّلَّةُ  
أَنَّ مَا تَقْتُلُوا إِلَّا جَبَلٌ مِّنَ اللَّهِ وَجَبَلٌ  
مِّنَ النَّاسِ وَبَاؤُاْ بِغَضَبٍ مِّنَ اللَّهِ  
وَضُرِبَتْ عَلَيْهِمُ الْمَسْكَنَةُ ذَا لِكَ  
بِأَنَّهُمْ كَانُوا يَكْفُرُونَ بِآيَاتِ اللَّهِ وَ  
يَقْتُلُونَ الْأَنْبِيَاءَ بِغَيْرِ حَقِّ ذَا لِكَ  
سَاءَ صَوْوَقًا لِّأُولَئِكَ لَا يَسْتَوُونَ  
سَاءَ مِنْ أَهْلِ الْكِتَابِ أُمَّةٌ قَائِمَةٌ  
يَقْتُلُونَ آيَاتِ اللَّهِ أَنْتَاءَ اللَّيْلِ وَ  
هُم لَيَّسَجِدُونَ هُ يُؤْمِنُونَ بِاللَّهِ  
يَوْمَ الْآخِرِ أَوْ يَمُرُّونَ بِالْمَعْرُوتِ  
يَهْمُونَ عَنِ الْمُنْكَرِ لَيْسَ أَرَهُونَ  
لِ الْخَيْرَاتِ وَأُوذِيَكَ مِّنْ  
صَالِحِينَ هُ وَمَا يَفْعَلُوا  
مِنْ خَيْرٍ فَلَنْ يُكْفَرُوا هُ  
وَاللَّهُ عَلِيمٌ بِالْمُتَّقِينَ هُ

۱۱۰۔ ۱۱۵۔ آل عمران

اس پورے سلسلہ کلام کو پیش نظر رکھتے ہوئے اگر آپ زیر بحث سوال پر غور کریں گے تو یہ حقیقت آپ پر واضح ہوگی کہ یہاں یہود کا وہ عملاتی اور سیاسی زوال بیان ہو رہا ہے جس میں وہ ان آیات کے نزول کے زمانہ میں مبتلا ہو چکے تھے۔ ان یہود کے بارے میں نبی کریم صلی اللہ علیہ وسلم اور آپ کے صحابہؓ کو مخاطب کر کے کہا جا رہا ہے کہ یہ لوگ تمہارے مقابل میں نہیں



آسکتے۔ اور اگر آئیں گے تو منہ کی کھائیں گے۔ ان کے حوصلے پست ہو چکے ہیں اور ان کی ہمتیں ٹوٹ چکی ہیں۔ ان کی مسلسل بد عملیوں کے سبب سے ان پر ذلت اور پست سمجھی کی موت طاری ہو چکی ہے۔ اب اگر یہ کہیں کھڑے نظر آ رہے ہیں تو اپنے بل بوتے پر نہیں کھڑے ہیں یا تو اللہ کے ذمہ نے ان کو امان اور پناہ دے رکھی ہے یا لوگوں کے ساتھ کسی معاہدے کا انھوں نے سہارا حاصل کر رکھا ہے۔

غور کیجئے کہ قرآن مجید نے ان کے بارے میں یہ جو باتیں فرمائی تھیں وہ حرف حرف کس طرح پوری ہوئیں۔ یہود آنحضرت صلی اللہ علیہ وسلم اور آپ کے صحابہؓ کے مقابل میں کلمہ کھلا میدان جنگ میں اُترنے کی جزا ت بھی نہ کر سکے۔ اور اگر پس پردہ کبھی آتے بھی تو انھیں منہ کی کھانی پڑی۔ ان کے جو بقیقہ دیندہ کے قرب و جوار میں آباد تھے ان کو یکے بعد دیگرے نہایت ذلت کے ساتھ اپنی بستیاں خالی کرنی پڑیں۔ یہاں تک کہ حضرت عمرؓ نے ان کو اپنے دُورِ خلافت میں کی قلم جزیرہ عرب ہی سے جلا وطن کر دیا اور اس کے بعد جہاں بھی ان کو امان ملی یا تو اسلام کے ذمیوں کی حیثیت سے امان ملی یا پڑوسیوں کے رحم و کرم پر انھیں زندگی کے دن گزارنے پڑے۔ کہیں بھی ان کی یہ حیثیت نہیں باقی رہی کہ وہ ایک آزاد اور باعزت قوم کی حیثیت سے اپنے بل بوتے پر زندگی بسر کر سکیں۔ مذکورہ بالا آیات کے الفاظ پر اچھی طرح غور کر کے بتائیے کہ ان میں کون سا لفظ ایسا ہے جس کی صداقت بعد کے واقعات نے ثبوت نہ کر دی ہو؟

مذکورہ بالا پیشین گوئی کے علاوہ یہود کے بارے میں ایک اور پیشین گوئی سورہ اعراف میں ان

الفاظ میں وارد ہے :

وَإِذْ أَنْزَلْنَا إِلَيْكَ الْكِتَابَ عَلَيْهِمْ	اور یاد کرو جب کہ تم سے رب نے فیصلہ کیا کہ ان
الَّذِينَ يَتَّبِعُونَكَ مِنَ الْقَوْمِ الَّذِينَ كَفَرُوا	کے اوپر قیامت تک وہ ایسے لوگوں کو مسلط کرتا رہے گا
أَنَّ كُفْرَهُمْ بِآيَاتِنَا أَكْبَرُ مِنْ شُرْكَائِهِمْ	جو ان کو بڑے مذاب پکھنا میں گئے۔ بے شک تیرا
فِرْسَانَهُمْ كُفْرَهُمْ بِآيَاتِنَا أَكْبَرُ مِنْ شُرْكَائِهِمْ	رب جلد پاداش دینے والا ہے اور وہ غفور رحیم ہے۔

یہ پیشین گوئی جس بات کی خبر دیتی ہے وہ صرف اس قدر ہے کہ اللہ تعالیٰ یہود پر ایسے لوگوں کو مسلط کرتا رہے گا جو ان کو قیامت تک بڑے مذاب پکھنا دے رہیں گے۔ اس میں اس بات کی نفی نہیں

ہے کہ بیچ بیچ میں ان کو وقفے اور جہلتیں نہیں مٹے ہیں گے بلکہ آیت کے آخری الفاظ اِنَّ رَسَاتٍ  
لَّسَدْرٍ نِّعْمَ الْعِقَابِ وَاِنَّهُ لَیَغْفُو ذُرَّ حَبِیرًا سے اس بات کا اشارہ نکلتا ہے کہ خدا ان کی سرکشوں  
پر ان کو سزا بھی بھروسہ دے گا اور ان کو اپنے قانون کے مطابق جہلتیں بھی عطا فرمائے گا۔

چنانچہ یہودی تاریخ اور بیبل ہسٹری کا مطالعہ کیجئے تو آپ اس امر کا اعتراف کریں گے کہ یہود  
کی تاریخ کا کوئی دور بھی ایسا نہیں گزرا ہے جس میں انہوں نے اپنی سرکشی کی پاداش میں سو عذاب کا  
مزانہ چکھا ہو۔ میرے لیے ان کی تاریخ کے اس طرح کے سارے واقعات کا حوالہ دینا اس مختصر جواب  
میں ممکن نہیں ہے۔ میں صرف ان چند واقعات کا حوالہ دے سکتا ہوں جو یہود کے لیے قومی اور اجتماعی  
عذاب کی حیثیت رکھتے ہیں۔

یہ سب سے پہلے مصر میں فرعونوں کے ہاتھوں پامال ہوتے۔ پھر برونڈ نصر (مشہور بخت نصر)  
کے ہاتھوں ان کی پوری قوم کی قوم کو اسیروں اور غلامی کی ذلت نصیب ہوئی۔ پھر شیش رومی نے ان  
کو تاراج کیا۔ پھر عیسائیوں کے ہاتھوں ان کو ذلتیں نصیب ہوئیں۔ پھر مسلمانوں نے ان کو ذمی بنایا۔  
اب اس دور آخر میں ہٹلر نے ان کو سو عذاب کا مزانہ چکھا یا۔

اس مسلسل عذاب کے دوران میں ان کو حملت کے وقفے بھی جیسا کہ عرض کیا گیا ہے، برابر  
ملتے رہے ہیں اور ان وقفوں میں یہ زور و قوت بھی حاصل کر لیتے رہے ہیں لیکن یہ زور و جذبہ  
جب ان کے مزاج میں فنا پیدا کر دیتا تو اللہ تعالیٰ پھر ان پر اپنے زور آورد بندے مسلط کر دیتا جو  
ان کا سرغسر و رکھل کے رکھ دیتے۔ سورہ بنی اسرائیل کے پہلے رکوع میں یہ بات بڑی وضاحت  
سے بیان ہوئی ہے براہ کرم اس پر ایک نظر ڈال لیجئے اس سے بہت سی گریں کھل جائیں گی۔  
اب اس سوال پر غور کیجئے کہ کیا فلسطین میں یہود کی ایک سلطنت قائم ہو جانے سے قرآن  
کے ان بیانات کی کسی نوعیت سے تردید ہوتی ہے جو اس نے آل عمران اور اعراف کی مذکورہ  
آیتوں میں دیتے ہیں؟

آل عمران کی آیت سے متعلق ہم واضح کر چکے ہیں کہ اس کا کوئی تعلق بھی مستقبل سے نہیں  
ہے بلکہ صرف حاضر سے ہے۔ لیکن اگر کوئی شخص اس کو مستقبل سے متعلق کرنے پر اصرار ہی کرے  
تو اسے اس بات پر غور کرنا چاہیے کہ اس میں یہود کے لیے جس ذلت و مسکنت کی خبر دی گئی

ہے اس میں **الَّا تَجْعَلِي مَعَ اللَّهِ وَجْهًا مِّنَ السَّمَاوَاتِ** کا ایک استثناء بھی ہے جس کے معنی یہ ہیں کہ خدا کی کسی امان کے تحت یا کسی قوم کے ساتھ معاہدے کے تحت ان کو وقتی طور پر اس دولت سے مملکت بھی مل سکتی ہے چنانچہ سلطنت اسرائیل ہمارے نزدیک اسی طرح کی ایک مہلت کا موہو و فساد ہے جو برطانیہ اور امریکہ کے ساتھ میمو کے ناجائز رشتہ سے ظہور میں آیا ہے۔ اس کو یہودی اپنی مگر کے زور کا نتیجہ جو لوگ سمجھتے ہیں وہ اسرائیل کی تاریخ سے ناواقف ہیں۔ اس کا ظہور بھی برطانیہ اور امریکہ کی سازش سے ہوا ہے اور اس کا قیام بھی ابھی تک امریکہ اور برطانیہ ہی کے رحم و کرم پر ہے۔

اسی طرح اعراف کی آیت میں جو پیشین گوئی ہے اس کے متعلق ہم مدافع کر چکے ہیں کہ مختلف مذاہبوں کے بیچ بیچ میں یہودی کو کوئی مملکت مل جانا اس کے منافی نہیں ہے۔ اس طرح کی مہلتیں انھیں پچھلے مذاہبوں کے بعد بھی مل چکی ہیں اور اسی طرح کی ایک مہلت اب بھی انھیں ملی ہے بعض لوگوں کا جو یہ خیال ہے کہ یہودی کے صحیفوں میں اس امر کی پیشین گوئی موجود ہے کہ ایک طویل انتشار اور ابتری کے بعد یہودی آخری دور میں ارض مقدس میں پھر جمع ہوں گے تو میں اس خیال کی تردید نہیں کرتا۔ قدیم صحیفوں کے بعض اشارات کو اس مفہوم میں لیا جاسکتا ہے میرے اس آڈمولانا فراہمی بھی فرماتے تھے کہ اس قسم کے اشارات صحف قدیم میں موجود ہیں بلکہ وہ تو سورہ بنی اسرائیل کی آیت **وَقُلْنَا مَن بَعْدَكَ لَبَنِي إِسْرَائِيلَ اشْكُنُوا** اور ہم نے اس کے بعد بنی اسرائیل سے کہا کہ **الْأَرْضَ فَإِذَا جَاءَ وَعْدُ الْآخِرَةِ** اس سرزمین پر رہو جس جب آخری بار کا وعدہ **جِنَابَكُمْ لَيْفِيًّا** (۱۰۴۔ بنی اسرائیل) ظہور میں آئے گا تو ہم تم کو جمع کریں گے گردہ دگر وہ۔

کی تاویل اس سورہ کی شروع کی آیتوں کی روشنی میں کرتے تھے اور اس سے یہ اشارہ نکالتے تھے کہ یہودی انتشار اور ابتری کے بعد آخری دور میں ایک مرتبہ ارض مقدس میں پھر جمع ہوں گے لیکن ساتھ ہی انہی آیات کی روشنی میں ان کا یہ خیال بھی تھا کہ اس اجتماع کے بعد ان کی طرف سے جو سرکشی ظہور میں آئے گی اس کے نتیجہ میں ان کے اوپر خدا کا آخری غضب نازل ہوگا جو ان کی مگر توڑ کے رکھ دے گا۔ **واللہ اعلم بالصواب۔**

آخر میں ایک اور حقیقت کی طرف بھی اشارہ کر دینا ہم ضروری سمجھتے ہیں وہ یہ کہ مسلمانوں کو اس طرح کی پیشین گوئی پر قومی نخوت سے اپنے ذہن کو پاک کر کے غور کرنا چاہیے اللہ تعالیٰ

کو کسی قوم سے اس کے ایک قوم ہونے کی حقیقت سے نہ نفرت ہے نہ محبت۔ اس وقت و  
 محبت قوموں سے ہمیشہ ان کے اعمال کی بنا پر ہوا کرتی ہے۔ جو ملکتے ہیں کہ جس قوم  
 کو خدا نے مسلمانوں کے ہاتھوں جلا وطن کر لیا تھا، اسی قوم کو عین مسلمانوں کے وسط میں دوبارہ  
 اس لیے مجتمع کر دیا جو کہ مسلمانوں کو تنبیہ ہو کہ اب ان کی نالائقی اس حد کو پہنچ چکی ہے کہ خدا نے  
 ان کو ایک مفسوب قوم کے فتنوں کا نشانہ بنا دیا ہے اور مسلمانوں نے تنبیہ سے فائدہ اٹھایا تو  
 ان شاء اللہ سلطنتِ اعراس کا آخری قلع قمع مسلمانوں ہی کے ہاتھوں ہو گا۔

---

## حضرت لوط علیہ السلام کے واقعہ کی توجیہ

مس: قرآن مجید میں حضرت لوط علیہ السلام کی جو سرگزشت سورہ حجر، سورہ ہود اور بعض دوسری سورتوں میں بیان ہوئی ہے۔ اس کا ایک ٹکڑا یہ بھی ہے کہ جب ان کے گھر وارث ہونے والے نہ صورت ممانوں کو ان کی قوم کے بدکار اور نابکار لوگوں نے دیکھا تو وہ نہایت ناپاک ارادے سے ان کے گھر پر ٹوٹ پڑے اور ان کی رسوائی کے دیپے تبتے۔ اس وقت حضرت لوط علیہ السلام نے نہایت پریشانی کے عالم میں ان بدکار لوگوں کو ٹیپ کر کے جو الفاظ فرماتے وہ سورہ ہجر میں یوں نقل ہوتے ہیں: قَالَ اِنَّكُمْ لَآ تَعْلَمُوْنَ اِنَّ قَلْبًا لَّقَدْ فَضَحْنَا لَكَ وَاللّٰهُ لَا يَخْذُلُ الْمُتَّقِيْنَ هَا قَالُوا اَوَلَمْ نُنْهَكَ عَنْ الْعَالَمِيْنَ هَا قَالَ هَلْؤَلَا بِنَبَايِۡ اِنْ كُنْتُمْ فَعٰلِمِيْنَ هَا (اس نے کہا یہ میرے ممان ہیں تو مجھے رسوا نہ کرو! اللہ سے ڈرو اور مجھے رسوا نہ کرو۔ وہ بوسے کیا ہم نے تمہیں دوسروں کو اپنے ہاں بانے سے روکا تھا؟ اس نے کہا یہ میری رکھیں ہیں اگر تم کچھ کرنے ہی والے ہو) قرآن میں یہ بات نہایت اجمال کے ساتھ بیان ہوئی ہے اور آپ نے بھی اپنے مضمون عمدہ تعظیمِ نعیم اس کی طرف ایک سرسری اشارہ ہی کر کے چھوڑ دیا ہے۔ بلکہ آپ کا اجمال قرآن کے اجمال سے بھی زیادہ ہے جس سے ذہن میں الجھن پیدا ہوتی ہے۔ اس کی پوری وضاحت ہونی چاہیے کہ حضرت لوط کے اس ارشاد کا کیا مطلب ہے کہ یہ کیا ہیں اگر تم کچھ کرنے ہی والے ہو؟

حج، حضرت لوطؑ کے اس قول کی چند توجیہیں ملنے آتی ہیں:

ایک توجیہ کہ یہ بات انھوں نے انتہائی اضطراب اور مجبوری کے عالم میں فرمائی ہو جب انھوں نے لکھا کہ اب اپنے جہانوں کو ان کی زندگیوں سے بچانے کی کوئی تدبیر بھی باقی نہیں رہ گئی ہے تو خدا کے جہود پر اپنا سب کچھ بازی پر لگا دینے کے لیے تیار ہو گئے ہوں کہ شاید ادھر سے ان سے نجات پانے کی کوئی راہ نکلے۔ دوسری یہ کہ انھوں نے بحیثیت ایک بزرگ قوم کے گنڈوں کو یہ نصیحت فرمائی ہو کہ بچاؤ سے یہ ذلیل اور رسوا کن حرکت کرنے کے وہ اپنے شہوانی جذبات کی تسکین کے لیے غورتوں کی طرف توجہ کریں۔ اور بتاتی ہے ان کی مراد اپنی صاحبزادیاں نہ ہوں بلکہ قوم کی بیٹیاں ہوں۔

تیسری یہ کہ انھوں نے اپنی ہی صاحبزادیوں کو پیش تو کیا ہو لیکن نکاح کے لئے نہ کہ سفاح کے لیے۔ ان میں سے آخری دو توجیہیں عام طور پر تفسیر کی کتابوں میں ملتی ہیں لیکن میرا دل ان پر نہیں مٹتا۔ جہاں تک آپ کی صاحبزادیوں کا تعلق ہے جس طرح ان کے سفاح کے لئے پیش کئے جانے کا قصور نہیں کیا جاسکتا، اسی طرح ایسے گنڈوں کے آگے جب کہ وہ کافر بھی ہوں ایک پیغمبرِ باپ کی طرف سے ان کا نکاح کے لیے پیش کیا جانا کسی طرح مجھ میں نہیں آتا۔ رہی یہ بات کہ انھوں نے قوم کے بزرگ کی حیثیت سے ان اشرار کو قصائے شہوت کے لیے طبقہ نسوان کی طرف توجہ دلائی ہو اور **هَلْوَ لَابْنَاتِي** سے انھوں نے اپنی لڑکیوں کی بجائے قوم کی لڑکیوں کو مراد لیا ہو تو مجھے یہ توجیہ بھی ٹھیک نہیں معلوم ہوتی۔ اولاً **هَلْوَ لَابْنَاتِي** کا یہ مفہوم لینا صریح تکلف ہے، ثانیاً اس کے جواب میں پھر اشرار کے اس قول کا کیا مطلب ہو گا کہ **تَقَالُوا الْقَدَّ حَلَمْتُ مَا لَنَا فِي بَنَاتِكَ مِنْ حَقٍّ** (وہ بولے کہ تم تو جانتے ہی ہو کہ تمہاری لڑکیوں میں ہمارا کوئی حق نہیں ہے، اگر مراد قوم کی لڑکیاں ہوتیں تو ان کے اندر تو شادی بیاہ کرنے کا ان کو حق حاصل تھا اور وہ اس حق کو استمال بھی کرتے تھے۔ غیر فطری رجحان کے غلبہ کے باوجود وہ شادی بیاہ سے تو یک قلم دستبردار نہیں ہو گئے تھے؟ نیز حضرت لوطؑ کے اس ارشاد کا کیا مطلب ہو گا کہ **اِنَّ كُنْتُمْ فِجَالِيْنَ** (اگر تم کچھ کرنے ہی پر تیں گے ہو) اس سیاق و سباق میں اس فقرہ کا کوئی مطلب باقی نہیں رہتا۔

اب رہی پہلی توجیہ تو اس کا ایک محل ضرور سمجھ میں آتا ہے وہ یہ کہ انھوں نے یہ بات انتہائی مجبوری اور اضطراب کے عالم میں، جیسا کہ حضرت کے ارشاد سے خود واضح ہے، محض قوم کی اخلاقی

جس بیدار کرنے اور ان کو جوش میں لانے کے لیے فرمائی ہو: قصود ان کا صاحبزادیوں کو پیش کرنا نہیں بلکہ یہ تھا کہ بدکاری کے نشہ میں مرثاء لوگ سوچنے پر مجبور ہوں کہ ہمارے اندر ایک تو غیر شرعی اور شریف انسان ہے جو اپنے مہمان کے ناموس کے لئے خود اپنا ناموس بھی خطرے میں ڈالنے کے لیے تیار ہو گیا ہے اور اسی بستی میں ہم ایسے ناہنجار بھی ہیں کہ اس کے مہمان کے ناموس کے درپے ہیں۔ اس طرح کی قربانی اور جان بازی بسا اوقات بڑے بڑے بزمستوں کی آنکھیں بھی کھول دیتی ہے۔ فرض کیجئے کچھ باجی لوگ کسی شریف اور دانا دار آدمی کے پڑوسی پر اس کو قتل کے ارادہ سے پہلے پڑیں یا اس کے بیوی بچوں کے ناموس لوٹنے ہی کے درپے ہو جائیں اور وہ شریف ان سے یہ استغبار کرے کہ بھائیو! اگر تم اس کو قتل کرنے یا اس کا ناموس لوٹنے ہی کے درپے ہو گئے ہو تو اس سے پہلے میرا گھر صلا دو اور میرے عزت و ناموس کو برباد کر لو، تو اس سے اس کا مقصد نئی بات یہ تو نہیں ہوا کہ وہ اپنا ناموس ان کی نذر کر دے بلکہ اس طرح وہ مخاطب کی انفرادی حق کو بیدار کرنا چاہتا ہے اور اگر مخاطب کے اندر نیکی اور خدا ترسی کی ادنیٰ ذرہ بھی باقی ہوتی ہے تو وہ کم از کم ایک مرتبہ سوچنے پر تو مجبور ہو ہی جاتا ہے۔ میں سمجھتا ہوں کہ اسی طرح کے حالات اور اسی قسم کے مقصد کے تحت حضرت لوطؑ نے یہ ارشاد فرمایا اور اس امید کے ساتھ فرمایا ہو گا کہ جب میں اپنے مہمانوں کے ناموس کی حفاظت کے لیے یہ آخری باری بھی کھیل جاؤں گا تو کیا جب ان لوگوں کے اندر کچھ شرم و غیرت پیدا ہو جاتے اور اگر ان لوگوں کے اندر شرم و غیرت نہ پیدا ہوئی تو امید ہے کہ رب میری دولت کا اور میرے مہمان اور میرے اہل و عیال ان شرمیوں کے شر سے محفوظ ہو جائیں گے۔ ان کی قوم کے اشرار کے دل تو ان کے ولد و زندقوں سے نرم نہیں ہوتے لیکن اپنے رب سے جو امید انھوں نے باندھی تھی وہ پوری ہوئی یعنی قوم پر خدا کا عذاب نازل ہو گیا اور حضرت لوطؑ اور ان کے صاحب ایمان اہل بیت کو خدا نے اپنے فرشتوں کی حفاظت میں ان کے دارالہجرت میں پہنچا دیا۔

قرآنی میں اس واقعہ کے بیان میں جو اجمال ہے وہ ایک حکیم کے کلام کے شایان شان ہے اس کے ہر اجمال کے اندر معارف کے خزانے ہیں لیکن اگر میرے کلام میں کہیں اطلاق و ابہام یا کسو قسم کا سوا تعبیر ہے تو وہ محض میری قلبی علم کا نتیجہ ہے۔ اگر کسی رفیق کو میری عبارت سے کئی

انجمن اہل حق ہے تو اس کی ذمہ داری قرآن حکیم پر نہیں بلکہ تمنا مجھ پر ہے۔ رتبہ کریم درجہ میری ہر نغمہ شش  
کو معاف فرماتے۔

---



## سورہ روم کی آیتِ ربا کی تاویل

مس: سورہ روم کی آیت وَمَا آتَيْنٰهُمْ مِّنْ رِّبَا لِّيَرْبُوْا فِيْ اَمْوَالِ النَّاسِ الْا  
 کی تفسیر کے سلسلے میں میرے لیے عجیب الجھن پیدا ہو گئی ہے۔ آزادانہ غور و فکر سے جس  
 نتیجہ پر پہنچا تھا، مفسرین نے اس سے بالکل جداگانہ صورت پیش کی۔ میرے نزدیک  
 اس آیت میں ان اہل مال کی طرف اشارہ تھا جو تجارتی مقاصد کے لیے لوگوں کو  
 قرض دیتے تھے اور اس گمان کا شکار تھے کہ یہ مال جسے وہ سود پر قرض دے رہے  
 ہیں دوسرے شخص کے ہاتھوں کا روبرو میں لگ کر اس کے ترقی مال کا موجب ہوگا۔  
 اس سے بالکل ہٹ کر مفسرین مثلاً طبری، سیوطی، آٹوسی وغیرہ نے یہ آیت عطا یا  
 اور ہذا یا کے سلسلے میں بیان کی ہے۔ اس آیت کی تفسیر میں عبدالقدیر یوسف علی اور شاہ  
 عبدالقادر نے زیادہ وسعت سے کام لیا ہے اور میں اس کو زیادہ اہمیت دیتا ہوں۔  
 اس سلسلے میں میرے ذہن میں چند سوالات ہیں جن کے بارے میں آپ کے خیالات  
 سے متفیض ہونا چاہتا ہوں:

- ۱۔ اگر یہ آیت صرف ہدیوں اور عطایا تک محدود ہے تو پھر اَتَيْنٰهُمْ مِّنْ رِّبَا کا لفظ  
 کیوں آیا ہے عظیموں کی ربا سے کیا تخصیص ہے؟
- ۲۔ اگر اس کو ایسا ہدیہ یا عطیہ ہی تسلیم کر لیا جائے جو کچھ اضافہ کے ساتھ پھر واپس  
 آجائے تو پھر لَیْبٌ یُّبَوِّاْ فِيْ اَمْوَالِ النَّاسِ کا گمان قرض دینے والا کس طرح کر سکتا تھا۔  
 ظاہر ہے جو شخص کو تاویل واپسی سمجھ کر دیا جائے اس کے متعلق تو یہ گمان

کیا جا سکتا ہے کہ اس مال سے عطیہ یا ہدیہ پانے والے کے مال میں اضافہ ہوگا۔  
لیکن اگر اس کی واپسی کی اور وہ بھی اس سے زیادہ واپسی کی توقع ہے تو وہ دراصل  
قبول کرنے والے کے مال میں مزید کمی کا موجب ہوگا اور ایسی صورت میں ہدیہ  
دینے والا خود بھی لَبِيْزٌ بَوَّأٌ فِيْ اَمْوَالِ النَّاسِ کے برعکس توقع رکھے گا۔

۲۔ اور اگر اس لَبِيْزٌ بَوَّأٌ سے مراد ہدیہ دینے والے کے مال میں اضافہ ہے تو پھر  
آیت میں فِيْ اَمْوَالِ الْكٰفِرِيْنَ کے بجائے فِيْ اَمْوَالِ النَّاسِ کیوں استعمال ہوا ہے۔  
ظاہر ہے کہ فِيْ اَمْوَالِ النَّاسِ سے مراد وہی لوگ ہوں گے جن کو مال دیا گیا  
ہوگا اور جن کے پاس اس مال کے پیچھے سے اضافہ ہوا ہوگا۔ اگر یہاں لَبِيْزٌ بَوَّأٌ  
فِيْ اَمْوَالِ النَّاسِ کی بجا لَبِيْزٌ بَوَّأٌ مِّنْ اَمْوَالِ النَّاسِ ہوتا تو یہی بات سمجھ میں آجاتی۔  
ہمارے بعض مفسرین نے وَمَا اَتَيْتُمْهُ كَرْمًا وَاَوْتَيْتُمْهُ قَرٰتًا کیا ہے۔ میرا یہ  
مطلب نہیں کہ ہمارے آئمہ مفسرین اصلی نکتہ نہ پاسکے۔ قرآن پر نظر کا دعویٰ تو کہا  
عربی ادب میں بھی میری معلومات واجبی سی ہیں۔ یہاں میری مراد اس پر زور دینا ہے کہ  
اس آیت میں صرف تحریفیں علیٰ ذکوۃ ہی نہیں ہے بلکہ سیاق و سباق سے ہٹ کر  
اس کے ایک عمومی معنی بھی ہیں، یعنی رِبَا (RENTES) میں سے تم جو رقم دیتے ہو اس  
گمان پر کہ اس رقم سے (کاروبار کے ذریعے) لوگوں کے مال میں اضافہ ہوگا سوائے  
کے نزدیک اضافہ (تمہاری دی ہوئی) اس رقم میں نہیں ہوتا ؟  
میرے نزدیک مال پانے والے کے مال میں اضافہ کا گمان اس وقت تک عمل نظر ہے  
جب تک یہ مال کاروبار کرنے کے لیے حاصل نہ کیا گیا ہو۔

ج : آپ کے اس سوال نے مذکورہ آیت کی تاویل کے بارے میں خود مجھے بھی بڑی الجھن  
میں ڈال دیا۔ میرے ذہن میں کبھی یہ گمان بھی نہیں گزرا تھا کہ اس آیت میں لفظ رِبَا سے مراد وہ عطیے

ط : یہاں رِبَا کا ترجمہ (RENTES) بیان ہو چکا ہے یعنی وہ فائدہ جو سودی قرضوں کے لیے استعمال کیا جاتا ہے

اور ہیسے ہیں جو اس توقع پر لوگوں کو دیتے جاتیں کہ وہ زیادہ ہو کر واپس ملیں۔ آپ کے مراسلہ کے بعد میں نے تفسیر کی کتابیں دیکھیں تو فی الواقع اہل تادیب سے اس ضمنوں کے اقوال نقل ہیں اور اس میں کوئی شبہ نہیں ہے کہ اگر یہ آیت ہدیوں اور عطیوں سے متعلق ہے تو اس پر وہ تمام شبہات اُرد ہوئے ہیں جو آپ نے وارد کیے ہیں بلکہ ان کے علاوہ بعض اور شبہات بھی وارد ہوئے ہیں جو آپ نے وارد نہیں کیے ہیں۔

میں اس آیت کا جو مطلب روزِ اول سے سمجھا ہوں اور اب مزید غور و فکر سے جس پر بالکل پختہ ہو گیا ہوں وہ عرض کرتا ہوں۔ پہلے آیت اور اس کا سیما کا ترجمہ ملاحظہ فرمائیے :

قَاتِلِ ذَٰلِ الَّذِي حَقَّقْنَا وَالمُسْلِمِينَ وَابْنَ السَّبِيلِ ذَٰلِكَ خَيْرٌ لِّلَّذِينَ يُؤَيَّدُونَ حَتَّىٰ يَأْتِيَ اللَّهُ بِأَمْرٍ لَّكَ هُمْ الْمُغْلَبُونَ وَمَا أَمِينُمْ وَمِنْ رِيسَالِنَا فِي أَمْوَالِ النَّاسِ فَلَا يَزِيدُ عِنْدَ اللَّهِ وَمَا أَسْتَيْمُوا مِنْ ذِكْوَةٍ يُؤَيَّدُونَ وَجَهَ اللَّهُ فَأُولَٰئِكَ هُمُ الْمُضْعِفُونَ ۝ ۲۸-۲۹ روم

پس قربت مند کو اس کا حق دو اور مسکین اور مسافر کو بھی۔ یہ بتر ہے ان لوگوں کے لیے جو اللہ کی رضا چاہتے ہیں اور یہی لوگ غلام پانے والے ہیں اور جو قرض تم سود کے لیے دیتے ہو تاکہ وہ لوگوں کے مال کے اندر بڑھے تو وہ اللہ کے ہاں نہیں بڑھتا اور جو تم زکوٰۃ دیتے ہو اللہ کی رضا چاہتے ہو تو یہی لوگ اللہ کے ہاں بڑھانے والے ہیں۔

آیت میں لفظ با استعمال ہوا ہے جس سے مراد میرے نزدیک وہ مال یا قرض ہے جو سود حاصل کرنے کے لئے دیا جاتا۔ یہ لفظ کا استعمال اس اسلوب پر ہے جس کو تسمیۃ الشیء بمایستول الیہ سے تعبیر کرتے ہیں کسی شے کی تعبیر ایسے نام سے کرنا جو وہ ہونے والی ہے۔ مثلاً قرآن مجید میں اِنِّیْ اَنْزَلْنٰی لَیْلًا مِّنْ سَمَرًا اس میں انکور کو شراب سے تعبیر کیا گیا ہے۔ اسی طرح آیت زیر نظر میں اس مال یا قرض کو جو حصول سود کے مقصد سے کسی کو دیا جاتا ہے تب سے تعبیر فرمایا گیا ہے۔

لِیُوْبُوْا فِیْ اَمْوَالِ النَّاسِ کے الفاظ سے یہ اشارہ نکلتا ہے کہ سود حاصل کرنے کے لئے جو مال دیا جاتا ہے اس کی مثال اس سانڈ کی ہے جو اس لیے چھوڑا جاتا ہے کہ دوسروں کی چراگاہ میں چر کر وہ فریب ہو۔ ایک تاجر جو جائز طریقہ پر تجارت کرتا ہے اس کا مال تو خود اپنی چراگاہ سے غذا اور فریبی حاصل کرتا ہے لیکن ایک سود خوار کا مال اس کے برعکس دوسروں کا خون چوس کر موتا

ہوتا ہے۔ ایک تاجر کا سرمایہ بازار کے سارے آثار چڑھاؤ کا مقابلہ کرتا ہے اور اس مقابلہ سے تو نامائی حاصل کرتا ہے لیکن ایک سود خوار کا سرمایہ خود تو ایک محفوظ کمین گاہ میں دیک کر بیٹھا ہے البتہ وہ سراجب ہر قسم کی جو حکم برداشت کر کے کوئی شکار لاتا ہے تو وہ اس میں سے بے غل غش اپنا حصہ ہٹا لیتا ہے۔ یہ حقیقت ہے جو لیسو بونی اموال الناس کے الفاظ سے نکلتی ہے۔

آپ نے جو مفہوم دیا ہے اس کا ایک حصہ بھلتے خود صحیح ہے اور وہ اس آیت کے عام مفہوم میں شامل ہے لیکن آپ کا یہ خیال میرے نزدیک صحیح نہیں ہے کہ اس سے مراد وہ فنڈ ہے جو تجارتی سودی قرضوں کے لیے استعمال کیا جاتا ہے اور جس کی نسبت یہ دعویٰ کیا جاتا ہے کہ وہ اجتماعی دولت میں اضافہ کا سبب بنتا ہے۔ یہ مفہوم لینے میں آپ پر وہی اعتراض وارد ہوتا ہے جو آپ نے مفسرین پر دبا سے دہرایا عظیمہ مراد لینے پر وارد کیا ہے، آخر بوا کے لفظ سے وہ فنڈ مراد لینے کی آپ کے پاس کیا دلیل ہے جس سے تجارتی اغراض کے لیے سودی قرض لیتے جائیں۔ پھر آپ کا مضمون تو جو بتا ہے جب قرآن میں لِيَذْرُبُوْنَ اَمْوَالَ النَّاسِ کے بجائے لِيُؤْبَى اَمْوَالَ النَّاسِ کے الفاظ ہوتے۔

اور آخر اس تلمیح کی ضرورت کیا ہے جب کہ اس آیت کے الفاظ ہر قسم کے سودی قرض کو اپنے اندر سمیٹے ہوتے ہیں۔ عام اس سے کہ وہ کسی حاجت مند کو اس کی روزمرہ کی ضروریات پوری کرنے کے لیے دیتے جائیں یا تجارت کر کے نفع کمانے کے لیے۔ جو لوگ یہ دعویٰ کرتے ہیں کہ قرآن کے وقت عربوں میں تجارتی اغراض کے لیے قرض لینے اور دینے کا رواج نہیں تھا ان کا دعویٰ محض ایک احمقانہ دعویٰ ہے۔ اس زمانہ میں بھی عرب سرمایہ دار اور یہودی سیمٹھ اور ساہوکار ہر قسم کے اغراض کے لیے قرض دیتے تھے اور قرض لینے والے قرض لیتے تھے۔

## ضبطِ ولادت کے حق میں قرآن سے استدلال

مس: قرآنی نظام ربوہ بیت کے طبردار رسالہ نے اپنے جولائی ۶۰ء کے شمارہ میں قرآن مجید کی ایک آیت سے ضبطِ ولادت کے حق میں استدلال کیا ہے۔ اس کے الفاظ یہ ہیں،

”بچوں کو عند الضرورت پیدا کرنا ہی اس صلاحیت کا (اولاد پیدا کرنے کی صلاحیت کا) صحیح استعمال ہے۔ قرآن کریم کی اس آیت کا یہی مفہوم ہے جس میں اس نے کہا ہے کہ نِسَاءُ كُنَّ حَرْثًا كَمَا كُنْتُمْ حَرْثًا نِسَاءُ كُنَّ حَرْثًا نِسَاءُ كُنَّ حَرْثًا نِسَاءُ كُنَّ حَرْثًا“ تمہاری عورتیں تمہارے لیے کھیتی کے بمنزلہ میں سو تم اپنی کھیتی میں جو بچا ہو اور کھیتی کی تشبیہ سے یہ لکنا مقصود ہے کہ وہ اولاد کی پیدائش کا ذریعہ ہیں اور جب چاہو سے مراد یہ ہے کہ جس طرح کھیت میں عند الضرورت فصل اگائی جاتی ہے اسی طرح اولاد بھی عند الضرورت پیدا کی جائے گی۔“

براہ کرم واضح فرمائیے کہ کیا قرآن مجید کی مذکورہ آیت سے ضبطِ ولادت کے حق میں مذکورہ استدلال صحیح ہے؟

ج: ضبطِ ولادت کے مسئلہ سے تو ہمیں انشائیہ یا اثباتی لکچر زیادہ دلچسپی نہیں ہے لیکن قرآن مجید سے دلچسپی ضرور ہے۔ اس وجہ سے ہمیں مذکورہ آیت اور اس کے سیاق و سباق پر اچھی طرح غور کرنا پڑا۔ اور اس غور و فکر کے بعد ہم جس نتیجہ پر پہنچے ہیں وہ یہ ہے کہ مذکورہ آیت سے نہ صرف یہ کہ ضبطِ ولادت کے حق میں کوئی دلیل نہیں نکلتی بلکہ یہ آیت مختلف پہلوؤں سے ضبطِ ولادت کے نظریہ کے بالکل خلاف جاتی ہے۔ جو لوگ اس آیت سے ضبطِ ولادت کی تائید نکال سکتے ہیں وہ

قرآن سے جو چاہیں نکال سکتے ہیں کوئی شخص بھی ایسے۔ ہر کام لوگوں کا منہ نہیں بند کر سکتا۔  
 قرآن مجید نے عورتوں کو کھیتی سے تشبیہ دے کر نہایت لطیف انداز میں بہت سی باتوں کی  
 طرف اشارہ کر دیا ہے۔ ہم ان میں سے چند اہم باتوں کی یہاں وضاحت کرتے ہیں آپ ان سے خود  
 نہایت بہتر طریق پر اندازہ کر لیں گے کہ یہ باتیں ضبط و لادت کے حق میں جاتی ہیں یا اس کے خلاف۔  
 عورتوں کو کھیتی سے تشبیہ دینے سے پہلی بات تو یہ نکلتی ہے کہ جس طرح کھیتی سے اصل  
 مقصود پیداوار حاصل کرنا ہوتا ہے اسی طرح عورتوں کا اصل مقصود افزائش نسل انسانی ہے۔ جس  
 طرح اس مقصد سے نکل جانے کے بعد کھیتی کھیتی نہیں رہ جاتی ہے اسی طرح مذکورہ مقصد سے  
 نکل جانے کے بعد عورت عورت نہیں باقی رہتی۔

دوسری بات یہ نکلتی ہے کہ جس طرح ہر کسان زرغین اور فصل آور زمین کا اپنے لیے انتخاب  
 کرتا ہے، نہ کہ شور اور بنجر زمین کا، اسی طرح ہر مرد کو ازدواجی تعلق کے لیے ایسی عورت کا انتخاب  
 کرنا چاہیے جو بچے بننے والی، بچوں سے محبت کرنے والی اور بچوں کی آرزو رکھنے والی ہو، نہ کہ بکچھ  
 اور عقیم اور اولاد سے بیزار عورت کا، خواہ اس کا ہاتھ پن مصنوعی ہو، یا حقیقی۔ اسی حقیقت کو ہمارے  
 نبی کریم صلی اللہ علیہ وسلم نے اس طرح واضح فرمایا کہ انکحوا الولود والودود و نانی مکاتیبکم  
 الامم یوم القیمة او حکما قال: یعنی بچے بننے والیوں اور محبت کرنے والیوں سے شایاں  
 کر دو کیونکہ میں قیامت کے دن تمہاری کثرت پر دوسری امتوں کے مقابل میں فخر کرنے والا ہوں۔  
 تیسری بات اس سے یہ نکلتی ہے کہ جس طرح ایک زیرک اور ہوشمند کسان موسم پر اپنے کھیت  
 میں ہل چلاتا اور تخم ریزی کرتا ہے اگر وہ زمین کو بغیر تخم ریزی کے چھوڑے رکھے تو اپنی انفرادی  
 دولت کو بھی نقصان پہنچائے اور ملک کی اجتماعی دولت کو بھی۔ اسی طرح جو شخص عورت کی بارآوری  
 اور اس کی آمدگی کے زمانہ کو ضائع کرتا ہے وہ اپنی شخصی ثروت کو بھی نقصان پہنچاتا ہے اور مجموعی  
 طور پر اپنی نوع انسان کو بھی نقصان پہنچاتا ہے۔

چوتھی بات اس سے یہ نکلتی ہے کہ جس طرح کوئی کسان اپنی زمین میں اس مقصد کے لیے کبھی  
 زہر پاشی نہیں کرتا کہ اس کی زمین شور اور بنجر ہو جائے یا اس میں بوٹے ہوئے تخم مارے جائیں یا  
 طرح کسی مرد کے لیے بھی یہ بات صحیح نہیں ہو سکتی کہ وہ عورت کو ناقابل ولادت بنا دینے کی تدبیر

کرے یا ایسی صورتیں اختیار کرے جس سے نطفہ قرار نہ پکڑ سکے یا عمل منافی ہو جائے۔

پانچویں بات اس سے یہ نکلتی ہے کہ جس طرح کوئی کسان اپنی زمین میں محض محنت برائے محنت کے لیے بل چھانے کی حماقت نہیں کرتا بلکہ بل چھانا ہے تو پیش نظر تخم ریزی بھی ہوتی ہے، اسی طرح ایک مرد کے لیے بھی یہ بات صحیح نہیں ہے کہ وہ محض اپنے بدن کا شمار کالے کیے تو عورت کے مصلحت کا خواہش مند ہو لیکن موی کے حاملہ ہو جانے کی ذمہ داریوں سے گھبرائے۔ چنانچہ زیر بحث آیت میں جہاں یہ فرمایا ہے کہ تم اپنی کھیتی یہاں چاہو اور۔ تو وہیں یہ بات بھی فرمائی ہے کہ قَدْ مَوَّالَافْئِسْ كَهْرًا اور اپنی نسل کو آگے بڑھاؤ۔

یہ ہم نے اس تشبیہ کے صرف چند واضح پہلوؤں کی طرف اشارت کیے ہیں اور پیش نظر انصافاً ہے ورنہ اس تشبیہ سے اور بھی بہت سی حقیقتیں واضح ہوتی ہیں مثلاً یہ کہ جس طرح ایک کسان اپنی کھیتی کی چرند و پرند اور آئندہ روزندہ سے حفاظت کرتا ہے اسی طرح مرد کو بھی عورت کی حفاظت و نگہداشت کرنی چاہیے۔ جس طرح کھیتی کے لیے موسم ہیں اور ان کا لحاظ ضروری ہے اسی طرح عورت سے قربت کے بھی خاص نسلے ہیں اور صحت و بقا کے نسل کے پہلو سے ان کا اہتمام ضروری ہے نیز جس طرح کھیتی میں تخم ریزی کا اصلی عمل کھیت ہوتا ہے اسی طرح عورت کے معاملہ میں بھی قانونِ فطرت کی پابندی لازمی ہے۔ اس کی خلاف ورزی جائز نہیں ہے۔

غور کیجئے تو مذکورہ تشبیہ قرآنی سے یہ ساری باتیں نکلتی ہیں اور ان میں سے کوئی ایک بات بھی

آپ ایسی نہیں بنا سکتے جو ضبط و لادت کے حق میں جاتی ہو لیکن سادوں کے اندھوں کو ہمیشہ ہر اس ہرا نظر آتا ہے جو لوگ قرآن میں ہمیشہ اپنی خواہشیں ڈھونڈتے پھرتے ہیں وہ ان گوشتوں سے بھی اپنے مطلب کی بات ڈھونڈ ہی نکالتے ہیں جہاں دُور دور سے اس کے پاسے جانے کا کوئی امکان نہیں۔

ان ذہین لوگوں سے بعید نہیں کہ اس تشبیہ کے مذکورہ نکات سننے کے بعد یہ سوال کر سکیں کہ جب کھیتی کی تشبیہ سے یہ سارے مضمون نکلتے ہیں تو پھر کسوں نے عورت کو بیع و بن اور ہرہ کیے بھی مباح کر دیا جاسکے گا کیونکہ کھیتی پر تو یہ سارے تصرفات بھی جاری ہوتے ہیں؟ ایسے نکتہ نظر ان کے لیے جو اب میں یہ گزارش ہے کہ یہ بات صحیح ہوتی اگر عورت کے حقوق اس کی حیثیت اور اس کے درجہ و مرتبہ کو واضح کرنے والی قرآن میں صرف یہی ایک آیت ہوتی لیکن قرآن اور حدیث میں عورتوں

سے متعلق اور بھی احکام و ہدایات ہیں جن سے معلوم ہوتا ہے کہ عورت اگر مذکورہ بالا اعتبارات سے کھیتی سے مشابہت رکھتی ہے تو اپنے دوسرے پہلوؤں سے وہ انسانیت کا آدھا حصہ ہے اس وجہ سے اس پر وہ قوانین بھی جاری ہوتے ہیں جو اسلام نے اس کی انسانی حیثیت کے تحفظ و تعین کیلئے بنائے ہیں۔ ہمارے سمجھ میں یہ اولاد پیدا کرنے کے لیے خدا کی ضرورت کی قید و شرط بھی نہیں آتی۔ آخر اس ضرورت کا فیصلہ کون کرے گا۔ اور اس فیصلہ کے لیے معیار کیا ہوگا؟ اس کا فیصلہ تو وہی کر سکتا ہے جو اولاد پیدا کرنے پر قادر ہو۔ یہ قدرت افراد کو تو حاصل نہیں کہ وہ جب چاہیں اور جس صفت کی چاہیں اولاد پیدا کر لیں۔ کتنے افراد ہیں جو زندگی بھر اولاد کے لیے ترستے رہتے ہیں لیکن اولاد سے محروم ہی رہتے ہیں۔ کتنے ہیں جو اولاد دنیویہ کے لیے ترستے مرنے لگتے ہیں لیکن ان کے ہاں بیٹیاں ہی بیٹیاں جنم لیتی ہیں۔ افراد کے بس میں اگر ہے تو موافقت کرنا یا نہ کرنا ہے۔ بڑا اولاد کے پیدا ہونے اور نہ ہونے کا معاملہ تو اللہ تعالیٰ کے اختیار میں ہے نہ کہ ہمارے اور آپ کے کہ اب ضرورت آپڑی ہے اس لیے اتنے بیٹے اور بیٹیاں پیدا کر لیجئے اور اب ضرورت باقی نہیں رہی ہے اس لیے اس سلسلہ کو بند کر دیجئے۔ اس قسم کی منصوبہ بندی تو وہی کر سکتا ہے جو پیدا کرنے پر بھی قادر ہے اور مارنے پر بھی اس وجہ سے جب تک ہماری سائنس موت اور زندگی پر کنٹرول نہیں کر پاتی ہے اس وقت تک تو یہ عمل ہمیں منہ سے چڑھتی نظر نہیں آتی ہے۔

پھر ضرورت کے لیے آخر معیار کیا ہوگا؟ ظاہر ہے کہ ضبط و لادت کا مسئلہ روٹی کے سوال سے پیدا کیا ہے اس وجہ سے روٹی ہی اس کے لیے معیار قرار پائے گی یعنی جس کے پاس کھانے کے لیے جتنی ہی روٹی ہوتی ہے وہی ہی بچے پیدا کرے۔ لیکن ایمان داری کے ساتھ غور کیجئے کہ روٹی ہی انسان کے اپنے اختیار میں کب ہے۔ افراد ہوں یا حکومتیں روٹی پیدا کرنے کے لیے منصوبے تو بنا سکتے ہیں لیکن روٹی صرف منصوبوں سے تو نہیں پیدا ہوتی۔ اس میں تو صدیوں سے دوسرے عوامل بھی کام کرتے ہیں جن میں سے اکثر و بیشتر ایسے ہیں جن پر ہمیں کوئی اختیار نہیں ہے بلکہ وہ تمام تر خالق کائنات کے اختیار میں ہیں۔ اس وجہ سے ہم یہ کوشش تو بے شک کر سکتے ہیں کہ اپنی پیداوار بڑھائیں لیکن یہ سوال کہ ہمارا



کوشش سے روٹی پیدا ہوگی کتنی؟ اس کا علم صرف اس کو ہے جو آسمان و زمین اور ابر و ہوا کا مالک ہے۔  
 یہاں یہ بحث تو صرف قرآن مجید کی مذکورہ بالا تشبیہ کے تعلق سے پیدا ہو گئی ہے اور ہماری  
 گزارش کا مقصود صرف یہ ہے کہ مذکورہ تشبیہ کسی پہلو سے بھی ضبط و لادت کے معروف نظریہ کے  
 حق میں نہیں جاتی۔ رہے وہ معاشی و لائق جو اس کے حق میں دیتے جاتے ہیں تو ان پر یہاں گفتگو کا موقع  
 نہیں ہے۔ ہم ہر مسئلہ پہلے اس کے اسلامی و اخلاقی پہلو سے نگاہ ڈالتے ہیں۔ کسی مسئلہ پر معاشی پہلو سے  
 غور کرنا بھی ضروری ہے لیکن ہمارے نزدیک یہ بعد کی چیز ہے۔ ہم جب اس کے اخلاقی پہلو پر غور  
 کرتے ہیں تو ہمارا دل کانپ جاتا ہے، ہر شخص جانتا ہے کہ زنا کو روکنے والی چیزوں میں ایک بہت  
 بڑی چیز عمل کا خوف ہے۔ اگر یہ خوف دونوں سے نکل جائے تو موجودہ معاشرے کی  
 سب سے زیادہ عام و با پھر زنا ہی کو سمجھیے جس ملک کے نوجوان مرد اور نوجوان عورتیں جلیبوں میں  
 مانع عمل گولیاں لیے پھریں گے اس ملک کے اخلاقی دیوالیہ پن میں وہی شبہ کر سکتا ہے جس کی عقل  
 میں کچھ فرق نہ ہو۔

## سجدة تعظیم

سورۃ میں آپ سے یہ معلوم کرنا چاہتا ہوں کہ مندرجہ ذیل دلائل کی بنا پر آیا سجدة تعظیم یعنی تعظیمی سجدے کا جواز ثابت ہوتا ہے یا نہیں؟

(۱) سجدة تعظیم کی اہانت پر متعدد آیات قرآنی دلالت کرتی ہیں اور یہ آیات منسوخ نہیں ہیں جیسا کہ حاشیہ رسامی میں ذکر کیا گیا ہے: **فَتَجِدَ الْمَلَأَكُ كُتُّهُمُ ابْنُ بَنِي** میں نسخ کا احتمال نہیں ہے۔ مراد یہ ہے کہ جو آیات انبار و واقعات کی قبیل سے ہیں وہ منسوخ نہیں ہو سکتیں اور فرشتوں کا سجدة کرنا بھی ایک واقعہ ہے لہذا اس سے متعلق آیات منسوخ نہیں ہیں۔

(ب) عبدالرحمن بن محمد الدمشقی نے اپنے رسالہ "ناسخ و منسوخ" میں پتائیں ایسی سورتوں کا ذکر کیا ہے جن میں کوئی ناسخ و منسوخ نہیں ہے۔ ان میں ام الكتاب سورۃ یوسف سورۃ یسین..... شامل ہیں۔ اس سے معلوم ہوا کہ سورۃ یوسف کی آیت **وَرَفَعَ** البویہ علی العرش و خسر والہ عجبدا بھی منسوخ نہیں ہے۔

(ج) مسلم الثبوت میں کہا گیا ہے: **اذا نسخت الوجوب بقی الجواز** (جب وجوب منسوخ ہو جائے تو جواز اپنی جگہ پر باقی رہتا ہے) اس لیے اگر مذکورہ بالا آیات کو منسوخ سمجھا جائے تب بھی تعظیمی سجدة کی اہانت قائم رہے گی۔

(د) قادیانی قاضی خاں میں ذکر ہے: **الاصول فی الاشیاء الا باحتمال** (اشیاء میں اصل اہانت ہے) اس لیے چونکہ سجدة تعظیم کے عدم جواز میں کوئی دلیل نہیں

ہے اس لیے یہ جان ہوگا۔

(۵) صاحب ہدایہ کا قول ہے الا انہ لم یجد فیہ نصاً قاطعاً، لہ یطلق علیہ لفظ المحرام ذالبتہ اس بارے میں کوئی نص قاطع نہیں بلی لفظ حرام کا اطلاق اس پر نہیں ہو سکتا، چنانکہ اس بارے میں کوئی نص قاطع مانع نہیں ہے اس لیے تعقیبی سجدہ جائز ہوگا۔

(۶) تارویحی مالگیری جلد ۲ صفحہ ۶۵ میں یہ عبارت موجود ہے: قال الامام ابو منصور اذا قبل احد بین یدی احدنا الارض او اخصی لہ او طاهر راسا فلا یکفر بہ لانہ یرید تعظیمہ لاعدادتہ (اہم ابو منصور نے فرمایا ہے کہ جب ہمیں سے کوئی ایک کسی دوسرے کے سامنے زمین بوسہ کرے یا اس کے لیے جھکے یا سر جھکائے تو اس کی تکفیر نہیں کی جائے گی کیونکہ اس کا مقصد تعظیم ہے نہ کہ عبادت، اس قول کی بنا پر میرا خیال یہ ہے کہ جھکنا جائز ہے۔  
(۷) منقذ کا ذہبی قول بھی سجدہ تحییر کے لیے کافی دلیل ہے۔

ماکان السجدة لها طرفان ..... قال ابن عباس سجدة التعمية  
بمعزلة السلام ولا بأس بوضع الخدين بين يدي الشيوخ -  
السجدة أشقان سجدة العبادة وسجدة التعمية - فالاول خاصة  
لله تعالى والشان بوجه التكرم في خمسة محل جاز، القوم  
للنبي والمرید للشيخ والرعيدة للملك والولد للوالدين والعبد  
للمولى في كل حال یرخص اذا سجد الانسان سجدة التعمية  
لا یکفر - هذا كله في قاضي خان وصغيري خان وتيسير  
سراجي وخاني وكافي - سجدہ دو قسم ہے .... ابن عباس کا قول ہے کہ سجدہ تحییر  
بمذہب امام ہے اور بزرگوں کے سامنے رہنماؤں کے ٹیک دینے میں کوئی مضائقہ نہیں  
ہے۔ سجدہ دو طرح کے ہیں، ایک سجدہ عبادت، دوسرا سجدہ تحییر۔ پہلا اللہ تعالیٰ  
کے لیے خاص ہے۔ دوسرا بائیں مواقع پر بطور تحکیم جائز ہے۔ ۱۰۔ قوم کا اپنے نبی کے لیے

۶) مرید کا اپنے شیخ کے لیے (۴) رعیت کا اپنے بادشاہ کے لیے (۴) اولاد کو والدین کے لیے (۵) غلام کا آقا کے لیے۔ ان تمام صورتوں میں سجدہ کرنے کی نخصت ہے، بشرطیکہ وہ تعظیم کے لیے جو ایسی صورت میں تکفیر نہیں کی جائے گی۔ تافضی مان صغیر خان، تیسرا سراجی، خانی اور کافی میں یہ مضامین موجود ہیں۔

(۷) جہاں تک اس حدیث کا تعلق ہے، لو صکت امر الاحد ان یسجد لاحد الاموات

المراة ان تسجد لزوجها ولكن لا یغنی للبشر ان یسجد لغير الله

اگر میں کسی کو حکم دینے والا ہوتا کہ وہ کسی کو سجدہ کرے تو میں عورت کو حکم دیتا کہ وہ نماز کو سجدہ کرے لیکن کسی کو نہیں چاہیے کہ وہ غیر اللہ کو سجدہ کرے (اس کے بارے میں محقق عبدالحق دہلوی نے اشعۃ اللمعات میں فرمایا ہے کہ اس سے نسخ کتاب جائز نہیں اور لافسغی کے لفظ سے قطعی ثبوت نہیں ہوتی چونکہ حدیث مذکور میں سجدہ ممنوع کا ذکر نہیں اس لیے سجدہ تعظیم، اس اصولی قاعدے کے مطابق مباح ہوگا کہ المطلق اذا اطلق یراد به الفرد ان کامل (جب ایک مطلق شے کا علی الاطلاق ذکر ہو تو اس سے مراد اُس شے کی کامل شکل ہوتی ہے)

(۸) الفوائد لنظام الدین اویا۔ سیر الادیان میں بھی سجدہ تحیر کے جواز کی بحث ہے اور جلال الدین رومی نے بھی فرمایا ہے :

سرگمش از دوست و اسجد و اقرب

ان کتب کا بھی مواخذہ کر کے جواب دیں۔

ج، جو لوگ مذکورہ آیت کی بنا پر سجدہ تحیرت و تعظیم کو جائز سمجھتے ہیں ان کی بنیادی غلطی یہ ہے کہ وہ قرآن سے استنباط احکام کے طریقہ سے بالکل ناواقف ہیں۔ وہ خیال کرتے ہیں کہ جب قرآن میں آدم کے لیے فرشتوں کو سجدہ کا حکم اور ان کا سجدہ کرنا موجود ہے نیز حضرت یوسف کے قصہ میں بھی موجود ہے کہ ان کے والدین اور بیویوں نے ان کو سجدہ کیا اور کہیں سے یہ پتہ نہیں چلتا کہ یہ تمہیں منسوخ ہوں تو پھر سجدہ تحیرت کے جواز میں کلام کی کیا گنجائش ہے؟ اس میں شبہ نہیں کہ نہ تو سجدہ

اَلْمَلٰئِكَةُ كَتَبُوْهُمۡ اَجْمَعُوْنَ دالی آیت منسوخ ہے اور نہ سورہ یوسف کی آیت وَرَفَعۡ اَبُوۡیَسۡفَ عَلٰی الْعَرْشِ وَخَرَّوَالِهٖ مُجَدَّمًا منسوخ ہے۔ یہ آیتیں بیان واقعات سے تعلق رکھتی ہیں اس وجہ سے ان کے منسوخ ہونے کا سوال ہی پیدا نہیں ہوتا۔ نسخ اگر واقع ہوتا ہے تو احکام و قوانین میں واقع ہوتا ہے نہ کہ انبیاء و واقعات میں۔ لیکن سوال یہ ہے کہ قرآن میں جو واقعات بیان ہوئے ہیں یا بعض جگہ پھیلی شرحیں کے جو حوالے آگئے ہیں وہ مجرد اتنی بات سے کہ وہ قرآن میں مذکور ہوتے ہیں اس امت کے لیے شریعت کی حیثیت حاصل کر چکے ہیں یا اس امت کے لیے ان کے شریعت بننے کے لیے کچھ اور شرطیں بھی ہیں۔ میرا لفظ 'نفس' اس طرح کے تمام واقعات اور حوالوں سے متعلق یہ ہے کہ یہ مجرد قرآن میں مذکور ہو جانے کی وجہ سے امت محمدیہ کے لیے شریعت نہیں بن سکتے بلکہ کتاب سنت کی دوسری تصریح کی روشنی میں یہ دیکھا جائے گا کہ اس طرح کے ضمنی واقعات و اشارات سے جو عظیم نکتہ ہے وہ اس امت میں کس حد تک مطلوب ہے اور کس حد تک مطلوب نہیں ہے۔

قرآن میں حضرت آدم کے ایک بیٹے کا واقعہ بیان ہوا ہے کہ جب ان کو ان کے بھائی نے قتل کر دینے کی دھمکی دی تو انھوں نے کہا کہ میں تم پر قتل کے ارادے سے ہاتھ نہیں اٹھاؤں گا، خواہ تم مجھے قتل ہی کر ڈالو۔ میں تو اقدرب العالمین سے ڈرتا ہوں۔ حضرت شعیب کا واقعہ بیان ہوا ہے کہ انھوں نے اپنی بیٹی کا نکاح حضرت موسیٰ سے محض اس خدمت کے معاوضہ میں کر دیا کہ وہ ایک خاص مدت تک ان کی بکریاں چرائیں۔ حضرت نوح کا واقعہ بیان ہوا ہے کہ ان کی قوم کے خنڈوں نے جب ان کے بھانوں کی فضیحت کرنی چاہی تو انھوں نے ان کو مخاطب کر کے کہا کہ اگر تمہیں کچھ کرنا ہی ہے تو میری لڑکیوں کے ساتھ کرو، خدا رامیے کہ بھانوں کے بارے میں مجھے رسوا نہ کرو۔ حضرت سلیمان کے بارے میں ہے کہ ایک مرتبہ فرج کی پر پڑ کے موقع پر ان کی نماز عصر تضا ہو گئی تو انھوں نے شدت بذرات سے مغلوب ہو کر گھٹوڑوں ہی کو قتل کرنا شروع کر دیا۔ سورہ کہف میں ایک نیک بندے کا واقعہ بیان ہوا ہے کہ انھوں نے اس بنا پر ایک بچہ کو قتل کر دیا کہ انھیں یہ علم ہو گیا تھا کہ وہ بڑا ہو کر ماں باپ کا نافرمان ہو گا اور ایک گشتی میں اس بنا پر سزا دی کر دیا کہ انھیں اندیشہ ہوا کہ اس دیار کا بادشاہ کہیں اس کشتی کو قبضے میں نہ کرے۔

یہ اور اس طرح کے دوسرے بہت سے واقعات بیان ہوئے ہیں اور بطریق خدمت نہیں بیان

ہوتے ہیں بلکہ بطریق مدح بیان ہوتے ہیں۔ اب بتائیے کہ کیا مجتہد اس بنا پر کہ یہ واقعات قرآن مجید میں بیان  
 ہوتے ہیں یا یہ اس امت کے لیے قانون اور شریعت بن جائیں گے؟ اور ایک شخص کے لیے یہ بات  
 جائز ہو جائے گی کہ اگر وہ اپنے کشتی علم سے کسی بچے کے بارے میں یہ معلوم کر لے کہ وہ نافرمان اٹھے گا تو  
 اسے قتل کر ڈالے، یا اس کی کوئی چیز اس کے لیے فتنہ کا سبب بن جائے تو اس کو تباہ کر ڈالے، یا کوئی  
 شخص اس پر حملہ آور ہو تو اپنے آپ کو بے خون و چرا اس کے حوالہ کر دے؟ ظاہر ہے کہ ان سائے  
 سواوں کا جواب نفی میں ہے اور نفی میں جواب ہونے کی وجہ یہ نہیں ہے کہ یہ آیتیں منسوخ ہو چکی ہیں۔  
 جان تک منسوخ ہونے کا تعلق ہے اس کا تو جیسا کہ عرض کیا گیا، یہاں کوئی سوال ہی پیدا نہیں ہوتا  
 کیونکہ یہ تمام آیتیں بیان واقعات و اخبار سے تعلق رکھنے والی ہیں اور اس بات پر سب کا اتفاق ہے  
 کہ اخبار و واقعات میں نسخ واقع نہیں ہوتا، بلکہ ان کا جواب نفی میں ہونے کی وجہ یہ ہے کہ مجتہدان  
 واقعات کا قرآن مجید میں بیان ہو جانا ہی اس بات کے لیے کافی نہ تھا کہ یہ اس امت کے لیے شریعت  
 اور قانون کی حیثیت میں مل کر لیں۔ قرآن مجید میں جہاں اس طرح کے واقعات کا حوالہ آیا ہے اس  
 حیثیت سے آیا ہی نہیں ہے کہ یہ اس امت کے لیے بطور تعظیم و ہدایت کے بیان کئے جا رہے  
 ہوں بلکہ دوسری تعیبات کے سلسلہ میں ان کا ذکر ضمناً آیا ہے۔ ان ضمنی طور پر بیان شدہ واقعات  
 سے اگر کوئی تعظیم نکلتی ہے تو وہ اس امت کے لیے اسی صورت میں ہدایت اور شریعت کا درجہ  
 حاصل کر سکتی ہے جب کتاب و سنت کی دوسری تصریحات سے بھی اس بات کی تائید ہو جائے  
 کہ اس تعلیم کو اس امت کے اندر بھی باقی رکھنا شارع کو مطلوب ہے یا کم از کم یہ کہ کوئی بات اس  
 کے خلاف نہ پائی جاتی ہے۔ لیکن اگر دوسری تصریحات اس کے خلاف ہوں تو اس کے صاف معنی یہ ہونگے  
 کہ اس امت میں اس تعلیم کو باقی رکھنا شارع کو مطلوب نہیں ہے۔

اگر اس طرح کی کوئی تصریح خود قرآن میں ہو تو وہ تصریح اس اشارہ پر مقدم ہو جائے گی جو  
 اس واقعہ سے نکل رہا ہے۔ اس سبب سے نہیں کہ یہ تصریح ناسخ کی حیثیت رکھتی ہے۔ نسخ کا تو نمبیا  
 کہ اوپر گزرا واقعات کے سلسلہ میں سوال ہی نہیں پیدا ہوتا بلکہ اس کے مقدم ہونے کی وجہ یہ ہوگی  
 کہ اس تصریح کی حیثیت اس امت کے لیے بیان ہدایت کی ہے اور مقدم الذکر واقعہ کسی اصولی تعلیم  
 کے سلسلہ میں ضمناً بیان ہوا تھا۔ اس کی حیثیت اگر کچھ تھی تو محض ایک اشارے کی تھی لیکن جب ایک

چیز کے بارے میں معاف تصریح وارد ہو گئی ہے تو پھر اس کے بارے میں کسی اشارے کی کیا اہمیت باقی رہ جاتی ہے؟

اگر یہ تصریح قرآن کے جملے حدیث میں ہو تو بھی اسی کو تقدیر حاصل ہوگا۔ اس کے مقابل میں یہ حجت نہیں پیش کی جاسکتی کہ حدیث قرآن کو کس طرح منسوخ کر سکتی ہے؟ میان منسوخ کرنے کا سرے سے سوال ہی نہیں پیدا ہوتا۔ منسوخ کرنے کا سوال تو وہاں پیدا ہوتا ہے جہاں کوئی حکم موجود ہو۔ یہاں کوئی حکم موجود نہیں ہے۔ جو کچھ موجود ہے اس کی حیثیت محض ایک واقعہ کی ہے جو کچھلی امتوں میں سے کسی امت میں یا سابق انبیاء میں سے کسی نبی کی زندگی میں پیش آیا ہے۔ سوال یہ ہے کہ اس امت میں یہ بات بعینہ اسی شکل میں مطلوب ہے یا نہیں تو اس کی وضاحت قرآن مجید بھی کر سکتا ہے اور حدیث بھی کر سکتی ہے۔ قرآن کے کسی واضح حکم کو منسوخ کرنے کے لیے تو حدیث بلاشبہ ناکافی ہے۔ لیکن کچھلی امتوں یا سابق انبیاء کی تعلیم کچھ اور تھی اور ہمارے نبی کریم صلی اللہ علیہ وسلم نے جہاں اس کی جگہ کوئی اور ہدایت فرمائی تو ہم بے چوں و چرا اس کو تسلیم کرتے ہیں۔ یہ عذر نہیں پیش کرتے کہ کسی سابق نبی کی تعلیم کو حدیث کس طرح منسوخ کر سکتی ہے۔

دونوں آیتوں کی صحیح تاویل؛ یہاں تک ہم نے جو کچھ عرض کیا ہے وہ مسئلہ پر اصولی بحث تھی۔ اب ہم ان دونوں آیتوں پر الگ الگ کچھ گفتگو کرنا چاہتے ہیں جن کو سجدہ تحیت کے جواز کی دلیل کے طور پر پیش کیا گیا ہے۔

پہلی آیت جو پیش کی گئی ہے وہ سورہ بقرہ کی آیت فَسَجِدْ لِلْمَلَائِكَةِ كَمَا لَهُمْ أَجْمَعُونَ ہے اس آیت کو اول تو سجدہ تحیت سے کوئی تعلق ہی نہیں ہے۔ فرشتوں نے آدم کو نہ سجدہ تحیت کیا تھا اور نہ ان کو سجدہ تحیت کرنے کا حکم ہی دیا گیا تھا، یہ تو اللہ تعالیٰ کی طرف سے فرشتوں کی اطاعت و دنیا داری کا ایک امتحان تھا کہ وہ خدا کے حکم کی تعمیل میں ایک ایسی مخلوق کو سجدہ کرتے ہیں یا نہیں جو خلقت کے اعتبار سے بظاہر ان سے فرڈتر ہے۔ اللہ تعالیٰ خالق و مالک کل ہے۔ وہ جن کو چاہے کسی کے سجدے کا حکم دے سکتا ہے، اس کے حکم کی تعمیل میں جو سجدہ کیا جائے گا وہ درحقیقت اللہ تعالیٰ ہی کو سجدہ ہوگا کسی غیر کو نہیں ہوگا۔ فرشتے اللہ تعالیٰ کی توفیق سے اس امتحان میں پورے اترے، انہوں نے بغیر کسی ظہارِ انانیت کے اس حکم کی تعمیل کی، صرف اٹیس نے اپنی برتری کے زور پر

اس سہ سے مترابلی کی اور اس برہم میں وہ راندہ گیا، نانی اگر نرضی بھی کر لیا بلکہ مگر یہ سبجہ تعظیم ہیست کہ ازویت کی  
 کر نیا یہ تھا تو سبجہ تعظیم و توحیت مکمل خداوندی کے تحت جہاڑے نہ کہ انسان کا سبجہ توحیت انسان کے لیے مکمل خداوندی کے  
 بنیر آپ ہی آپ اس سے جائز ثابت ہو گا۔ انسان تو اس واقعہ سے من حیث النوع ایک بنزر اور  
 مسجد حاکم مخلوق ثابت ہوتا ہے اور اس کا ایک ایک فرد اس شرف میں برابر کا شریک و شریک ہے،  
 پھر اس فرد کے لئے تہرت کسی انسان کے مسجد ہونے کا مقاب ہے، اس کا خیر اللہ کے سامنے  
 ساہد ہونے کا تو کوئی ادنیٰ اشارہ بھی اس سے نہیں نکلتا۔

دوسری آیت سورۃ یوسف کی آیت ہے جس میں حضرت یوسفؑ کے بھائیوں اور ان کے  
 والدین کا حضرت یوسفؑ کے منصف سب سے میں گر جانا بیان ہوتا ہے۔ اس آیت کے بارے میں  
 عرض ہے کہ اول تو بعض مشہور مفسرین جن میں ام رازدی بھی شامل ہیں اس آیت کی ایسی تاویل کرتے ہیں  
 جس سے سجدہ توحیت کی ساری بحث ہی ختم ہو جاتی ہے لیکن اگر اس کی عام تاویل ہی لی جائے جب  
 بھی اس سے زیادہ سے زیادہ جو بات نکلتی ہے وہ یہ ہے کہ نبی اسرائیل میں تعظیم و توحیت کے لیے  
 سجدہ کرنے کا رواج تھا۔ میرے نزدیک یہ بات بالکل صحیح ہے لیکن اس سجدہ سے مراد محض فی الجملہ  
 کسی کے آگے جھک جانا ہے، اس سے وہ سجدہ مراد نہیں ہے جس کی نمایاں خصوصیت پیشانی  
 کو زمین پر ٹکایا ہے اور جو ہمیشہ تمام آسمانی مذاہب میں خدائے رب العزت کے لیے مخصوص مانا گیا  
 ہے۔ سجدہ کا لفظ چونکہ عربی زبان میں سر جھکانے سے کر زمین پر سر رکھ دینے (وضع الجبہ تہ  
 علی الارض) تک وسیع مفہوم پر حاوی ہے اس وجہ سے یہ لفظ تورات اور قرآن دونوں میں سر  
 جھکا دینے سے لے کر ماتھا ٹیک دینے کے ہر درجہ کے مفہوم کے لیے استعمال ہوتا ہے۔ چنانچہ  
 تورات میں حضرت ابراہیمؑ کے بعض واقعات کا ذکر ہوتا ہے جس سے معلوم ہوتا ہے کہ تعظیم بجا لانے  
 کے لیے انہوں نے سر جھکایا۔ اس سر جھکانے کا مفہوم تورات کے اردو ترجموں میں جھکنے کے لفظ  
 سے تعبیر کیا گیا ہے، انگریزی ترجمہ میں (bow) کے لفظ سے ادا کیا گیا ہے اور عربی میں یہی مفہوم  
 سجد الی الارض کے الفاظ سے ادا کیا گیا ہے۔ قرآن مجید میں بھی یہ لفظ لغوی اور اصطلاحی  
 دونوں معنوں میں استعمال ہوتا ہے۔ اس کا اصطلاحی مفہوم تو وضع الجبہ تہ علی الارض ہے جو ہمارے  
 ہاں سجدہ کی اصل صورت ہے۔ لیکن بعض جگہ یہ لفظ اپنے لغوی مفہوم میں محض سر جھکانے کے مفہوم کے



یہ استعمال ہوا ہے۔ مثلاً فَكَلُوا مِنْهَا حَيْثُ شِئْتُمْ رَعْدًا أَوْ اذْخُلُوا الْبَابَ سُجَّدًا. (ہقہ) پس گھاؤ اس میں سے جہاں سے چاہو، نارخ البالی کے ساتھ اور داخل ہو، خیمہ جاتو کے دروازے میں سر جھکاتے ہوئے۔ بالکل اسی طرح سورۃ یوسف والی آیت میں بھی یہ لفظ اپنے عام لغوی مفہوم میں استعمال ہوا ہے اور اس سے ہمارے اصطلاحی سجدے کی بجائے وہ سر جھکانا مراد ہے جس کا بنی اسرائیل میں عام طور پر رواج رہا ہے اور جس کی مثالیں قدیم زمانہ سے دوسری قوموں میں بھی ملتی ہیں۔

بہر حال سورۃ یوسف کی آیت میں جس سجدے کا ذکر ہے اس سے مراد محض سر جھکانا کہ عظیم کجا لانا ہے لیکن اگر کوئی شخص لفظ سجدہ کے لغوی مفہوم سے ناواقفیت یا بنی اسرائیل کے صلبی واپس سے بے خبری کے سبب سے اس بات پر اصرار کرے کہ اس سے پہلے سجدہ مراد ہے جو ہم نمازوں میں کرتے ہیں تو وہ زیادہ سے زیادہ جو کچھ کہہ سکتا ہے یہی تو ہے کہ بنی اسرائیل میں تعظیم و تکریم کے لیے سجدے کا طریقہ رائج تھا۔ اس سے یہ استدلال تو کسی صورت میں بھی نہیں کیا جا سکتا کہ یہی طریقہ اسلام میں بھی جائز یا پسندیدہ ہے۔ حضرت یعقوبؑ یا ان کے بیٹوں کے کسی فعل کو اسلام میں جائز یا ثواب ثابت کرنے کے لیے ضروری ہے کہ اس کے متعلق کتاب اللہ یا سنت رسول اللہ صلی اللہ علیہ وسلم کی تصریحات سے کوئی دلیل لائی جائے۔

حضرت یعقوبؑ کے متعلق تو قرآن مجید سے یہ بھی معلوم ہوتا ہے کہ انہوں نے اپنے اوپر اونٹ کا گوشت حرام کر لیا تھا، لیکن مجرد اتنے سے اسلام میں اونٹ کا گوشت حرام نہیں ہو گیا بلکہ اس کی قربانی اسلام میں بہترین قرار دی گئی، کیونکہ اس معاملہ میں فیصلہ کن دوسری تصریحات تھیں اور ان سے اونٹ کا جواز ثابت ہوتا ہے نہ کہ اس کی حرمت۔

سجدے سے متعلق قرآنی تصریحات اب آئیے دیکھتے کہ سجدے سے متعلق اس اُمت کو نفی یا اثبات کی صورت میں جو احکام دیئے گئے ہیں ان سے کہیں بھی یہ مترشح نہیں ہوتا ہے کہ ایک مسلمان اللہ وحدہ لا شریک کے سوا کسی اللہ کو کوئی سجدہ کر سکتا ہے۔ پہلے قرآن کی تصریحات ملاحظہ فرمائیے۔ اس کے بعد ہم احادیث پیش کریں گے۔

لَا تَسْجُدْ لِلشَّمْسِ وَلَا لِلْقَمَرِ وَاسْجُدْ لِرَبِّكَ الَّذِي خَلَقَ لَكَ الْجَسَدَ الَّذِي تَسْجُدُ لَهُ وَارْتَدَّ رِجْلُكَ عَلَيْهِ وَرَبُّكَ أَعْلَمُ بِمَا تَعْمَلُونَ

اللَّهُ الَّذِي خَلَقَهُنَّ (۳۰۰. نصلت)  
 أَلَمْ تَرَ أَنَّ اللَّهَ يَسْجُدُ لَهُ مَنْ فِي  
 السَّمَوَاتِ وَمَنْ فِي الْأَرْضِ (۱۸- الحج)  
 وَاللَّهُ يَسْجُدُ مَنْ فِي السَّمَوَاتِ وَالْأَرْضِ  
 طَوْعًا وَكَرْهًا (۱۵- رعد)  
 إِنَّ الَّذِينَ عِنْدَ رَبِّكَ لَا يَسْتَكْبِرُونَ  
 عَنْ عِبَادَتِهِ وَيَسْجُدُونَ لَهُ  
 يَسْجُودًا (۲۰۶- الاعراف)

اللہ کو جس نے ان کو پیدا کیا ہے۔  
 کیا تم نہیں دیکھتے کہ اللہ ہی کے لیے سجدہ کرتے  
 ہیں جو آسمانوں میں ہیں اور جو زمین میں ہیں۔  
 اور اللہ ہی کے لیے سجدہ کرتے ہیں جو آسمانوں  
 اور زمین میں ہیں خواہ راضی خوشی یا مجبورانہ۔  
 جو لوگ تیرے رب کے پاس ہیں وہ اس کی  
 بندگی سے اعراض نہیں کرتے بلکہ اس کی تسبیح  
 کرتے رہتے ہیں اور صرف اسی کو سجدہ کرتے ہیں۔

سجدہ سے متعلق بیشمار آیات میں سے یہ چند آیتیں ہم نے نقل کی ہیں لیکن ان کو پڑھ کر کوئی معقول  
 آدمی یہ خیال کر سکتا ہے کہ اسلام میں یہ چیز اللہ رب العزت کے سوا کسی اور کے لیے بھی جائز ہو سکتی ہے۔  
 سجدہ سے متعلق احادیث کی تصریحات : اب آئیے چند احادیث بھی ملاحظہ فرمائیے :

حضرت معاذ کے متعلق روایت ہے کہ وہ شام تشریف سے گئے تو وہاں عیسائیوں کو انھوں نے  
 دیکھا کہ وہ اپنے پادریوں کو سجدے کرتے ہیں۔ وہ جب وہاں سے لوٹے تو انھوں نے رسول اللہ  
 کو سجدہ کیا۔ آپ نے فرمایا معاذ یہ کیا؟ انھوں نے کہا، میں نے اہل شام کو دیکھا ہے کہ وہ اپنے  
 پادریوں کو سجدہ کرتے ہیں تو آپ یا رسول اللہ! اس بات کے زیادہ حق دار ہیں کہ آپ کو سجدہ  
 کیا جائے، اس حضور نے فرمایا کہ لو کہنت اعدا اعدان یسجد لاحد لاموت المسراة ان تسجد  
 لزوجها العظم حقه علیہا۔ اگر میں کسی کو اللہ کے سوا کسی اور کے سجدے کا حکم دینے  
 والا ہی ہوتا تو میں عورت کو حکم دیتا کہ وہ اپنے شوہر کو سجدہ کرے۔ کیونکہ اس کا حق اس کے اوپر  
 بہت بڑا ہے۔

اسی طرح ایک دوسری حدیث حضرت سلمانؓ سے متعلق ہے۔ حضرت سلمانؓ ابھی نئے  
 اسلام سے آسٹنا ہوئے تھے، اسلام کے مزاج اور اپنی قومی روایات کے مزاج کے فرق کو اچھی  
 طرح سمجھ نہیں پاتے تھے کہ ایک روز انھوں نے رسول اللہ کو مدینہ میں کہیں دیکھا اور آپ کو سجدہ کر دیا۔  
 آپ نے ان کو مخاطب کر کے فرمایا کہ لا تسجد فی یا سلمان واسجد للمحی الذی لا یموت،

اے مسلمان! مجھے سجدہ نہ کرو، بلکہ اس زندہ خدا کو سجدہ کرو جو کبھی مرنے والا نہیں ہے :

دووں حدیثیں ابن کثیر نے اپنی تفسیر میں سورت یوسف کی زیر بحث آیت کے تحت نقل کی ہیں اور کثیر کے متعلق یہ بات معلوم ہے کہ وہ بغیر تنقید کے حدیثیں نقل نہیں کرتے۔ ان حدیثوں سے صاف واضح ہے کہ اس زمانہ میں سجدہ تہمت کا رواج اگر تھا تو عیسائیوں اور مجوسیوں میں تھا، وہ اپنے مذہب ہی میں سجدہ کو سجدہ کرتے تھے۔ اسی رسم سے متاثر ہو کر حضرت معاذ اور حضرت سلمان نے بھی آپ کو سجدہ کرنا چاہا لیکن حضور نے ان کو منع فرمایا کہ اسلام میں سجدہ صرف خدا سے ہی لایموت ہی کے لیے ہے اس کے سوا کسی کے لیے بھی یہ جائز نہیں ہے۔ یہاں یہ حقیقت بھی پیش نظر رہنی چاہیے کہ حضور ہی کریم صلعم پر یہ امر اچھی طرح واضح تھا کہ معاذ یا سلمان نے آپ کو جو سجدہ کیا ہے وہ آپ کو خدا سجدہ کر سجدہ عبادت نہیں کیا ہے بلکہ محض سجدہ تہمت کیا ہے لیکن پھر بھی آپ نے اس کو گوارا نہیں فرمایا، بلکہ نہایت سختی کے ساتھ منع فرمایا کہ اسلام میں سجدہ غیر اللہ کے لیے سرے سے جائز نہیں ہے۔

تعظیم و تہمت سے متعلق اُمت کا عام رویہ : قرآن و حدیث کے بعد دوسری چیز جو اس بارے میں دیکھنے کی ہے وہ امت کا ان معائنہ میں عام رویہ ہے مسلمانوں میں سب سے بڑی شخصیت مرتبہ عقیدت و احترام ہونے کے لحاظ سے بھی اور سیاست و اقتدار کے اعتبار سے بھی خود نبی کریم صلی اللہ علیہ وسلم کی تھی لیکن ہر شخص جانتا ہے کہ آپ کے صحابہ آپ کو سجدہ کرنا تو درگزر آپ کے لیے بیجا تعظیم و احترام بھی نہیں ہوتے تھے کیونکہ ان کو معلوم تھا کہ نبی کریم احترام و تعظیم کے ان اعلیٰ طریقوں کو پسند نہیں فرماتے۔ نبی کریم کے بعد خلفائے راشدین کو دونوں پر حکمرانی کا وہ مقام حاصل ہوا کہ بعد کے زمانوں میں اس کی مثال منیٰ مشکل ہے۔ لیکن ان میں سے کسی کے دل میں یہ دوسوہ ہی گزر کر کہ وہ مسلمانوں سے سجدہ تہمت کرائیں اور نہ مسلمانوں ہی میں سے کسی نے یہ ذلت گوارا کی کہ وہ اللہ کے سوا کسی اور کے سجدہ سے اپنی بیشافی و انداز کرے۔ بنو امیہ اور بنو عباس کے زمانوں میں اگرچہ مسلمانوں کے مجلسی آداب اور ان کی درباری روایات میں بہت سی اعلیٰ حد تک تعظیمیں تاہم سجدہ تہمت تو درگزر مسلمان کسی کے آگے معمولی طور پر سر جھکا بھی گوارا نہیں کرتے تھے۔ اس چیز کا ذکر کہیں مقابہ تو مسلمان سلاطین میں سے اب کے درباروں میں مقابہ یا پھر تصوف کی ان شاخوں میں مقابہ جن میں سنت کے مقابل میں بدعت کا غلبہ رہا ہے۔ اگر کوئی شخص ان کو دلیل کی حیثیت سے پیش کرے تو وہ بلاشبہ سجدہ تہمت

کے جواز بلکہ استحسان تک کا دعویٰ کر سکتا ہے۔ لیکن اس دور کی غلط باتوں کو ایک حجت شرعی کی حیثیت سے کوئی نادان ہی پیش کرنے کی جرأت کر سکتا ہے۔

**فلسفہ دین کے نقطہ نظر سے:** فلسفہ دین کے پہلو سے اس مسئلہ پر غور کیجئے تو آپ کے سامنے یہ حقیقت آئے گی کہ اسلام میں صرف صریح شرک ہی حرام نہیں ہے بلکہ وہ ساری چیزیں اور باتیں بھی حرام ہیں جو ذریعہ شرک یا صورت شرک ہیں۔ اگر اسلام کسی چیز کو حرام کرتا ہے تو اس کے ساتھ ساتھ ان ساری چیزوں کو بھی حرام ٹھہرا دیتا ہے جو اس حرام کے لیے ذریعہ اور واسطہ بن سکتی ہیں اگر یہ حقیقت آپ تسلیم کرتے ہیں کہ سجدہ مذلل و تعبد کی سب سے بڑی نشانی ہے تو اس چیز کو غیر اللہ کے لیے اسلام کس طرح جائز رکھ سکتا ہے؟ اگر آپ کہیں کہ غیر اللہ کے لیے سجدہ عبادت نہیں بلکہ سجدہ تحیت جائز ہے تو سوال یہ ہے کہ سجدہ تحیت اور سجدہ عبودیت کی صورت میں ظاہری فرق کیا ہے؟ پھر سزا دینے کے اصول پر اسلام میں یہ کیوں نہ حرام ٹھہرے؟

**ضمنی سوالات کا جواب:** یہاں تک اصل سوال کے جواب پر اہم نکتہ تھی اور جان تک مسئلہ کی تحقیق کو تعلق ہے اس پر اب مزید کچھ کہنے کی ضرورت باقی نہیں رہی ہے۔ لیکن مستفسر نے ضمناً بعض اور باتیں بھی ایسی لکھ دی ہیں جن سے ان کے خیال میں سجدہ تحیت کے جواز کی دلیل فراہم ہوتی ہے۔ ہم مختصراً ان کی حقیقت بھی واضح کر دینا چاہتے ہیں۔

مسلم الثبوت کے حوالہ سے یہ اصول پیش کیا گیا ہے کہ "اگر ایک شے کا وجوب منسوخ ہو جائے تو اس کا جواز باقی رہتا ہے۔" ہم بغیر کسی بحث کے تفسیری دیر کے لیے یہ تسلیم کر لیتے ہیں کہ یہ اصول صحیح ہے لیکن یہاں اس اصول کا حوالہ بالکل بے محل ہے۔ جو آیتیں سجدہ تحیت کے جواز کے ثبوت میں پیش کی جاتی ہیں ان کے منسوخ ہونے کا دعویٰ ہم نہیں کرتے بلکہ ہم یہ کہتے ہیں کہ مذکورہ دو آیتوں میں سے ایک آیت تو سجدہ تحیت کی بحث سے بالکل ہی غیر متعلق ہے اور دوسری آیت سے اگر کوئی بات نکلتی ہے تو صرف یہ نکلتی ہے کہ نبی اسرائیل میں سجدہ تحیت کا رواج تھا۔ اب رہا یہ سائل کہ کیا یہ چیز اس امت میں بھی جائز ہے تو اس سوال کے جواب کا انحصار اس باب میں کتاب و سنت کی دوسری تصریحات پر ہے۔ اور ہم یہ تفصیل کے ساتھ واضح کر چکے ہیں کہ قرآن و حدیث امت کا عملی تواتر اور اسلام کا مزاج 'یہ ساری چیزیں اس کے خلاف ہیں۔'

خاصی نماں کے حوالہ سے اس اصول کا ذکر کیا گیا ہے کہ "اصول ہر چیز میں اباحت ہے اگر اس کے خلاف کوئی دلیل موجود نہ ہو۔" ہمیں اس اصول کی صحت سے بھی انکار نہیں ہے لیکن اس کا حوالہ صحیح دلیل بالکل بے محل ہے کیونکہ سجدہ کے بارے میں آہٹاقتی طور پر یہ بات موجود ہے کہ یہ صرف اللہ تعالیٰ ہی کا حق ہے اور منہی پہلو سے یہ بات موجود ہے کہ غیر اللہ کے لیے کسی نوعیت کا سجدہ بھی جائز نہیں ہے۔

فائدہ عالمگیری کے حوالہ سے اہم ابو منصور کا یہ فتویٰ نقل کیا گیا ہے کہ اگر کوئی شخص کسی کے لیے زمین بوسی کرے یا جھکے یا سر جھکائے تو اس کی تکفیر نہیں کی جاتے گی کیونکہ یہ اس نے محض اس کی تعظیم کے خیال سے کیا ہے نہ کہ عبادت کے خیال سے۔ اگر اہم ابو منصور کا یہ فتویٰ فی الواقع ہے تو ہمیں اس فتویٰ سے اختلاف نہیں ہے۔ محض کسی کے آگے جھکنا یا سر جھکا دینا کوئی ایسا جرم نہیں ہے کہ اس پر کسی کی تکفیر کر ڈالی جائے۔ اس پر اگر اقرض کیا جاسکتا ہے تو اس پہلو سے کیا جاسکتا ہے کہ یہ بات ایک سچے مومنین کی شان کے خلاف ہے اور اسلام میں اس قسم کے طریقہ تعظیم کو پسند نہیں کیا گیا ہے لیکن اس پر تکفیر کرنا نہیں کی جاتے گی۔ سجدہ تحت کا معاملہ اس سے بالکل الگ ہے۔ اہم ابو منصور کے اس فتویٰ کا تعلق اس سے ہرگز نہیں ہے۔

مقطع کے حوالہ سے جو قول حضرت ابن عباسؓ کی طرف منسوب کیا گیا ہے اس کا انتساب حضرت ابن عباسؓ کی طرف میرے نزدیک بالکل غلط ہے۔ یہ بات ان کی طرف کسی مغفرتی نے منسوب کر دی ہے۔ ازل تو تفسیر میں ان کا جو مقام ہے وہی اس کے شافی ہے کہ اس قسم کی گزارشات ان کی زبان سے نکلنے ثانیاً تفسیر کی معتبر کتابوں سے معلوم ہوتا ہے کہ وہ اس بات کے قائل تھے کہ اگلی امتوں میں اس طرح کا سجدہ غیر اللہ کے لیے جائز تھا لیکن اس امت میں سجدہ صرف جناب رب العزت کے لیے خاص ہو گیا ہے۔

لو کنت اصلاً احد ان یسجد لاحد احدیث سے متعلق عبد الحق محدث دہلوی کی جو تخریج نقل ہوئی ہے مجھے اس سے بھی اتفاق نہیں ہے۔

وہ فرماتے ہیں کہ حدیث قرآن کو منسوخ نہیں کر سکتی۔ یہ بات بجا ہے خود یہ صحیح ہے لیکن اوپر ہم بیان کر چکے ہیں کہ نہ تو یہ نسخ کا محل ہے اور نہ ہم نسخ کا دعویٰ ہی کرتے ہیں۔ ہمارا کتنا تو یہ ہے کہ قرآن سے زیادہ سے زیادہ جو بات نکلتی ہے وہ صرف یہ ہے کہ بنی اسرائیل میں اس قسم کے سجدے کا رواج تھا۔ رہی یہ بات کہ اس امت میں بھی یہ بات جائز ہے قرآن کا فیصلہ قرآن و حدیث کی دو طرفہ تصریحات ہی سے ہونا چاہیے اور وہ اس کے جواز کے خلاف ہیں۔

دوسری بات وہ یہ فرماتے ہیں کہ لاینبغی کے الفاظ سے قطعی نہیں نکلتی۔ چلیے ہم نے مان لیا کہ قطعی ہی اس سے نہیں نکلتی لیکن کیا کوئی شخص یہ دعویٰ کر سکتا ہے کہ لاینبغی کے الفاظ جو از دستہ اس کے بیان کرنے کے لیے آیا کرتے ہیں۔ علاوہ ازیں دوسری روایت جس میں حضرت سلمانؓ کا واقعہ بیان ہوا ہے اس میں صاف لانسجد فی یا سلمان و المسجد للعی الذی لایموت کے الفاظ وارد ہیں۔ کیا ان الفاظ سے بھی قطعی ہی ثابت نہیں ملتا؟

تیسری بات وہ یہ فرماتے ہیں کہ یہاں سجدہ منورہ کی نوعیت نہیں بیان ہوئی ہے۔ بلکہ ایک مطلق لفظ سجدہ وارد ہے اور اصول کا مسئلہ یہ ہے کہ جب لفظ مطلق ہو تو اس سے فرد کا اطلاق مراد ہوا کرتا ہے تحقیق بہری کا مطلب یہ ہے کہ جب یہاں سجدہ تحیت کی تصریح کے بغیر لفظ سجدہ آیا ہے تو اس سے مراد صرف سجدہ عبادت ہی ہو گا نہ کہ سجدہ تحیت۔

میرے نزدیک یہ اصول بالکل غلط ہے اور اگر قرآن و حدیث میں اس اصول کا بے باکانہ استعمال شروع ہو جائے تو سارا دین با زبیر افضال بن کر رہ جائے گا۔ میں حدیث تو حدیث قرآن سے سیکڑوں مثالیں ایسی پیش کر سکتا ہوں کہ ایک لفظ مطلق استعمال ہوا ہے اور وہ اپنے بالکل ابتدائی یا ظاہری معنی پر دلالت کرتا ہے۔ اسی طرح وہی لفظ دوسری جگہ استعمال ہوا ہے اور وہ اپنے انتہائی یا دوسرے الفاظ میں کامل چستی معنی پر دلالت کرتا ہے۔ یہ مقام اس مسئلہ پر بحث کے لیے موزوں نہیں ہے۔ لیکن اگر کوئی صاحب المطلق اذا اطلق میرا دبہ الفرد الکامل کو ایک قطعی ناموں کی حیثیت سے پیش کرنے اور اس کی صحت پر مصر ہوں تو میں اس کی غلطی ہر میدان میں ثابت کرنے کے لیے اشارہ حاضر ہوں۔

آخر میں متفہر نے سجدہ تحیت کے جواز میں حضرت نظام الدین اولیا کی بعض کتابوں اور مولانا رومی کی مثنوی کا حوالہ دیا ہے۔ میں ان بزرگوں کی حدود پر عزت کرتا ہوں اور یہ عرض نہیں رکھتا ہوں کہ انھوں نے اس قسم کی کوئی لفظ بات اپنی کسی کتاب میں نہیں لکھی ہوگی لیکن اگر خدا نخواستہ انھوں نے یہ بات کہیں لکھی ہے تو میں اللہ تعالیٰ سے دعا کرتا ہوں کہ وہ ان کی اس لغزش کو معاف فرمائے اور تمام طالبین حق کو یہ مشورہ دیتا ہوں کہ وہ ہمیشہ حق کتاب و سنت سے معلوم کرنے کی کوشش کریں۔

## قادیانیوں کا ایک غلط استدلال

سوسہ اخبار..... لاہور بابت ۱۷ اکتوبر ۱۹۶۲ء کے مضمون فقہہ کبیر میں مضمون نگار نے قرآن مجید کی آیت اور ایک حدیث پیش کر کے احمدیوں (مہزائیوں) کے مسلمان ہونے کا استدلال کیا ہے۔ کیا آپ احمدیوں کے خارج از اسلام نہ ہونے کا یہ استدلال درست سمجھتے ہیں؟ اگر نہیں تو اپنی دلیل سے آگاہ کیجئے گا تا کہ بندہ کے علم میں اضافہ ہو۔ ممنون ہوں گا!

آیت یہ ہے:

وَلَا تَقُولُوا لِمَنْ أَلْفَقِيَ الْيَسْمُ الْيَسْمُ السَّلَامَ لَسْتَ مُؤْمِنًا

حدیث یہ ہے:

من صلتی صلواتنا واستقبل قبلتنا واكل ذبيحتنا فذلك المسلم

ج: اگر کوئی شخص ہم کو سلام کرے تو اس کے جواب میں ہم کو یہ کہنے کا حق نہیں ہے کہ تو مؤمن نہیں ہے۔ بلکہ ہمیں اسے مسلمان ہی سمجھنا چاہیے اور اس کے سلام کا اچھے لفظوں میں جواب دینا چاہیے۔ لیکن یہ بات یاد رکھنی چاہیے کہ قرآن کی یہ ہدایت ان لوگوں سے متعلق ہے جن کے حالات

نہ جو شخص ہمیں سلام کرے اس سے یہ نہ کہو کہ تو مؤمن نہیں ہے۔ بلکہ جس نے ہمارے طریقہ پر نماز پڑھی یا ہمارے قبلہ کی طرف رخ کیا یا ہمارے پیچھے کھایا وہ مسلم ہے۔

سے ہم بے خبر ہوں۔ یہ ہدایت ان لوگوں سے متعلق نہیں ہے جن کے حالات سے ہم باخبر ہوں اور جن کے بارے میں ہمیں یہ علم ہو کہ یہ لوگ اسلام کے بنیادی عقیدہ ختم رسالت کے منکر ہیں یا اس کی ایسی تاویل کرتے ہیں جو انکار کے مترادف ہے۔ آپ نے جس آیت کا حوالہ دیا ہے، قرآن مجید میں دیکھ لیجئے یہ انہی لوگوں سے متعلق ہے جن کے بارے میں مسلمانوں کو پہلے سے کوئی علم نہیں تھا۔ اگر قادیانی حضرت اس آیت سے کوئی فائدہ اٹھانا چاہتے ہیں تو اس سے زیادہ سے زیادہ وہ یہ فائدہ اٹھا سکتے ہیں کہ جو شخص ان کی قادیانیت سے واقف نہ ہو، وہ بے خبری میں ان کے سلام کا جواب دے سکتا ہے اور ان کو اس وقت تک مسلمان گمان کر سکتا ہے جب تک ان کے عقائد کا علم اس کو واضح طور پر نہ ہو جلتے۔

آپ نے جس حدیث کا حوالہ دیا ہے یہ صرف ان ظاہری اعمال کو بیان کرتی ہے جو ایک شخص کے مسلمان سمجھے جانے کے لیے ایک اسلامی ملک میں ضروری ہیں۔ یہ حدیث عقائد سے بحث نہیں کرتی۔ اس کی وجہ یہ ہے کہ عقائد کے معاملہ میں توجید اور رسالت کا اقرار ایسی بنیادی حقیقتیں ہیں کہ ان کے بغیر کسی شخص کے مسلم ہونے کا تصور ہی نہیں کیا جاسکتا اور اس حقیقت سے کوئی شخص انکار نہیں کر سکتا کہ رسالت کے اقرار کے لوازم میں سے یہ بات ہے کہ آنحضرت صلی اللہ علیہ وسلم کو آخری نبی اور رسول مانا جاتے۔ اس حدیث کے یہ معنی ہرگز نہیں ہیں کہ کوئی شخص رسالت اور توجید کا منکر ہوتے ہوئے بھی محض مسلمانوں کا ذبیحہ کھا کر یا خانہ کعبہ کی طرف نماز میں رخ کر کے مسلمان بن سکتا ہے۔



## غلاف کعبہ کی شرعی حیثیت اور اس کی تعظیم کے حدود

مس: غلاف کعبہ کی شرعی حیثیت کیا ہے؟ اس کی تعظیم و احترام کے حدود کیا ہیں؟ اس کی زیارت اور اس کے جلوس وغیرہ کے لیے حال میں بعض جماعتوں کی طرف سے جو نئے نئے مطالبہ کیا گیا ہے، اس کے متعلق کتاب و سنت کی روشنی میں کیا رائے ہے؟ یہ سنت ہے یا بدعت؟ اگر بدعت ہے تو کیا دین میں اس کے گوارا کئے جانے کے لیے کوئی گنجائش ہے یا محض ایک بدعت ضلالت ہے؟ عوام کی طرف سے غلاف کے لیے جس نوعیت کا اظہار عقیدت کیا گیا ہے، جس کی تفصیلات اخبارات میں چھپی ہیں، کیا غلاف کعبہ کے لیے اس طرح اظہار عقیدت جائز ہے یا یہ باتیں شرک و بدعت کے حکم میں داخل ہیں؟ اگر یہ باتیں شرک و بدعت کے حکم میں داخل ہیں تو ان کی نذر ای کن لوگوں پر ہے، عوام پر یا غلاف کعبہ کے جلوس اور اس کی زیارت کے لیے اہتمام کرنے والوں پر؟

ج: غلاف کعبہ سے متعلق سب سے پہلی بات تو یہ یاد رکھنے کی ہے کہ یہ شعائرِ اقدس میں داخل نہیں ہے جب تک کہ کوئی یہ مغالطہ نہ کرے کہ یہ شعائرِ اقدس میں سے کوئی شیعہ ہے اس کو یہ مغالطہ اگر دیدہ و دانستہ نہیں لاحق ہو جائے تو یہ ماننا پڑے گا کہ یہ محض دین اور شعائرِ دین سے بے خبری کا نتیجہ ہے۔ اسلام میں کسی چیز کو شیعہ قرار دینے کا حق ہر ایسے غیر سے کو نہیں ہے بلکہ صرف اللہ اور اس کے رسول کو ہے۔ اللہ اور اس کے رسول نے جن چیزوں کو شعائر کی حیثیت دی ہے ان کا ذکر قرآن میں بھی ہے اور حدیث میں بھی مجھے

کہیں ان کی فہرست میں غلاف کعبہ کا ذکر نہیں ملا۔ صحابہؓ اور بعد کے علماء میں سے بھی کسی کے متعلق مجھے معلوم نہیں ہو سکا ہے کہ انھوں نے اس کو شعائر میں سے شمار کیا ہو۔

اس کی تاریخ آماز سے متعلق جو مواد موجود ہے اس سے قابل اعتماد بات جو معلوم ہوتی ہے وہ یہی ہے کہ بیت اللہ کو غلاف پہنانے کا رواج زمانہ جاہلیت میں عربوں کے ہاتھوں ہوا۔ حضرت ابراہیمؑ یا حضرت اسمعیلؑ کی طرف اس کی نسبت محض ایک بے تحقیق بات ہے۔ اس کی کوئی قابل ذکر سند موجود نہیں ہے۔ آنحضرت صلی اللہ علیہ وسلم سے جو بات منقول ہے اس سے بھی یہی واضح ہے کہ غلاف کعبہ کو آپؐ نے حضرت ابراہیمؑ یا حضرت اسمعیلؑ کی سنت کی حیثیت سے اختیار نہیں فرمایا بلکہ نماز قبل از اسلام کی ایک ایسی یادگار کی حیثیت سے باقی رکھنا پسند فرمایا جس میں کسی خاص دینی ضرر کا کوئی پہلو نہ تھا۔ غلاف پہنانے سے اصل مقصود کعبہ کا احترام تھا نہ کہ غلاف کا۔ غلاف کے احترام کے معاملہ میں تو صحابہؓ کے دور تک صورت حال یہ رہی کہ پرانے غلاف جو آثار سے جلتے عام لوگوں میں ان کے ٹکڑے بیع یا تقسیم کر دیئے جاتے اور لوگ بلا کسی خاص امتیاز کے عورتیں مرد اور بچے عام کپڑوں ہی کی طرح ان کو استعمال کرتے۔

اس وجہ سے یہ خیال بالکل ہی بے بنیاد ہے کہ غلاف کعبہ شعائر اللہ میں سے ہے اور اس کی تعظیم بیشیبت ایک شعیرہ کے ضروری ہے۔ بس زیادہ سے زیادہ جو بات کہی جاسکتی ہے وہ یہ ہے کہ عربوں نے بیت اللہ کے احترام کے پیش نظر یہ رسم اختیار کی اور حضور صلی اللہ علیہ وسلم نے بھی اسی پہلو سے اس کو باقی رکھنا پسند فرمایا۔ اس کے اختیار کرنے میں احترام نماز کعبہ مد نظر تھا نہ کہ احترام غلاف۔

شعائر اللہ سے متعلق یہ بات بھی یاد رکھنی چاہیے کہ ان کی دین میں بڑی اہمیت و عظمت ہے اس وجہ سے ہر چیز کا یہ درجہ نہیں ہو کرتا کہ اس کو ایک شعیرہ کا مقام دے دیا جائے۔ شعیرہ اس چیز کو کہتے ہیں جو دین کی کسی اہم معنوی حقیقت کا مظہر اور نشان (SYMBOL) ہو۔ اس طرح کے نشانات مقرر کرنے کا حق ہمارا کو نہیں بلکہ صرف اللہ اور اس کے رسولؐ کو ہے۔ ان کی تعظیم کے طریقے بھی اللہ اور رسولؐ ہی نے بتائے ہیں کسی دوسرے کو یہ حق نہیں ہے کہ اپنے جی سے ان کی تعظیم کے طریقے ایجاد کرے۔ ورنہ اس سے دین میں بڑے نقص پیدا ہو سکتے ہیں۔ تفسیر تدریج القرآن میں (۱۸) الصَّفَاۃُ الْمَسْرُوۃُ مِنَ شَعَائِرِ اللّٰہِ کے تحت ہم نے جو کچھ عرض کیا ہے تاریخ میں اس پر ایک

نہی۔ سردال میں۔ اس سے ان کی اہمیت کا بھی اندازہ ہو سکے گا اور یہ حقیقت بھی واضح ہوگی کہ اگر ہر شخص میں ماننے والوں پر جس چیز کو چاہے شاعرؒ اللہ کا درجہ دے کر لوگوں سے اس کی تعظیم کرنے لگے تو اس سے شرک و بدعت کے کیسے وسیع دروازے کھل سکتے ہیں۔ اس درجہ سے ہماری راستے تو اس باب میں یہ ہے کہ غلام کعبہ کی زیارت اور اس کے مظاہرہ و جلوس کی باتیں تو الگ رہیں اس کو شاعرین میں داخل کرنا ہی بچائے خود ایک بدعت ہے۔ اس بات کو یاد رکھنے کہ دین میں غلو بھی بدعت کا ایک دروازہ ہے۔ اگر ایک چیز کا دین و دین میں پھسنا تک ہے تو بس اسی حد پر اس کو رہنے دیجئے۔ اگر آپ نے اس پھسنا تک کو سیر جبر کر دینے کی کوشش کی تو آپ بدعت کا دروازہ کھول دیں گے۔ اربان کی تاریخ سے واقفیت رکھنے والا کون شخص اس بات سے انکار کر سکتا ہے کہ اس قسم کے غلو نے شرک و بدعت کے جو دروازے کھولے ہیں مٹا دیے کسی دوسری چیز نے کھولے ہوں۔

بہر حال میرے اپنے علم کے حد تک تو غلام کعبہ شاعرؒ اللہ میں سے نہیں ہے اس وجہ سے میں بچائے خود اسی بات کو دین میں ایک اضافہ یا بدعت سمجھتا ہوں کہ اس کو شاعرؒ اللہ میں داخل کر دیا جائے۔ لیکن چلیے چھوڑیے اس قصہ کو، میں نے تھوڑی دیر کے لیے یہ مان لیا کہ یہ شاعرؒ اللہ میں داخل ہے اور بلکہ میں تعظیم شاعرؒ اللہ فنا نامن تقویٰ القلوب اس کی تعظیم ہر مسلمان پر واجب ہے۔ لیکن سوال یہ ہے کہ شاعرؒ اللہ کی تعظیم کے لیے اللہ اور اس کے رسول کی طرف سے کچھ حدود و قیود مقرر ہیں یا اس باب میں ہمیں پوری چھوٹ حاصل ہے کہ ہم ان کی تعظیم اور ان کے احترام کے نام پر جو کچھ چاہیں کر لیں۔ جہاں تک میں نے قرآن و حدیث سے سمجھا ہے وہ تو یہ ہے کہ جس طرح شاعرؒ اللہ اللہ اور رسول کے مقرر کردہ ہیں اسی طرح ان کی تعظیم اور ان کے احترام کے آداب و شرائط بھی اللہ اور رسول ہی کے مقرر کردہ ہیں۔ اور ہمارے لیے، اگر ہم حدود و دین کے اندر رہنا چاہتے ہیں کسی حال میں بھی یہ جانتے نہیں ہے کہ ہم ان آداب و شرائط سے متجاوز ہو کر ان کی تعظیم اور ان کے احترام کی نئی نئی شکلیں ایجاد کریں اور ان کو شرعی حیثیت دیکر نہ صرف یہ کہ خود ان پر عمل پیرا ہوں بلکہ دوسروں کے لیے بھی ان کو موجب عبادت و دین قرار دیں۔

میں اس حقیقت کی وضاحت ایک مثال سے کرتا ہوں۔ غلام کعبہ کو تو آج شاعرؒ الہی میں داخل کیا گیا ہے۔ میں ایک ایسے شعیرہ کو لیتا ہوں جو حضرت ابراہیمؑ و حضرت اسمعیلؑ کے وقت سے اہم

ترین شعائر دین میں داخل ہے، جس کے شعائر دین میں سے ہونے پر کتاب و سنت دونوں ہاتھ ہیں اور جس کے بارے میں پوری اُمت کا اجماع ثابت ہے۔ میرا اشارہ یہی دیناز کے ان جانوروں کی طرف ہے جو خدا کے گھر کے لیے بنائے جائیں۔ فرض کیجئے آپ کے شہر سے کچھ جانور اس مقصد سے مگر روانہ کئے جاتے ہیں۔ کیا ان کے احترام کے نام پر ہمارے لیے یہ بات جائز ہوگی کہ پہلے ہم حضوری بارغ میں سارے شہر کے مردوں اور عورتوں کے لیے ان کی زیارت کا اہتمام کریں پھر شاہی مسجد سے علماء قاریوں نعت خوانوں موثروں اور گاڑیوں کے جلو میں ان کا جلوس نکالیں عوام کو بدایت کریں کہ لوگ با وضو کھڑے ہوتے اور نعرہ تکبیر لگاتے ہوتے اس جلوس کے ساتھ ساتھ چلیں دکانداروں کو متعین کریں کہ وہ اس جلوس پر گلاب پاشی اور عطر پاشی کریں حکومت کو آمادہ کریں کہ وہ اپنے دفاتر و مدارس بند کر کے لوگوں کے لیے اس جلوسِ سعادت میں شریک ہونے کا موقع ہم پیش آئے اور جو انی جانوروں سے ان جانوروں پر غل باری کرے، ریغوس کے حکم سے مطالبہ کریں کہ وہ مخصوص شبے تیار کر کے کراچی سے پشاور اور پشاور سے وچاکہ تک شہر شہر میں ان مقدس شعائر کی عوام کو زیارت کرائے؟

ممکن ہے دنیا کے کسی دین میں یہ باتیں جائز ہوں لیکن جہاں تک اسلام کا تعلق ہے اس میں تو احترامِ شعائرِ الہی کی ان شکلوں کے جواز کا تصور بھی نہیں کیا جاسکتا۔ اس وجہ سے تو اپنے آپ کو یہ کہنے پر مجبور پاتا ہوں کہ جس طرح غلات کعبہ کا شعائرِ اقدس میں داخل کرنا بدعت ہے اسی طرح اس کے احترام و تعظیم کی وہ شکلیں بھی تمام تر بدعت ہیں جو یہاں اختیار کی گئیں۔

تعلیمِ شعائرِ الہی کے ان نئے علم برداروں نے اپنے پمفلٹ میں شرک و توحید کا یہ فلسفہ جو بہت کیا ہے کہ جو خانہ کعبہ سے باہر شرک ہے وہ اس کے اندر جا کر توحید بن جاتا ہے میرے نزدیک یہ بھی دین میں ایک بد بڑا فتنہ ہے۔ اگلی واقع بات یہی ہوتی تو ان عین سو ساٹھ جنوں کو خانہ کعبہ سے بلکہ نبی و دو گوش باہر نہ نکلنا پڑتا جن کو عرب جاہلیت نے خانہ کعبہ کے اندر لا گھسیا تھا بلکہ وہ بھی اس فلسفہ کی اکیسے سے اجڑتے توحید و ایمان بن گئے ہوتے لیکن جو ایک سلام نے اپنی جا را لجنی و زہقِ اباطیل کی غار اشکاف گرز سے ان کو اس طرح پاش پاش کر دیا کہ ان کا نام و نشان بھی باقی نہ رہا۔ میرے نزدیک یہ فلسفہ ان کے حکمت عملی کے فلسفہ سے بھی زیادہ گمراہ کن ہے لیکن میں اس وقت اس پر کوئی بحث کرنا نہیں چاہتا۔

اس لیے کہ میان جو کچھ تیز وہ نواذر کا معاملہ نہیں بلکہ باہر کا معاملہ ہے جس میں حیران ہوں کہ باہر کا یہ شرک اذر پہنچنے سے پہلے ہی کس طرح تو حید بن گیا۔

اوپر میں نے جن باتوں کا ذکر کیا ہے ان کی ذمہ داری تو براہ راست ان حضرات ہی پر عائد ہوتی چاہئے جنہوں نے اسلام میں اس نئی تعزیر داری کے لیے یہ کچھ اہتمام کیا اور اس کو باضابطہ اپنے اقامت دین کے پروگرام میں شامل کر کے پاکستان کے ہر حصہ میں اس کی سربراہی کی۔ رہیں وہ باتیں جو عوام نے کیں تو ان کے لیے عوام کو تصور دار شہدانا ہمارے نزدیک ان حضرات کی بڑی زیادتی ہے۔ جم تعزیری کی اس مشورہ ضرب اہل کے قائل ہیں کہ جب صاحب خانہ جلد بجا نام شروع کر دے تو گھر کے بچوں کو ناپٹنے اور گلے پر علامت نہ کرو۔ جب دین میں اتنی بدعتیں دین کے علمبرداروں نے داخل کر دیں تو آخر عوام اس میں حصہ لینے کی سعادت سے کیوں محروم رہتے، انہوں نے بھی جو کچھ سمجھ میں آیا کیا۔ جو قوم مزارات اور قبروں کے آگے سجدے کرتی، مفتیں مانگتی، دعائیں اور فریادیں کرتی ہے اگر آپ نے اس دھوم دھام اس تڑک و احتشام اور اس تقدیس و احترام کے ساتھ اس کو غلاب کعبہ کی زیارت کرائی تو اس کی محرومی و بدبختی ہی تھی اگر وہ یہ کچھ نہ کرتی جو اس نے کیا۔ ہمیں تو اس بات پر ذرا بھی حیرانی نہیں ہے کہ لوگوں نے غلاب کعبہ کی گاڑی کو بوسے دیتے اور اس کو جھبے کیے، اس پر پھینکے جوتے بھولوں کی پٹھریوں کو تبرک اور ذریعہ شفا سمجھ کر حریز باں بنایا، اس سے عورتوں نے اپنے برقعے اور مردوں نے اپنی پیادریں چھو کر برکت اور صحت حاصل کی، اس سے بیماروں نے تندرستی، بے اولادوں نے اولاد اور ضرورت مندوں نے اپنی ضرورت مانگی۔ بلکہ ہمیں تو اس بات پر بھی ذرا تعجب نہیں ہوا کہ لاہور میں غلاب کعبہ کو داتا دربار میں پیش کر کے اس کی تقدیس کو دو چند کیا گیا، اور بعض شہروں میں اس کا باقاعدہ طواف ہوا۔ اسی طرح ہمیں نذر لٹے پیش کرنے پر بھی کوئی حیرانی نہیں۔ البتہ حیرانی ہے تو اس بات پر ہے کہ نذر لٹنے کی رقم صرف پانچ ہزار ہی تک کیوں پہنچی۔ جو دیرادل قوم لاکھوں روپے مزاروں اور قبروں کے مجاوروں کے قدموں میں ڈال دیتی ہے آخر وہ غلاب کعبہ کے مجاوروں کا حق ادا کرنے میں اپنی دیر ادلی کیوں بھول گئی۔

غرض ان باتوں میں سے ہمیں کسی بات پر کوئی حیرانی نہیں ہے۔ یہ جو کچھ ہوا ہر عقل مندا آدمی کو معلوم تھا کہ اس پردہ کے چھپے بھی کچھ ہو سکتا ہے اور یہی کچھ ہو گا، صرف اہل باخود غرض ہی اس سے

کچھ الگ اندازہ کر سکتے تھے، البتہ ایک بات پر ہمیں حیرانی ضرور ہے کہ ان حضرات نے پہلے تو برہمنی توہنی اور برہمنی رطب العسانی کے ساتھ علوم کے اس جوڑش عقیدت، اس رکوع و سجود، اس تقبیل و استلام اور اس دعا و استروم کی تفصیلات خود اپنے اخبارات میں چھاپیں اور خلق کو ڈاکٹر اقبال کے الفاظ میں یہ بشارت سنائی کہ ع

ذرا غم ہو تو یہ مٹی برہمنی زر خیز ہے ساقی

اور اس نئی کو فراہم کرنے کا سارا کرڈیٹ یہ حضرات بلا شرکت غیر سے خود ہی میٹ لینے کے لیے بیقرار نظر آتے تھے لیکن اب معلوم نہیں کیا حادثہ پیش آیا ہے کہ اپنی فراہم کردہ نئی کی اچھائی جوئی فصل کو کاٹنے اور میٹھنے کے لیے ان حضرات کے اندر وہ پہلا سا جوش و خروش نظر نہیں آ رہا ہے بلکہ یہ اس کی ساری ذمہ داری غریب غلام پر ڈال رہے ہیں، حالانکہ اب یہی موقع آگے بڑھ کر حوصلہ کے ساتھ کام کرنے اور کھتے بھرنے کا تھا۔

ہرزمن ہر چیز کی کاشت کے لیے موزوں نہیں ہوا کرتی۔ ایک زمانہ تک تو ہمارے یہ اجاب اس زمین میں توحید کی کاشت کے لیے جدوجہد کرتے رہے لیکن تجربہ سنے ان کو بتایا کہ اس سنبل کی کاشت کے لیے یہ زمین شور ہے البتہ غلات کعبہ کی برکت سے ان دوستوں پر اس زمین کی نئی صلاحیتوں کا انکشاف ہوا ہے۔ اب دیکھتے شرک و بدعت کی فصل لگانے اور بڑھانے میں ان کا رول کیا رہتا ہے۔ اس میدان کے دوسرے جزئیوں کا ریکارڈ توڑتے ہیں، یا اس میں بھی پیسٹری ثابت ہو کر خبثۃ الدنیا و الاخرۃ کے مصداق ٹھہرتے ہیں۔

## کیا فرشتے غیر مکلف ہیں

ہم سے : تاہم قرآن میں آپ نے لکھا ہے کہ قرآن مجید نے تخت مغنوتہ کی حیثیت سے تین مخلوقات کا ذکر کیا ہے۔ فرشتے، جنات اور بنی آدم۔ مکلف سے آپ کا کیا مطلب ہے؟ کیا فرشتے بھی جنوں اور انسانوں کی طرح اختیار رکھتے ہیں اور کیا وہ بھی بدی کا ارتکاب کر سکتے ہیں؟ اگر آپ کا مطلب یہی ہے تو اس کی وضاحت فرمائیے اس لیے کہ یہ بات عام خیال کے بالکل عکس ہے۔

پہلے مکلف مخلوقات سے میری مراد وہ مخلوقات ہیں جن کو اللہ تعالیٰ نے اپنی جادت و اعلیٰ سے مکلف کیا ہے اور ساتھ ہی ان کو اختیار و ارادہ کے شرف سے بھی نوازا ہے۔ میرے نزدیک فرشتے ذی ارادہ و ذی اختیار مخلوق ہیں۔ یہ شجر و پتھر کی طرح اختیار و ارادہ سے محروم نہیں ہیں قرآن مجید میں ان کی جو صفات بیان ہوئی ہیں ان سے مجھ پر یہی حقیقت واضح ہوئی ہے۔

دوایہ سوال کہ کیا وہ انسانوں اور جنوں کی طرح معصیت کا بھی ارتکاب کر سکتے ہیں تو اس کا جواب یہ ہے کہ نہیں لیکن معصیت کا ارتکاب نہ کر سکنے کی وجہ یہ نہیں ہے کہ وہ اختیار و آزادی سے محروم رکھے گئے ہیں بلکہ اس کی وجہ ان کی فطرت کی پاکیزگی ہے۔ ان کی خلقت چونکہ نور سے ہوئی ہے اس لیے وہ جنات یا جنوں کی طرح ان کے اندر نفسی میلانات نہیں ہیں بلکہ ان کا میلان ہمیشہ اللہ تعالیٰ اور اس کے تخلیقات و انوار کی طرف رہتا ہے۔ وہ اللہ کے رنگ میں اس طرح رنگے ہوتے ہیں اور ان کی اپنی فطرت کے لحاظ سے یہ رنگ ان کو اس درجہ محبوب و پرغیب ہے کہ کسی دوسرے رنگ

سے اپنے کو آودہ کرنے کا وہ تصور نہیں کرتے۔  
 فطرت کی یہ پاکیزگی اور شے ہے اور شجر و حجر کی بے اختیاری بالکل دوسری چیز ہے میں نے  
 اسی پہلو کو سامنے رکھ کر فرشتوں کو مکلف مخلوقات میں شامل کیا ہے۔

---





## تحقیق حدیث و سنت



## نقدِ حدیث

مسئلے: کیا حدیث میں مزید ریسرچ کی ضرورت ہے یا جتنی احادیث ہم تک پہنچی ہیں سب درست ہیں؟ آج کل کے دور میں ہم عقیدہ کو لے کر کوئی انقلاب برپا نہیں کر سکتے اور نہ ہی کوئی اصولی آئیڈیالوجی پیش کر سکتے ہیں جو دوسرے نظام ہائے زندگی کو شکست دے سکے۔ احادیث بہت سی ایسی متنی ہیں جو ایک دوسرے سے ٹکراتی ہیں قرآن سے ٹکراتی ہیں اور رسول اکرم صلی اللہ علیہ وسلم کی شخصیت سے ٹکراتی ہیں، اس سلسلہ میں میں نے بعض بزرگوں سے سوالات کیے۔ وہ میرے سوالات کا تشفی بخش جواب تو نہ دے سکے البتہ یہ کہا کہ حدیث میں شک کرنا کفر کے مترادف ہے۔ ہمارے ان بزرگوں میں یہ انتہا پسندی مغرب زدہ طبقہ کو حدیث بلکہ مذہب سے بہت دور لے جا رہی ہے۔ ڈر ہے کہ یہ انتہا پسندی اس طبقہ کو قطعی طور پر مذہب سے انکار پر مجبور نہ کر دے۔ اس لیے حدیث کو سائٹیفک طریق پر پیش کرنے کی جتنی ضرورت آج ہے شاید پہلے کبھی نہ تھی کیونکہ مغرب زدہ طبقہ کو صرف عقیدہ پیش کر کے خاموش نہیں کر سکتے۔ ایسی احادیث بہت تھوڑی تعداد میں ہیں جن سے شکوک و شبہات پیدا ہوتے ہیں میں چند مثالیں دینے کی کوشش کروں گا:

حضرت عائشہ رضی اللہ عنہا فرماتی ہیں کہ حضور صلی اللہ علیہ وسلم روزہ رکھ کر اپنی ازواج کے بوسے لیتے اور ان سے مباشرت فرمایا کرتے تھے (بخاری) حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم روزہ رکھ کر مجھے چومتے اور میری زبان چومتے (ابوداؤد) حالانکہ قرآن نے روزہ کی حالت میں ان حرکات سے سخت منع کیا ہے۔ پھر کیا زبان چومنے سے روزہ نہیں ٹوٹ جاتا؟

حضرت عائشہؓ فرماتی ہیں کہ حیض کی حالت میں رسول اللہ صلی اللہ علیہ وسلم مجھے نہ پوش پہننے کا حکم دیتے اور اس کے بعد مجھ سے مباشرت کرتے (بخاری) اس معاملہ میں قرآن مجید یہ لکھا ہے کہ: لوگ! آپ سے حیض کے متعلق پوچھتے ہیں تو کہہ دیجئے کہ حیض ایک قسم کی نجاست ہے اس لیے دورانِ حیض میں مجبوریوں سے دور رہیے۔ آپ فرمائیے حدیث پر عمل کیا جائے یا قرآن پر؟

احادیث کے مزید اضافہ ذیل کی مثالوں سے سامنے آتے ہیں:

۱- ابو ہریرہؓ حضرت صلعم سے روایت کرتے ہیں کہ عورت گدھا اور گنا سامنے آجائیں تو نماز ٹوٹ جاتی ہے (مسلم) لیکن دوسری طرف حضرت عائشہؓ کا ارشاد ہے کہ میں نماز میں حضورؐ کے سامنے پاؤں پھیلا کر لیٹ جاتی تھی جب وہ سجدہ کرتے تو مجھے آنکھ سے اشارہ کرتے چنانچہ میں پاؤں سمیٹ لیتی اور جب وہ اٹھتے تو پھر پھیلا لیتی اور گھر میں چراغ موجود نہ تھا (بخاری)

پہلی حدیث میں عورت کے سامنے آجانے سے نماز کا ٹوٹنا بتایا گیا ہے اور دوسری میں حضرت عائشہؓ سامنے لیٹ کر کبھی پاؤں پھیلا دیتی ہیں اور کبھی سمیٹ لیتی ہیں لیکن حضورؐ منع نہیں فرماتے۔

۲- آنحضرت صلعم نے فرمایا: جنت تمہاری ماں کے پاؤں تلے ہے لیکن دوسری طرف یہ بھی فرمایا کہ میں نے جہنم کو دیکھا تو اس میں اکثر آبادی عورتوں کی نظر آئی عورت کو آنا اونچا درجہ دینے کے بعد فوراً ہی گرا دیا۔

پھر احادیث میں ایسی باتیں بھی ملتی ہیں جنہیں عقل انسانی قبول نہیں کر سکتی مثلاً:

۱- ابن عمرؓ حضورؐ سے روایت کرتے ہیں کہ سورج نکلنے اور ڈوبنے وقت نماز نہ پڑھا کرو! اس لیے کہ سورج بوقت طلوع شیطان کے دو سینگوں کے درمیان بیٹھا ہوا ہوتا ہے (بخاری) کیا کوئی یورپین اس حدیث کو پڑھنے کے بعد قبول اسلام پر آمادہ ہو سکتا ہے؟

۲- ابو ذرؓ فرماتے ہیں کہ ایک مرتبہ غروب آفتاب کے بعد رسول اکرمؐ نے مجھ سے پوچھا کیا

تم جانتے ہو کہ مغرب کے بعد آفتاب کہاں چڑھتا ہے؟ میں نے عرض کیا۔ اٹھ اور اس کا رسول مبرا جانتے ہیں، آپ نے فرمایا کہ سورج بعد از مغرب خدائی تخت کے نیچے سجدہ میں گر جاتا ہے۔ رات بھر اسی حالت میں پڑا دوبارہ طلوع ہونے کی اجازت مانگتا رہتا ہے، چنانچہ اسے مشرق سے نکلنے کی دوبارہ اجازت مل جاتی ہے لیکن ایک وقت ایسا بھی آئے گا کہ اسے اجازت نہیں ملے گی اور حکم ہوگا لوٹ جاؤ جس طرف سے آئے ہو، چنانچہ وہ مغرب کی طرف سے نکلنا شروع کر دے گا۔ (بخاری)

۳۔ حضرت عمر بن الخطاب فرماتے ہیں کہ اللہ نے محمد کو رسول بنا کر بھیجا اور اس پر ایک کتاب نازل کی جس میں آیت رجم موجود تھی (بخاری)

ایسی احادیث کو پیش نظر رکھ کر کیا علماء حضرات حق پر جانب ہیں کہ کوئی ذرا سا بھی شک کا اظہار کرے یا یہ کہے کہ تحقیق ضروری ہے تو کفر کا فتویٰ صادر کر دیں۔

نیز اس چیز کی بھی تشریح کیجئے کہ اگر حدیث میں تحقیق کی جلتے تو کس معیار کو سامنے رکھا جائے گا؟ صحیح یا غلط حدیث کو آپ کس کسوٹی پر پرکھیں گے؟ کیا صرف روای کی سند پر ہی اتکایا جائے گا یا اور کوئی کسوٹی بھی پیش نظر ہوگی؟

ج۔ آپ نے حدیث کو سائیفنگ طور پر پیش کرنے کی جس ضرورت کا اظہار فرمایا ہے اس کی اہمیت کوئی عقل مند مسلمان انکار نہیں کر سکتا۔ یہ کام کرنے کا ہے اور اس میں ذرا شبہ نہیں ہے کہ صحیح اسلامی فقہاء پیدا کرنے کے لیے اس کام کا ہونا بہت ضروری ہے۔ ہم اس کی اہمیت کو اچھی طرح محسوس کرتے ہیں اور اپنے وسائل کے محدود ہونے کے باوجود اس کے کرنے کا ارادہ رکھتے ہیں۔ اگرچہ یہ نہیں کہہ سکتے کہ موجودہ مشکلات و موانع کے اندر یہ کام کب تک ہو سکے گا۔

مجھے اس امر واقع کا پوری طرح احساس ہے کہ بعض لوگ حدیث کے معاملہ میں ضرورت سے زیادہ حساس واقع ہوئے ہیں۔ وہ اس پر کسی تنقید کو برداشت کرنے پر تیار نہیں ہوتے۔ ہر حدیث جو حدیث کی کسی کتاب میں داخل ہو گئی ہے، ان کے نزدیک ہم بائبل و وحی بن گئی ہے۔ لیکن آپ یقین رکھیں کہ یہ حال صرف ان لوگوں کا ہے جو حدیث کے لیے اپنے اندر تعصب تو رکھتے ہیں لیکن حدیث کا علم نہیں

رکھتے۔ حدیث کا علم رکھنے والے علما ہمیشہ حرج و تنقید کے حامی رہے ہیں، بلکہ یہ گنا ذرا مبالغہ نہیں ہے کہ حدیثوں کو جانچنے پر رکھنے کے لیے جو اہتمام انھوں نے کیا ہے وہ اہتمام کسی اور چیز کے لیے کسی گروہ نے بھی نہیں کیا تاہم احادیث کی مزید جانچ پر رکھ کی ضرورت ہوتی ہے۔ اس ضرورت سے ہرگز انکار نہیں کیا جاسکتا۔

لیکن جہاں مجھے اس ضرورت کا اعتراف ہے وہاں میں اس امر کا اظہار بھی ضروری سمجھتا ہوں کہ آج جو لوگ حدیثوں پر مخالفانہ تنقید کرتے ہیں ان میں بلا استثنا ایک شخص بھی ایسا نہیں ہے جس نے اس فن کا باقاعدہ مطالعہ کیا ہو یا جس کے اندر اس کے سمجھنے کی معمولی صلاحیت بھی موجود ہو۔ کچھ غیر ذمہ دار قسم کے لوگ جن کو نہ حدیث کی خبر ہے نہ قرآن کی، محض سنی سنائی باتوں کو لے کر آج حدیث پر تنقید کرنے بیٹھے ہیں اور گمراہ کر رہے ہیں ان بے چاروں کو جو اپنے علم و مطالعہ کی کمی کی وجہ سے حق و باطل میں امتیاز کرنے کی صلاحیت نہیں رکھتے مجھے افسوس ہے کہ آپ بھی اس طرح کے فتنہ پھیلانے والوں سے متاثر ہو کر حدیث کے خلاف بدگمانیوں میں مبتلا ہو گئے ہیں اور جن باتوں کا آپ نے حوالہ دیا ہے، اگر آپ خود ان پر غور کرتے تو بڑی آسانی سے ان کا صحیح پہلو عین کر لیتے۔ مجھے اندیشہ ہے کہ آپ جتنا شوق حدیث پر اصرار کرنے کا رکھتے ہیں اتنا ان کے سمجھنے کا نہیں رکھتے۔

آپ نے جن حدیثوں کو قرآن کے خلاف ہونے کے ثبوت میں پیش کیا ہے وہ ہرگز قرآن کے خلاف نہیں ہیں۔ قرآن مجید میں کوئی ایسی آیت نہیں ہے جس سے یہ مفہوم نکلتا ہو کہ روزہ رکھ کر میاں بیوی ایک دوسرے کو چھو نہیں سکتے، یا ایک بستر میں لیٹ نہیں سکتے یا ایک دوسرے کا بوسہ نہیں لے سکتے یا دونوں ہم آغوش نہیں ہو سکتے۔ ممانعت جس چیز کی ہے وہ دہلی کی ہے۔ باقی چیزیں شوہر کے لیے مباح ہیں بشرطیکہ وہ اتنا کڑو آدمی نہ ہو کہ ذرا سی تحریک سے آپ سے باہر ہو جانے والا ہواؤ۔ اندیشہ ہو کہ اس کے قدم حرام کے حدود میں جا پڑیں، اگر کوئی شخص اپنے اندر یہ کمزوری محسوس کرتا ہے تو اس کے لیے بہتر یہی ہے کہ وہ روزے کی حالت میں بیوی سے دور ہی دور رہے۔ جیسا کہ حضرت عائشہؓ نے ایک روایت میں اس کی تشریح فرمادی ہے۔ لیکن اگر ایک شخص اپنے نفس پر تابو رکھتا ہے تو اس بات میں کوئی حرج نہیں کہ وہ روزہ رکھ کر اپنی بیوی کو پیار کر لے۔ قرآن نے بیوی کو کہیں بھی

نواقض روزہ میں سے شمار نہیں کیا ہے۔ مذکورہ حدیثوں میں مباشرت کا جو لفظ آیا ہے اس سے آپ کو کوئی غلط فہمی نہیں ہونی چاہیے۔ اس سے مراد یہاں جماع نہیں ہے بلکہ مجرد پاس سونا، بیٹھنا اور نماہری افعال محبت ہیں۔

اسی طرح قرآن میں کہیں بھی یہ بات نہیں لکھی ہے کہ حیض کے ایام میں عورت کو اچھوت بنا کے رکھ دیا جائے کہ نہ میاں کو اس کو ہاتھ لگانے کی اجازت ہو اور نہ وہ میاں کو ہاتھ لگا سکے۔ یہودیوں کے ان بلاشبہ ایام حیض میں میاں بیوی کے لیے اس طرح کی پابندیاں تھیں لیکن یہ ان کے اصل مذہب سے زیادہ ان کے فقر کی پیدا کردہ تھیں۔ اسلام نے جو ایک دینِ فطرت ہے اس طرح کی تمام منکافاتِ فطرت پابندیوں کو ختم کر دیا ہے۔ عورت اتنی پابندی رکھی ہے کہ مرد ایامِ حیض میں عورت کے ساتھ جماع نہیں کر سکتا۔ آپ نے حیض کے زمانہ میں عورت سے دور رہنے کی بابت جس آیت کا حوالہ دیا ہے اس میں دُور رہنے سے مراد جماعت سے پرہیز کرنے کے ہیں۔ یہ معنی نہیں ہیں کہ اس زمانہ میں عورت نجاست کا ایک ڈھیر بن جاتی ہے جس کو گھر سے نکال باہر پھینک دینا چاہیے۔ آپ حضرت پر یہ تعجب ہوتا ہے کہ انکارِ محدث کے جو ش میں آپ لوگوں کو اپنی اس روشنی خیالی پر بھی رحم نہیں آتا جس کا انکار آپ جیسے لوگ عورت کے بارہ میں اکثر فرمایا کرتے ہیں۔ یا تو قرآن و حدیث سب کا انکار کر کے عورت کی وہ شان بڑھاتے ہیں کہ مرد بھی اس کے آگے گرد و گردہ جانا ہے یا پھر ایک حدیث کے انکار کے شوق میں اس کو اس دور بگڑتے ہیں کہ مرد اس کے پاس سے بھی گزر جائے تو آپ لوگوں کے نزدیک گنہگار اور نجس ہو جاتا ہے۔

حضرت ابو ہریرہؓ اور حضرت عائشہؓ کی جن روایتوں کو آپ نے تضاد کی مثال میں پیش کیا ہے اس تضاد کو آپ بڑی آسانی کے ساتھ رفع کر سکتے تھے بشرطیکہ آپ اس فن سے کچھ واقف ہوتے۔ ان دونوں روایتوں میں آپ ترجیح کا اصول استعمال کر کے ایک کے راجح اور دوسری کو مردِ جرح بھی قرار دے سکتے ہیں اور اگر ذرا تامل سے کام لیں تو بڑی آسانی سے ان میں جمع و تطبیق کا قاعدہ بھی مل سکتا ہے۔

ترجیح کا پہلو یہ ہے کہ حضرت عائشہ صدیقہؓ آنحضرت صلی اللہ علیہ وسلم کی زوجہ محترمہ ہیں اور وہ خود اپنا معاملہ آنحضرت صلعم کے ساتھ بیان کرتی ہیں اور محض ایک دو مرتبہ کا کوئی اتفاق واقعتاً پیش نہیں کرتی ہیں بلکہ اپنا ایک ایسا تجربہ بیان کرتی ہیں جو ان کو بار بار پیش آیا ہے اور جس میں بظاہر کسی غلط فہمی کا امکان نہیں ہے۔ دوسری طرف حضرت ابو ہریرہؓ کی روایت ہے جس میں متعدد پہلو اس امکان کے وجود میں



کہ ان کو کوئی غلط فہمی ہوگئی ہو۔ اس وجہ سے حضرت عائشہ صدیقہؓ کی روایت اس معاملہ میں ترجیح کے لائق ہے۔

دوسرا پہلو جمع و تفریق کا ہے۔ اس کی شکل یہ ہے کہ آپ حضرت ابوہریرہؓ والی روایت کو اس حالت کے ساتھ منصوص کر دیں جبکہ کوئی اجنبی غیر محرم عورت بے جہاز نمازی کے سامنے آجائے۔ ایک اجنبی عورت کے بے جہاز ماشہ آجانے سے اس سکون طبیعت اور توجہ الی ماشہ کے درہم برہم ہو جانے کا اندیشہ ہے جو نماز میں مطلوب ہے۔ اس حدیث کو اس حالت کے ساتھ منصوص کر دینے کے بعد دونوں حدیثوں کے الگ الگ محل متعین ہو جاتے ہیں اور وہ تضاد رفع جو ہوتا ہے جس سے پریشان ہو کر آپ پورے ذخیرہ حدیث کو دریا برد کر دینا چاہتے ہیں۔

جنت کے ماں کے پاؤں کھینچے ہونے اور پھر دوزخ میں عورتوں کی کثرت سے متعلق آپ نے جو روایات نقل کی ہیں ان میں تضاد کا پہلو میری سمجھ میں نہیں آیا۔ پہلی حدیث میں ماں کی خدمت اور اس کے ساتھ حسن سلوک کی تشویش و ترغیب ہے اور اس کا اجر جنت بیان کیا گیا ہے اور اس میں شک نہیں کہ ایک مسلم بیٹے کے لیے ماں کی خدمت کا یہی صلہ ہے، عام اس سے کہ ماں کا فرہ ہو یا مومنہ۔ دوسری حدیث میں عورتوں کی بعض عام بیماریوں کی طرف توجہ دلائی گئی ہے جو مردوں کے باقاعدہ عورتوں میں زیادہ پائی جاتی ہیں اور جن کے سبب سے دوزخ میں ان کی تعداد زیادہ ہوگی۔ ان دونوں حدیثوں میں دو بالکل الگ الگ حقیقتیں بیان ہوئی ہیں ان میں تضاد کا کیا سوال ہے؟ کہیں آپ نے جنت کو ماں کے پاؤں کے نیچے ہونے کا یہ مطلب تو نہیں سمجھا ہے کہ جنت عورت کی توہل میں دے دی گئی ہے، وہ جس کو چاہے جنت میں داخل کرے اور جس کو چاہے جنت سے محروم کر دے۔ اور یہ مطلب لے کر آپ اس میں اور دوسری حدیث میں تضاد پیدا کر رہے ہوں؟ اگر یہ بات ہے تو اس میں حدیث کا کوئی قصور نہیں ہے۔ سارا قصور آپ کے فہم کا ہے :

جن حدیثوں کو آپ نے خلاف عقل قرار دیا ہے ان میں بھی کوئی بات خلاف عقل نہیں ہے ہر بات بالکل عقل کے مطابق ہے بشرطیکہ ایک شخص کے پاس خود اپنی گرہ کی عقل ہو اور وہ اس کو تعجرات حقائق کے سمجھنے کے لیے استعمال کرنے کا ذوق اور سلیقہ رکھتا ہو۔ میں پورا اطمینان رکھتا ہوں کہ اگر کوئی عقل مند یورپین ان حدیثوں کو پڑھے گا تو ان کا کوئی نہ کوئی صحیح محل وہ ضرور نکال لے گا۔ البتہ ہمارے

اندک کے جو یورپ زدہ ہیں وہ بے جگہ بوجھے اس طرح کی باتوں پر اعتراض کرتے ہیں۔  
 میں جینے ان حدیثوں پر بحث کرنے کے بجائے یہ مناسب خیال کرتا ہوں کہ آپ کے سامنے چٹ  
 اصولی باتیں رکھوں جن سے آپ اگر چاہیں گے تو اس طرح کی حدیثوں کو سمجھنے میں مدد مل سکتے ہیں۔  
 پہلی بات یہ ہے کہ ان میں بعض اہم حقائق کی تعبیر کی گئی ہے، اس وجہ سے ان کو ظاہر پر محمول  
 کرنا صحیح نہیں ہے۔

دوسری یہ کہ جس طرح قرآن میں بعض باتیں از قبیل متشابہات ہیں اسی طرح حدیث میں بھی بعض  
 باتیں از قبیل متشابہات ہیں اور ان کی حقیقت معلوم کرنے کے ذریعے ہونا فتنہ سے خالی نہیں۔ اگر  
 نبی اکرم صلی اللہ علیہ وسلم کی طرف ان کی نسبت پر اطمینان ہے تو محض اس وجہ سے ان کا انکار کرنا صحیح  
 نہیں ہے کہ وہ آپ کے علم و ادراک سے ماخوذ ہیں۔

تیسری یہ کہ ہمارا علم محدود ہے، اس وجہ سے ایک شے کے ایک پہلو کو دیکھ کر ہم سمجھ لیتے ہیں  
 کہ بس اس کا یہی ایک پہلو ہے حالانکہ اس کے بے شمار پہلو ہو سکتے ہیں جن سے ہم بے خبر ہو سکتے ہیں  
 اور تہا وہی ان کا احاطہ کر سکتا ہے جس کا علم ہر چیز کو محیط ہے۔

ان باتوں کو سامنے رکھتے ہوئے اب حضرت ابو ذرؓ والی حدیث پر غور فرمائیے کہ اس میں کون  
 سی بات ہے جس کا انکار کیا جا سکتا ہے؟ کیا اس حقیقت سے انکار کیا جا سکتا ہے کہ غروب کے بعد  
 سورج نہ اُکے تخت جمال کے آگے سجدہ میں گر جاتا ہے، کیا قرآن میں یہ حقیقت بیان نہیں ہوئی  
 ہے کہ کائنات کی ہر چیز فرار کے آگے سجدہ کرتی ہے اور یہ کہ رات میں ہر چیز کا سایہ خدا کے آگے سر بسجود رہتا  
 ہے اور آفتاب کے طلوع کے ساتھ ہی اٹھنا شروع ہوتا ہے اور پھر اس کے رکوع و سجود کے ساتھ ہر  
 چیز رکوع و سجود کی حالت میں ہوجاتی ہے؟ کیا آپ اس حقیقت سے انکار کر سکتے ہیں کہ اللہ تعالیٰ جب  
 چاہے گا سورج کو مشرق سے طلوع ہونے کی اجازت دینے سے انکار کر دے گا اور سورج کو اس ملک کی تعین  
 کرنی پڑے گی؟ آخر آپ کو ان حقائق سے کن وجوہ کی بنا پر انکار ہے؟ کیا محض اس بنا پر کہ آپ ظاہر میں ایسا  
 نہیں دیکھ رہے ہیں؟ اگر یہ بات ہے تو یہ محض ایک منہ پیلو ہے، اتنا ہی غور پر آپ نے اس سلسلہ میں کیا  
 تحقیقات فرمائی ہیں؟

حضرت عمرؓ بن خطاب کی جس روایت کا آپ نے حوالہ دیا ہے اس میں کچھ اضطراب ہے اور

اس کو ماہرین فن نے خود محسوس کیا ہے۔ لیکن یہ اضطراب پورے ذخیرہ حدیث کی بے انتہاری کثرت نہیں ہے بلکہ اس بات کا ثبوت ہے کہ احادیث کو نقد و نظر کے ساتھ قبول کرنا چاہیے۔

احادیث کے نقد و نظر میں اہل فن نے صرف سند ہی کو معیار نہیں قرار دیا ہے بلکہ متعدد چیزوں کو بھی قرار دیا ہے۔ لیکن میں ان چیزوں کا بیان کرنا یہاں غیر ضروری سمجھتا ہوں، اس لیے کہ ان چیزوں کا علم ان لوگوں کے لیے مفید ہے جو باقاعدہ فن حدیث سے واقف ہوں جن لوگوں کا حال یہ ہے کہ فن حدیث تو درگزر سے عربی زبان ہی سے ناواقف ہیں، محض سنی سنائی باتوں کی بنا پر حدیث پر تنقید کرنے بیٹھے ہیں ان کو تنقید حدیث کے معیارات معلوم ہونے سے پہلے عربی زبان قرآن مجید اور حدیث کی واقفیت ضروری ہے اور میں آپ کو یہ مشورہ دوں گا کہ آپ پہلے یہ واقفیت ہم پہنچائیں۔

## حضرت ابوہریرہؓ کی روایت حدیث

### اور حضرت عمرؓ

معاذ، حضرت ابوہریرہؓ کا وہ واقعہ جس میں حضرت عمرؓ نے انہیں ایک چپت رسید کی تھی یہ ظاہر کرتا ہے کہ حضرت ابوہریرہؓ کچھ قضاط آدمی نہیں تھے۔ اس کے باوجود ان سے اس قدر احادیث کیوں مروی ہیں؟

جہ، حضرت ابوہریرہؓ کو حضرت عمرؓ نے جو تنبیہ فرمائی اس سے آپ نے جو نتیجہ نکالا ہے وہ میرے نزدیک صحیح نہیں ہے۔ ہوسکتا ہے کہ ایک آدمی بڑا ہی قضاط ہو لیکن اس کے باوجود اس سے کوئی غفلت ایسی ہو جائے جس کی بنا پر وہ تنبیہ کا سزاوار قرار پائے۔ اسی طرح اس بات کا بھی امکان ہے کہ جس بات پر اس کو تنبیہ کی گئی ہے اس میں وہ حق بجانب ہو لیکن کسی غلط فہمی یا شدت احتیاط کی بنا پر اس کو تنبیہ کی گئی ہو۔

میں تو آپ کے بالکل برعکس اس واقعہ سے روایت و حفاظت حدیث کے بارے میں وہ نہایت اہم حقائق تک پہنچا ہوں۔

ایک تو یہ کہ حضرت عمرؓ جس طرح امت کے سارے ہی معاملات میں نہایت قضاط اور بیدار مغز تھے اسی طرح احادیث کی حفاظت و وصیانت کے معاملے میں بھی وہ نہایت بیدار مغز اور قضاط تھے۔ ان کی شدت احتیاط کا یہ عالم تھا کہ حضرت ابوہریرہؓ جیسے صحبت یافتہ نبیؐ شخص کی کسی روایت پر بھی جب انہیں ذرا شک گزر گیا ہے تو ان کو تنبیہ کرنے سے بھی وہ باز نہیں رہے ہیں۔ ایک ایسے بیدار مغز اور قضاط شخص کے متعلق یہ گمان کس طرح کیا جا سکتا ہے کہ وہ اس معاملہ میں کسی کو بھی بخش سکتا ہے۔ اول تو حضرت

عمرؓ کے رعب و دہرہ کے ہوتے کسی کو ان کے زمانہ میں یہ جرأت ہی نہیں ہو سکتی تھی کہ وہ نبی صلی اللہ علیہ وسلم کی طرف کوئی غلط بات منسوب کرے لیکن اگر کوئی ایسی جرأت کر مٹیتا تو حضرت عمرؓ اس کی خبر لیے بغیر کب رہتے۔ ظاہر ہے کہ احادیث کا بیشتر حصہ اسی دور میں نقل و روایت میں آکر اہل علم کے حلقوں تک پہنچ گیا ہے۔ اس محتاط دور کی روایات کے متعلق کون یہ گمان کر سکتا ہے کہ یہ بھی سازشوں کے نتیجہ کے طور پر ظہور میں آگئی ہیں۔

دوسری حقیقت یہ واضح ہوتی ہے کہ حضرت ابوہریرہؓ بڑے ہی صاحب گردار بڑھے ہی صاحب اعتماد اور نہایت ہی ذمہ دار راوی ہیں۔ اگر وہ کوئی ایسے ویسے راوی ہوتے تو حضرت عمرؓ کی ایک ہی ڈانٹ کے بعد ان کا حوصلہ پست ہو جاتا اور وہ روایت حدیث کا نام بھی نہ لیتے۔ لیکن آپ جانتے ہیں کہ انھوں نے پورے تسلسل کے ساتھ حضور صلی اللہ علیہ وسلم کے زمانہ سے لے کر نبیؐ کے ابتدائی دور تک اس خدمت دین کو جاری رکھا اور ایک لمحہ کے لیے بھی اپنے کام میں سست نہیں پڑے۔ اپنے کام میں یہ استقامت اور وہ بھی حضرت عمرؓ جیسے بیدار مغز اور سخت گیر خلیفہ کے دور میں وہی شخص دکھایا جاسکتا ہے جسے اپنے کام پر پورا پورا اعتماد ہو یہاں تک کہ وہ اپنی ہر روایت حضرت عمرؓ جیسے نقاد کی کسوٹی پر پرکھولنے کے لیے بھی ہر وقت تیار ہو۔ ایک عام راوی جو بے سوچے بکھے روایت کرنے کا عادی ہو یا یہ اخلاقی جرأت نہیں دکھایا جاسکتا تھا کہ ایسے شدید نقادوں کے سامنے بالکل بے جھجک اپنی روایت پیش کر سکے۔ یہ وہی شخص کر سکتا ہے جسے اپنے علم و حافظہ پر بھی اعتماد ہو اپنی سچائی پر بھی اعتماد ہو اور ساتھ ہی وہ علم نبیؐ سے متعلق اپنی ذمہ داریوں کو بھی اچھی طرح سمجھتا ہو۔

## ماعز اسلمی

موصی، حکمت عملی کے فلسفہ کی تردید میں آپ نے جو کچھ لکھ دیا ہے اب اس پر کسی نے اسے  
کی ضرورت نہیں ہے۔ ہم ساری بات سمجھ چکے ہیں۔ اکتوبر کے..... میں جو کچھ لکھا  
گیا ہے اس میں کوئی بات ایسی نہیں ہے جس کو دلیل کہا جاسکے اس وجہ سے اس پر کچھ  
نہ لکھا جائے تو بہتر ہے۔ اگر آپ کسی بات کی وضاحت کرنا ضروری سمجھیں تو ماعز اسلمی  
کے متعلق ان کے قبیلہ کے بعض لوگوں کا یہ بیان جو نقل کیا گیا ہے کہ وہ بہت صالح  
آدمی تھے اس کی حقیقت واضح کر دیکھتے :

ج: ماعز کے واقعات متعلق جن بزرگ نے میری دیانت پر اعتراض فرمایا ہے یا تو انہوں نے اس  
تحقیق کی نوعیت نہیں سمجھی ہے جو نبی اکرم صلی اللہ علیہ وسلم نے ماعز کے متعلق فرمائی یا ان فقروں کا  
توجہ اور مطلب وہ نہیں سمجھ سکے جو ماعز کی قوم کے بعض لوگوں کی طرف سے ماعز کے متعلق حضور  
صلی اللہ علیہ وسلم کی تحقیق کے جواب میں کہے گئے۔

ماعز کے متعلق نبی صلی اللہ علیہ وسلم نے یہ تحقیق نہیں فرمائی تھی کہ یہ صالح آدمی ہیں یا غیر صالح۔  
ان کی طرف سے ارتکابِ زنا کے جرم کے اقرار کے بعد ان کے صالح یا غیر صالح ہونے کا سوال بنتا نہیں  
پیدا ہوتا تھا۔ بلکہ اسلام کا قانون یہ ہے کہ اگر کوئی شخص کسی قابلِ حد جرم کا خود اقرار کرے تو مجرم اس  
کے اقرار کی بنا پر اس پر حد جاری نہیں کر دی جاتی بلکہ اس کے متعلق یہ تحقیق کی جاتی ہے کہ وہ اس جرم  
کی نوعیت سے خشک شیک واقف بھی ہے یا نہیں اور یہ اقرار وہ بجاالتِ ہوش و حواس کر رہا ہے

یا کسی دماغی خرابی کی حالت میں کر رہا ہے۔ اس قسم کی تحقیق موجودہ قوانین میں بھی ضروری سمجھی گئی ہے اور اس کے لیے مہرم کی دماغی حالت سے متعلق میڈیکل رپورٹ حاصل کی جاتی ہے۔ اس زمانہ میں اس چیز کو معلوم کرنے کے لیے مہرم کے جاننے پچاننے والوں کا بیان لیا جاتا تھا۔ پتا چڑھا کہ اس کی قانون کے بموجب حضور معظم نے ماعز کے اقرار کو ان پر حد جاری کرنے کے لیے کافی نہیں سمجھا بلکہ ان کی دماغی حالت کی بھی تحقیق فرمائی اور اس امر کی بھی ان سے اچھی طرح صراحت کرائی کہ جس جرم کا وہ اقرار کر رہے ہیں اس کی نوعیت کیا ہے۔

زنا کے فعل کی نوعیت واضح کرانے کے لیے حضور نے ماعز سے یہ سوال کیا کہ ممکن ہے تم نے صرف بوسہ لیا ہو، ممکن ہے صرف ہاتھ دگایا ہو؟ انھوں نے اس کے جواب میں کہا کہ یہ بات نہیں ہے بلکہ میں نے فعل زنا کا ارتکاب کیا ہے۔ اس کے بعد حضور نے ان سے سوال کیا کہ اہل جنون کیا کسی دماغی خرابی میں تو مبتلا نہیں ہو؟ انھوں نے جواب دیا: نہیں۔ اس کے بعد حضور نے دوسروں سے سوال کیا۔ اہل جنون فاخرانہ لیس بے جنون فقال اشرب خمرا فقام رجل فاستنكھه فلم يجد منه ريح خمر۔ (کیا یہ شخص کسی دماغی خرابی میں مبتلا ہے، آپ کو بتایا گیا کہ نہیں کوئی دماغی خرابی نہیں ہے، آپ نے سوال کیا، اس نے شراب تو نہیں پی ہے؟ ایک شخص نے ان کا منہ سونگھا لیکن اس نے شراب کی بو نہیں محسوس کی؟ پھر آپ نے ماعز کے قبیلہ کے لوگوں کے پاس آدمی بھیج کر ان سے دریافت کرایا کہ ان تعلمون بعقلہ باسا تنکدون منہ شبیباً۔ کیا تم لوگوں نے اس کی عقل میں کوئی فتور محسوس کیا ہے، یہ فتور عقل کی باقیں کرتا ہے؟ (ان لوگوں نے ما لعلمہ جواب دیا ہا لا و فی العقل من صالحینا فیما نزی (تم تو ان کو صحیح العقل اور اپنے علم کے حد تک ان کو اپنے جیسے جیسے لوگوں میں سے سمجھتے ہیں؟)

یہ ساری تفصیل مسلم شریف کے ایک ہی باب میں موجود ہے۔ کون ذی ہوش آدمی یہ سمجھ سکتا ہے کہ حضور معظم کی یہ تفتیش ماعز کے صالح یا غیر صالح ہونے سے متعلق تھی پھر ان کے صالح اور غیر صالح ہونے کی تحقیق کا نائدہ کیا تھا؟ ماعز صالح تھے تو اس سے نفس معاملہ پر کیا اثر پڑتا ہے؟ کیا کوئی شخص صالح ہو تو وہ محض اپنی صالحیت کی بنا پر زنا کی سزا سے بچ جاتا ہے گا اگر زنا کا ثبوت اس کے خلاف موجود ہے؟

تفتیش جو کچھ تھی وہ جیسا کہ ہم نے عرض کیا، اسلامی قانون کے تقاضے کے مطابق ماسو کی مافی  
حالت سے متعلق تھی۔ اس تفتیش کے جواب میں ان کی قوم کے لوگ اگر کوئی بیان دے سکتے تھے تو ان  
کی دماغی حالت سے متعلق ہی دے سکتے تھے، ان کی اخلاقی حالت نہ یہاں زیر تفتیش تھی اور نہ اس بات  
کی کوئی اور وجہ موجود تھی کہ وہ اس کے متعلق بے ضرورت اپنی شہادت قلم بند کرتے۔

وہی العقل کے معنی ہیں صحیح العقل کے اور اس طرح کے سیاق و سباق میں من صالحینا  
کا صحیح مفہوم یہ ہو گا کہ یہ ہمارے جیسے چلنے لوگوں میں سے ہے۔ یہ لفظ یہاں متقی اور نیکو کار کے  
مفہوم میں نہیں ہے۔

عربی زبان کا صحیح ذوق رکھنے والوں کو تو میری بات سمجھنے میں کوئی زحمت نہیں پیش آئے گی لیکن  
عام لوگ جو لفظ صانع کے استعمالات سے اچھی طرح واقف نہیں ہیں ممکن ہے کچھ تردد محسوس کریں تو ان  
کے اطمینان کے لیے برسبیل تنزل گزارش ہے کہ فرض کر لیجئے کہ ماسو کے خاندان کے کچھ لوگ ان کی  
نسبت اچھی رائے رکھتے تھے تو اس سے ان معلومات کی کس طرح تکذیب و تردید ہو جائے گی جو ماسو  
کے متعلق صحابہؓ اور نبی اکرم صلی اللہ علیہ وسلم کے علم میں تھیں۔



## حضرت عائشہؓ سے آنحضرت صلی اللہ علیہ وسلم کے نکاح کی مصالحت

سوس: نبی اکرم صلی اللہ علیہ وسلم نے حضرت عائشہؓ سے جو شادی کی ماس میں کیا  
مصالحت ہے۔

ج: نبی کریم صلی اللہ علیہ وسلم نے جو نکاح کیے ان پر ہم شادیوں کے نقطہ نظر سے غور کرنا چاہئے  
نزدیک صحیح نہیں ہے حضورؐ نے جتنے نکاح بھی کئے ہیں سورہ احزاب اور سورہ تحریم کے مطالعہ  
سے معلوم ہوتا ہے کہ اللہ تعالیٰ کے انتخاب سے کیے ہیں اور ان میں شادی بیاہ کے نام مقصد سے  
زیادہ دین اور ملت کی مصلحتوں کو دخل رہا ہے۔ آپ کی ساری زندگی اللہ تعالیٰ کے دین کی دعوت  
کے لیے تھی اور اس دعوت کو تعلق جس طرح مردوں سے تھا اسی طرح عورتوں سے بھی تھا۔ جو تین  
اس دعوت کی خاطر صرف ضمنی ہی طور پر نہیں تھیں بلکہ مردوں ہی کے برابر برابری تھیں اس وجہ سے  
اللہ تعالیٰ نے اپنے پیغمبر کے لیے اسی اوصاف اور صلاحیتوں کی بیویاں خود ہی منتخب فرمائیں اور ان کو  
یہ ہدایت فرمائی کہ وہ دینوی اغراض و مقاصد سے بالاتر رہتے ہوئے اس کتاب و حکمت کی تعلیم  
پھیلائیں جن کی تعلیم خود ان کو مل رہی ہے۔

چنانچہ نبی کریم صلی اللہ علیہ وسلم کے نکاحوں کے معاملہ پر غور کرنے سے دو پہلو نمایاں طور پر  
سامنے آتے ہیں ایک تبلیغ دین کا نصب العین، دوسرے اسلام کے خدمت گزار خاندانوں کے  
ساتھ رشتہ داری سے دوسرا پہلو بھی محض ظاہر میں دوسرا پہلو ہے درتہ ہے حقیقت میں یہ پہلے  
ہی کا جزو۔

خاص حضرت عائشہ صدیقہؓ کے مسد کو لیتے تو چند باتیں بالکل واضح طور پر سامنے آتی ہیں۔ ایک یہ کہ صدیق اکبرؓ کے خاندان کو اسلام کی خدمت کے لحاظ سے جو بلند مقام حاصل تھا وہ کسی خاندان کو بھی حاصل نہ تھا۔ قدرتی طور پر حضورؐ کو بھی اس خاندان کی تالیف و تشریح و نظر رہی ہوگی اور حضرت صدیق اکبرؓ کے دل میں بھی یہ تمنا ہوگی کہ حضورؐ صلعم کے ساتھ روحانی نسبت کے ساتھ ساتھ کوئی مادی نسبت بھی حاصل ہو جائے۔ اس تمنا کا حقیقی اندازہ ہمیں اور آپ کو صحیح طور پر نہیں ہو سکتا۔ اس کے لیے ضرورت ہے کہ آدمی حالات کو اس نگاہ سے دیکھ سکے جس نگاہ سے حضرت ابو بکر صدیقؓ دیکھتے تھے۔ ان کے لیے تو جہنمی کا حضورؐ صلی اللہ علیہ وسلم سے نسبت پا جانا جی اتنی بڑی چیز تھی جس سے بڑی کوئی اور چیز نہیں ہو سکتی تھی۔ علیٰ ہذا القیاس حضورؐ صلی اللہ علیہ وسلم اگر اس راہ سے اپنے اور اسلام کے سب سے بڑے جان نثار خاندان کی دلداری فرما سکتے تھے تو حضورؐ کی قدر دانی سے یہ بات سہید تھی کہ حضورؐ اس کے لیے خود پیش قدمی نہ فرماتیں۔

تناجج کے پہلو سے اگر اس رشتہ کی برکتوں پر غور کیجئے تو صاف نظر آتا ہے کہ اس رشتہ کا انتخاب اللہ تعالیٰ ہی نے فرمایا تھا۔ نبی صلی اللہ علیہ وسلم کا علم جس مقدار میں اور جس وضاحت کے ساتھ حضرت عائشہؓ کے ذریعہ سے دنیا میں پھیلا ہے، عورتوں میں تو کیا مردوں میں بھی منسلک ہی سے چند آدمی ان کے اس وصفت امتیازی میں ان کے ہمسر قرار پا سکتے ہیں۔ اسلامی شریعت کا جو حصہ خاص عورتوں سے متعلق ہے اس کا تو وہ سب سے بڑا ذریعہ ہیں ہی۔ مردوں سے متعلق بھی اسلامی شریعت کا ایک بہت بڑا حصہ انہی کے نقل و روایت کا رہن احسان ہے۔

پھر سب سے بڑی بات یہ ہے کہ وہ صرف نقل و روایت ہی نہیں کرتی ہیں بلکہ تفسیر اور اجتہاد کے اعتبار سے بھی ان کا مرتبہ بہت اونچا ہے۔ اسلامی شریعت کے امر اور منوز سمجھنے میں جس قدر تک ان کی نگاہ پہنچتی ہے وہاں تک بہت تھوڑے لوگوں کی نگاہ پہنچتی ہے۔

## سنتِ خلفائے راشدین

سے وہ آپ نے اپنے مضمون حدیث 'سنتِ اہل بیت' میں سنت کو معلوم کرنے کے ذرائع میں خلفائے راشدین کے تعاقب کو بھی گنایا ہے اور دلیل میں یہ فرمودہ رسالت مآب صلی اللہ علیہ وسلم پیش کیا کہ 'علیکم بسنتی وسنتہ الخلفاء الراشدين'۔ اس یہ قول کہاں سے ماخوذ ہے اور آج کل 'خلفائے راشدین' کی اصطلاح سے ذہن جن خلفائے اربعہ کی طرف منتقل ہوتا ہے، کیا خود آنحضرت صلی اللہ علیہ وسلم کا محدود ذہن بھی یہی تھا۔ نیز کیا خلفائے راشدین کے الفاظ اس دور میں اسی طرح مستعمل تھے؟

ج: 'علیکم بسنتی وسنتہ الخلفاء الراشدين' محض کسی عبارت کا ایک کلمہ نہیں ہے بلکہ یہ ایک طویل حدیث نبویؐ کا ایک حصہ ہے جو احمد، ابوداؤد، ترمذی اور ابن ماجہ کے حوالہ سے مشکوٰۃ کے باب الاعتصام بالکتاب والسنة میں عراب بن ساریہ سے یا اس الفاظ نقل ہوئی ہے:

عن العراب بن ساریہ قال صلی بنا رسول اللہ صلی اللہ علیہ وسلم ذات یوم ثم اقبل علینا بوجهہ فوعظنا موعظة بلیغة زفت منها العین ووجللت منها القلوب فقال رجل یا رسول اللہ کان ہذہ

عرا بن ساریہ سے روایت ہے انہوں نے یہ بیان کیا کہ ایک دن نبی صلی اللہ علیہ وسلم نے ہمیں نماز پڑھائی پھر حضور صلی اللہ علیہ وسلم نے ہمارے طرف متوجہ ہوئے اور ایک نہایت مؤثر خطبہ دیا جس سے آنکھیں اشک بار ہو گئیں اور دل کانپ اٹھے مجمع میں سے ایک شخص بولا حضورؐ یہ تو ایک وہی خطبہ معلوم ہوتا ہے تو ہمیں کچھ حیرت

موعظة مودع فاوصنا فقال  
 اوصيكم بتقوى الله السمع و  
 الطاعة وان كان عبداً جسياً  
 فانہ من يعش منكم بعدى  
 فيرى اختلافاً كثيراً فليعلم  
 بسنتى وسنة الخلفاء الراشدين  
 المهديين تمسكوا بها وعضوا  
 عليها بالنواجذ واياكم ومحدثات  
 الامور فان كل محدثة بدعة  
 وكل بدعة ضلالة۔

کیجئے۔ آپ نے فرمایا میں تمہیں اللہ سے ڈرتے رہنے  
 اور اپنے صاحب امر کی بات ماننے اور اسکی اطاعت  
 کرتے رہنے کی وصیت کرتا ہوں، اگرچہ تمہارا صاحب  
 امر کوئی عیسیٰ خنساء ہی کیوں نہ ہو۔ تم میں سے جو لوگ میرے  
 بعد زندہ رہیں گے۔ وہ اب اور تب میں بڑا فرق  
 محسوس کریں گے تو تم میری سنت کی اور خلفائے راشدین  
 ہدیٰ کی سنت کی پیروی کرنا، اس کو مضبوطی سے  
 تھامنا اور دانت سے پکڑنا اور دین میں جو نئی باتیں  
 گھسائی جائیں ان سے خبردار رہنا کیونکہ ہر ایسی بات  
 بدعت ہے اور ہر بدعت گمراہی ہے۔

اس حدیث میں دیکھ لیجئے سنۃ الخلفاء الراشدين کے الفاظ صاف موجود ہیں، بلکہ راشدین  
 کے بعد ایک لفظ مہدیین کا اضافہ بھی ہے۔ اس میں نہایت واضح الفاظ میں حضور صلعم نے اپنی سنت  
 کے ساتھ خلفائے راشدین کی سنت کا بھی ذکر فرمایا ہے اور اپنی سنت ہی کی طرح اس پر قائم رہنے  
 کی وصیت بھی فرمائی ہے۔

یہ سوال کہ جس طرح آج خلفائے راشدین کا لفظ جب بولا جاتا ہے تو اس سے خلفائے اربعہ  
 مراد ہوتے ہیں، اسی طرح جب حضور نے یہ الفاظ استعمال فرمائے تو کیا اس وقت بھی لوگوں نے  
 ان الفاظ سے خلفائے اربعہ ہی کو سمجھا؟ تو اس کا جواب یہ ہے کہ اس کلام کی نوعیت ایک واضح اور  
 قطعاً حکم کی نہیں ہے بلکہ جیسا کہ خود حدیث سے واضح ہے، ایک پیشگیونی اور ایک وصیت کی ہے اور  
 خلفائے راشدین سے یہاں متعین اور مخصوص اشخاص مراد نہیں ہیں بلکہ آپ کے وہ جانشین مراد ہیں  
 جو آپ کے بعد آپ کی امت کی زہم کار اپنے ہاتھوں میں سنبھالیں گے اور حضور صلعم ہی کے طریقہ پر  
 اپنے فرائض انجام دیں گے۔ اس لفظ کے اندر وہ تمام خلفائے راشدین داخل ہیں جو آپ کی امت  
 کے اندر پیدا ہوئے یا آئندہ پیدا ہوں گے اور حکومت کے فرائض صحیح اسلامی طریق پر انجام دیں گے  
 اگر کسی کو یہ گمان ہو کہ حضور صلی اللہ علیہ وسلم کے ذہن میں اپنے بعد کسی خلافت کے قیام یا خلفاء کے کسی

سلسلہ کا کوئی تصور نہیں ہو سکتا تھا تو ہمارے نزدیک یہ گمان بالکل غلط ہے۔ اول تو آپ جس میں حق کے داعی تھے وہ دین کوئی رہبانیت کا دین نہیں تھا کہ وہ کسی سیاسی نظام کے تصور سے بالکل خالی ہو بلکہ اس کے برعکس وہ درودِ اقل ہی سے ایک اجتماعی اور سیاسی نظام کے تقاضوں کے ساتھ نمودار ہوا تھا۔ خود حضورِ مسلم کی زندگی میں اس نے عملاً ایک مکمل سیاسی نظام کی صورت اختیار بھی کر لی تھی اور اس نظام کے اصول و مبادی قرآن میں بھی بیان ہو گئے تھے اور خود حضور نے بھی ان کی وضاحت فرادی تھی۔

ثانیاً حضورِ مسلم کو آپ کی امت کے مستقبل کا پورا نقشہ اذہ تعالیٰ کی طرف سے پہلے ہی دکھایا گیا تھا چنانچہ متعدد حدیثوں سے معلوم ہوتا ہے کہ اس امت کو اپنی اجتماعی زندگی میں بن مراصل اور جن انقلابات سے گزرنا تھا اس کے بہت سے پہلو آپ کے علم میں تھے، آپ جانتے تھے کہ آپ کے بعد کیا لوگ ہیں کس قسم کا نظام قائم ہوگا، اس کے بعد کیا انقلاب ہوگا اور پھر اس انقلاب کے بعد کیا حالات پیش آئیں گے۔ حدیث ہے کہ خلفائے اربعہ میں سے جس جس کو جس میں حرج کے حالات پیش آئے تھے حضور نے ان کی طرف بھی اپنی پیشگوئیوں میں اشارت فرماتے ہیں۔ ہم یہاں بعض حدیثیں نقل کرتے ہیں جن سے اندازہ ہو سکے گا کہ آپ اپنے بعد قائم ہونے والے نظام کی نوعیت سے بھی باخبر تھے اور ان انقلابات سے بھی واقف تھے جن سے اس نظام کو سابقہ پیش آنا تھا۔

عن ابی عبیدہ اور معاذ بن جبل راوی ہیں کہ رسول اللہ صلی اللہ علیہ وسلم نے فرمایا کہ اس نظام کا آغاز نبوت اور رحمت کی شکل میں ہوا ہے اس کے بعد یہ خلافت اور رحمت کی صورت اختیار کرے گا۔	عن ابی عبیدہ ومعاذ بن جبل عن رسول اللہ صلی اللہ علیہ وسلم قال ان هذا لامرید انبوکة ورحمة ثم یكون خلافة ورحمة ثم ملکا عضوا ثم شعکان جبریة وعتوا وفسادا فی الارض یتسحلون الحریر والقویح والمغمورین ذقون علی ذالك وینصرون حتی یلقوا لله . رواه البیہقی فی شعب الایمان . (مشکوٰۃ باب تغیر الناس)
پھر ایک مستبد بادشاہی بن جائے گی۔ پھر قہر و جبر اور فساد فی الارض بن کر رہ جائے گا۔ لوگ ایشم زنا اور شراب کو جائز کر لیں گے۔ اس کے باوجود انہیں روزی بھی مٹی جیسے ہی اور یہ فتوحات بھی حاصل کرتے رہیں گے یہاں تک کہ اللہ کے ڈال حاضر ہوں۔	

ایک دوسری حدیث میں بعد کے انقلابات اور اودار کی تفصیل اس سے بھی زیادہ وضاحت

کے ساتھ بیان ہوئی ہے۔ ملاحظہ ہو:

عن حذیفہ قال رسول الله صلى الله عليه وسلم تكون النبوة فيكم ما شاء الله ان تكون ثم يرفعها الله تعالى ثم تكون خلافة على منهاج النبوة ما شاء الله ان تكون ثم يرفعه الله تعالى ثم تكون ملكاً عاصراً فتكون ما شاء الله ان تكون ثم يرفعها الله تعالى ثم يكون ملكاً جبرية فتكون ما شاء الله ان تكون ثم يرفعها الله تعالى ثم تكون خلافة على منهاج النبوة ثم سكت... رواه احمد والبيهقي

حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ تم میں نبوت باقی رہے گی جب تک اللہ تعالیٰ اس کو باقی رکھنا چاہے۔ پھر اس کو اللہ تعالیٰ اٹھائے گا۔ اس کے بعد نبوت کے طرز پر خلافت قائم ہوگی اور وہ قائم رہے گی جب تک اللہ تعالیٰ چاہے گا۔ پھر اللہ تعالیٰ اس کو اٹھائے گا۔ پھر مستبد بادشاہی بن جائے گی اور وہ رہے گی جب تک اللہ تعالیٰ چاہے گا۔ پھر اللہ تعالیٰ اس کو اٹھائے گا۔ پھر جبروتی حکومت قائم ہوگی اور وہ قائم رہے گی جب تک اللہ تعالیٰ کی مشیت ہوگی۔ پھر اللہ تعالیٰ اس کو اٹھائے گا۔ اس کے بعد نبوت کے طرز پر پھر خلافت قائم ہوگی۔ یہاں تک بیان کرنے کے بعد حضورؐ خاموش ہو گئے۔

فی دلائل النبوة (مشکوٰۃ باب الأمان والتمهيد)

اس حدیث میں خلافت علی منہاج النبوة کے بعد پیدا ہونے والے بگاڑ کے بعد پھر ایک دور خلافت علی منہاج النبوة کی پیشین گوئی ہے۔ اس کا مصداق ہمارے سلف صالحین نے حضرت عمر بن الخطابؓ کے دور کو قرار دیا ہے۔ اس کے بعد حضورؐ کے سکوت فرمانے سے بعض لوگوں نے یہ نتیجہ بھی نکالا ہے کہ اس کے بعد بھی بناؤ اور بگاڑ کے اس طرح کے دور امت میں آتے رہیں گے۔ چنانچہ تاریخ کی شہادت موجود ہے کہ اس کے بعد اچھے حکمران بھی پیدا ہوئے اور بُرے بھی پیدا ہوئے اور کوئی وجہ نہیں ہے کہ اب یہ فیصلہ کر لیا جائے کہ آئندہ کبھی اس دنیا میں خلافت علی منہاج النبوة کا دور نہیں آئے گا۔ نہ نقلی میں نہیں کوئی ایسی چیز متنی ہے جو اس کا دروازہ بند کرتی ہو اور نہ عقلاً اس کا آنا کسی طرح محال اور مستبعد قرار دیا جا سکتا ہے۔

اس مضمون کی ایک دوسری حدیث انہی حضرت حذیفہ رضی اللہ عنہما سے روایت کے حوالہ سے

مشکوٰۃ کی کتاب الفتن میں اس طرح نقل ہوئی ہے۔ حضرت حدیثہ فرماتے ہیں :

لوگ تو رسول اللہ صلی اللہ علیہ وسلم سے خیر کی بابت پوچھا کرتے تھے لیکن میں فتنوں کی بابت سوال کیا کرتا تھا کہ بعد اسی فتنے سے سابقہ نہ پڑ جائے۔ ایک مرتبہ میں نے حضورؐ سے دریافت کیا کہ کیا رسول اللہ ہم جاہلیت اور فتنے کی تاریکی میں مبتلا تھے کہ اللہ نے ہمیں یہ (نبوت کی) نعمت بخشی، کیا اس خیر کے بعد پھر کچھ پیدا ہوگا؟ آپ نے ارشاد فرمایا: ہاں۔ میں نے عرض کیا کہ اس بگاڑ کے بعد پھر خیر کا دور بھی آئے گا؟ آپ نے فرمایا: ہاں، لیکن اس خیر میں کچھ کدورت بھی ملی ہوئی ہوگی۔ میں نے پوچھا اس کدورت کی نوعیت کیا ہوگی؟ آپ نے ارشاد فرمایا، لوگ میری سنت اور میرے طریقہ کے خلاف روش اختیار کریں گے۔ ان سے معروف اور منکر دونوں طرح کی باتیں صادر ہوں گی۔ میں نے دریافت کیا کیا اس خیر کے بعد شر کا ٹھہرہ ہوگا؟ آپ نے فرمایا: ہاں.....

اس حدیث سے معلوم ہوتا ہے کہ آپ پر حضرت عمر بن عبد العزیز کے دور سے متعلق یہ حقیقت بھی واضح تھی کہ اس دور میں اگرچہ خلیفہ قر راشد ہوگا لیکن وقت کے حکام اور عوام کی حالت شر کی کدورت سے پاک نہیں ہوگی، ان کے اذرع معروف اور منکر دونوں طرح کی باتیں پائی جائیں گی۔

بعض احادیث میں خلافت علی منہاج النبوة کے پہلے دور کی مدت بھی حضورؐ نے متعین فرمادی۔ چنانچہ مشکوٰۃ میں احمد ترمذی اور ابوداؤد کے حوالے سے یہ روایت نقل ہوئی ہے۔

الخلافة ثلاثون سنة ثم  
سیکون ملکا۔  
خلافت تیس سال قائم رہے گی، اس کے بعد بادشاہی  
قائم ہو جائے گی۔

تاریخ سے ثابت ہے کہ حضور صلی اللہ علیہ وسلم کی یہ پیشین گوئی حرف بجزرت پوری ہوئی۔ حضرت ابو بکر صدیقؓ کی خلافت ۲ سال رہی حضرت عمرؓ نے ۱۰ سال خلافت کی، دوسری بار سبناہلین حضرت عثمانؓ اور حضرت علیؓ با ترتیب ۱۲ اور ۴ سال خلیفہ رہے۔ یہ کل نو گرتیس سال ہوتے ہیں۔

ان احادیث سے یہ حقیقت بالکل واضح ہے کہ حضورؐ کا ذہن جیسا کہ عرض کیا گیا، خلافت کے تصور سے خلقی تھا اور نہ خلفائے تصور ہے۔ آپ جس دین فطرت کو لے کر آئے تھے اس کے فطری تقاضوں سے اچھی طرح واقف تھے نیز نبیسا کہا دہر بیان ہوا، آپ کے بعد جس طرح کا سیاسی و اجتماعی نظام است قائم ہونا تھا، اس کے اصول خود قرآن میں بھی بتا دیے گئے تھے۔ اور ان کی تفصیلات خود حضورؐ نے

بھی مختلف طریقوں سے لوگوں کو سمجھائی تھیں۔ لہذا یہیں اللہ تعالیٰ نے آپ کو ان تمام انقلابات کا مشاہدہ بھی کر دیا تھا جو آپ کی امت کی اجتماعی و سیاسی زندگی میں پیش آنے والے تھے۔ یہاں تک کہ یہ بھی آپ پر واضح کر دیا گیا تھا کہ آپ کے بعد جو لوگ خلافت کی ذمہ داریاں سنبھالیں گے وہ اس فرض کی ادائیگی میں کن صلاحیتوں کا ثبوت دیں گے اور ان کو کن کن مراحل سے گزرنا پڑے گا، اگر خوف طوالت مانع نہ ہوتا تو ہم یہ تفصیلات بھی یہاں پیش کر دیتے۔

جب ساری باتیں حضور پر روشن تھیں تو اس بات پر کیوں تعجب کیا جائے کہ آپ نے علیؑ کو بسنتی و سنۃ الخلفاء الراشدين کے الفاظ کے ساتھ خلفاء کے دور کے ٹھکانے میں آنے سے پہلے اس کا تعارف کرایا اور ان کی سنت کی پیروی کرنے کی مسلمانوں کو وصیت فرمائی؟

آپ زیادہ سے زیادہ یہ کہہ سکتے ہیں کہ ہم مسلمانوں کا ذہن ان الفاظ کو سن کر ان سے تعین کے ساتھ حضرت ابو بکرؓ، حضرت عمرؓ، حضرت عثمانؓ اور حضرت علیؓ کی طرف نہیں منتقل ہو سکتا تھا۔ لیکن حضور کے ارشاد میں نہ یہ تعین پیش نظر ہے اور نہ یہ الفاظ اس تعین کے متقاضی ہی ہیں اور نہ اصل وصیت ہی کے لفظ نظر سے یہ تعین کچھ ضروری ہے۔ عام مسلمانوں کا اس سے صرف اتنا سمجھ لینا اصل مقصد کے لحاظ سے بالکل کافی تھا کہ آپ کے بعد امت کی ذمہ داریوں کو اٹھانے کے لیے خلفاء ہوں گے جن میں راشد بھی ہونگے اور غیر راشد بھی۔ (اور ہمیں ان میں سے راشدین کی سنت کی پیروی کرنی ہے اور غیر راشدین کے ساتھ شریعت کے مقرر کردہ حدود کے اندر معاملہ کرنا ہے۔)

### خلفائے راشدین کے تعامل کے سنت ہونے کا مفہوم

یہاں میں تھوڑی سی وضاحت اس بات کی بھی کر دینا چاہتا ہوں کہ خلفائے راشدین کے تعامل کے سنت ہونے کا مفہوم کیا ہے اور اس کو سنت کا درجہ دینے کی وجہ کیا ہے؟

میں نے اپنے اصل مضمون میں سنت اور حدیث میں جو فرق بیان کیا ہے وہ یہاں بھی ملحوظ رکھیے۔

میں نے بتایا تھا کہ حدیث تو ہر وہ قول یا فعل یا تقریر ہے جس کی روایت نبی صلی اللہ علیہ وسلم کی نسبت کے ساتھ کی جائے لیکن سنت صرف وہی چیزیں ہیں جن کا نبی صلی اللہ علیہ وسلم نے خاص طور پر اہتمام و اقرام



کیا ہو، جن کی اہمیت کے ساتھ تاکید فرمائی ہو جن کی حیثیت آپ کی زندگی میں معلوم و معروف حقیقتوں کی ہونے کو حضور نے انفرادی یا اجتماعی زندگی کے لیے ایک رقیہ، ایک مسلک اور ایک پروگرام کی حیثیت سے لوگوں کے سامنے رکھا ہو اور اسی حیثیت سے ان پر عمل کیا اور کرایا ہو۔

اس حقیقت کو سامنے رکھنے کے بعد جب آپ خلفائے راشدین کی سنت کے معاملہ پر غور فرمائیں گے تو جہاں تک ان کے انفرادی اقوال و آراء کا تعلق ہے وہ ان کی سنت کی حیثیت حاصل نہیں کریں گے بلکہ ان کی صورت وہی چیزیں ان کی سنت کی حیثیت حاصل کریں گی جو ان کے سامنے ایک مسئلہ کی حیثیت سے آتی ہوں اور انہوں نے ان پر اپنے وقت کے اہل علم اور ارباب عمل و عقائد سے مشورہ حاصل کر کے ان کے بارے میں کوئی فیصلہ کیا ہو یا بعد خود اپنے کسی فیصلہ یا اجتہاد کو نافذ کیا ہو اور ان کے زمانہ کے اہل علم و تقویٰ نے اس کو بغیر کسی نگیس کے قبول کیا ہو اور وہ چیز معمول بہ بن گئی ہو۔

حضرات خلفائے راشدین کا عام طریقہ یہ رہا ہے کہ جب ان کے سامنے کوئی ایسا معاملہ آتا جس کے بارے میں قرآن یا سنت نبوی میں کوئی تصریح موجود نہ ہوتی تو اس میں اہل علم و تقویٰ سے مشورہ کرتے۔ مشورے کے بعد جب ایک بات طے کر لیتے تو وہ چیز سب کے نزدیک متفق علیہ بن جاتی۔ پھر اگر اس کو پورے ملک کے لیے ایک قانون کی حیثیت دے دینے کی ضرورت دہی ہوتی تو وہ چیز پورے ملک کے لیے ایک قانون کی حیثیت حاصل کر لیتی، حضرت ابو بکرؓ اور حضرت عمرؓ کے زمانوں میں اس کی بے شمار مثالیں موجود ہیں۔ اسلام میں اجماع جو حجت مانا گیا ہے تو اس کی معیاری شکل بھی درحقیقت یہی ہے جو اوپر بیان ہوئی ہے۔ اس حقیقت کی طرف اشارہ شاہ ولی اللہ صاحب رحمۃ اللہ علیہ نے ازالۃ الخفاء میں فرمایا ہے۔ وہ لکھتے ہیں :

وہ تحقیق آنست کہ تا زمان حضرت عثمان اختلاف در مسائل فقہیہ واقع نمی شد۔ در محل

اختلاف بخلیفہ رجوع می کردند و خلیفہ بعد مشاورت امر سے امتیاز می کرد و جہاں امر متفق

علیہ می شد

(اور تحقیق یہ ہے کہ حضرت عثمان غنی رضی اللہ عنہ کے زمانہ تک فقہی مسائل میں کسی مستقل اختلاف کی صورت

پیدا نہیں ہوئے پانی اگر کوئی اختلافی مسئلہ سامنے آتا تو اس کے لیے خلیفہ وقت کی طرف رجوع کرتے خلیفہ

اپنے وقت کے اہل عمل و عقائد سے مشورہ حاصل کرنے کے بعد اس معاملہ میں کوئی پہلو اختیار کر لیتا اور وہی بات

سب کے نزدیک متفق علیہ بن جاتی ہے

میرے نزدیک سنت خلفاء سے مراد ان کے اسی طرح کے اجماعی فیصلے ہیں، نہ کہ ان کی انفرادی باتیں۔  
اب میں بتاؤں گا کہ میں خلفائے راشدین کے اسی طرح کے طے کردہ مسائل کو کیوں سنت کا درجہ دیتا  
ہوں میرے نزدیک اس کے وجہ مندرجہ ذیل ہیں :

اس کی پہلی وجہ تو وہ حدیث ہے جو ابراہیمؑ پر چلی ہے جس میں نبی کریم صلی اللہ علیہ وسلم نے خود خلفائے  
راشدین کی سنت کو سنت کا درجہ بخشا ہے اور اسی حیثیت سے مسلمانوں کو اس پر عمل پیرا ہونے کی ہدایت  
اور وصیت فرمائی ہے۔

دوسری وجہ یہ ہے کہ اجماع ہمارے ان ایک شرعی حجت کی حیثیت رکھتا ہے اور اجماع کی سب  
سے اہلی قسم اگر کوئی جو سکتی ہے تو وہی ہو سکتی ہے جس کی مثالیں خلفائے راشدین کے عہد میں ہی ہیں۔  
اول تو یہ خیر القرون کے لوگوں کا اجماع ہے جن کی حق طہنی و حق کوشی ہر شے سے بالاتر ہے، ثانیاً اسی مبارک  
دور میں عفو یہ شکل اختیار کی جا سکی کہ اگر کوئی مسئلہ پیش آیا تو اس میں وقت کے اہل علم اور صالحین کی باتیں  
معلوم کی گئیں اور پھر ایک متفق علیہ بات طے کر کے ایک خلیفہ راشد نے اس کو جاری و نافذ کیا اور سب  
نے اس پر بغیر کسی اختلاف و اعتراض کے عمل کیا۔

تیسری وجہ یہ ہے کہ ابتدا سے خلفائے راشدین کے تعامل کو ملت میں ایک مستقل شرعی حجت کی  
بیعت دی گئی ہے۔ سید ابن سنیب کی فقہ میں حضرت عمرؓ اور حضرت عثمانؓ کے فیصلے کو ایک اصولی چیز  
کی حیثیت سے تسلیم کر لیا گیا ہے، اسی طرح ابراہیمؑ کی فقہ میں حضرت علیؓ کے فیصلوں کو ایک مستقل جگہ  
حاصل ہے۔ یہی اعتماد ہر مسلمان کو حضرت عمرؓ بن عبد العزیزؓ کے فیصلوں پر ہے، اس لحاظ سے دیکھئے تو فقہ  
عالمی ہو یا فقہ حنفی، ہر ایک کے اندر خلفائے راشدین کے تعامل کو سنت ہی کی حیثیت سے جگہ دی گئی ہے۔  
چوتھی وجہ یہ ہے کہ دین کی تکمیل اگرچہ حضرت نبی کریم صلی اللہ علیہ وسلم کے زریعہ سے ہوئی ہے لیکن  
امت کی اجتماعی زندگی میں اس کے مضمرات کا پورا پورا مظاہرہ حضرات خلفائے راشدین کے ہاتھوں  
ہوا، انہی کے مبارک دور میں اسلام کے تمام ادیان پر غلبہ کا قرآنی وعدہ پورا ہوا اور اسلامی شریعت کے  
بہت سے احکام کا انطباق زندگی کے معاملات میں عملاً متعین ہوا، اس پہلو سے خلفائے راشدین  
کا دور گویا عہد رسالت ہی کا ایک ضمیر ہے اور ہمارے لیے وہ پورا نظام ایک مثالی نظام ہے جو ان کے

مبارک ہاتھوں سے قائم ہوا۔ پس اس ذور میں جو نفاذِ قائم ہو چکے ہیں وہ ہمارے لیے دینی حجت کی حیثیت رکھتے ہیں اور ہمارے لیے ان سے انحراف جائز نہیں ہے۔ اس کلید سے اگر کوئی چیرمستی ہو سکتی ہے تو صرف وہ چیز ہو سکتی ہے جو مجرد کسی وقتی مصلحت کے تحت انہوں نے اختیار فرمائی ہو۔

---

## اہل سنت کے فرقوں میں رواداری

حس: میرے دل میں ایک غمناک ہے امید ہے آپ اس کو دور فرما دیں گے۔  
 بندہ مسلک حنفیہ پر تھا بعد ازاں بندہ نے موطا اہم مالک کا مطالعہ کیا تو رفع یدین بھی  
 کرنے لگا اور دیگر امور بھی کوئی مسئلہ دیکھنا ہو تو موطا اہم مالک رحمۃ اللہ علیہ میں کھول لیتا ہوں  
 دیگر بات یہ ہے کہ اگر نماز باجماعت حنفیوں کے ساتھ پڑھوں تو رفع یدین نہیں کرتا۔  
 اگر اہل حدیث یا رفع یدین کرتے والوں کے ساتھ پڑھوں تو رفع یدین کر لیتا ہوں میں  
 دونوں فعل کو حضور نبی کریم صلعم کا فعل سمجھتا ہوں اور نماز تراویح کے متعلق بھی یہی رویہ  
 ہے۔ ۸ رکعات پڑھتا ہوں لیکن جس میں بھی پڑھ لیتا ہوں جب کہ حنفیوں کے ساتھ مل  
 کر پڑھوں۔

یہ اس واسطے کرتا ہوں کہ اہل سنت والجماعت کے فرقوں میں بغض اور عناد کا جو  
 روگ لگا ہوا ہے اس کو اپنے اندر پیدا کرنے کا ارادہ نہیں رکھتا اور اللہ تعالیٰ سے  
 دعا کرتا ہوں کہ وہ بغض و عناد سے پاک رکھے۔

خلش یہ ہے کہ کیا میرا یہ فعل منافقت پر مبنی تو نہیں ہے۔ یاد و غلظت تو نہیں ہے  
 کہ جس کے ساتھ ہوا اس جیسا عمل کیا۔ مہربانی فرما کر میری اس خلش کو دور فرما دیں۔

ج: اگر آپ کا یہ طرز عمل اس مقصد پر مبنی ہے کہ اہل سنت والجماعت کے مختلف فرقوں میں  
 رواداری پیدا ہو اور جو اختلاف و نفاق پر قسمتی سے اس وقت ان کے درمیان پھوٹ پڑا ہے وہ

دور جو تو اس کو منافقت کو ن قرار دے سکتا ہے؟ اگر یہ چیز منافقت ہے تو پھر ایمان و اسلام کس پریم کو کہیں گے؟ اللہ تعالیٰ آپ کے اس جذبہ میں برکت عطا فرماتے اور دوسروں کو بھی توفیق دے کر وہ تعصب و تنگ نظری سے بچیں اور اہل سنت کے درمیان اتحاد و اتفاق اور رواداری پیدا کرنے کی کوشش کریں جو چیز منافقت ہے اور جس سے اہل علم نے رد کیا ہے وہ یہ ہے کہ آدمی کسی باطل کے ساتھ محض اپنی ذاتی مصلحتوں کی خاطر رواداری برتے۔ یا ائمہ کے مختلف اقوال میں سے صرف برصورتوں اور اپنی حسب خواہش باتوں کی تلاش میں رہے اور جب جو مسلک اس کی خواہش کے مطابق نظر آجائے اس کے پیرو ہونے کا دعویٰ بن بھیجے۔ یہ چیز بلاشبہ غلط ہے اور یہ بعض صورتوں میں منافقت بن جاتی ہے اور بعض حالتوں میں اتباع ہوگا۔ اس وجہ سے اس سے احتراز ضروری ہے۔

جہاں تک اہل سنت کے مختلف مسالک کا تعلق ہے ان میں جو اختلاف ہے وہ حق و باطل کا اختلاف نہیں ہے بلکہ محض اجتہاد رائے کا اختلاف ہے۔ ہم جس امر میں جس مسلک کو دلائل کے لحاظ سے قوی پاتے ہیں اس کو اختیار کرتے ہیں لیکن دوسرے مسلک کو باطل نہیں قرار دیتے بلکہ اپنے اختیار کر ڈھ مسلک کے مقابل میں اس کو مرجوح سمجھتے ہیں یعنی یہ مانتے ہیں کہ صحت کا امکان اس کے اندر بھی موجود ہے۔ اس وجہ سے اہل سنت کے مختلف فرقوں میں جو اختلاف ہے اس کو اختلاف رائے سے آگے بڑھا کر حق اور باطل کا اختلاف بنا دینا محض دین سے ناواقفیت کا نتیجہ ہے۔ میں نے اپنی کتاب فقہی اختلافات کا حل میں ائمہ کی ایک دوسرے کے ساتھ رواداری پر بھی بحث کی ہے اس کی چند سطریں یہاں نقل کرتا ہوں۔

چونکہ یہ حضرات یعنی ہمارے ائمہ حق کو اپنے ہی اقوال کے اندر محدود نہیں سمجھتے تھے اس وجہ سے یہ اپنے اپنے مسلک پر قائم رہتے جو دوسروں کو بھی عزت و احترام کی نگاہوں سے دیکھتے تھے اور ان کے مسلک و مذہب کی قدر کرتے تھے آج گتے حنفی اور گتے اہل حدیث ہیں جو ایک دوسرے کے پیچھے نمازیں پڑھنا جائز نہیں سمجھتے لیکن ہمارے بزرگ ائمہ کا طریقہ اس سے بالکل مختلف تھا۔ امام ابوحنیفہؒ اور امام شافعیؒ کے اصحاب برابر مدینہ کے مالکی ائمہ کے پیچھے نمازیں پڑھتے تھے سالانہ کعبہ لوگ بسم اللہ نہ تو سرا پڑھتے تھے نہ جہراً رشید نظام، مالک کے فتوے پر فہم کے

بعد وضو کیے بغیر نماز پڑھائی، قاضی ابویوسفؒ نے اس کے پیچھے نماز پڑھ لی اور ہر آئی نہیں۔ امام احمد بن حنبلؒ؟ مکیر محمدؒ نے اور حرم سے خون نکلوانے کی صورت میں وضو کے متعلق تھے۔ ان سے سوال کیا گیا کہ اگر امام کے جسم سے خون نکل آئے اور وہ وضو نہ کرے تو کیا آپ اس کے پیچھے نماز پڑھیں گے؟ انھوں نے فرمایا، بعد میں امام مالکؒ اور سعید بن مسیبؒ جیسے لوگوں کے پیچھے نماز پڑھنے سے کس طرح انکار کر سکتا ہوں۔

قاضی ابویوسفؒ اور امام محمدؒ کے متعلق روایت ہے کہ یہ لوگ سعید بن مسیبؒ اور ابی بن عباسؒ کے مذہب کے مطابق کہتے تھے۔ اس لیے کہ ہارون الرشید کو اپنے جد امجد کا طریقہ تکبیر زیادہ پسند تھا اور وہ ان بزرگوں کے پیچھے نماز پڑھا کرتا تھا۔ امام شافعیؒ نے ایک مرتبہ صبح کی نماز امام ابوحنیفہ رحمۃ اللہ علیہ کے مقبرہ کے قریب پڑھی اس دن انھوں نے امام صاحبؒ کے احترام میں دعائے تمننت نہیں پڑھی اور فرمایا کہ ہم کبھی کبھی اہل عراق کے مذہب کو بھی اختیار کر لیتے ہیں۔ قاضی ابویوسفؒ کے متعلق روایت ہے کہ ایک مرتبہ انھوں نے حمام میں غسل کر کے جمعہ کی نماز پڑھائی، جب لوگ متفرق ہو چکے تو پتہ لگا کہ حمام کے کنویں میں چوبیا مری ہے۔ ان سے ذکر کیا گیا تو فرمایا کچھ مضائقہ نہیں آج ہمارا عمل اہل مدینہ کے مذہب پر ہوگا۔ اذابلغ الماہ قلتین لم یجعل خبثاً (ص ۸۲، ۸۳)

اس پورے اقتباس کو ملاحظہ فرمائیے تو معلوم ہوگا کہ آپ کے طرز عمل کے لیے ہمارے ائمہ کے طرز عمل میں مثال موجود ہے ان معاملات میں میرا اپنا طریقہ آپ کے طریقہ سے کسی قدر مختلف ہے۔ میں حتی الوسع عمل تو بہر موقع پر اسی مسلک پر کرتا ہوں جس کو میں اپنے علم کی حد تک قوی سمجھتا ہوں لیکن دوسروں کا تنقیہ نہیں کرتا۔ میرے دل میں چاروں ائمہ اور ان کے مسالک و مذاہب کے لیے یکساں احترام موجود ہے اور یہی احترام میں اپنے دل میں حضرات اہل حدیث و مسلک اہل حدیث کے لیے رکھتا ہوں۔

## امام بخاریؒ کی مستند سوانح حیات

مس: امام بخاریؒ کے سوانح کو جاننے کے لیے مستند اور ہر قسم کے شبہ سے بالا ذرا تعلق  
کون کون سے ہیں؟

ج: امام بخاری رحمۃ اللہ علیہ کے حالات میں اردو میں سب سے زیادہ جامع اور مفصل کتاب نابیاً  
مولانا عبدالسلام صاحب مبارک پوری مرحوم کی سیرۃ البخاری ہے۔ یہ کتاب ہم نے اگرچہ زیادہ ظاہری  
میں پڑھی ہے اس وجہ سے اب کچھ زیادہ باتیں اس کی ذہن میں نہیں ہیں لیکن اتنی بات یاد ہے کہ ہمیں بھی  
یہ کتاب پسند آئی تھی اور دوسرے اہل علم بھی اس کی تعریف کرتے تھے۔

لیکن آپ کی تلاش اگر ہر شبہ سے بالا ذریعہ معلومات کے لیے ہے تو میں اس کتاب کو یہ ترجیح  
نہیں دے سکتا۔ اس کے متعلق تو میں صرف یہ کہہ سکتا ہوں کہ اچھی کتاب ہے مستند حوالوں اور تحقیق و  
صحت سے لکھی گئی ہے اور ہمارے نزدیک کسی کتاب کے اچھے ہونے کے لیے اس کے اندر ان اوصاف  
کا پایا جانا کافی ہے۔ ہر شبہ سے بالا کتاب تو قرآن مجید کے سوا کوئی بھی نہیں ہے۔

امام بخاری رحمۃ اللہ علیہ کے تمام علم و فن کا اصلی خزانہ و حقیقت ان کی صحیح بخاری ہے  
جو مستم طور پر پرفہرست کی سب سے زیادہ قابل اعتماد کتاب ہے۔ اسی کتاب کے مطالعہ سے امام  
بخاریؒ کے علم و تفقہ کا صحیح اندازہ ہو سکتا ہے لیکن یہ کتاب اپنے اندر بڑی ہی نازک فنی مشکلات  
رکھتی ہے۔ اس وجہ سے ہر شخص کے لیے اس سے فائدہ اٹھانا آسان نہیں ہے۔ ہر ذہنی لوگ اس کے  
کما حقہ فائدہ اٹھا سکتے ہیں جو بخاری کی خصوصیات سے اچھی طرح واقف ہیں۔

۳

فلسفہ دین





## انسان کی فطرت اور اس کا طرز عمل

موصیٰ: تاریخ انسانی کو پڑھنے سے یہ نتیجہ نکلتا ہے کہ اہل حق کی تعداد ہر زمانہ میں کم رہی ہے۔ اس سے تو یہ معلوم ہوتا ہے کہ انسان کی فطرت سلیم نہیں ہے۔ جب کہ قرآن مجید کا دعویٰ اس کے برعکس ہے۔ آخر کسی چیز کی فطرت کا اندازہ اس کے طرز عمل کی تاریخ ہی سے مستنبط کرتے ہیں۔ اگر یہ کہا جائے کہ اس کی فطرت تو سلیم ہے مگر اکثر اس کے ہشک جانے کے بھی امکانات ہیں کیونکہ وہ ایک امتحان گاہ میں رہ رہا ہے۔ مگر حال معلوم ہوتا ہے کہ فطرت سلیم کے ہوتے ہوئے وہ ہشک جائے؟ آخر اس کی فطرت کے متعلق حکم لگانے کے لیے اس کے مسلسل طرز عمل کو نظر انداز کیسے کیا جاسکتا ہے؟ یہ حال شرک کا ہے۔ آدمی کتنی ہی کوشش کرے کسی نہ کسی پیمانے میں شرک اس کا پچھا نہیں چھوڑتا ہے؟ یہ حال ایک مسلمان کا ہوتا ہے جسے احکام شریعت کا پتہ ہوتا ہے۔

۳: اس امر میں تو شبہ نہیں ہے کہ دنیا میں نیکی اور بھلائی کی زندگی بسر کرنے والے ہمیشہ تھوڑے ہی رہتے ہیں، اکثریت ہمیشہ حق سے منحرف ہو کر زندگی بسر کرنے والوں ہی کی رہی ہے۔ لیکن اس صورت حال کو اس چیز کی دلیل نہیں قرار دیا جاسکتا کہ انسان کی فطرت ہی بڑی ہے۔ اس کی وجہ یہ ہے کہ جہاں ایک طرف یہ بات صحیح ہے کہ دنیا میں ہمیشہ بُرائی کی زندگی بسر کرنے والوں ہی کی اکثریت رہی ہے، وہیں یہ بات بھی بالکل صحیح ہے کہ جہاں تک پسند کرنے کا تعلق ہے دنیا میں ہمیشہ نیکی کی زندگی پسند کرنے والوں کی اکثریت رہی ہے۔ جو لوگ رات دن علم ناما انصافی نیا نت بدعہدی بدکاری اور فسق و فجور میں مبتلا ہیں اگر ان

سے بھی آپ دریافت کیجیے کہ وہ ایمانِ لدی کے ساتھ بتائیں کہ ظلم اور انصاف بھل اور فیاضی جھوٹ اور  
 پتہ نیابت اور امانت غرور اور تواضع میں سے کس چیز کو وہ پسند کرتے ہیں تو انسا رائد ان کی فیضی الکثریت  
 جو جواب دے گی وہ ظلم کے مقابل میں انصاف بھل کے مقابل میں فیاضی اور جھوٹ کے مقابل پتہ کے  
 حق میں ہوگا۔ اب سوچئے کہ اگر انسان اپنی فطرت کے لحاظ سے شریک ہے اور اپنی عملی زندگی سے وہ  
 اسی چیز کا ثبوت بھی مہیا کر رہا ہے تو آخر اس کی پسند اور ناپسند کا معیار اس کے غرض عمل سے بالکل  
 مختلف کیوں واقع ہوا ہے؟

اگر کوئی شخص یہ کہے کہ یہ محض روایات اور عام خیالات کا رعب ہے کہ جہاں تک پسندیدگی کے  
 اظہار کا تعلق ہے انسان وہ نیک کے حق میں گردیتا ہے ورنہ وہ پسند بھی درحقیقت برائی ہی کو کرتا ہے  
 تو یہ بات کسی طرح بھی صحیح نہیں معلوم ہوتی۔ سوال یہ ہے کہ جب دنیا میں برائی کی راہ چلتے والوں  
 ہی کی اکثریت ہے تو نیکی کے حق میں یہ فضا کس چیز نے پیدا کر رکھی ہے کہ برائی کی زندگی بسر کرنے  
 والوں کے سامنے بھی اگر برائی اور بھلائی دونوں کو سامنے رکھ کر ان سے پوچھتے کہ ان میں سے کس  
 کو ترجیح دیتے ہو تو وہ اپنا دوٹ بھلائی ہی کے حق میں ڈالیں گے۔ روایات تو عمل سے قائم ہوتی  
 ہیں جب اکثریت کا عمل برا ہے تو نیکی کے حق میں یہ روایت کس طرح قائم ہوگئی کہ عادی سے غلامی  
 چور بھی چوری کی تعریف سے گریز کرتا ہے اور ایمان داری کی زندگی کی تعریف کرتا ہے۔

ہمد سے نزدیک آدمی کا اپنے عمل کے بالکل خلاف نیکی کے حق میں شہادت دینا صرف اس وجہ  
 سے ہے کہ وہ برائیوں میں مبتلا رہنے کے باوجود بھی اس بات کو جانتا ہے کہ برائی کی یہ زندگی اس  
 کی اپنی فطرت کے بالکل خلاف ہے۔ وہ اپنی ہر برائی پر خود اپنے ضمیر کو (جب تک وہ بالکل مراد  
 نہ ہو جاتے) عمامت کرتے ہوئے پاتا ہے۔ ظاہر ہے کہ وہ اپنے اسی ضمیر اور اپنی اسی فطرت پر  
 دوسروں کے ضمیر اور دوسروں کی فطرت کو بھی قیاس کرتا ہے اس وجہ سے قدرتی طور پر وہ یہ  
 سمجھتا ہے کہ دوسرے بھی خواہ وہ عملاً کتنی ہی فاسقانہ زندگی بسر کریں پسند وہ عصمت اور پاکیزگی  
 ہی کی زندگی کرتے ہیں یہ چیز اس کو مجبور کرتی ہے کہ خواہ اس کی اپنی زندگی کتنی ہی برائیوں میں مبتلا  
 ہو لیکن وہ تعریف نیکی ہی کی کرتے تاکہ دوسروں کی فطرتوں میں وہ ذلیل و حقیر بن کے نہ رہ جائے۔  
 انسان کی اسی فطرت کی بنا پر قرآن مجید نے کہا ہے کہ: **بِسْمِ اللّٰهِ الرَّحْمٰنِ الرَّحِیْمِ**

ذَلُّوا أَلْفَىٰ مَعَاذِ سِرَّةٍ (انسان خود اپنے خلات گواہ ہے اگرچہ وہ کبھی ہی سخن سازیاں کرے)۔  
 یہ خیال صحیح نہیں ہے کہ انسان کی فطرت کی نیکی پسندی کا لازمی تقاضا یہ ہونا چاہیے کہ وہ بُرائی  
 کی راہ نہ اختیار کرے یا نہ اختیار کر سکے۔ آخر انسان کی فطرت حیوانات کی جبلت کی طرح تو نہیں ہے کہ  
 اس میں کوئی تبدیلی واقع ہی نہ ہو سکے۔ حیوانات تو قدرت کی طرف سے ایک مخصوص ڈگر پر بانٹ دیے  
 گئے ہیں وہ اس ڈگر سے انحراف اختیار نہیں کر سکتے لیکن انسان کی سرشت پر غور کرنے سے یہ بات  
 معلوم ہوتی ہے کہ ایک طرف تو قدرت نے اس کو اچھی فطرت پر پیدا کیا ہے یعنی اس کو بھلائی اور  
 بُرائی کا اختیار بخشا ہے اور بھلائی کی قدر اس کے اندر ودیعت کی ہے۔ دوسری طرف اس کو اختیار اور آزادی  
 کی نعمت بھی بخشی ہے یعنی وہ بھلائی اور بُرائی کی ان دونوں راہوں میں سے کسی ایک راہ کو اختیار  
 کرنے پر قدرت کی طرف سے مجبور نہیں کر دیا گیا ہے بلکہ وہ ان میں سے ہر راہ کو اختیار کرنے کے لیے  
 آزاد ہے۔ وہ اپنے انتخاب سے چاہے بھلائی کی راہ اختیار کرے چاہے بُرائی کی۔

اب رہے سوال کہ بھلائی اور بُرائی کے درمیان امتیاز رکھنے اور بھلائی کو پسند کرنے کے باوجود انسانوں  
 کی اکثریت بُرائی میں کیوں مبتلا پاتی جاتی ہے تو اس کا بہترین جواب وہ ہے جو قرآن نے دیا  
 ہے۔ وہ یہ ہے کہ ہر بُرائی چونکہ نفس کے لیے اپنے اندر ایک فوری لذت یا سہلہ می حاصل ہو جانے والا  
 نفع رکھتی ہے اس وجہ سے انسان بُرائی کو بُرائی سمجھنے کے باوجود اس میں آؤدہ ہو جاتا ہے۔ برعکس  
 اس کے بھلائی کے تو کام ہیں ان کے ساتھ اس طرح کی فوری لذتوں کی کوئی چاٹ نہیں ہوتی اس وجہ  
 سے عام لوگ ان کو ایک اعلیٰ نصب العین تسلیم کرنے کے باوجود ان کے لیے ہمت نہیں کرتے۔

اس بات کو آپ دوسرے لفظوں میں سمجھنا چاہیں تو یوں سمجھ سکتے ہیں کہ بھلائی اور نیکی کے کاموں  
 کی فطرت قدرت نے کچھ ایسی بنائی ہے کہ ان کے انجام دینے کے لیے ہمارے نفس کو ایک پُرٹھائی  
 سی پُرٹھنی پڑتی ہے جس کے لیے عزم و ہمت کی ضرورت ہے اور اس عزم و ہمت کو پیدا کرنے کے  
 لیے آدمی کو اپنی تربیت کرنی پڑتی ہے۔ برعکس اس کے بُرائی کے کاموں کے  
 لیے آدمی کو اپنے نفس کو اس کی خواہشات کے ہواؤ پر چھوڑ دینا کافی ہوتا ہے اس کے لیے کسی ریاضت یا  
 کسی تربیت کی ضرورت نہیں ہوتی ہے۔ اس وجہ سے اس کوچہ میں ہر شخص آسانی سے تیس مارٹا بن سکتا ہے۔  
 آپ غور کریں گے تو محسوس کریں گے کہ دنیا میں جتنے کام بھی کچھ قدر قیمت رکھنے والے ہیں،

سب ہی کسی نہ کسی حد تک مشقت طلب ہیں۔ یہی وجہ ہے کہ اس طرح کے کاموں کے لیے تو صلہ کرنے والے کم نکلتے ہیں اگرچہ ان کے ساتھ کسی قابل کی پابندی بھی ہوتی ہے جس حد سے تعین رکھتے ہیں اس حد کے گتے افراد وہ لائن اختیار کرتے ہیں جو آپ نے اختیار کی ہے۔ اس کی یہی وجہ ہے کہ دوسری لائنوں کے مقابل میں اس لائن میں ذرا مشقتیں زیادہ ہیں۔ حالانکہ دنیوی نقطہ نظر سے اس کے فوائد واضح ہیں۔

اسی پر تیسری لکھی اور بدی کے کاموں کو کر سکتے ہیں۔ ایک میں محنت، توری اور نفع ادا کر ہے۔ دوسرے میں محنت، تھوڑی اور لذت، عا میں ہے اس وجہ سے پہلے ہی طرف اس کے پسندیدہ ہونے کے باوجود کم لوگ توجہ کرتے ہیں اور دوسرے پر (اس کے پاسندیدہ ہونے کے باوجود) ایک تعلقت ٹوٹی پڑ رہی ہے۔ سب جانتے اور مانتے ہیں کہ عقیدہ اداوں کے پڑھنے کے مقابل میں نفس کا معاملہ ایک عمدہ کام ہے، عقلاً بھی اور لفظاً بھی۔ لیکن فلسفہ کے مقابل میں آپ کو ناول پڑھنے والوں کی تعداد کہیں زیادہ سے لی اور لطف، یہ کہ وہ اعتراف بھی کریں گے کہ یہ محض وقت کی بربادی ہے۔ سوال یہ ہے کہ جب یہ وقت کی بربادی ہے تو اس مشغلہ شریفیت میں کیوں وقت برباد کرتے ہیں؟ محض اس وجہ سے کہ تھوڑی دیر کے لیے نفس کو اس سے تھوڑا سا مٹوہ حاصل ہو جاتا ہے۔ جو حقیقت میں بیان کر رہے ہیں اس کو سب سے زیادہ دل نشین انداز میں تو قرآنِ عظیمہ اشغال سلیمان اور انجیل میں بیان کیا گیا ہے لیکن میں آپ لوگوں کے ماحول اور ذوق کو ملحوظ رکھتے ہوئے یہاں ارسطو کی وہ تقریر اپنے لفظوں میں پیش کرتا ہوں جو اس نے اسی سوال پر بحث کرتے ہوئے کی ہے۔ ارسطو کے نزدیک انسان اپنی فطرت کے لحاظ سے اگرچہ نیکی پسند واقع ہوا ہے لیکن اس کے باوجود وہ جھٹکا برائی میں جو زیادہ مبتلا پایا جاتا ہے تو اس کی وجہ یہ ہے کہ نیکی کی فطرت وحدت اور بدی کی فطرت انتشار کی تقاضی ہے۔ اگر آپ نیکی کی زندگی بسر کرنا چاہیں تو آپ کو لوشنس کر کے اپنی تربیت اس طرح کرنی پڑے گی کہ آپ کی تمام قوتیں اور صلاحیتیں ایک متعین ہدف پر استعمال ہوں۔ ظاہر ہے کہ یہ چیز تربیت دیا ضمت کی محتاج ہے۔ برعکس اس کے بدی کی زندگی گزارنے کے لیے اس قسم کی

یہ سائل انجینئرنگ کالج کے ایک طالب علم تھے۔

کوئی رحمت آپ کو اٹھانی نہیں پڑے گی بلکہ اپنی تمام قوتوں اور صلاحیتوں کو مطلق العنان چھوڑ دینا کافی ہے۔ وہ اس حقیقت کو مثالوں سے یوں واضح کرتا ہے کہ اگر ایک آدمی ماہر نساچی بنا چاہے تو لازماً اسے ایک مدت تک ایک متعین ہدف پر نشانہ بازی کی مشق کرنی پڑے گی۔ خواہر ہے کہ یہ کام ایک مسئلہ کام ہے۔ برعکس اس کے اگر ایک شخص اپنا نصب العین یہ قرار دے لے کہ جہاں بھی تیر لگ جائے وہی نشانہ ہے تو اس میں کوئی اشکال نہیں ہے۔ اس معنی میں ہم اور آپ سب ہی نساچی میں۔ اب دیکھئے کہ اپنی فطرت کے لحاظ سے تو جو ہمیں سے ہر شخص پہلے مفہوم میں نساچی بننے کا شوق اور دلولہ رکھتا ہے لیکن جہاں تک عمل کا تعلق ہے ہماری اکثریت ویسے ہی نساچیوں پر مشتمل ہے جن کا نظریہ یہی ہے کہ جہاں تیر لگ جائے وہی نشانہ ہے۔

اگر سہی نے یا کسی اور فلسفی نے اسی حقیقت کو واضح کرنے کے لیے ایک اور مثال دی ہے وہ بھی اچھی خاصی بصیرت افروز ہے۔ وہ کہتا ہے کہ اگر ایک چشمہ کے پانی کو نیشب و فراز کی نالیوں سے گزارتے ہوئے کسی چمن تک پہنچانا جو تو یہ کام ایک اعلیٰ کام ہے اور انسان کو بالخصوص یہ پسند ہے لیکن ساتھ ہی یہ مشقت طلب بھی ہے لیکن اگر مقصود یہ ہو کہ چشمہ کا پانی مدھر چاہے پھیل جائے تو اس کے لیے نہ کسی محنت کی ضرورت ہے نہ کسی انجینئرنگ کی۔ اگرچہ اس صورت حال کو پسند کوئی بھی نہیں کرتا سب ہی اس کو ضیاع اور بربادی سمجھتے ہیں لیکن عملاً اکثریت کے طرز عمل کا نتیجہ یہی نکل رہا ہے۔ نیکی اور بدی کی یہی فطرت ہمارے حضور نبی کریم صلی اللہ علیہ وسلم نے اس طرح واضح فرمائی کہ

حفت الجنة بالمکاره وحفت النار بالشجوات (جنت مشکلات سے گھیر دی گئی ہے اور دوزخ مرغوبات سے گھیر دی گئی ہے) اسی بات کو سیدنا مسیح علیہ السلام نے یوں واضح فرمایا ہے کہ بدی کی راہ فراخ اور کشادہ اور اس پر چھینے والے بہت ہیں اور نیکی کی راہ تنگ ہے اور اس پر چھینے والے تھوٹے ہیں یہاں پہنچ کر مجھے یہ اندیشہ نہیں ہے کہ آپ کے ذہن میں یہ سوال پیدا ہو گا کہ آخر خدا نے نیکی کی راہ کو مشکل کیوں بنا دیا۔ اس کو بھی بدی کی طرح لذیذ اور نفع مابل بخشے والی کیوں نہیں بنا دیا؟ اگر آپ کے ذہن میں یہ سوال پیدا ہو تو آپ اس کے ساتھ ہی اس سوال پر بھی غور کیجئے کہ انجینئرنگ کا فن آنا مشکل کیوں بنا دیا گیا ہے اسے بھی ناول کی طرح لذیذ اور مرغوب کیوں نہیں بنا دیا گیا؟ جو جواب آپ کا ذہن اس سوال کا دے وہی جواب بعینہ سیلے سوال کا بھی صحیح ہو گا۔

جس طرح بدی میں انسانوں کی اکثریت کا مبتلا ہونا اس بات کی دلیل نہیں ہے کہ بدی ہی انسان کی فطرت ہے اسی طرح شرک میں انسانوں کی اکثریت کا مبتلا ہونا بھی اس بات کی دلیل نہیں ہے کہ شرک ہی انسان کی فطرت کا تقاضا ہے۔ اس معاملہ میں بھی عقل اور فطرت کے مطابق بات وہی ہے جو قرآن مکتا ہے یعنی انسانی فطرت کا اصل تقاضا تو توحید ہی ہے بلکہ اپنی بعض کمزوریوں اور کج فہمیوں کے سبب سے آدمی شرک میں مبتلا ہو جاتا ہے۔

میں آپ کے سوال کے اس حصہ کا بھی جواب دینے کی کوشش کرتا لیکن بعینہ ہی سوال پر میں نہایت تفصیل کے ساتھ اپنی کتاب حقیقت شرک کی دو آخری فصلوں میں بحث کر چکا ہوں۔ ان فصلوں کے عنوان ہیں "کیا شرک تقاضائے فطرت ہے؟" "شرک کے پیدا ہونے کے حقیقی اسباب"۔ ان دونوں فصلوں میں میں نے اس مسئلہ سے متعلق فلسفہ جدید کی غلطیاں بھی واضح کی ہیں اور اکثریت کے غرض عمل سے جو شرک ایک عام آدمی کے ذہن میں پیدا ہوتا ہے اسی کو بھی دور کرنے کی کوشش کی ہے۔ محترم مفسر سے گزارش ہے کہ میری مذکورہ کتاب ماحصل کر کے وہ یہ فصلیں ضرور پڑھ لیں۔ مجھے امید ہے کہ ان کے ذہن کی تسمم ابھینیں دور ہو جائیں گی۔

## عقائد و عبادات کا تعلق تعمیر سیرت سے

سورہ بقرہ کی آیت ۱۷۷ کی تفسیر میں آپ نے سیرت و کردار کو عقائد و عبادت کا مقصد اعلیٰ قرار دیا ہے۔ اس سے قبل یہ بات بیان ہوئی تھی کہ انبیاء کرام کے مشن کا منہا یہ ہے کہ وہ تزکیہ نفوس کرتے ہیں۔ اگر حقیقت یہی ہے تو کیا ایک مسلمان کی زندگی کا مقصد سیرت و کردار کی تعمیر قرار دینا صحیح ہوگا جبکہ عام تصور یہ ہے کہ آیت مَا خَلَقْتُ الْجِنَّ وَالْإِنْسَ إِلَّا لِيَعْبُدُونِ کی رُو سے انسان کی زندگی کا مقصد خدا کی عبادت ہے؟

موجودہ نفسیات کی روشنی میں انسان کا مقصد حیات یہ ہونا چاہیے کہ وہ اپنی شخصیت (PERSONALITY) کی تعمیر (DEVELOPMENT) کرے۔ علمائے نفسیات کے نزدیک لفظ شخصیت آدمی کے نظریات و اعمال سب پر مبادی ہے۔ اس لحاظ سے ان کے نزدیک تعمیر شخصیت کا مفہوم گویا یہ ہوتا ہے کہ آدمی اپنے نظریات و عقائد اور اپنے اعمال و افعال میں بہتر سے بہتر مقام پر پہنچنے کی کوشش کرے۔ اسلام میں عقائد و عبادات کا مقصد اعلیٰ اگر سیرت و کردار ہے تو کیا دورِ حاضر کے علمائے نفسیات کی مذکورہ تقریر سے آپ اتفاق کرتے ہیں؟

ج: یہ بات کہ انسان کی زندگی کا مقصد خدا کی عبادت ہے اس بات سے تضاد نہیں رکھتی کہ انبیاء کی بعثت کا مقصد تزکیہ نفوس ہے یا یہ کہ عبادات و عقائد سے مقصد اعلیٰ سیرت و کردار کونشود نما



دینا ہے۔ یہ ساری باتیں ایک ہی سلسلہ کی مربوط کڑیاں ہیں۔

خدا کی عبادت اس اعتبار سے تو بلاشبہ انسانی زندگی کا اصل نصب العین ہے کہ سب بڑا حق واجب اندر ہوتے عقل و فطرت و اندرونی دین و شریعت انسان پر ہی ہے۔ لیکن یہ حقیقت آپ جیسے اصحاب فکر و نظر سے مخفی نہیں ہو سکتی کہ خدا کی عبادت اس لیے مطلوب نہیں ہے کہ خدا اس کا محتاج ہے بلکہ اس لیے مطلوب ہے کہ ہم اس کے محتاج ہیں۔ اسی چیز سے ہماری زندگی کو حقیقی ارتقاء کے لیے وہ سہارا ملتا ہے جس سے ہماری وہ تمام عقل و روحانی اور تمام علمی و عملی صلاحیتیں پروان چڑھتی ہیں جو ہمارے اندر قدرت نے دویت کی ہیں۔ اگر یہ سہارا میسر نہ آئے تو اول تو ہماری زندگی کی اصلی صلاحیتیں بالکل سکڑنے لگ رہ جاتی ہیں اور اگر کچھ بچتی بھی ہیں تو غلط سہارے پکڑ لینے کے سبب بالکل غلط سمتوں میں پھیل جاتی ہیں۔ اگر عبادت الہی (واضح رہے کہ عبادت کا لفظ میں اس کے حقیقی اور وسیع معنوں میں لے رہا ہوں) اصلی نصب العین کی حیثیت سے پیش نظر رہے تو زندگی اس قسم کی کوتاہیوں اور کج رویوں سے محفوظ رہنے کی وجہ سے اس پودے کی مانند پروان چڑھتی ہے جس کو زمین اور فضا دونوں سے بھر پور غذا حاصل ہو رہی ہے۔

انبیاء علیہم السلام تیز کہ نفوس کی جو خدمت انجام دیتے ہیں اس میں ان کا پہلا کام یہ ہوتا ہے کہ وہ ہماری زندگی کے رُخ کو خدا کی طرف سیدھا کرتے ہیں۔ اس کو وسیع کرنے کے لیے دو چیزوں کی ضرورت ہوتی ہے۔ ایک تو یہ کہ ہمارے عقائد و نظریات ہر قسم کی کج رویوں اور فضولتوں سے بالکل محفوظ ہو کر توحیدِخالص کی چٹان پر اس طرح قائم ہو جائیں کہ فسادِ علم و نظری کوئی آمد جس ان کو ان کی جگہ سے ہلانہ سکے۔ دوسری یہ کہ ہمارے اعمال و اخلاق جذبات و خواہشات کی انہمی پروری سے آزاد ہو کر اصلی عقائد و نظریات یا الفاظ و دیگر ہمارے اصلی نصب العین (خدا پرستی) سے بالکل ہم آہنگ ہو جائیں۔

اس روشنی میں دیکھئے تو یہ حقیقت بالکل واضح ہو کر سامنے آجاتی ہے کہ انسانی زندگی کے صحیح ارتقاء کا انحصار اس امر پر ہے کہ اس کا رُخ پوری کیسوئی کے ساتھ خدا کی طرف ہو جائے۔ اس نصب العین کے حصول میں عقائد و عبادت انسان کے سب سے بڑے معادن ہیں اور چونکہ ان میں سے کسی تیز کو بھی اس لیے ضروری نہیں ٹھہرایا گیا ہے کہ خدا کو اس کی ضرورت ہے اس لیے کہ خدا ہر قسم کی ضرورت سے مستغنی ہے اس وجہ سے یہ تسلیم کرنا پڑے گا کہ ان ساری چیزوں نے خود انسان

ہی کی ذات کی تکمیل ہوتی ہے اور ان عمائد و عبادات سے وہ اپنے آپ کو ان مکارم اخلاق سے آراستہ کرتا ہے جو اس کو فلق اور خالق دونوں سے صحیح نسبت بٹھنے والے ہوتے ہیں۔

آپ نے علمائے نفسیات کے جن نقطہ نظر کا حوالہ دیا ہے بجا ہے خود اس سے اختلاف کی کوئی وجہ نہیں ہے۔ یہ بات تو قرآن مجید میں بھی ہے کہ **وَالنَّفْسُ وَمَا سَوَّاهَا فَأَلْهَمَهَا فُجُورَهَا وَتَقْوَاهَا قَدْ أَفْلَحَ مَنْ زَكَّاهَا وَقَدْ خَابَ مَنْ دَسَّاهَا**۔ جس سے صاف معلوم ہوتا ہے کہ اپنے نفس یا بالفاظ دیگر اپنی ذات اور شخصیت کی اصلاح و تعمیر ہی انسان کا اصل مقصد ہونا چاہیے یہی چیز ہے جس کے متعلق قیامت کے دن اس سے مواخذہ ہونا ہے اور اسی چیز سے متعلق اس کو ایک مرتبہ اختیار ملتا ہے! لہذا یہ سوال ہمارے اور ان علمائے نفسیات کے درمیان افتخانی اور نزاعی ہے کہ انسان کی شخصیت کی تعمیر کا یہ نصب العین حاصل کس طرح ہو سکتا ہے؟ اس کا جواب ہمارے نزدیک یہ ہے کہ اس کا صحیح طریقہ وہی ہے جو حضرات انبیاء علیہم السلام نے اختیار فرمایا ہے اس کے سوا کوئی دوسرا راستہ ایسا نہیں ہے جو خطرات سے محفوظ ہو۔ میں نے اس مسئلہ پر اپنی کتاب **تزکیۃ نفس** میں تفصیل کے ساتھ بحث کی ہے امید ہے وہ آپ نے پڑھی ہوگی۔

## قرآن کی رو سے ترقی کا مفہوم

مس: قوموں کے عروج و زوال کی بحث میں قرآن مجید کی رو سے ترقی کا کیا مفہوم ہے؟  
 اس سے مراد کیا صرف مادی و سیاسی ترقی ہے یا صرف روحانی ترقی یا دونوں؟ جو قوم زیادہ  
 زیادہ علاوہ مغلوب کرے یا مادی وسائل اس کے پاس زیادہ ہوں تو یہ چیز اس کی عظمت کی دلیل  
 بتائی جاتی ہے بلکہ ایک نظر کے مطابق یہ چیزیں ایک قوم کے قابل تقلید ہونے کی دلیل  
 بھی ہیں۔ کیا یہ بات درست ہے؟

ج: قرآن مجید کی رو سے حقیقی ترقی وہ ہے جو خدا کی بندگی اور اس کے احکام و قوانین کی کامل فرمانبرداری  
 و اطاعت کے ساتھ ہو۔ اسی ترقی سے روح اور جسم دونوں کے حقیقی مقصدیات بروئے کار آتے ہیں اور یہی  
 ترقی مشترک طور پر تمام ہی نوع انسان کے لیے رحمت و برکت کے دروازے کھولتی ہے۔ قرآن مجید  
 میں متعدد ایسی قوموں کا ذکر ہوا ہے جنہوں نے مادی اعتبار سے بڑی ترقی کی لیکن اپنے دود ترقی میں  
 وہ مذاب الہی کی مستحق ٹھہریں۔ اس کی وجہ یہ ہے کہ مادی ترقی کے پھول پھولنا انہوں نے روحانی ترقی  
 نہیں کی۔ اس روحانی ترقی سے محروم ہونے کے سبب سے ان کے اجتماعی و سیاسی کردار میں وہ  
 اقدار و توازن نہ پیدا ہو سکا جو ایک عادلانہ نظام کے قیام کے لیے ناگزیر چیز تھا۔ اس بنیادی کمزوری  
 کی وجہ سے بہت جلد ان کے اجتماعی و سیاسی کردار میں ایسی خرابیاں نمودار ہو گئیں جن کو قدرت کا نظام  
 زیادہ مدت تک نہیں برداشت کر سکا بلکہ ایک خاص حد تک مہلت دینے کے بعد ایسے کردار کی حامل  
 قوموں کو تباہ کر دیتا ہے۔

قرآن مجید نے امت مسلمہ کی تشکیل کا جو نظام پیش کیا ہے اس میں مادی و سیاسی ترقی کو اس نے روحانی ترقی کے ساتھ بالکل ہم آہنگ رکھا ہے۔ اس نے عقائد، عبادات، قانون اور اخلاق کا ایک نہایت متوازن و معتدل نظام بنی نوع انسان کو عطا فرمایا ہے جس کو اختیار کرنے سے وہ حقیقی سعادت یا ترقی حاصل ہو سکتی ہے جو دنیا و آخرت دونوں کی صلاح و فلاح کی ضامن ہے لیکن یہ بات یاد رکھنی چاہیے کہ اس نظام کے چار جزو ہیں۔ عقائد، عبادات، قانون اور اخلاق۔ یہ چاروں جزو اس نظام کے اجزائے لاینفک ہیں۔ ان میں سے اگر کسی ایک کو بھی نظر انداز کر دیا جائے تو سارا نظام بالکل درہم برہم اور بے برکت ہو کر رہ جائے گا۔ علاوہ بریں یہ حقیقت بھی یاد رکھنی چاہیے کہ اس کے اجزائے ترکیبی میں اخلاق کا جو عنصر شامل ہے وہ صرف انفرادی یا محدود و معاشرتی اخلاق ہی کے معنی میں نہیں ہے بلکہ اس کے اندر وہ اجتماعی و سیاسی اخلاق بھی داخل ہے جو کسی قوم کے عروج و زوال میں اہلی عامل کی حیثیت رکھتا ہے۔

اس نظام میں عقائد کا جو حصہ ہے وہ ہم کو زندگی کے بارے میں صحیح نظریات و تصورات دیتا ہے۔ ان نظریات و تصورات سے وہ انفرادی و اجتماعی اخلاق وجود میں آتا ہے جو اصل مقصود ہے اور جس پر بیماری دنیوی و اخروی سعادت کا انحصار ہے۔ عبادات کا نظام ان نظریات و تصورات کو اور اسی کے ساتھ ساتھ اس اخلاق کو جو ان نظریات سے وجود میں آتا ہے استحکام اور پختگی بخشتا ہے۔

اگر کسی معاشرہ کی تربیت ٹھیک ٹھیک اسلام کے پیش کردہ اس نقشہ کے مطابق ہو جس کا ذکر ہم نے اوپر کیا ہے تو وہ دنیا اور آخرت دونوں میں اس سعادت کا ضامن ہے جو انسان کی تخلیق کی غرض و غایت ہے۔

لیکن اس زمانہ میں مصیبت یہ ہے کہ اسلام کے اس پورے نظام کو درہم برہم کر کے رکھ دیا گیا ہے۔ اگر اس وقت خود مسلمانوں کا جائزہ لیجئے جو اسلام کے حامل ہونے کے مدعی ہیں تو معلوم ہو گا کہ کسی خطہ میں بھی آج ان کی یہ حالت نہیں ہے کہ وہ اجتماعی حیثیت سے پورے اسلام کو اپنائے ہوئے ہوں۔ کچھ لوگوں کے اندر (سب کے اندر نہیں) اگر عبادات کا اہتمام ہے تو وہ اسلام کے قانون اور اس کے نظام اخلاق سے نا آشنا اور محروم ہیں۔ عقائد کا حال اکثریت کے اندر یہ ہے کہ عوام کے

عقائد پرانی بدعات سے رنگ نوردہ ہو چکے ہیں اور نئے تعلیم یافتہ لوگوں کے عقائد کی خبریں ہی تعلیم نے اکھاڑ کے رکھ دی ہیں۔ اسلامی قانون اور اخلاق کے لحاظ سے مسلمانوں کا حال یہ ہے کہ اس کے خال خال اجزاء تو ہمارے اندر ضرور پائے جاتے ہیں (وہ بھی زندگی کے بعض خاص اربوں کے اندر) باقی سارا قانون اور پورا نظام اخلاق ہم نے کتابوں میں لکھ کر کبڑوں کے توالہ کر رکھا ہے۔ ان حالات کے اندر وہ حقیقی ترقی جو دین و دنیا دونوں کی فلاح و سعادت کی ضامن ہے باطل خارج از بحث ہے۔ اس کا مظاہرہ کبھی پلے مسلمانوں نے کیا تھا اور اب بھی وہی اس کا مظاہرہ کر سکتے تھے لیکن یہ جب ہو سکتا ہے جب وہ اپنے پورے دین کو اپنا میں۔ اس کے لیے صرف اتنی بات کافی نہیں ہے کہ مسلمان نماز اور حج کا اہتمام کریں۔

یورپ امریکہ اور روس وغیرہ ممالک میں آج جو ترقی پائی جاتی ہے وہ ہے تو اسی اجتماعی یا سلسلی اخلاق و کردار کا ثمرہ جس کی تعلیم اسلام نے دی ہے لیکن جس طرح ہم مسلمانوں نے اسلام کے بعض اجزاء کو سے لیا ہے، باقیہ کو چھوڑ رکھا ہے اسی طرح ان قوموں نے اجتماعی و سیاسی کردار سے متعلق اسلام کے بعض اجزاء کو اپنا لیا ہے اور بقیہ کو چھوڑ رکھا ہے۔ ان کے اندر محنت و وقت کی قدر و قیمت تلاش علم، شوق جستجو، جذبہ ہمتی، ایثار، خدمت خلق اور جہاد و غیرہ کی بعض وہ خوبیاں پائی جاتی ہیں جو اسلام کا ورثہ ہیں اور انہی خوبیوں کے نتیجہ میں ان کو موجودہ ترقیاں حاصل ہوئی ہیں لیکن چونکہ یہ قومیں صدی نظام زندگی کی، مری چیزوں سے محروم ہیں اس وجہ سے ان کی یہ ساری ترقیاں ہی نوع انسان کے لیے رحمت کے بجائے مذابحتی جا رہی ہیں اور ہمارا اندازہ یہ ہے کہ اب اس مذاب کے پھٹ پڑنے میں زیادہ دیر نہیں ہے۔

مسلمانوں میں سے جو لوگ ان قوموں کی تقلید کی دعوت دیتے ہیں وہ اگر ان کی ان خوبیوں کی تقلید کی دعوت دیں جو ان کی ترقیوں کا باعث ہوئی ہیں تو میں اس میں کوئی تباہت نہیں سمجھتا، یہ خوبیاں تو اسلام کا ورثہ ہیں اور ہمیں سے ان کو ملی تھیں لیکن اگر ان کی تقلید کے معنی ان کی برائیوں اور گرامیوں میں بھی ان کی تقلید ہے (جیسا کہ فی الواقع ہے) تو اس چیز سے ہم اللہ تعالیٰ کی پناہ مانگتے ہیں۔ اس لیے کہ ان قوموں کی یہی برائیاں اور گرامیاں تو ان کی اور ان کے تمام مقلدین کی بربادی کا سبب بنتے والی ہیں۔

## ختم نبوت کے بعد ہدایتِ خلق کا انتظام

حس : یہ کائنات ایک امتحان گاہ ہے اور اس کے ہر فرد سے آخرت میں باز پرس ہوگی اس کے ساتھ ہی ساتھ ختم نبوت کے بعد ہر نفس پر اتمامِ حجت کا کام تئیل، غافل اور اکثر اپنی راہ سے ہٹ کر جانے والی، اپنے فرائض کو پس پشت ڈال دینے والی امت پر چھوڑ دیا گیا ہے۔ اس میں کیا حکمت ہے؟

ج : ختم نبوت کے بعد ہدایتِ خلق کی ذمہ داری اُمت محمد صلی اللہ علیہ وسلم پر جو ڈالی گئی ہے تو اس کے ساتھ ساتھ اللہ تعالیٰ نے دو خاص انتظام ایسے بھی فرمائے ہیں جو اس بات کی ضمانت ہم پہنچاتے ہیں کہ اگر یہ اُمت بحیثیت مجموعی اپنے فرض منہصی — شہادۂ علی الناس — سے غفلت برتے جب بھی شہادتِ حق کا کام بالکل معطل نہیں ہو سکتا۔

ایک یہ کہ قرآن کریم کو جو اللہ تعالیٰ کی ہدایات معلوم کرنے کا ذریعہ ہے، ہر قسم کے تحریف و تغیر سے ہمیشہ کے لیے بالکل محفوظ کر دیا ہے پھلی اُمتوں میں جو انبیاء علیہم السلام تشریف لائے ان کی تعینات اور ان کی کتابوں کی حفاظت کے لیے اللہ تعالیٰ نے یہ انتظام نہیں فرمایا اس وجہ سے ان کی تعینات و تحریفات اور تبدیلیاں ہو گئیں جن کو صرف بعد میں آنے والے انبیاء ہی درست کر سکتے تھے۔ لیکن ہمارے نبی کریم صلی اللہ علیہ وسلم تو کو ختم الانبیاء ہیں آپ کے بعد کوئی اور نبی آنے والا نہیں تھا اس لیے اللہ تعالیٰ نے آپ کی کتاب کی حفاظت کے لیے یہ انتظام فرمایا کہ اس کو جتنی دائی کی ہر قسم کی ورنہ ازبوں سے ہمیشہ کے لیے محفوظ فرمادیا۔ قرآن مجید کی اس محفوظیت نے اس اندیشہ کا بالکل

سبب گردیا ہے کہ خدا کی یہ زمین خدا کی اصل تعلیم سے کبھی بالکل محروم ہو جاتے گی۔

دوسرا انتظام یہ فرمایا ہے کہ اس امت میں ایک گروہ حق پر قائم رہنے والا اور حق کی طرف دعوت دینے والا ہر دور میں موجود رہے گا جو اپنے قول اور عمل سے قائم الہامیہ صلی اللہ علیہ وسلم کے لائے ہوئے دین اور ان کے بتائے ہوئے اسوہ حسنہ کی شہادت برابر دیتا رہے گا۔ قرآن مجید سے معلوم ہوتا ہے کہ کھلی امتوں کو یہ چیز بھی حاصل نہیں تھی جس کے سبب سے بگاڑ کے دور میں ان کے اندر نہ تو خدا کی اصل تعلیم باقی رہ جاتی تھی اور نہ ان کی یاد دہانی کرنے والے اشخاص و افراد باقی رہ جاتے تھے۔ اگر کوئی شکل اس بگاڑ کی اصلاح کی باقی رہ جاتی تھی تو صرف یہ کہ کوئی نبی آکر اس کی اصلاح کرے۔ لیکن اس امت کو اس حرج کے کسی اندھیرے میں گھر جانے سے خدا نے محفوظ فرمایا ہے۔ اس کے لیے جیسا کہ متعدد احادیث میں وارد ہے، اللہ تعالیٰ نے یہ اہتمام فرمایا ہے کہ جب اس امت کے سارے جسم میں بدعت و فسادات کا اثر اس طرح سرایت کر جاتے گا جس طرح سنگ گزیدہ کے جسم میں کتے کا زہر سرایت کر جاتا ہے، اس وقت بھی اللہ تعالیٰ اس کے ایک حصہ کو اس زہر کے اثر سے محفوظ رکھے گا۔

اس سے معلوم ہوا کہ اس امت پر اللہ تعالیٰ نے حضور صلی اللہ علیہ وسلم کے بعد شہادت علی اناس کی جو ذمہ داری ثوابی ہے تو اس ذمہ داری کے تعلق سے اس امت کو من حیث الامت وہ عصمت بھی عطا فرمائی ہے جو انبیاء علیہم السلام کو حاصل ہوتی ہے یعنی یہ امت بحیثیت افراد کے تو گمراہی اور ضلالت میں مبتلا ہو سکتی ہے لیکن بحیثیت امت کے یہ ہمیشہ ہدایت پر قائم رہے گی۔ اس کو یہ حالت کبھی نہیں پیش آئے گی کہ پوری امت ضلالت پر مجتمع ہو جائے، حق پر قائم کوئی گروہ اس کے اندر رہے سے باقی ہی نہ رہ جائے۔ یہی معنی ہیں اس حدیث کے جس میں فرمایا گیا ہے کہ لا تجتمع امتی علی الضلالة (میری امت کبھی ضلالت پر متفق نہیں ہوگی)

یہ اہتمام اس امت کے معاملہ میں اللہ تعالیٰ نے اس لیے فرمایا ہے کہ ختم نبوت کے بعد بھی اللہ کی کتاب اور اس کے نبی کی سنت کے حاملین اس کے اندر باقی رہیں، اگر نبوت ختم نہ ہو چکی ہوتی تو اس اہتمام کی ضرورت نہ تھی۔ بالفرض خدا کی کتاب اور نبی کی سنت مٹ بھی جاتی تو بعد میں آنے والا نبی ان کو زندہ اور تازہ کر دیتا۔

یہ اہتمام تو اللہ تعالیٰ نے اپنے اصل دین کو محفوظ کرنے کے لیے فرمایا ہے۔ اب آئیے دیکھتے  
 کہ اس دین کو دنیا میں پھیلانے اور خلق پر اس کی حجت قائم کرنے کے لیے کیا اہتمام فرمایا ہے ؟  
 اس کے لیے یہ اہتمام فرمایا ہے کہ تبلیغ و دعوت کی ذمہ داری پوری ایک اُمت پر ڈالی گئی ہے  
 جو ہر دور میں ہر ملک میں اور ہر زبان میں یہ خدمت انجام دے سکتی ہے۔ اس میں شبہ نہیں کہ اس  
 اُمت کے اکثر افراد اپنی اس ذمہ داری سے غافل ہیں بلکہ یہ کہنا بھی غلط نہیں ہے کہ ان کے اعمال  
 کی شہادت ان کے اس منصب کی ذمہ داریوں کے بالکل خلاف ہے لیکن اس کے ساتھ ساتھ اس  
 حقیقت کا بھی اعتراف کرنا چاہیے کہ تاریخ کا کوئی تاریک سے تاریک دور بھی ایسا نہیں گزرا ہے  
 جس میں یہ اُمت شہادت علی الناس کا فرض ادا کرنے والوں سے بالکل ہی غالی ہو گئی ہو۔ اللہ کے بندوں  
 نے یہ شہادت زبان سے بھی دی ہے، قلم سے بھی دی ہے، عمل سے بھی دی ہے اور ہر ملک ہر زبان  
 ہر دور اور ہر طرح کے حالات کے اندر دی ہے۔ اس شہادت سے شہادت دینے والوں کو نہ امر اور  
 اور مسلمانین کی تلواریں روک سکی ہیں نہ ان کی اشرافیوں کی تھیلیاں، یہ عوام کی مخالفت سے مجبے ہیں اور  
 نہ خواص کی سازشوں سے، نہ ان کو کسی خوف سے دبا جا سکا ہے اور نہ کسی جمع سے خرید جا سکا ہے۔  
 یہ ضرور ہے کہ اس طرح کے رجال کی تعداد ہر دور میں بہت تھوڑی رہی ہے لیکن ظاہر ہے کہ  
 جگانے والوں کی تعداد اتنی نہیں ہو کر تھی یعنی تعداد سونے والوں کی ہوتی ہے فرض کر لیجئے کہ نبوت  
 کا سلسلہ ختم نہ ہوا ہوتا، جاری ہوتا، جب بھی کیا ہوتا۔ ہر شہر اور ہر قریہ میں تو نبی آنے سے رہا تھا، یہی  
 ہوتا کہ وقف و وقف کے ساتھ کوئی نئی تذکیر کے لیے آجاتا۔ سو یہ کام ہر دور میں اللہ کے نیک اور خداترس  
 بندوں کے ذریعے سے ہوا ہے اور قیامت تک ہوتا رہے گا۔

یہ حقیقت بھی پیش نظر رہے کہ اللہ تعالیٰ کی طرف سے ساری ذمہ داری صرف جگانے والوں ہی  
 پر نہیں ہے بلکہ اس ذمہ داری کا کچھ حصہ جائگئے والوں پر بھی ہے۔ یہ دنیا جس کو آپ غافلوں کی دنیا  
 کہتے ہیں وہ ہر حال ڈھسوروں اور ڈنگروں کی دنیا نہیں ہے۔ اس میں بڑے بڑے سائنس دان بڑے  
 بڑے فلسفی، بڑے بڑے مصنف، بڑے بڑے پروفیسر اور بڑے بڑے مدبر اور سیاست دان بڑے  
 ہوتے ہیں۔ یہ حضرات آسمان زمین کے سارے قابلے ملاتے ہیں آخر کبھی انھیں خدا اور اس کے احکام  
 کی تدبیر کیوں نہیں ہوتی؟ ان کی ساری حسیں زندہ ہیں آخر یہی جس کیوں مردہ ہو گئی ہے؟ یہ نہیں ہے



کہ یہ حضرات خدا اور رسولِ مسیح اور محمد صلی اللہ علیہ وسلم سے ناواقف ہوں، خوب واقف ہیں۔ اپنی سیاسی بازیگریوں میں اگر ضرورت پیش آجاتی ہے تو ان ناموں کو استعمال بھی کرتے ہیں، آخر یہ حضرات کبھی ان ناموں کی حقیقت پر ایمان واری اور سچائی کے ساتھ کیوں نہیں خود کرتے۔ انہیں عوامی کمپوں اور عوامی ناچوں کے اجراء کی فکر تو بہت پریشان رہتی ہے آخر انہیں خدا کے دین کے اجراء کی فکر کبھی کیوں نہیں لاحق ہوتی۔

میں تو ان عقلاء و فضلاء کے معاملہ پر جب غور کرتا ہوں تو مجھے یہ بات صاف نظر آتی ہے کہ ان کو جگانے کے لیے تو ان کی عقل کو کافی ہونا چاہیے تھا۔ اگر وہ کافی نہیں ہے تو ان کے لیے کوئی چیز بھی کافی نہیں ہو سکتی۔ ان سے تو اللہ تعالیٰ ہی پوچھے گا کہ ہماری بخشی ہوئی عقل کے راکٹ پر سوار ہو کر آپ حضرات چاند تک پہنچ گئے کیا کبھی اس عقل نے ہمارے دروازے کی طرف آپ لوگوں کی رہنمائی نہیں کی؟ اس دور کے لوگوں پر میرے نزدیک ان کی عقل پوری طرح خدا کی حجت تمام کر رہی ہے۔

میرے اس بیان سے کسی کو یہ بدگمانی نہ ہو کہ میں اس امت کو اس کی دعوتی ذمہ داریوں سے بری الذمہ ٹھہرانا چاہتا ہوں۔ میرا یہ منشا ہرگز نہیں ہے۔ اگر محمد رسول اللہ صلی اللہ علیہ وسلم سے فریضہ تبلیغ و دعوت میں کوئی کوتاہی ہو جاتی تو اللہ تعالیٰ ان سے بھی مواخذہ کرتا پھر شہادت علی انہما کی جو ذمہ داری حضور صلعم کے بعد اس امت پر ڈالی گئی ہے اگر اس امت کے لوگ اس کو ادا کرنے میں کوتاہی کریں گے تو اس کے مواخذہ سے کس طرح بچ سکیں گے؟ ہم میں سے ہر شخص اپنی صلاحیتوں اور اپنے اختیارات کے اعتبار سے اس بارے میں خدا کے اہل مسئول ہو گا اور مجھے یہ کہنے میں ذرا باگ نہیں ہے کہ اس خلق کی وہ تمام گرامیاں جو ہماری غفلتوں کے نتیجے میں ظہور میں آئیں گی ان کے نتائج جھگٹنے میں ہم بھی برابر کے شریک ہوں گے۔

## جزا و سزا اتمامِ حجت کے ساتھ ہے

مسئ: تاریخ کی گواہی ہے کہ زمانہ میں مشرکین و کفار کی تعداد ہمیشہ زیادہ رہی ہے اگر قیامت کا واقع ہونا تسلیم کر لیا جائے تو سوال پیدا ہوتا ہے کہ کیا رحیم و کریم ذاتِ خداوندی نے دوزخ ہی کو بھرنے کا پلان بنایا ہوا ہے؟

ج: دنیا میں کفار و مشرکین اور خدا کے باغیوں اور نافرمانوں کی جو کثرت ہے اس کو دیکھ کر ذہن میں آجھن تو ضرور پیدا ہوتی ہے کہ اگر یہ ساری خلقت تہنم ہی میں جانے والی ہے تو اس دنیا کے پیدا کرنے کا مقصود تو دراصل دوزخ ہی کو بھرنے کا تھا، پھر جو خالق ایک ایسی دنیا بنا ڈلے جس کا انجام آنا ہونا کٹھن ہے، لا ہے اس کو رحیم و کریم کس طرح قرار دیا جاسکتا ہے، یا تو وہ رحیم و کریم نہیں ہے یا پھر جزا و سزا کا عقیدہ غلط ہے۔ ایک عام آدمی جب اس سوال پر غور کرتا ہے تو اس میں شبہ نہیں کہ یا تو وہ خدا کے رحیم و کریم ہونے کے بارے میں متروک ہو جاتا ہے یا پھر جزا و سزا کے عقیدہ میں۔ لیکن ظاہر ہے کہ خدا کے رحیم و کریم ہونے یا جزا و سزا کے باب میں متروک ہو جانے سے اصل سوال حل نہیں ہو جاتا، جو تا جو کچھ ہے وہ صرف یہ ہے کہ اصلی سوال چند دوسرے پیچیدہ تر سوالات سے بدل جاتا ہے۔ فرض کر لیتے کہ اس دنیا کا خالق رحیم و کریم نہیں ہے بلکہ ایک ظالم اور متکبر ہے یا اس دنیا کے پیچھے جزا و سزا کوئی معاملہ نہیں ہے یہ یونسی چلی آ رہی ہے اور یوں چلتی رہے گی یا یوں ہی تم ہو جائے گی تو کیا اس سے وہ سوال حل ہو جاتا ہے جو آپ کے ذہن میں پیدا ہوا ہے؟

اگر اس دنیا کے پیچھے جزا و سزا نہیں ہے تو اس کے معنی یہ ہوتے کہ اس کے خالق کی نگاہ میں بدکار

دنیکو کارِ ظالم اور منصفت، مصلح اور مقصد دونوں برابر ہیں۔ اس کو اس چیز سے کوئی بحث نہیں کہس نے  
 اس دنیا میں آکر نیکی اور بھلائی کی زندگی بسر کرنے کی کوشش کی اور کس نے یہاں فساد مچایا۔ غور کیجئے کہ  
 کیا اس نتیجہ پر آپ کی فطرت، آپ کی عقل اور آپ کے دل مطمئن ہوتے ہیں؟ ظاہر ہے کہ نہیں کیونکہ اس  
 کائنات کے خالق کو ظلم ہی کی نعمت سے بچانے کے لیے تو آپ اور آپ کے سوال میں جزا و سزا کے پاسے  
 میں مترد ہوتے ہیں۔ اگر جزا و سزا کو نہ مانئے تو اس نہ ماننے سے بھی اس کائنات کے خالق پر ظلم کی نعمت ملتی  
 ہوتی ہے، کیونکہ اس صورت میں یہ دنیا ایک رحیم و کریم خدا کی پیدا کی ہوئی دنیا نہیں رہ جاتی بلکہ لغو و بائذ  
 ایک بست کھنڈر کے کا ایک کھیل بن کے رہ جاتی ہے جو روم کے بادشاہوں کی طرح اس کائنات  
 کے تیسرے بصر کے شیروں اور بے بس غلاموں کی کشش کا تماشہ دیکھ رہا ہے۔

اصل یہ ہے کہ اس سوال پر غور کرتے وقت لوگ کفر و شرک اور ظلم و معصیت کی کثرت اور لوگوں  
 کے اندر ان کے ارتکاب، ان سرگرمیوں پر تو نگاہ ڈالتے ہیں لیکن اس کائنات کے خالق نے ان چیزوں  
 کے خلاف انسان کے باطن انسان کے ظاہر، انسان کے عموم، انسانیت کی تاریخ، انسان کے نیچے  
 پھیلی ہوئی زمین اور اس کے اوپر پھیلے ہوئے آسمان کے اندر جو ان گنت اور بے شمار نعمتیں پھیلا دی  
 ہیں ان پر نظر نہیں ڈالتے۔ اگر ان پر بھی نظر ڈالیں تو تعجب اس بات پر نہیں ہوگا کہ خدا نے کفار و مشرکین  
 سے یہ بھری ہوئی دنیا کیوں بنا ڈالی بلکہ تعجب اور سنت تعجب اس بات پر ہوگا کہ کفر و شرک اور ظلم و معصیت  
 کے خلاف اتنے عظیم اور اتنے بے شمار دلائل و براہین کسے ہوتے ہوتے آخر انسان کفر و معصیت کی  
 زندگی پر اس طرح کیوں ٹوٹا پڑ رہا ہے؟

یہ حقیقت بھی اچھی طرح واضح رہے کہ انسان کو اللہ تعالیٰ نے سمع و بصر اور عقل و فکر کی جو  
 صلاحیتیں دی ہیں وہ خدا کی ان نعمتوں کو سمجھنے کے لیے بالکل کافی ہیں اور پرکش اور جزا و سزا جو  
 کچھ ہوگی انہی سے اور انہی کے لیے ہوگی جو ان صلاحیتوں سے بہرہ مند کئے گئے ہیں جو لوگ ان  
 صلاحیتوں سے محروم رکھے گئے ہیں وہ بہر قسم کی پرکش سے بھی تبری الذمہ قرار دیتے گئے ہیں اسی طرح  
 جن کو یہ صلاحیتیں کم ملی ہیں ان سے پرکش اور مواخذہ بھی ان کی صلاحیتوں ہی کے لحاظ سے ہوگا، ورنہ  
 برابر بھی ان کی صلاحیتوں سے زیادہ نہیں ہوگا۔

قرآن مجید میں ایک سے زیادہ مقامات میں اس بات کی تصریح موجود ہے کہ جو لوگ دوزخ میں

ڈالے جائیں گے وہ خود اس بات کا اقرار کریں گے کہ انھیں جو سزا ملی ہے وہ اس کے مقدار تھے۔ انھوں نے اپنے اٹکے کان 'دل اور دماغ سے کام نہیں لیا، خدا کی نشانیوں اس کے نبیوں کی باتوں اور اس کی کتابوں کی حکمتوں کی کوئی پروا نہیں کی اس وجہ سے اس انجام کو پہنچے، اگر وہ سننے سمجھنے والے لوگ ہوتے، اپنی عقل اور سمجھ اور سمع و بصر سے کام لیتے تو اس دوزخ میں نہ پڑتے۔ وَقَدْ أُولُوا مَا كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ، فَأَعْتَقُوا ابْنَهُمْ فَدَحُّوا إِلَيْهَا وَالصَّعِيرِ، اور کہیں گے کہ اگر ہم بات سننے والے یا سمجھنے والے ہوتے تو ہم دوزخوں میں نہ ہوتے پس وہ اپنے جرم کا اقرار کریں گے تو دفع ہوں یہ دوزخی!

اس آیت سے یہ بات باطل واضح ہے کہ دوزخ میں صرف وہی لوگ جائیں گے جن پر حجت تمام ہو چکی ہوگی اور اس حجت کے تمام ہونے کی شہادت دوسرے ان کے ضمانت نہیں دیں گے بلکہ وہ خود دیں گے وہ خود ہی اس امر کا اعتراف کریں گے کہ انھوں نے خود اپنی نالائقیوں سے اپنی یہ شامت بلائی ہے اس میں کسی دوسرے کا کوئی تصور نہیں ہے۔

یہاں یہ بات بھی ملحوظ رکھنے کی ہے کہ ہم آپ اس دنیا میں یہ فیصلہ نہیں کر سکتے کہ کن لوگوں پر خدا کی حجت تمام ہے اور کن پر تمام نہیں ہے۔ یہ فیصلہ صرف خدا نے عالم الغیب ہی آخرت میں کرے گا۔ جہاں وہ ہر شخص کے سمع، بصر، فؤاد اور عقل سے یہ شہادت دلو اسے گا کہ کس نے خدا کی کیا کیا نافرمانیاں اپنی عقل و فطرت سے بغاوت کر کے محض نفس کی پرستش میں کی ہیں اور کون کوشی غلطیاں جہالت اور بے خبری کے عالم میں کی ہیں جس انسان کو اللہ تعالیٰ نے چاند اور مریخ تک پرواز کرنے کی صلاحیتیں دی ہیں وہ اچھی طرح جانتا ہے کہ اس انسان کے اندر خود خدا تک پہنچنے کے لیے کیا کیا صلاحیتیں ودیعت ہیں اس وجہ سے اُسے حق ہے کہ وہ اس انسان سے پوچھے کہ تمہیں یہ چاند کے چھپے چھپے دھبے تو نظر آگئے لیکن خدا جو تل کے ادب میں پہاڑ کی طرح چھپا ہوا تھا وہ تمہیں نظر نہیں آیا۔

اسی طرح جو لوگ حضرت موسیٰ اور حضرت محمد صلعم، توریت اور انجیل کے ماننے کے مدعی ہیں اپنی تقریروں اور تحریروں میں ان کے حامد بیان کرتے پھرتے ہیں، اللہ تعالیٰ ایک طرف ان کا زبانوں کے رجسٹران کے آگے کھول کر رکھ دے گا اور دوسری طرف توریت، انجیل اور قرآن کو کھول کر رکھ دے گا اور پھر پوچھے گا کہ کیا موسیٰ اور محمد صلعم نے تمہیں انہی باتوں کی تعلیم دی تھی؟

بہر حال خدا کے ہاں جو جزا و سزا بھی ہوگی پوری طرح حجت تمام کرنے کے بعد ہی ہوگی۔ یہاں تک کہ ہر مجرم خود پکار اٹھے گا کہ اُسے جو سزا ملی ہے بالکل انصاف کے ساتھ ملی ہے۔

اب اس تمام حجت کے بعد بھی اور اس فطرت سے فوارے جاننے کے عملی الرغم جن کا ذکر پہلے سوال کے جواب کے سلسلہ میں آچکا ہے اگر انسانوں کی اکثریت دوزخ ہی میں گرسے تو اس کا الزام انسان ہی پر ہے نہ کہ کائنات کے خالق پر۔ وہ ابدی زندگی کی خوشیاں حاصل کرنے کا زیادہ سے زیادہ لوگوں کو موقع دے رہا ہے اور جو زیادہ سے زیادہ الاؤنس ہر ایک کو مختلف حالات کے تحت فراہم کیے وہ بھی مہیا کر رہا ہے۔ اب ان سب باتوں کے باوجود بھی لوگ اگر اس ابدی فوز و فلاح کا راستہ نہ اختیار کریں تو اس میں کس کا قصور ہے۔

اس بات کا زیادہ خیال نہ کیجئے کہ بچوگ زیادہ نکل رہا ہے جو ہر کم۔ جو خالق کائنات اس دنیا کو بخور رہا ہے وہی جانتا ہے کہ اس دودھ سے کچھ کھن نکل رہا ہے یا نہیں اور اگر نکل رہا ہے تو کتنا۔

بہر حال جب تک اس کے بونے کا سلسلہ جاری ہے یہ اس بات کا ثبوت ہے کہ اس سے کھن نکل رہا ہے۔ اگر اس کھن کا ٹکڑا بند ہو جائے گا تو اس کے بونے کا سلسلہ بھی بند ہو جائے گا۔ پھر قیامت آجائے گی۔

پھر اس حقیقت کو بھی یاد رکھئے کہ جس کا رازہ میں بتنا ہی زیادہ قیمتی سامان تیار ہوتا ہے اتنا ہی زیادہ اس کے لیے خام مواد بھی مطلوب ہوتا ہے اور اسی اعتبار سے اس پر خرچ بھی اُستنا ہے۔ اپنے اس رازہ میں ایٹم بم کے کارخانوں ہی کو دیکھ لیجئے۔ پھر جس کارخانے میں صدیقین شہداء اور ابرار صالحین تیار ہو رہے ہیں کون اندازہ کر سکتا ہے کہ اس کارخانے کے لوازم کیا کچھ ہیں۔

## دنیا میں ناقص چیزوں کے وجود کی مصلحت

سے : کائنات میں ناقص چیزیں کیوں پائی جاتی ہیں، اسی طرح سے شرکاء و جود کیوں ہے ؟  
جو آدمی اومیت کے آفاقی دلائل پر غور کرتا ہے اس کے لیے یہ آثار تو بظاہر اومیت  
کے تضاد ہیں۔ اصل صورت حال کیا ہے ؟

ج : دنیا میں ناقص چیزوں کے وجود سے متعلق مجھے سب سے زیادہ صحیح جواب وہ معلوم ہوتا ہے جو  
سیدنا مسیح علیہ السلام نے اپنے ایک شاگرد کو دیا تھا۔ شاگرد نے حضرت مسیح علیہ السلام سے پوچھا تھا کہ  
اے استاذ! دنیا میں یہ مادر زاد اندھے کیوں پاتے جاتے ہیں۔ آخر انہوں نے پیدا ہونے سے پہلے  
کیا گناہ کیا جس کی ان کو یہ سزا ملی ہے ؟ حضرت مسیح علیہ السلام نے جواب میں فرمایا کہ یہ مادر زاد اندھے  
اس لیے پیدا کیے گئے ہیں تاکہ آنکھ والوں کو بصیرت حاصل ہو۔

حضرت مسیح علیہ السلام کے اس جواب سے یہ حقیقت واضح ہوتی ہے کہ دنیا میں اگر اندھے  
نہ ہوتے، اپنا جگہ کوڑھی، مفتور، عقل پاتے جاتے ہیں تو اس کی وجہ نہ تو قدرت کی مشین کی خرابی  
ہے اور نہ یہ ہے کہ انہوں نے کچھ جرائم کیے تھے جن کی سزا میں وہ ناقص پیدا کیے گئے ہیں۔ بلکہ  
ان کے وجود سے مقصود اہل دنیا کے لیے درس عبرت مینا کرنا ہے۔ اس دنیا کو اس کے خالق نے  
اس کے وجود ہی میں ایک بہترین درس گاہ کی شکل میں ترتیب دیا ہے جس میں انسان کی آنکھیں کھولنے  
اس کے دل کو بیدار رکھنے اور اس کی عقل کو رہنمائی دینے کے لیے قدم قدم پر اسباب و سامان موجود  
ہیں۔ انسان خدا شناسی اور حقیقت رسی کے لیے جن چیزوں کا محتاج ہے وہ ساری چیزیں اس گھر

مے اندر ہی جمع کر دی گئی ہیں۔ اس کی ایک ایک اینٹ پر حقیقت کا کوئی نہ کوئی نقش کندہ ہے۔ ہر  
 رنگ کے الفاظ ہیں اگر میں بات کہوں تو یوں بھی کہہ سکتا ہوں کہ اس چمن کا ہر پتہ معرفت کردگار  
 کا ایک دفتر ہے۔

انسان کا حال آپ دیکھتے ہیں کہ اس کو جو چیز می جوتی ہے وہ سمجھتا ہے کہ یہ تو اس کو سنی ہی  
 تھی۔ وہ آنکھ کو، ہاتھ کو، پاؤں کو، عقل کو، صحت کو، غرض ہر چیز کو اپنا حق، اپنی ملکیت اور اپنی آباد  
 سمجھنے لگتا ہے اور اس حماقت میں مبتلا ہو کر بالکل فرعون بن بیٹھتا ہے۔ جن نعمتوں کو پا کر اسے اپنے خالق و  
 مالک کا شکر گزار بننا تھا ان کے گھنڈہ میں وہ اترتا اور اترتا ہے جن تو توں اور صلاحیتوں سے متبع  
 کیے جانے کے سبب سے اسے اپنے رب کی بندگی اور اطاعت میں سرگرم ہونا تھا ان کو وہ اپنے  
 رب ہی کی نافرمانی اور اسی کے خلاف بغاوت میں استعمال کرتا ہے۔ ایسے اندھوں کی آنکھیں کھولنے  
 کے لیے قدرت نے یہ انتظام کیا ہے کہ اس نے مادرِ زاد اندھے بھی پیدا کر دیئے ہیں تاکہ اگر وہ دیکھنا  
 چاہیں تو دیکھ سکیں کہ خدا چاہتا تو انھیں بھی اسی حالت میں وہ پیدا کر سکتا تھا لیکن یہ محض اس کا فضل و  
 احسان ہے کہ اس نے ان کو آنکھوں والا بنایا۔ اسی طرح مذکورہ بالا قسم کے سائنس زدہ ہاتھوں کو سبق  
 دینے کے لیے قدرت نے بہت سے ہاتھ اور دیوانے بھی بنا چھوڑے ہیں تاکہ اگر یہ چاہیں تو یہ  
 سبق حاصل کر سکیں کہ قدرت کے کارخانے میں یہ نمونے ڈھالنے والے سانچے بھی موجود تھے لیکن  
 یہ محض اس کا احسان ہے کہ ان کو اس نے عقل کی نعمت سے نوازا۔

خود کیجئے کہ یہ کتنی عظیم تعلیم ہے جو دنیا کی یہ ناقص چیزیں ان لوگوں کے لیے فراہم کر رہی  
 ہیں جو ہر قسم کے عقلی نقص سے پاک ہیں۔ یہ ناقص چیزیں ایک طرف تو ہمیں اس بات کا سبق  
 دیتی ہیں کہ قدرت کی یہ عظیم نعمتیں ہمیں بغیر کسی استحقاق کے محض اس کے فضل سے ہی جوتی ہیں۔  
 اگر یہ نہ ملتی تو کوئی نہیں تھا جو ہمیں یہ نعمتیں دے سکتا۔ ہمارا حال بھی آج یہ ہے تاکہ ہم مڑکوں  
 کے کنارے بیٹھے ہوتے ہرگز نہ دے سکتے۔ ہمارے دست سوال دراز کرتے ہوتے، دوسری  
 طرف یہ اس بات کا سبق دیتی ہیں کہ اہل نعمت کی نعمتوں کا حق یہ ہے کہ وہ ان لوگوں کے کام آئیں  
 جو ان نعمتوں سے محروم ہیں۔

آدمی اگر دنیا کی ناقص نعمتوں کو کھلی آنکھوں سے دیکھے تو اسے ہر چیز زبان حال

سے یہ کہتی ہوئی سنائی دے گی۔

دیکھو مجھے جو دیدہ عبرت نگاہ جو

میری سنو جو گوش حقیقت نبوش جو

لیکن انسوس یہ ہے کہ آنکھیں رکھنے والوں میں عبرت نگاہی کا فقدان ہے اور کان لکھنے

والے حقیقت نبوشی سے محروم ہیں۔

ممکن ہے افسوس کے اس موقع پر آپ کے ذہن میں یہ سوال پیدا ہو کہ قدرت نے ایک کو

سبق دینے کے لیے دوسرے کو کیوں مصیبت میں مبتلا کر دیا۔ اس سوال کے جواب میں میں یہ عرض

کروں گا کہ یہ کیوں کے بعد کیوں کا سلسلہ اگر شروع ہو گیا تو یہ سلسلہ لامتناہی ہو جائے گا۔ اس کائنات

کے بنانے والے نے ہی پسند فرمایا ہے کہ اس میں ایک کو دوسرے سے آزمائے کے ذریعہ فتننا

بعضہم ببعض۔ اس نے ایک کو غریب دوسرے کو تو نخر، ایک کو کمزور دوسرے کو قوی

ایک کو مینا اور دوسرے کو نامینا بنا کر دونوں کا امتحان کیا ہے اور یہ دیکھنا چاہا ہے کہ مینا مینا ہو کر

نامینا کے ساتھ کیسا معاملہ کرتا ہے اور ایک نامینا نامینا ہو کر اپنے رب کا کیسا وفادار بندہ رہتا ہے۔

میں اس سلسلہ میں جو بات عرض کر سکتا ہوں وہ صرف یہ ہے کہ اللہ تعالیٰ نے اپنے کسی بندے

کو اگر اپنی کسی نعمت سے محروم رکھا ہے تو اس نعمت کی ذمہ داریوں اور مسئولیتوں سے بھی اس کو بری

رکھا ہے۔ اب یہ راز اس دنیا میں نہیں بلکہ آخرت میں کھلے گا کہ خوش قسمت وہ ہے جس نے آنکھیں

پائیں لیکن ان کا حق ادا نہیں کیا یا وہ خوش قسمت ہے جس کو نہ آنکھیں ہیں نہ ان کے حق کے بائے

میں اس سے سوال ہوتا۔

علیٰ ہذا القیاس یہ راز بھی آخرت ہی میں کھلے گا کہ جنہوں نے علی ہوئی نعمتوں کا حق ادا کیا ہے

ان کو اللہ تعالیٰ اپنی ان نعمتوں کا کیا معاوضہ دیتا ہے جن سے اس نے اس دنیا میں ان کو محروم رکھا ہے

تو اجمالی طور پر صرف یہ ایمان رکھتا ہوں کہ جو لوگ آنکھیں پا کر دنیا میں اندھے بنے رہے آخرت میں

ان کے مقابل میں شاید وہ لوگ اچھے رہیں جو آنکھوں سے محروم رہے۔ اسی طرح اس بات پر بھی

ایمان رکھتا ہوں کہ جنہوں نے علی ہوئی نعمتوں کا دنیا میں حق ادا کیا ہو گا وہ نہ علی ہوئی نعمتوں کا آخرت میں

انشاء اللہ وہ صلہ پائیں گے کہ نہال ہو جائیں گے۔




رہا آپ کا یہ سوال کہ اس دنیا میں شرک کا وجود کیوں ہے تو اس کا جواب میرے نزدیک یہ ہے کہ اس دنیا میں شر محض کا وجود سرے سے ہے ہی نہیں۔ یہاں شر جو کچھ پایا جاتا ہے اس کی حیثیت شر محض کی نہیں ہے بلکہ وہ کسی خیر سے ضمناً پیدا ہو جاتا ہے۔ مثلاً اللہ تعالیٰ نے انسان کو اختیار کا شرف عطا فرمایا ہے جو ایک عظیم خیر ہے لیکن انسان اس خیر کو غلط استعمال کر کے اس سے بہت سے شر پیدا کر لیتا ہے۔ اللہ تعالیٰ انسان کے پیدا کیے ہوئے بہت سے شرور کو اس دنیا میں جیسے یا غالب ہونے کا موت اگر دے دیتا ہے تو یہ بھی اس وجہ سے نہیں کہ شر ہے اس کو کوئی بھت ہے بلکہ یا تو اس وجہ سے دے دیتا ہے کہ اس نے ازل سے یہ قانون بنا رکھا ہے کہ وہ باطن کو بھی اتنی مہلت دے گا جتنی مہلت میں وہ اپنا چمیانہ بھروسے اور خدا کے سلسلے میں کرنے کے لیے اس کے پاس کوئی حذر باقی نہ رہ جائے یا اس وجہ سے دیتا ہے کہ اس کے دل سے وہ کسی خیر کی تربیت کرنا یا اس کو نشوونما دینا چاہتا ہے۔

میں نے شر محض کا جو لفظ استعمال کیا ہے اس کو اچھی طرح سمجھ لیجئے۔ سب بڑا شر جن کو آپ شر محض قرار دے سکتے ہیں وہ تو شیطان ہے لیکن شیطان کیا چیز ہے؟ جنوں اور انسانوں کے اندر کے وہ افراد جو خود گمراہ ہیں اور دوسروں کو گمراہ کرتے ہیں وہی شیطان ہیں۔ اب غور کیجئے کہ جنات و انسان بچتے خود تو شر نہیں ہیں اللہ تعالیٰ نے تو ان کو نہایت اچھی صلاحیتوں کے ساتھ پیدا کیا ہے لیکن یہ خود اپنے ارادہ سے ابلیس کے نقش قدم کی پیروی کر کے گمراہ ہوتے ہیں اور پھر اس کی امت میں شامل ہو کر دوسروں کو گمراہ کرتے ہیں۔

۲

اسلامی نظام اجتماعی



## مجتہدین ، اجتہاد اور اجماع

سے : کیا مجتہد کا تصور آج بھی کوئی عملی قدر و قیمت رکھتا ہے ؟ کیا اجتہاد اور اجماع اب بھی قرآن کے ماہرین اور فقہاء ہی کے لیے مخصوص ہیں ؟

ج۔ اس میں شبہ نہیں ہے کہ اسلام میں اجتہاد اور اجماع کے معاملات قانون اسلامی کے ماہرین اور مجتہدین ہی کے لیے خاص ہیں لیکن اس شخص کی بنیاد کسی روایت پرستی کسی جہتقاتی یا خانہ دانی تقدیس یا کسی گروہ خاص کی اجارہ داری پر نہیں ہے بلکہ اسلامی قانون کے ایک نظری تقاضے پر ہے۔ وہ تقاضا یہ ہے کہ اسلامی قانون عام دنیاوی قوانین کی طرح بادشاہوں عدالتوں پارلیمنٹوں اور قانون ساز مجلسوں کا بنایا ہوا نہیں ہے بلکہ اللہ اور اس کے رسول کا دیا ہوا ہے۔ ہم اپنی طرف سے نہ اس میں کوئی ترمیم و تغیر کر سکتے اور نہ کوئی کمی بیشی۔ ہمیں اس قانون میں صرف اتنا اختیار ہے کہ جو حالات و مسائل ہمارے سامنے ایسے آئیں جن کی وضاحت اصل قانون میں نہیں ہے ان کے لیے اصل قانون کو سامنے رکھ کر اس کے اشارات اور تقاضوں کی روشنی میں احکام و ہدایات مستنبط کر لیں۔ اسی استنباط کو اسلام کی اصطلاح میں اجتہاد کہتے ہیں۔

ظاہر ہے کہ یہ اجتہاد ہر شخص کے کرنے کا کام نہیں ہے۔ یہ ایک طرف تو اس امر کا مقتضی ہے کہ آدمی کو اصل قانون میں پوری پوری مہارت حاصل ہوتی ہے کہ وہ اس کے اشارات اور مقصدیات کو ہمیں طرح سمجھ سکے اور زندگی کے مسائل پر ان کو منطبق کر سکے نیز دوسرے اس کے اندر استنباط پر اعتماد کر سکیں۔ دوسری طرف یہ اس امر کا بھی مقتضی ہے کہ آدمی اصل قانون کے منزل من اللہ جوڑنے پر ایمان و اعتقاد

رکھتا ہو۔ کیونکہ اس ایمان و اعتقاد کے بغیر اس کے اوپر یہ مجرد و مشکل ہی سے کیا جاسکتا ہے کہ وہ پوری  
وفا داری اور دیانت کے ساتھ اس اجتہاد کے فرض کو انجام دے گا۔

اب غور فرمائیے کہ جس کام میں فنی اور قانونی مہارت و قابلیت کی ضرورت ہے اس میں ایک ایسے  
شخص کے دخل دینے کے کیا معنی ہونے اصل قانون کی زبان اور اس کے قواعد سے واقف نہ اس کے مہندوں  
کے مراتب و مدارج سے واقف نہ اس کی ترمیمات اور تبدیلیوں سے واقف؟ اگر اسلام اجتہاد کرنے  
سے کسی ایسے شخص کو روکے جو ان صفات کا حامل ہے تب تو یہ بات بلاشبہ قابل اعتراض ہے لیکن اس  
صورت میں یہ بات قابل اعتراض کس طرح ہو سکتی ہے جب کہ اسلام ہر اس شخص کو اجتہاد کا حق دیتا ہے  
جو ان اوصاف کا حامل ہے عام اس سے کہ وہ کوئی مرد ہے یا عورت آزاد ہے یا غلام غریب ہے یا غنی۔  
سرت ان کو اس چیز سے روکتا ہے جو ان صفات کے حامل نہیں ہیں اگرچہ عام معنی میں وہ علماء اور مہندوں  
ہی کے گروہ سے تعلق رکھنے والے کیوں نہ ہوں۔

اسی طرح جب اس کے لیے ایمان و اعتقاد کی شرط ہے تو آخر اس قانون میں ان لوگوں کے  
اجتہاد کے کیا معنی جو مسرت سے اس کو خدائی قانون مانتے ہی نہیں۔ ایسے لوگوں پر یہ اعتقاد کس طرح کیا  
جاسکتا ہے کہ یہ اس کی حرمت اس طرح ملحوظ رکھ سکتے ہیں جس طرح خدائی قانون کی حرمت ملحوظ رکھنے  
کا حق ہے۔

اس قسم کی فنی اور قانونی قابلیت صرف اسلامی قانون ہی کی توضیح و تشریح میں ضروری نہیں بھی  
گنتی ہے بلکہ یہ کام دنیا کے ہر قانون میں قانون اور اس کی اصل زبان کے ماہرین ہی کرتے ہیں۔ تجزی  
اور امر کی قانون کی توضیح و تشریح اور معاملات زندگی پر ان کی تطبیق آخر انگلستان اور امریکہ کے علمائے  
قانون ہی کرتے ہیں ان ملکوں کے عام افراد تو اس کام کے اہل نہیں سمجھے جاتے، پھر اجتہاد کے لیے  
اگر اسلام نے یہ شرط رکھی ہے کہ اس کام کو اسلامی قانون کے ماہر علماء ہی کریں تو اس پر لوگوں کو تعجب  
کیوں ہوتا ہے؟

اجتہاد ہی کی طرح اسلام میں اجماع کا معاملہ بھی ہے جس طرح اجتہاد کا مفہوم عام معنی میں قانونی  
نہیں ہے بلکہ اسلام کے اصل قانون کے اشارات و مقتضیات کی روشنی میں مسائل و احکام کا اخذ  
و استنباط ہے اسی طرح اجماع کا مفہوم بھی مجرد مسلمانوں کا کسی امر پر متفق ہو جانا نہیں ہے بلکہ کسی

بات پر اس پہلو سے متفق ہو جانا ہے کہ یہی بات اسلامی قانون کے فطوری اور مقتضی اور اس قانون کے امثال و نظائر کے مطابق ہے۔ اس موضوع پر اپنی کتاب اسلامی قانون کی تدوین میں تفصیل کے ساتھ میں نے یہ دکھایا ہے کہ اجماع و تحقیقت اجتہاد ہی کی سب سے اعلیٰ قسم ہے۔ ایک اجتہاد تو وہ ہوتا ہے جس کی حیثیت کسی مجتہد کی انفرادی رائے کی ہوتی ہے اور ایک اجتہاد وہ ہوتا ہے جس پر وقت کے تمام مجتہدین متفق ہو جاتے ہیں۔ اس ثانی الذکر نوعیت کے اجتہاد کو اسلام کی قانونی اصطلاح میں اجماع کہتے ہیں۔

اب ظاہر ہے کہ جب اجماع کی بنیاد اجتہاد پر ہوتی تو اس کا فطری تقاضا یہ ہے کہ اس میں اصلی اعتبار مجتہدین اور امت کے ارباب عمل و عقد کا ہونا کہ عوام کا۔ میں یہ نہیں کہتا کہ اس میں عوام کی شرکت کو اسلام نے ترامیم قرار دیا ہے۔ میرا لگنا صرف یہ ہے کہ وہ اجماع اسلام میں معتبر نہیں ہے جس سے مجتہدین یعنی قانون اسلامی کے ماہرین الگ ہوں اور غور کیجئے تو صاف واضح ہو جائے گا کہ جب اجماع کا مفہوم مجرد کسی امر پر مجبور کرنا اتفاق رائے نہیں ہے بلکہ ایک اجتہاد پر اتفاق رائے ہے تو اس اتفاق رائے سے مجتہدین علماء اور ماہرین قرآن کے الگ کر لینے کے بعد اسلام کی نظر میں اس کی کیا قدر و قیمت باقی رہ جاتے گی۔

اب رہا اس زمانہ میں مجتہد کے تصور کی عملی قدر و قیمت کا سوال تو اس کی قدر و قیمت کا انحصار اسلامی قانون کی قدر و قیمت پر ہے۔ دنیا کے جس خطہ کے مسلمان اسلامی قانون کی قدر و قیمت سمجھیں اور اس کو اپنی عملی زندگی میں نافذ کریں گے ان کے لیے مجتہدین کی ضرورت ان کی اجتماعی زندگی کی سب سے بڑی ضرورت ہوگی جس طرح دنیا کے ہر نظام سیاسی میں ماہرین قانون اس نظام سیاسی کی زیر نگرانی رہیں گے۔ ان کی حیثیت رکھتے ہیں بعینہ وہی حیثیت اسلام کے نظام سیاسی میں مجتہدین رکھتے ہیں۔ ان اگر اسلامی قانون کی محض زبان سے قصدہ خوانی موقی رہی، عملی زندگی سے اس کا کوئی تعلق قائم نہ ہو سکا تو خدا اور رسول کے تصور کی بھی اس زمانہ میں کوئی عملی قدر و قیمت باقی نہیں رہ جاتی، مجتہد کے تصور کی عملی قدر و قیمت کا سوال تو بہت بعد کا سوال ہے۔

## شوری سے متعلق دو اہم سوال

سورۃ: کتاب و سنت کی تصریحات سے یہ امر بخوبی ثابت ہے کہ اسلام کا سیاسی نظام شوریٰ نوعیت کا ہے۔ اس سلسلہ میں یہ امر وضاحت طلب ہے کہ شوریٰ کی نوعیت کیا ہوگی یعنی :

- ۱) کیا ارکان شوریٰ کی تعیین ثابت ہے یا امیر جس سے چاہے مشورہ کرے۔
- ۲) کیا امیر مجلس مشاورت کے ارکان کی اکثریت کے فیصلہ کا پابند ہوگا؟
- امید ہے کہ جناب اولین فرصت میں ان سوالات پر روشنی ڈالیں گے۔

ج: ۱) اسلام میں جس شوریٰ کا حکم دیا گیا ہے اس کی نوعیت یہ نہیں ہے کہ امیر جس راہ چلتے سے چاہے مشورہ کرے بلکہ قرآن و حدیث میں اس بات کی صاف تصریح ہے کہ انہی لوگوں سے مشورہ کیا جائے جو امت کے اندر اجتہاد و استنباط کی صلاحیت رکھنے والے ہیں، جن کی حیثیت ارباب عمل و عقد اور اولوالامر کی ہے اور جو علم اور تقویٰ کی صفات سے متصف ہیں۔

یہ صفتیں لفظاً بھی قرآن و حدیث میں وارد ہوئی ہیں اور رسول اللہ صلی اللہ علیہ وسلم اور خلفائے راشدین نے عملاً بھی ان صفات کو اہل شوریٰ میں ملحوظ رکھا ہے۔ چنانچہ نبی صلی اللہ علیہ وسلم سے متعلق شوریٰ کے جتنے واقعات ملتے ہیں ان سے یہ بات بالکل واضح ہے کہ آپ تامل مشورہ امور میں انہی لوگوں کو مقدم رکھتے تھے جو علم رائے اور لوگوں کے اھتمام کے پلو سے فوقیت رکھنے والے جتنے تھے۔ کوئی ایک مثال بھی ایسی نہیں ملتی ہے جس سے یہ نتیجہ اخذ کیا جاسکے کہ اہل الرائے اور اصحاب

اعتماد کو تو نظر انداز کر دیا ہوا کسی عام آدمی سے مشورہ کر کے کسی قابل مشورہ امر کا فیصلہ کر دیا ہو۔  
 ٹیپک یہی طریقہ حضرت غنغنا سے راشدین رضی اللہ عنہم جمیعین کا تھا حضرت ابو بکرؓ اور حضرت  
 عمرؓ دونوں بزرگوں کا طریقہ یہ رہا ہے کہ جب کوئی اہم معاملہ قابل مشورہ سامنے آتا تو انصار و مہاجرین  
 کے لیڈروں اور ان کے اصحاب علم کو بلاتے اور ان سے مشورہ حاصل کرتے۔ انصار و مہاجرین اس  
 زمانہ میں پورے سواد اُمت کی رہنمائی کرتے تھے اور مدینہ منورہ ان سب کا مرکز تھا۔ ہجرت کے حکم  
 نے تمام مسلمان کو وہاں اس طرح جمع کر دیا تھا کہ مدینہ سے باہر صرف وہی لوگ ہوتے جو یا تو جنگِ جناد کے مقصد  
 سے نکلے ہوئے ہوتے یا حکومت کی کسی دوسری اہم خدمت کے لیے بھیجے جاتے۔ ظاہر ہے کہ ان لوگوں  
 سے مشورہ کرنے کا سوال ہی نہیں پیدا ہوتا تھا۔ البتہ جو اہل اللہ سے مدینہ میں موجود ہوتے وہ ضرور بلاتے  
 جاتے۔ بس اتنا فرق ہوتا کہ اگر کوئی بڑی اہمیت رکھنے والا معاملہ ہوتا تو انصار و مہاجرین اور قابل کے  
 سارے ہی قابل ذکر لوگ جمع کیے جاتے ورنہ صرف خاص خاص لیڈروں سے ہی مشورہ کر لیا جاتا۔ یہ محض  
 اس اہتمام پر کہ معاملہ ایسا سنگین نہیں ہے کہ دوسروں کو آگرنہ دیا گیا تو اس سے ان کے اندر کوئی بے اہتمامی  
 یا شکایت پیدا ہوگی۔

یہ اربابِ عمل و عقد یا اصحابِ اللہ تھے جن کو شریک مشورہ کیا جاتا اگرچہ موجودہ سیاسی مفہوم میں قوم کے  
 منتخب نمائندے نہیں ہوتے تھے اس لیے کہ اس زمانہ میں انتخابات کا موجودہ طریقہ روشناس نہیں ہوا  
 تھا لیکن یہ لوگ اپنے اپنے گروہوں کے معتمد نمائندے ضرور ہوتے تھے۔ ان کے معتمد ہونے کی دلیل  
 یہ ہوتی تھی کہ ان گروہوں کے لوگ اپنے معاملات میں انہی کی طرف رجوع کرتے تھے۔

اہل عرب جاہلیت میں چونکہ قبائلی زندگی کے عادی تھے اس وجہ سے ان کے لیے لیڈر کے بغیر  
 زندگی بسر کرنا ناقابلِ تصور تھا۔ اسلام کے بعد قیادت کے متعلق ان کے اقدار اور چمکانے تبدیل ہو گئے لیکن  
 برگر وہ نے اپنی یہ روایت باقی رکھی کہ اس کا کوئی نہ کوئی معین لیڈر ضرور ہو چنانچہ جس طرح وہ جاہلیت  
 میں اپنے معین لیڈروں کی رہنمائی اور ان کے مشوروں کی پابندی کرتے تھے اسی طرح اسلام میں بھی ۵۰  
 اس روایت کے پابند رہے۔ بس فرق اگر ہوا تو یہ ہوا کہ جاہلیت میں ان کے لیڈر ابولہب اور ابو جہل  
 کے قسم کے لوگ ہوتے تھے، اسلام میں آکر ابو بکر صدیقؓ اور حضرت عمر فاروقؓ کے قسم کے لوگ بننے لگے۔  
 یہی لوگ تھے جن سے آنحضرت صلی اللہ علیہ وسلم بھی عام اہمیت کے معاملات میں مشورے فرماتے



تھے اور ان میں بھی مشورے کرتے تھے۔ ان لوگوں کو کسی مشورہ میں نظر انداز نہیں کیا جاتا تھا الا انہ معاد کوئی عمومی اجیت رکھنے والا نہ ہو۔ یا اجیت رکھنے والا تو ہو لیکن اس کی نوعیت ایسی ہو کہ صرف مخصوص اصحاب علم و فن ہی اس کے بارے میں کوئی مشورہ دے سکتے ہوں اس وجہ سے میں یہ تو قطعاً رائے رکھتا ہوں کہ حضرات شیخین کے زمانہ میں اہل شوریٰ بالکل متعین تھے البتہ ضرور ہوتا رہا ہے کہ معاملات کی نوعیت کے لحاظ سے جیسا کہ عرض کیا گیا ہے کسی تمام نمائندہ سے بلائے جاتے اور کبھی صرف چوٹی کے خاص خاص لوگوں ہی سے مشورہ کر لیا جاتا۔ حضرت عمرؓ کے زمانہ میں تو بڑی اور چھوٹی دو الگ الگ کونسلیں موجود تھیں جن کے ارکان کے نام الگ الگ مولانا شبلی نے الفاروق میں لکھے ہیں اور اس باب میں جو کچھ لکھا ہے اپنی مادت کے مطابق مستند محرموں سے لکھا ہے۔ آپ الفاروق اور حاجی معین الدین صاحب کی خلفائے راشدین میں متعلقہ ابواب پر ایک نظر ڈال لیجئے۔

۲۔ میں اس امر میں بھی بالکل یکسو ہوں کہ امیر کے لیے مجلس شوریٰ کی اکثریت کے فیصلوں کی پابندی ضروری ہے اس کی ازل و دیل تو وہی ہے جو صاحب احکام القرآن ابو بکر جصاصؓ نے دی ہے کہ یہ شوریٰ کی فطرت کا اتنا ہے کہ اہل شوریٰ کی اکثریت کے فیصلہ کو تسلیم کیا جائے اس لیے کہ یہ بات بالکل بے معنی ہی معلوم ہوتی ہے کہ اسلام میں شوریٰ کا حکم تو اس شد و مد سے دیا جائے اور مقصود صرف یہ ہو کہ چند لوگوں کو شریک مشورہ کر کے ذرا ان کی دلداری اور عزت افزائی کر دی جائے، امیر کے لیے ان کے مشوروں کی پابندی ضروری نہ ہو۔ صاحب احکام القرآن کے نزدیک یہ شکل لوگوں کی دلداری اور عزت افزائی کی نہیں بلکہ لٹے ان کی دل شکنی اور توہین کے مترادف ہے۔

دوسری دلیل اس کی یہ ہے کہ ایک شخص کے مقابل میں ایک جماعت کی رائے بہر حال اپنے اندر صحت و اصابت کے زیادہ امکانات رکھتی ہے اس وجہ سے عقل و ذہنیت کا اتنا نامی ہے کہ امیر اپنی رائے کے مقابل میں یا اپنے چند ہم نبالوں کی رائے کے مقابل میں اکثریت کی رائے کو رد نہ کرے۔ آخر ایک اجتہادی یا مصلحتی معاملہ میں اس کو یہ علم کس طرف ہو گا کہ اس کی رائے صحیح اور دوسروں کی رائے غلط ہے صحت اور غلطی کا امکان دونوں طرف ہے لیکن صحت کا غالب امکان اس طرف ہے جب دھر اکثریت ہے۔ چنانچہ اسی بنیاد پر فرد کے مقابل میں جمہور کے مسلک اور انفرادی اجتہاد کے مقابل اجماع کو شریعت میں ترجیح دی گئی ہے۔

اس کی تیسری دلیل یہ ہے کہ خلفائے راشدین کے زمانہ کی کوئی ایک مثال بھی ہمارے سامنے ایسی نہیں ہے جس سے یہ ثابت کیا جاسکے کہ انھوں نے کسی قابل مشورہ امر میں لوگوں سے مشورہ کیا جو اور پھر ان کے متفق علیہ مشورہ یا ان کی اکثریت کی رائے کے خلاف قدم اٹھایا ہو۔ خلفائے راشدین تو درگزر و حضور نبی کریم صلی اللہ علیہ وسلم کے متعلق یہ بات پورے وثوق کے ساتھ کہی جاسکتی ہے کہ آپ نے بھی جس معاملہ میں لوگوں سے مشورہ کیا اس میں اکثریت کے فیصلہ کے مطابق ہی عمل کیا۔ کوئی ایک مثال بھی اس کی خلاف ورزی کی حضور سے منقول نہیں ہے حالانکہ حضورؐ نے تو کسی معاملہ میں لوگوں کے مشورہ کے محتاج تھے اور نہ کسی مشورہ کی پابندی آپ کے لیے لازمی قرار دی جاسکتی تھی۔

صرف حضرت ابو بکرؓ کی زندگی سے دو واقعے ایسے پیش کیے جاتے ہیں جن سے بعض حضرات یہ استدلال کرتے ہیں کہ امیر اپنی تنہا رائے کے ذریعہ سے اہل شوریٰ کے متفقہ فیصلہ یا ان کی اکثریت کی رائے کو رد (VETO) کر سکتا ہے۔ ایک حضرت ابو بکرؓ کا موقف مانعین زکوٰۃ سے جنگ کے معاملہ میں، دوسرا اشکرہ اسامہ کی روانگی کے معاملہ میں، لیکن میرا خیال یہ ہے کہ ان دونوں مواقع پر حضرت ابو بکرؓ نے جو موقف اختیار فرمایا اس کو عام طور پر غلط سمجھا گیا ہے اس وجہ سے مناسب معلوم ہوتا ہے کہ اختلاف کے ساتھ میں یہاں ان کے موقف کی وضاحت کر دوں۔

پہلے مانعین زکوٰۃ کے معاملہ کو لیجئے حضورؐ کی وفات کے بعد عرب کے جو قبائل متہ جو گئے تھے ان میں ایک گروہ ان لوگوں کا بھی تھا جو کہتے تھے کہ ہم نماز تو پڑھیں گے لیکن زکوٰۃ نہیں ادا کریں گے حضرت ابو بکرؓ نے ان کو بزورِ شمشیر ادا کی زکوٰۃ پر مجبور کرنے کا فیصلہ کیا۔ یہ معاملہ ان کے نزدیک شریعت کے ان واضح اور مخصوص مسائل میں سے تھا جن کے بارے میں دو رائے نہیں ہو سکتی تھیں اس وجہ سے اس میں انھوں نے شوریٰ سے مشورہ حاصل کرنے کا اپنے کو پابند نہیں سمجھا بلکہ روزہ، نماز، صدقہ، تعزیرات اور اس قسم کے دوسرے مسائل کی طرح اس میں ہمیشیت فیصلہ کے اپنی ذمہ داری خدا کے قانون کی تشبیہ سمجھی۔ چنانچہ انھوں نے اپنے اسی نقطہ نظر کے مطابق یہ فیصلہ کر لیا کہ اگر یہ اسلامی بیت المال کو زکوٰۃ ادا نہ کریں تو ان کو طاقت کے زور سے اطاعت پر مجبور کیا جائے۔

جب لوگوں کو ان کے اس فیصلہ کا علم ہوا تو کچھ لوگوں نے ان سے کہا کہ ابھی اسلام کا معاملہ نیا نیا ہے، مخالفین کی تعداد زیادہ ہے اور ہم تھوڑے ہیں، ایک وقت سارے عرب کا مقابلہ مشکل ہو گا۔

اس وجہ سے بہتر ہو گا کہ اگر یہ لوگ نماز کا اقرار کرتے ہیں تو صرف زکوٰۃ کے لیے ان سے جنگ نہ کی جائے بلکہ جس منہ تک بھی یہ دین کے ساتھ چلنے کے لیے تیار ہیں اسی پر قناعت کرنی چاہئے۔ ان لوگوں نے اپنے نقطہ نظر کی تائید میں ایک حدیث بھی پیش کی کہ آنحضرت صلی اللہ علیہ وسلم نے فرمایا کہ اعدت ان اقاتل الناس حتی یقولوا لا الہ الا اللہ فانما قالوا قاعصہموا یعنی دعاما ہمد و موالہم الاجتہاد و حسابہم علی اللہ (مجھے یہ حکم دیا ہے کہ میں لوگوں سے جنگ نہ کروں یہاں تک کہ وہ لاداکہ اقرار کریں جب وہ اس کا اقرار کریں گے تو ان کی جانیں اور ان کے مال میری طرف محفوظ ہو جائیں گے مگر اس بھڑکے کسی حق کے تحت اور ان کے باطن کا محاسبہ اللہ کے ذمہ ہے) حضرت ابو بکرؓ نے اس کے جواب میں فرمایا کہ یہ زکوٰۃ تو اس بھڑکے حقوق میں شامل ہے اس وجہ سے ان لوگوں سے جنگ ناگزیر ہے۔

جب لوگوں نے حضرت ابو بکرؓ کو اپنے فیصلہ پر بالکل عازم پایا تو حضرت عمرؓ سے درخواست کی کہ وہ اس معاملہ میں حضرت ابو بکرؓ سے گفتگو کریں جب حضرت عمرؓ نے گفتگو کی تو حضرت ابو بکرؓ نے ان کے سامنے اوپر والی حدیث کی وضاحت ایک دوسری حدیث کی روشنی میں کی کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ اعدت ان اقاتل الناس علی ثلاث شہادۃ ان لا الہ الا اللہ و انما الصلوٰۃ و ایاتہ الذکوٰۃ (مجھے حکم دیا ہے کہ میں تین چیزوں پر لوگوں سے جنگ کروں، بھڑکے لاداکہ اللہ کی شہادت پر، نماز قائم کرنے پر، زکوٰۃ کی ادائیگی پر) پس اس خدا کی قسم جس کے سوا کوئی معبود نہیں میں اس سے کم پر قناعت نہیں کروں گا۔ اگر یہ لوگ اس زکوٰۃ میں سے ایک سائونہ بھی روکیں گے تو رسول اللہ کو ادا کرتے رہے ہیں تو میں اس کے لیے بھی ان سے جنگ کروں گا یہاں تک کہ اللہ جو بہترین فیصلہ کرنے والا ہے میرے اور ان کے درمیان فیصلہ کر دے۔ اگر میں ان لوگوں سے جنگ کرنے کے لیے کسی کو بھی زباؤں لگا تو ان سے تنہا جنگ کروں گا۔

ان کی اس وضاحت اور اس عزم بالبحرہم کے اظہار کے بعد لوگ مہم ہو گئے۔ بالآخر انھوں نے نافعین زکوٰۃ پر فوج کشی کی اور ان کو بیت المال کو زکوٰۃ ادا کرنے پر مجبور کر دیا۔ لوگوں نے ان کے اس اقدام کو اس قدر پسند کیا کہ ابو رجاء عطاروی بیان کرتے ہیں کہ میں نے دیکھا کہ لوگ جمع ہیں اور حضرت عمرؓ حضرت ابو بکرؓ کا سر بار بار چومتے ہیں اور فرماتے ہیں کہ میں آپ کے قربان جاؤں، اگر آپ نہ مہمتے

تو ہم تو تباہ ہو گئے ہوتے۔

میں نے یہ سارا بیان ابن قتیبہ کی الامتہ والیاست سے لیا ہے اور بغیر کسی تصرف کے اس کا ترجمہ کر دیا ہے اس کو پڑھنے اور اس پر غور کرنے سے چند حقیقتیں بالکل واضح طور پر سامنے آتی ہیں۔ ایک یہ کہ یہ معاملہ شوریٰ اور امیر کے درمیان کا کوئی معاملہ نہیں تھا۔ حضرت ابو بکرؓ نے اس کو شوریٰ کے سامنے پیش ہی نہیں کیا تھا۔ شوریٰ کے سامنے وہ مسائل پیش ہوتے ہیں جو اجتہاد اور اصولی مسالمت سے تعلق رکھنے والے ہوتے ہیں یہ معاملہ دین کا ایک مخصوص مسئلہ ہے۔ اسلامی حکومت میں کسی ایسی جماعت کے بحیثیت مسلم کے حقوق شریعت باقی نہیں رہتے جو بیت المال کو زکوٰۃ ادا کرنے سے انکار کرے۔ یہ چیز اسلامی قانون میں طے شدہ ہے۔ اس وجہ سے حضرت ابو بکرؓ کی ذمہ داری یہ نہیں تھی کہ وہ اس کو شوریٰ کے سامنے رکھتے بلکہ بحیثیت خلیفہ کے ان کی ذمہ داری صرف یہ تھی کہ وہ اس بارے میں قانون کی تفسیر کرتے چنانچہ انھوں نے یہی کیا۔ اس کو مثال سے یوں سمجھیے کہ اسلامی حکومت کے حدود میں کوئی جماعت اگر قتل و غارت شروع کرے تو خلیفہ کے لیے یہ فزویٰ نہیں ہے کہ وہ اس جماعت کی سرکوبی کے لیے شوریٰ سے اجازت حاصل کرے بلکہ اس کا فرض ہے کہ قرآن نے عمارین کے لیے جو قانون بتایا ہے اس کی تفسیر کے لیے اپنے اختیارات بٹے بٹے استعمال کرے۔

دوسری یہ کہ جن لوگوں نے امیر کے اس اقدام سے متعلق تردد کا اظہار کیا ان کو ایک حدیث کے سمجھنے میں غلط فہمی پورہ ہی تھی۔ حضرت ابو بکرؓ نے اس حدیث کے اجمال کو ایک دوسری حدیث سے جو انھوں نے خود حضورؐ سے سنی تھی، واضح کر دیا جس سے لوگ مطمئن ہو گئے۔ ظاہر ہے کہ اس زمانہ کے لوگوں کے نزدیک اس حدیث سے زیادہ وقیع حدیث اور کون ہو سکتی تھی جس کے راوی خود حضرت ابو بکرؓ تھے۔

تیسری یہ کہ حضرت ابو بکرؓ نے یہ جو فرمایا کہ اگر ان لوگوں سے لڑنے کے لیے میں کسی کو نہیں پانگتا تو میں تمنا ان سے لڑوں گا، یہ شوریٰ کے کسی فیصلہ کو دہم کر کے والی بات نہیں ہے۔ بلکہ یہ اس فزویٰ کا صحیح صحیح اظہار و اعلان ہے جو دین کے واضح اور قطعی احکام کی تفسیر اور ان کے اجراء سے متعلق بحیثیت خلیفہ کے ان پر عاید ہوتی تھی۔ اسلام میں خدا اور اس کے رسولؐ کے احکام کی تفسیر کے لیے

خلیفہ کی اصل ذمہ داری یہی ہے کہ وہ ان کی تنفیذ کے لیے اپنی جان لڑائے مگر ہر ایک شخص بھی اس کا ساتھ دے۔ جمہور کے مشوروں کا پابند وہ جیسا کہ عرض کیا گیا، مصلحتی اور اجتہادی امور میں ہے نہ کہ شریعت کی قطعیات میں۔

اسی طرح لشکرِ آسام کا معاملہ یہ ہے کہ اس کی ساری تیاریاں حضور صلی اللہ علیہ وسلم کے حکم سے حضور کی حیات مبارکہ ہی میں جو چکی تھیں۔ اس کے لیے اشخاص بھی حضور کے منتخب کردہ تھے۔ اس کے لیے جہذا بھی خود حضور نے باندھا تھا۔ یہاں تک کہ اگر حضور کی حالت نے تشویش انگیز شکل اختیار کر لی ہوتی تو یہ لشکر روانہ ہو چکا ہوتا۔ اسی دوران میں حضور کا وصال ہو گیا اور حضور کے بعد حضرت ابو بکرؓ خلیفہ ہوئے۔ انھوں نے خلیفہ ہونے کے بعد قدرتی طور پر اپنی سب سے بڑی ذمہ داری یہ سمجھی کہ حضور جس لشکر کے بھیجنے کی ساری تیاریاں اپنے سامنے کر چکے تھے اور جس کے جلد سے جلد جمع کرنے کے دل سے آرزو مند تھے، اس لشکر کو اس کی پیش نظر مہم پر روانہ کریں۔ بحیثیت خلیفہ رسول کے ان کی سب سے بڑی ذمہ داری اور ان کے لیے سب سے بڑی سعادت اس وقت اگر کوئی ہو سکتی تھی تو بلا ریب یہی ہو سکتی تھی کہ وہ پیغمبر صلی اللہ علیہ وسلم کے منشا کو پورا کریں، اس کام کے لیے وہ شوری سے کسی مشورہ کے محتاج نہ تھے کیونکہ اس لشکر کے بھیجنے کے فیصلہ سے متعلق سارے امور خود حضور کے سامنے بلکہ حضور کے حکم سے طے پا چکے تھے۔ پیغمبر کے خلیفہ کی حیثیت سے ان کا کام پیغمبر کے فیصلہ کو نافذ کرنا تھا۔ اس کو بدل دینا، چنانچہ کچھ لوگوں نے جب وقت کے مفروضہ حالات کی بنا پر اس لشکر کی روانگی کو خلاف مصلحت قرار دیا تو انھوں نے صاف صاف کہہ دیا کہ جس جھنڈے سے گور رسول اللہ صلی اللہ علیہ وسلم نے باندھا ہے میں اس کو گھولنے کے لیے تیار نہیں ہوں۔

بہر حال یہ دونوں واقعے کسی طرح بھی اس بات کی دلیل نہیں بن سکتے کہ خلیفہ کو شوری کے فیصلے رد کر دینے کا حق ہے۔ یہ اگر دلیل ہیں تو اس بات کی دلیل ہیں کہ خدا اور رسول کے قطعی اور واضح احکام کی تنفیذ کے معاملہ میں خلیفہ شوری سے مشورہ حاصل کرنے کا پابند نہیں ہے بلکہ اس کی ذمہ داری صرف ان احکام کی تنفیذ ہے۔

اس ساری تفصیل سے یہ بات واضح ہو گئی کہ اسلام میں شوری متعین بھی ہے اور امیر اس کی اکثریت کے فیصلوں کا پابند بھی ہے۔ البتہ یہ ضرور ہے کہ اسلام کے ابتدائی دور میں چونکہ تمام اہل الریۃ جیسا کہ

عرض کیا گیا مرکز میں مجتمع رہتے تھے، جماعتوں اور قبیلوں کے لیڈروقت کے نظام معاشرت کے تقاضے کے تحت معین ہوتے تھے، نیز مملکت کا دائرہ بہت زیادہ وسیع نہ تھا، اس وجہ سے یہ شورا آئی نظام بہت سارہ اور بیضہ قسم کا تھا۔ اس زمانہ میں حالات بہت مختلف ہیں اس وجہ سے شوری کو متعین کرنے کے لیے بعض ضروری اصلاحات کے ساتھ انتخابات کے جدید طریقوں کو اختیار کیا جاسکتا ہے اور شوری اور امیر کے باہمی تعلقات کی تعیین کے لیے ضروری قوانین بھی بنائے جاسکتے ہیں۔ ایسا کرنا اسلام کے منشاء کے خلاف نہ ہوگا۔

---

## اسلام میں شوریٰ کی حیثیت

موسے: ایک مصنف لکھتے ہیں:

”اسلامی نظام حکومت میں غیظہ کو شوریٰ کا پابند کیا گیا ہے، خود رسول اللہ صلی اللہ علیہ وسلم جو صاحبِ وحی بھی تھے اللہ تعالیٰ کی طرف سے مامور تھے کہ پیش آمد معاملات اور جہالت کے بارہ میں (جن میں وحی نے رہنمائی نہ کی ہو) اپنے اصحاب و رفقاء سے مشورہ کریں (دشلاورہم فی الامن) قرآنِ مجید ہی میں ایک دوسری جگہ اہل بیت محمدیہ کا لائحہ عمل اور دستور بیان کرتے ہوئے فرمایا گیا ہے: **وامرہم بشورئنا بینہم** اور ان کے کام باہمی مشورہ سے ہوتے ہیں۔“

اس اصل اصول کے بعد مصنف ننانے طور پر جو کچھ لکھا ہے وہ یہ ہے:

”لیکن اگر کسی اہم معاملہ میں غیظہ کو یہ یقین ہو کہ جو کچھ میں سمجھ رہا ہوں وہی صحیح ہے اور اس کے خلاف چلنے میں بڑا خطرہ ہے، تو شوریٰ کے اختلاف راستے کے باوجود اپنے یقین و شرح صدر کی بنا پر اپنی راستے پر اصرار کر سکتا ہے اور جاننے والے جانتے ہیں کہ عملی دنیا میں یہ بالکل ناگزیر ہے اور آج کی مہمورتوں میں بھی بکثرت ایسا ہی ہوتا رہتا ہے۔ اس بارے میں آپ اپنی رائے ظاہر فرمائیے:

ج: اس امر میں ذرا شبہ نہیں ہے کہ اگر کسی اہم معاملہ میں غیظہ کو یقین ہو کہ جو کچھ وہ سمجھ رہا ہے وہی صحیح

ہے، اس کے خلاف راہ اختیار کرنے میں بڑا خطرہ ہے تو وہ اپنے یقین کی بنا پر اپنی راستے پر اصرار کر سکتا

ہے، لیکن غلیظ کو یہ بات محفوظ رکھنی پڑتی ہے کہ وہ کوئی معصوم ہستی نہیں ہے، اس وجہ سے اجتہادی اور مصلحتی امور (اور شوری کا تعلق اسی طرح کے امور سے جوتا ہے) میں اس کو دوسرے اہل الرائے کے مقابل میں اپنے یقین اور اپنی رائے کو اس درجہ اہمیت دینے اور اس کے ماننے جاننے پر اصرار کرنے کا حق نہیں ہے کہ وہ اپنی تنہا رائے کے مقابل میں دوسرے اہل الرائے کی متفقہ رائے یا ان کی اکثریت کی رائے کو رد کرے۔ اگر ایک امر اجتہادی میں کوئی غلیظ اپنے یقین کو اس درجہ شک و شبہ سے بالاتر سمجھتا ہے تو دوسرے الفاظ میں اس کے معنی یہ ہیں کہ وہ اپنے آپ کو ایک معصوم ہستی سمجھتا ہے یا خراس کے پاس اس امر کے لیے کون سی ہر شبہ سے بالاتر دلیل موجود ہے کہ جو کچھ وہ سمجھ رہا ہے وہی حق ہے۔ دوسرے سمجھ رہے ہیں وہ غلط ہے، اس کے پاس اگر کچھ دلائل ہیں تو وہ اپنے دلائل پوری تفصیل کے ساتھ پیش کر سکتا ہے اور پورے زور و قوت اور اصرار و تاکید کے ساتھ پیش کر سکتا ہے لیکن اسے یہ فیصلہ اہل الرائے پر چھوڑنا چاہیے کہ وہ اس کے دلائل سے قائل ہو کر اس کے ہم نوابتے میں یا نہیں جھنتے۔ اسلام نے اس کو یہ حق ہرگز نہیں دیا ہے کہ اگر اہل الرائے اس کے دلائل سے قائل نہیں ہوتے تو اصرار کے زور سے ان کو قائل ہونے پر مجبور کرے۔ یا شوری کی بساط ہی لپیٹ کر رکھ دے۔ اگر وہ یہ حق حاصل کرے تو پھر اسلام میں شوری است بے معنی ہو کر رہ جاتی ہے۔ صاحب احکام القرآن ابو بکر جصاص نے خوب بات لکھی ہے کہ اسلام میں شوری کا جو کلم دیا گیا ہے تو محض اس لیے نہیں دیا گیا ہے کہ تھوڑی سی اہل الرائے لوگوں کی عزت افزائی اور دلداری ہو جائے بلکہ یہ حکم اس لیے دیا گیا ہے کہ ان کے مشورے ماننے جائیں۔ حضور نبی کریم صلی اللہ علیہ وسلم اگرچہ صاحب وحی اور معصوم ہونے کی وجہ سے کسی سے مشورہ لینے کے محتاج نہ تھے لیکن چونکہ آپ ہی کے عملی نمونہ سے اسلام میں شوری کی بنیاد پڑتی تھی اس وجہ سے حضور نے بہت سے مواقع پر معصومی امور میں صحابہ سے مشورہ کیا اور ہر موقع پر ان کے مشورہ کو قبول فرمایا۔ یہی رویہ بعد کے زمانوں میں حضرت ابو بکر صدیق اور حضرت عمر فاروق کا رہا۔ میرے علم میں کوئی ایک مثال بھی ایسی نہیں ہے جب ان میں سے کسی نے مشورہ لیا جو اور مشورہ لینے کے بعد لوگوں کے مشورہ کے خلاف قدم اٹھایا ہو۔

مرتد ہوجانے والوں سے جنگ کرنے کے معاملہ میں حضرت ابو بکر صدیقؓ اور حضرت عمر فاروقؓ کے اختلاف رائے اور حضرت ابو بکرؓ کے اظہار عزم بالجزم کو بعض لوگ اس معنی میں دیکھتے ہیں کہ اسلام



میں خلیفہ کو شوریٰ کے فیصلہ کو رد کر دینے کا حق ہے۔ یمن میرے خیال میں اس واقعہ کو لوگوں نے عام طور پر غلط سمجھا ہے۔ حضرت ابو بکرؓ نے شوریٰ کے فیصلہ سے نہیں بلکہ حضرت عمرؓ کی رائے اور مشورہ سے شدت کے ساتھ اختلاف کیا تھا اور اس اختلاف کی نوعیت بھی اختیارِ شوریٰ کے زور سے کسی رائے کو رد کر دینے کی نہیں تھی بلکہ حضرت ابو بکرؓ مدینہؓ نے حضرت عمرؓ فاروقؓ کے شہادت کو دور کرنے کے لیے ایسے دلائل دیے تھے کہ حضرت عمرؓ خود فرماتے ہیں کہ حضرت ابو بکرؓ کی اختیار کردہ رائے کے لیے میرا سینہ کھل گیا۔

موجودہ زمانہ کی نام نہاد جمہوریتیں زمانہ جنگ میں جو صورتیں اختیار کرتی ہیں ان سے اسلام کے نظام کے لیے کوئی مثال پیش کرنا ایک نفل ہے جو شریعت سے بے مغربی جمہوریتیں آئینی اور قانونی موثر گائیڈوں کے سبب ایسی الجھی ہوئی اور پھیلی ہوئی سی چیز بن گئی ہیں کہ اگر ملک کے لیے کوئی نازک مرحلہ پیش آجائے تو ان جمہوریتوں کا سارا پول کھل جاتا ہے اور حکومت چلانے والے مجبور ہو جاتے ہیں کہ آئین کے الفاظ اور جمہوریت کے رسوم کے احترام پر ملک کے تحفظ و بقا کو ترجیح دیں لیکن اسلام میں جو جمہوریت و شوریٰ ہے وہ اس قدر سادہ اصولی اور مقصدی ہے کہ اس کا احترام امن و جنگ ہر حالت میں یکساں باقی رکھا جاسکتا ہے۔ نازک سے نازک حالات کے اندر بھی اس کے سبب حکومت کی صلاحیت کارآمد کی کارکردگی اور اس کے بروقت اقدامات میں کوئی رکاوٹ نہیں پیدا ہوتی۔ اس وجہ سے اسلامی نظام میں خلیفہ کو کبھی شوریٰ کے نظام کو معطل کرنے کی نوبت نہیں آتی۔ حضرت ابو بکرؓ اور حضرت عمرؓ کے زمانے نہایت ہی اہم حالات کے زمانے تھے لیکن انھیں ایک دن کے لیے بھی شوریٰ کو معطل کرنے کی ضرورت پیش نہیں آئی۔

## حکومتِ اسلامی کے قیام کی شرطِ اول

حسب : آپ نے ایک مرتبہ لکھا تھا کہ حکومتِ اسلامی کا قیام ایک آزاد اسلامی معاشرہ کی ذمہ داری ہے۔ اس نظریہ کا ماخذ کیا ہے۔ کتاب و سنت میں اس کی اصل کیا ہے اور فقہ کی تقسیم احکام میں یہ چیز کس طرح حساب ہوتی ہے۔ واضح ہو کہ یہ سوال بطور اعتراض نہیں ہے۔ مجھے آپ کی یہ بات بہت صحیح معلوم ہوتی ہے۔ جس صورت یہ جاننا چاہتا ہوں کہ آپ کے نزدیک وہ کون سے دلائل میں جن سے آپ یہ تصور اخذ کرتے ہیں۔

ج : حکومتِ اسلامی جو یا غیر اسلامی بہ حال وہ ایک بالغ معاشرہ ہی سے وجود میں آتی ہے۔ معاشرہ ہی ترقی کرتے کرتے جب اپنی آزادی اور استقلال کے مرحلوں داخل ہوتا ہے تو حکومت کو جنم دیتا ہے جو ٹھیک ٹھیک اس کے مزاج کے مطابق ہوتی ہے۔ اگر معاشرہ کی اٹھان باہلی اور غیر اسلامی نظریات پر مبنی ہوتی ہے تو اس کے بطن سے غیر اسلامی طرز کی حکومت جنم لیتی ہے اور اگر معاشرہ کی اٹھان اسلامی طریقہ پر مبنی ہوتی ہے تو اس سے ایک اسلامی حکومت وجود پذیر ہوتی ہے۔

قرآن و حدیث کے مطالعہ سے یہ حقیقت واضح ہے کہ اسلام میں احکام و قوانین کے نزول کی ترتیب و تدبیر کا بالکل معاشرہ کے تدریجی ارتقا کے قدم بقدم ہے۔ معاشرہ جس رفتار سے بچپن مزارستہ اور عیاشی کے ادوار میں داخل ہوا اسی مناسبت سے ہر دور کے تقاضوں کے مطابق احکام و قوانین آتے رہے۔ یہاں تک کہ ایک عیسیٰ سے یہ حقیقت بھی مخفی نہیں ہو سکتی کہ پہلے دور کے احکام میں جو تقاضے دوسرے یا آخری دور سے متعلق مضمحل تھے وہ پہلے دور میں واضح نہیں کیے گئے بلکہ اس وقت واضح

کیے گئے جب ان کے اظہار کے لیے مناسب ذور آیا۔ اس کے لیے توحید اور رسالت پر ایمان کے مقدمات کے تدریجی انکشاف پر غور کرنے سے میری بات کی تصدیق ہوگی۔

اسی بنیاد پر جس کی طرف اوپر اشارہ کیا گیا، ہمارے فقہاء اجرائے حدود اور نفاذ احکام سے متعلق سمیت سے معاملات میں دارالاسلام یا بالفاظ دیگر ایک آزاد خود مختار معاشرہ کے وجود کی شرط لگاتے ہیں اور دارالکفر میں ان کے اجراء و نفاذ کی اجازت نہیں دیتے۔

ان باتوں کا حوالہ دینے سے ہمارا مقصد یہ واضح کرنا ہے کہ اسلامی حکومت کے قیام کے لیے شرط اولیٰ اسلامی معاشرہ کی تعمیر ہے۔ اس نہ لٹنے میں صحیح لفظوں میں اسلامی معاشرہ کہیں بھی موجود نہیں ہے۔ جن ملکوں میں مسلمان ایک مظلوم و مقہور اقلیت کی حیثیت رکھتے ہیں ان کا تو مسدہ ہی خارج از بحث ہے۔ خالص مسلمان ملکوں کا حال بھی اس راز میں یہ ہے کہ جن اساسات پر اسلامی معاشرہ قائم ہوتا ہے وہ سب ان میں منہدم اور جاہلیت کے ملبوں کے نیچے دبی ہوئی ہیں۔ ایسے حالات میں جو لوگ اسلامی نظام کے قیام کے خواہاں ہیں ان کا مقدم فرض یہ ہے کہ وہ اسلام کے اصولوں پر معاشرہ کی تعمیر کی جدوجہد کریں اور اسی تدریج و ترتیب کے ساتھ اس کو آگے بڑھائیں جس تدریج و ترتیب کے ساتھ اس کو قرآن اور پیغمبر نے آگے بڑھایا تھا۔ اس بنیادی کام کے بغیر جو لوگ انقلاب قیادت اور حکومت الہیہ کا نعرہ سے کرائٹھ کھڑے ہونے میں ہم ان کے کام کو اسلامی نقطہ نظر سے نہ صرف بے نتیجہ بلکہ بعض پہلوؤں سے نہایت مفرخیال کرتے ہیں۔ اس طرح کے لوگ یا تو درخت لگاتے بغیر فصل کھانا چاہتے ہیں یا اندرائن اور گھونٹے نیم کی ملبوں سے انکسور کے خوشے توڑنا چاہتے ہیں۔

## ایک مزید سوال

سوال: میرا سوال غالباً پوری طرح واضح نہ ہو سکا۔ اصل میں یہ بات کہ حکومت اسلامی کا قیام ایک آزاد اسلامی معاشرہ کی ذمہ داری ہے۔ اس کے کچھ متعلقات ہیں جو نظریاتی طور پر پیدا ہوتے ہیں مثلاً اس کا مطلب یہ ہے کہ اجتماعی قوانین اور شرعی حدود کے نفاذ کا مطالب صرف مسلمانوں کا وہ گروہ ہے جو آزاد اور با اختیار حیثیت کا حامل ہو۔

متفرق اور غیر آزاد اہل ایمان کے اور اس کی تکلیف نہیں ہے۔ اور جب وہ اس کے  
مخاطب اور تکلیف نہیں ہیں تو اس کا مطلب یہ بھی ہوا کہ ان کے اوپر یہ ذمہ داری بھی  
نہیں ہے کہ وہ بدو جہد کر کے وہ حالات پیدا کریں جب وہ اس قسم کے احکام کو  
نافذ کر سکیں۔

اسی مخصوص پہلو کے اعتبار سے اس معاملہ میں آپ کا استدلال میں جاننا چاہتا  
تھا اگر ممکن ہو تو تحریر فرمائیں۔

جہ : اسلام کے احکام و قوانین پر غور کیجئے گا تو معلوم ہو گا کہ وہ باعتبار ادوار میں حصوں میں تقسیم  
ہیں اور تینوں اپنے مزاج کے لحاظ سے الگ الگ ہیں۔ ایک حصہ ان احکام و تعلیمات پر مشتمل ہے جو  
تشکیل معاشرہ اسلامی سے متعلق ہیں۔ دوسرا حصہ عبوری دور کے احکام پر مشتمل ہے (یہی وہ حصہ ہے  
جس میں بعد میں حالات کی تبدیلی سے نسخ واقع ہوا) تیسرا حصہ ان احکام پر مشتمل ہے جو براہ راست  
اسلامی حکومت سے متعلق ہیں۔ دُور اول کے احکام کا مزاج قدرتی طور پر غیر سیاسی ہے۔ عبوری دور  
کے احکام میں آگے اور پیچھے کے دونوں دوروں کے تقاضے ملے جلے ہیں تیسرے دور کے احکام  
اس اعتبار سے تمام تر سیاسی نوعیت کے ہیں کہ صرف ایک حکومت ہی ان کی حامل ہو سکتی ہے اور اسی  
کے ہاتھوں ان کے تقاضے پورے ہو سکتے ہیں۔

اسلام کے یہ احکام چونکہ اسی ترتیب کے ساتھ نازل ہوئے اس وجہ سے آنحضرت صلی اللہ علیہ وسلم  
اور صدر اولیٰ کے مسلمانوں کو کوئی گھپلاہٹ نہیں آیا۔ احکام ٹھیک اپنی فطری ترتیب کے مطابق نازل  
ہوتے اور اسی ترتیب کے مطابق ان کی تبلیغ و اشاعت یا تنفیذ عمل میں آئی۔ اب اس زمانہ کے لوگوں  
کو یہ گھپلاہٹیں آرہی ہیں کہ پورا دین نازل شدہ ان کے سامنے موجود ہے اور اس کے مختلف النوع احکام  
کے درمیان ایسے ناصل خطوط نہیں ہیں جن کی مدد سے ایک امام آدمی ان کے درمیان امتیاز کر سکے۔  
اس کا نتیجہ یہ ہوا ہے کہ غیر ملیم داعیوں نے یا تو معاشرے کے حالات کا لحاظ کئے بغیر محض اپنے پرانے  
کو مادی اور جہاد دیکھانے کے شوق میں پورے دین کی دعوت کا نعرہ بلند کر دیا یا ابتدائی مراحل کو چھوڑ  
کر محض سیاسی قسمت آرنائی کے خط میں آخری مرحلہ میں داخل ہو گئے۔ یہ صورت حال نہ صرف

غیر حکیمانہ ہے بلکہ بعض حالات میں نہایت خطرناک بھی ہے۔ جہاں مسلمانوں کی اکثریت ہے وہاں تو ممکن ہے اس بے تدبیری کا نہ صرف اسی حد تک محدود رہے کہ اس قسم کی تمام مصلحتیں باطل ہوتی ہیں اور نئے نتیجے ہو کر رہ جائیں لیکن جہاں مسلمان خطرات میں گھری ہوئی ایک مظلوم اقلیت کی حیثیت رکھتے ہیں وہاں تو یہ غلط طرز عمل نہ صرف اسلام کے عقائد و ذہنوں میں مسلمانوں اور غیر مسلموں دونوں کے اشد بے رحمی کی الجھنیں پیدا کر دے گا بلکہ اندیشہ اس بات کا بھی ہے کہ اس کا رد عمل ایسی صورت میں ظاہر ہو کہ وہاں اسلام اور مسلمانوں کو شدید قسم کا نقصان پہنچ جائے۔ سو چینیہ کہ اگر غیر مسلموں کے کسی ملک میں کچھ مسلمان اسلام کے داعی بن کر جائیں اور اپنی دعوت کا آغاز وہ اس نقطہ سے کریں کہ ہم یہاں اسلام کی حکومت قائم کرنے یا انقلاب قیادت کے لیے آئے ہیں تو اس کا نتیجہ کیا ہوگا؟ اس میں تو شبہ نہیں کہ یہ کتنا حوصلہ کا کام ہے لیکن کیا ساتھ ہی یہ ایک حماقت کی بات نہیں ہے؟ دنیا کے بے شمار ملکوں میں مسلمانوں نے اسلام کی دعوت دی جن میں سے بہتوں میں اسلام کی حکومتیں بھی بعد میں قائم ہو گئیں لیکن نتیجے کہ کس بلکہ انھوں نے حکومت الہیہ کی دعوت یا انقلاب قیادت کے نعروں سے اپنے کام کا آغاز کیا؟ ان داعیوں کے متعلق اگر کوئی شخص یہ سمجھتا ہے کہ ان کی دعوت اور دعویٰ تھی یا ان کو پورے دین کا شعور نہیں تھا تو یہ ایسے شخص کو اسلامی نظام کے شعور سے بالکل محروم خیال کرتا ہوں۔

یہ نہ خیال فرمائیے کہ جس وقت ایک داعی ایک غیر اسلامی معاشرہ میں ایمان و اسلام کی بنیادیں اور تعمیری دعوت شروع کرتا ہے تو وہ دین کے دوسرے اجتماعی و سیاسی مطالبات کو نظر انداز کرتا ہے یا اپنے آپ کو وہ ان کا مخاطب یا مکتب نہیں سمجھتا یا وہ ان کے نفاذ کے لیے حالات پیدا کرنے کی جدوجہد نہیں کرتا۔ وہ اپنے اسی تعمیری اور تہدیدی کام کے ساتھ یہ سارے کام کر رہا ہوتا ہے۔ لیکن وہ جانتا ہے کہ میں ان کے ان مطالبات کا مخاطب و مکتب اپنی انفرادی حیثیت میں یا اس حالت میں نہیں ہوں بلکہ میں اپنے گرد و پیش صرف کچھ منتشر افراد رکھتا ہوں بلکہ صرف اسی صورت میں ہوں جب اس دعوت سے ایک ایسا منظم اور با اختیار معاشرہ وجود میں آجائے جو ان مطالبات کے اجراء و تنفیذ کے لیے مؤثر اقدام کر سکے اس سے پہلے کی ساری جدوجہد اس کے اسی آخری منصوبہ کی تہدید ہوتی ہے لیکن وہ جانتا ہے کہ اس آخری مرحلہ تک پہنچنا خدا کے فضل و رحمت پر منحصر ہے۔ اس وجہ سے وہ دین کے جس مرحلہ کا کام کر رہا ہوتا ہے اسی لیے پکارتا ہے اور چونکہ ہر مرحلہ کی دعوت اپنے اندر دلوں اور دلوں کے لیے ایک

فطری اپیل رکھتی ہے اس وجہ سے اگر وہ اٹلانڈس و استیڈال کے ساتھ اپنے کام میں ٹکراتا ہے تو اللہ تعالیٰ اگر چاہتا ہے تو اس کی بدوجہ کو آخری منزل تک بھی پہنچاتا ہے اگر اس سے پہلے ہی اس کا خاتمہ ہو جاتا ہے تو اس کی موت ایک مجاہد فی سبیل اللہ کی موت ہوتی ہے۔ اسلامی نقطہ نظر سے وہ ایسا کامیاب آدمی ہوتا ہے۔ اس کو ناکام نہیں قرار دیا جاسکتا۔

اور اگر وہ اپنی بے تدبیری سے یا محض سیاسی اقتدار کے حصول کے شوق میں وہ بدوجہ اپنے سر پر اٹھانے یا دوسرے اپنے گرد و پیش کے پرانگندہ افراد کے سروں پر لادنے کی کوشش کرے جو بدوجہ ایک منظم اور با اختیار اسلامی معاشرہ ہی کے اٹھانے کا ہے تو اس کا نتیجہ اس کے سوا کچھ بھی نہیں نکل سکتا کہ خود اس کی کمر ہی ٹوٹ کر رہ جاتے اور دوسروں کی بھی نیز سارے ماحول میں اسلام کی دعوت ایک خبط و جنون کا نعرہ یا ایک مذاق بھی جانے لگے۔

معاف کیجئے گا! آپ حضرات اگر ایک بات شکیک کہتے ہیں تو اس کے ساتھ اسی ماحول میں دوسری بات بالکل غلط بھی کہتے ہیں۔ یہ بات تو شکیک ہے کہ اسلام صرف مسجد کا دین نہیں ہے بلکہ حکومت کا بھی دین ہے لیکن یہ بات بالکل غلط ہے کہ اسلام کی دعوت ہر معاشرہ اور ماحول میں حکومت البیہ یا انقلاب قیادت کی دعوت سے شروع ہوتی ہے۔ یہ بڑی ہی شدید غلط فہمی مکہ شدید قوم کی جنات ہے جس کی جس تدبیر بدی الصراح ہو جائے اچھا ہے۔ اسی غلط نظریہ کا نتیجہ ہے کہ آج اٹلانڈس دین کے علم برداروں کا دامن غضب العین صرف حکومتی اقتدار رہ گیا ہے۔ ان کا کہنا یہ ہے کہ اقتدار ہمارے سوالہ کردہ ہم چشم زدن میں خلافت راشدہ قائم کئے دیتے ہیں۔ اب یہ بات ان کی سمجھ میں کسی طرح نہیں آتی کہ اسلامی حکومت مطالبہ کرنے کی چیز نہیں ہے بلکہ یہ ایک قدرتی نتیجہ ہے ایک صحیح قسم کے اسلامی معاشرہ کے صحت مندانہ بطور کا۔ اس میں شبہ نہیں کہ یہ رات بڑے صبر و ریاضت کا بے یلین اس کو کیا کہئے کہ راستہ ہے ہی۔ اس کے لیے جو لوگ انتخابات کے راستہ پر اعتماد رکھتے ہیں مجھے ان کی مادہ لومی پر تعجب ہوتا ہے۔

بعض لوگ یہ سمجھتے ہیں کہ اسلام نے جس حکومت بھی نہ دی تو پھر کیا دیا۔ اس جذبہ کے تخت وہ اسلام کی بات ہی حکومتی اقتدار سے شروع کرتے ہیں۔ میں اس بات کو ایک بالکل جذباتی چیز سمجھتا ہوں۔ اسلام نے حکومت کی نہیں بلکہ ہدایت اور نجات کی ذمہ داری لی ہے، ہاں اگر صحیح اسلامی معاشرہ

وجود میں آجائے تو اس کے اوپر وہ احکام آپ سے آپ فرض ہو جاتے ہیں جو حکومت سے متعلق  
 ہیں اور اس وقت یہ بات بالکل صحیح ہو گی کہ آپ اس کو اس کی ذمہ داریاں بتائیں۔ نئے بچوں کے  
 سامنے جرنی کی ذمہ داریوں پر تکرار کرنا ایک بالکل بے ہنگام بات ہے۔

---

## حکومتی اقتدار اور اصلاح معاشرہ

ص ۱ بعض ذی علم علماء کی تحریر و تقریر سے یہ بات واضح ہوتی ہے کہ حکومتی اقتدار اللہ تعالیٰ کا انعام ہے جو عبادت، تسبیح و تقدیس اور گریہ و زاری کے نتیجہ میں بندے کو اللہ تعالیٰ کی جانب سے مل جاتا ہے۔ اقتدار بھلے خود حاصل کرنے کی چیز نہیں ہے۔ دوسری طرف بعض ذی علم علماء اس کے بالکل برعکس رائے رکھتے ہیں اور ان کے نزدیک حصول اقتدار ذریعہ اصلاح اور اصل دین و ایمان قرار پاتا ہے، انہی وقت کے مشہور معروف علماء میں سے ایک.... صاحب کی تحریر نقل کر رہا ہوں :

”اسلام پوری صورت عقائد و عبادات ہی کا داعی نہیں ہے بلکہ پوری انسانی زندگی کی تنظیم خدا پرستی اور رومانیت و مادیت کے صحیح توازن کی بنیاد پر کرنے کا علمبردار ہے اور یہ کام بغیر حکومتی اقتدار کے پورے طور پر انجام نہیں پاسکتا، اس لیے حکومت صحیح اسلام کے نظام پر وگرام کا اہم جزو ہے اور یہ مسلمان کا دین و ایمان ہے۔ اس تحریر کی روشنی میں یہ بات دریافت طلب ہے کہ اصل اصول حکومتی اقتدار قرار دیا جائے یا اصلاح معاشرہ۔ اور اگر دونوں کو ملحوظ رکھنا ضروری ہو تو پھر ترتیب کیا ہو اور کس کس درجہ میں رکھ کر کوشش کی جائے؟

ج: آپ نے حکومتی اقتدار سے متعلق جن دو گروہوں کی رائیں نقل فرمائی ہیں ان میں سے کسی گروہ کی رائے بھی میرے نزدیک صحیح نہیں ہے۔ حکومتی اقتدار ایک خاص قسم کی اجتماعی صلاحیت اور سیاسی



تعمیر کا محتاج ہے، اگر کوئی جماعت اپنے اندر وہ تنظیم اور وہ صلاحیت پیدا کر سکتی ہے تو اللہ تعالیٰ اس کو اگر چاہتا ہے اقتدار اور حکومت بخش دیتا ہے اور یہ دیکھنا ہے کہ اس اقتدار کو پاکر یہ جماعت اس اقتدار کو کس طرح استعمال کرتی ہے۔ اس کو امن و عدل کے قیام کے لیے استعمال کرتی ہے یا اس کو پاکر زمین میں ظلم و فساد برپا کرتی ہے۔ جماعت، تسبیح و تقدیس اور گریہ و زاری وغیرہ نہایت اعلیٰ درجہ کی چیزیں ہیں لیکن اس اجتماعی صلاحیت اور تنظیم کے بغیر جس کی طرف میں نے اشارہ کیا ہے، محدود چیزیں حکومتی اقتدار کے حصول کے لیے کافی نہیں ہیں۔

اس بات کو آپ مثال سے یوں سمجھ سکتے ہیں کہ قدرت نے ایک خانہ دان کے وجود پر جو نئے کے لیے یہ اصول مقرر کر دیا ہے کہ ایک مرد اور ایک عورت اپنی زندگی کے ایک خاص دور میں رشتہ ازدواج میں جڑیں آپس میں تعلقات زن و شو قائم کریں اور کنبہ کا قیام اور خانہ دان کا تحفظ و انصراف فریقین میں سے ہر ایک سے جس محنت و سرگرمی اور جس ایثار و قربانی کا طالب ہے اس کو حق اور کریں۔ اگر ایک شخص یہ شرطیں پوری نہیں کرتا لیکن عبادت و ریاضت اور تسبیح و تہلیل رات دن کرتا رہتا ہے تو گو یہ کام اس کے نیکی کے کام میں لیکن مجرد ان کاموں کی بدولت کوئی کنبہ وجود میں نہیں آتا۔ میں اس امر سے انکار نہیں کرتا کہ اللہ تعالیٰ چاہتا ہے تو مجھے بھی ظاہر فرمادیتا ہے، لیکن اس دنیا کا کارخانہ مجرور پر نہیں چل رہا ہے بلکہ ایک خاص نظام طبعی و اخلاقی کا پابند ہے۔

اسی طرح دوسرے گروہ کی رستے بھی میرے نزدیک مغالطہ پر مبنی ہے۔ اس امر میں تو شبہ نہیں ہے کہ اسلام صرف عقائد و عبادات ہی پر مشتمل نہیں ہے بلکہ وہ ہماری پوری انفرادی و اجتماعی زندگی کی تنظیم کرتا ہے۔ اس وجہ سے حکومتی اقتدار میں اس کی فطرت کا تقاضا ہے، لیکن سوال یہ ہے کہ ایک اسلامی نظام قائم کس طرح ہوتا ہے؟ اس سوال کا جواب میرے نزدیک یہ ہے کہ ایک نظام، خواہ وہ اسلامی ہو یا غیر اسلامی قائم ہوتا ہے ایک سوسائٹی اور ایک معاشرہ کے وجود پر ہونے سے کسی حکومت کے وجود میں آنے کے لیے معاشرہ کا وجود ناگزیر شے ہے۔ معاشرہ ہی حکومت کو جنم دیتا ہے اور وہی اس کو قائم بھی رکھتا ہے۔ حکومت کا مزاج اس معاشرے کے مزاج کے تابع ہوتا ہے جو معاشرہ اس حکومت کو وجود بخشا ہے۔ اگر معاشرے کا مزاج کفرانہ اور ناسقانہ ہے تو اس کے بطن سے جو حکومت جنم لے گی اس کا مزاج ہی کفرانہ اور ناسقانہ ہوگا اور اگر کسی معاشرہ کا مزاج مومنانہ اور مسلمانہ ہوگا تو اس کے ذریعہ سے وجود

پذیر ہونے والی اور اس کے دودھ سے پٹنے والی حکومت بھی مومنانہ مزاج رکھنے والی ہوگی کبھی معاشرہ کے وجود پذیر ہونے بغیر کسی حکومت کا وجود پذیر ہو جانا اسی طرح ناممکن ہے جس طرح دیوار کے قائم ہونے بغیر چھت کا قائم ہو جانا اور کسی لافرانہ معاشرہ کے اندر سے کسی مومنانہ حکومت کا ابھر آنا ویسا ہی ناممکن ہے جس طرح کیلکر کے درخت سے سیب کے پھل کا فہور میں آنا۔

تاریخ میں اس امر کی مثالیں تو ملتی ہیں کہ ایک اسلامی حکومت نے باہر سے حملہ کر کے کسی غیر اسلامی معاشرے کو مستحرج کر لیا ہے اور اس پر اپنی حکومت قائم کر لی ہے لیکن کوئی ایک مثال بھی اس چیز کی نہیں ملتی کہ کسی غیر اسلامی معاشرہ نے از خود کسی اسلامی حکومت کو ختم دیا ہو۔ قدیم شخصی حکومتوں کے زمانوں میں تو اس بات کا امکان تھا کہ ولی عہدی اور وراثت کے راستے سے کسی بڑے معاشرے کو کوئی اچھا بادشاہ مل جاتے لیکن اس زمانے میں جب کہ حکومتوں کے قیام میں معاشرے کی رستے اور اس کے انتخاب ہی کو اصلی دخل حاصل ہے اس بات کا سرے سے کوئی امکان باقی ہی نہیں رہ گیا ہے کہ معاشرے کی اصلاح کے بغیر حکومت کی کوئی اصلاح ہو سکے۔ اگر کچھ لوگ یہ سمجھتے ہیں کہ حکومتی اقتدار سبائے خود بھی اصلاح معاشرہ کا سب سے زیادہ مؤثر ذریعہ بن سکتا ہے تو کیوں نہ پہلے اس کو حاصل کر لیا جائے اور اس کو حاصل کر کے اس کے ذریعہ سے معاشرہ کی اصلاح کی جائے تو مجھے اس بات سے انکار نہیں ہے کہ حکومتی اقتدار اصلاح معاشرہ کا بڑا مؤثر ذریعہ بن سکتا ہے لیکن اس کے حاصل ہونے کا راستہ کیا ہوگا؟ اگر کوئی شخص انقلابی طریقوں پر اعتقاد رکھتا ہے تو اس کی بات الگ ہے یہاں تو نکرہ پر بحث مسئلہ یہ نہیں ہے اس وجہ سے میں اس طریقے کی کامیابی یا ناکامی پر کوئی بحث نہیں کرنا چاہتا لیکن جو لوگ موجودہ آئینی اور جمہوری طریقے ہی اختیار کر کے یہ سمجھتے ہیں کہ وہ پہلے حکومتی اقتدار حاصل کریں گے اس کے بعد اصلاح معاشرہ کریں گے میرے نزدیک اسلامی حکومت کے قیام کے لیے ان کا تجربہ ایک بالکل نونکھا تجربہ ہوگا۔ کہاؤں گی کتابوں میں چرموں کی ایک کانفرنس کی قرارداد نقل ہوتی ہے کہ انھوں نے علی کے خنجر سے محفوظ رہنے کے لیے یہ تجویز سوچی تھی کہ اس کے گلے میں ایک گھنٹی باندھ دی جائے لیکن جب تجویز کو عمل کا جامہ پہنانے کا وقت آیا تو معلوم ہوا کہ تجویز تو بہت خوب ہے لیکن اس کو عمل کا جامہ پہنانے کے لیے کوئی سوراچوٹا نہیں مل رہا ہے۔ اسی طرح کسی بگڑے ہوئے معاشرے کو صالحین کی حکومت کے ذریعہ سے صالح بنالینے کی راہ تو بہت ہی مختصر اور

آسان ہے لیکن سوال یہ ہے کہ ایک تجربے ہوتے معاشرے کے منہ زور مرکب کی پیٹھ پر صالحین  
 سوار کس طرح ہوں گے؟ اور بالفرض ایک مرتبہ کسی طرح کو دیکھنا نہ کر پھینکنا تک پہنچ بھی گئے تو اس  
 کی کیا ضمانت ہے کہ یہ ایسی جہ جہری نہیں لے گا کہ سب چاروں شانے چت کریں اور اس طرح  
 کریں کہ پھر اصلاح معاشرہ کا نام لینے کے قابل بھی نہ رہیں۔

---

## اسلامی ریاست میں عہدے کی طلب

موسے: ایک مصنف لکھتے ہیں،

”اسلامی حکومت کے امتیازی اصولوں میں سے ایک یہ بھی قابل ذکر ہے کہ جو شخص کسی حکومتی عہدے کا طالب یا خواہش مند ہو اس کو عہدے کے قابل نہیں سمجھا جاتا۔ حضرت ابو موسیٰ اشعریؓ راوی ہیں کہ میرے خاندان کے دو آدمیوں نے حضرت رسول اللہ صلی اللہ علیہ وسلم سے کسی حکومتی عہدے کے لیے درخواست کی تو آپ نے فرمایا: انا والله لا نونی علیٰ هذا العمل احدًا سالہ ولا احدًا حوص علیہ (رواہ بخاری و مسلم) خدا کی قسم! ہم کسی ایسے آدمی کو کوئی حکومتی عہدہ سپرد نہیں کرتے جو اس کے لیے خود طالب اور حریص ہو۔“

رسول اللہ صلی اللہ علیہ وسلم کے اس صریح حکم کے بعد مصنف حکمت عملی کے حق میں استدلال کرتے ہوئے فرماتے ہیں:

”عام اصول تو یہی ہے لیکن اگر کوئی شخص بندہ کسی خاص موقع پر یہ محسوس کرے کہ اس اہم خدمت کو اللہ کی توفیق سے میں اچھی طرح انجام دے سکتا ہوں تو اس کے لیے یہ جائز ہے کہ وہ اپنے کو پیش کرے اور حکومت کے ذمہ دار لوگ مطمئن ہوں تو وہ خدمت اس کے سپرد کر سکتے ہیں۔ براہ کرم ان نتائج فکر کے متعلق اپنی رائے ظاہر فرمائیے:

ج: اسلامی حکومت میں کسی مسلمان کے لیے کسی عہدے کی طلب اور تمنا اس اعتبار سے ایک ناپسندیدہ

بات ہے کہ اسلام میں ہر عہدہ کے ساتھ بہت سی اخروی ذمہ داریاں وابستہ ہیں۔ اگر ایک مسلمان کو اللہ تعالیٰ نے کسی ذمہ داری سے بری رکھا ہے تو اس کی عاقبت مینبی اور خدا ترسی کا تقاضا یہی ہونا چاہیے کہ وہ از خود اس ذمہ داری کے لیے غالب اور تمہنی نہ بنے۔ اس کے معنی یہ نہیں ہیں کہ اگر کسی نے کسی منصب اور عہدہ کے لیے خواہش کر دی تو اس کی یہ خواہش اس کے اس منصب کے لیے اس کی نااہلیت (DISQUALIFICATION) کی کوئی مستقل دلیل بن گئی۔

اسلام میں جس طرح مناصب اور عہدوں کی طلب و تمنا ایک ناپسندیدہ بات ہے اسی طرح ذمہ داریوں سے گریز و فرار بھی ایک ناپسندیدہ امر ہے۔ حضرت عمرؓ کے مدد و نصرت میں ایک مرتبہ جب لوگوں کے اندر سرکاری ذمہ داریوں سے گریز کا رجحان بہت زیادہ بڑھ گیا تو انھوں نے اپنے ایک خطبہ میں لوگوں کو بڑی سختی سے ڈانٹا کہ اگر آپ لوگ حکومت کی ذمہ داریاں نبھانے سے اسی طرح گریز کرتے رہتے رہتے تو میں حکومت چھوڑنے کے لیے آدمی کہاں سے لاؤں گا۔

ان دونوں حقیقتوں کو سامنے رکھتے ہوئے اس معاملے میں صحیح اسلامی نقطہ نظر یہ معلوم ہوتا ہے کہ کسی مسلمان کے لیے یہ بات تو ناپسندیدہ ہے کہ وہ کسی عہدہ کے حصول کے لیے بھلاگ دوڑ کرے لیکن اگر کوئی ذمہ داری اس پر ڈال دی جائے تو اپنے اندر اس کی صلاحیت پاتے ہوئے اس سے گریز نہ کرے۔ بعض مواقع ایسے بھی پیش آسکتے ہیں جب کہ وہ خود یا دوسرے ذی فہم لوگ یہ محسوس کر سکتے ہیں کہ اپنی صلاحیتوں کے لحاظ سے وہی اس کا اہل ہے کہ اس ذمہ داری کو نبھائے ورنہ کام خراب ہو جائے گا۔ جس سے اسلام اور مسلمانوں کو نقصان پہنچے گا۔ ایسے حالات میں اس کا فرض ہے کہ وہ خود بڑھ کر اس ذمہ داری کے لیے اپنے آپ کو پیش کرے۔ اگر وہ ایسا نہ کرے گا تو اندیشہ ہے کہ اس سے خدا کے ہاں اس بات پر مواخذہ ہو جائے کہ اس نے ایک ذمہ داری سے صلاحیت رکھتے ہوئے گریز کیا جس سے اسلام اور مسلمانوں کو نقصان پہنچنے کا اندیشہ تھا۔ لیکن یہ بات یاد رکھنی چاہیے کہ اس مقصد کے لیے اس قسم کے مصنوعی طریقے اور لاعامل بنانے نہیں پیدا کرنے چاہئیں جس قسم کے طریقے اور بنانے اس زمانے میں وہ لوگ پیدا کرنے کی کوشش کرتے ہیں جو شریعت کے معاملے میں گندم نمائی اور جو فردشی کا کاروبار کر رہے ہیں۔

اس تفصیل سے معلوم ہوا کہ ایک اسلامی حکومت میں عہدوں کی طلب و تمنا اور ان سے گریز میرتب

وہاں ہے جہاں طمع کے امکانات غالب ہوں۔ جہاں طمع سے زیادہ خطرات و مشکلات کا امکان ہو  
وہاں تو ذمی صلاحیت لوگوں کو خود بخود بڑھ چڑھ کر اپنی خدات میں گزنا مطلوب ہے جب صحیح راہ  
طلب و تقنا اہل گریز و فرار دونوں کے درمیان جوئی اور یہی اسلام کی اصلی راہ ہے تو یہ سمجھنا بالکل منط  
ہے کہ ان میں سے کوئی ایک چیز حرام ہونے کے باوجود اس لیے جائز ہو گئی ہے کہ یہ حکمت عملی کا  
تفاسات تھا۔

---

## اختیارِ انفع و دفعِ اضر کا اصول

مسئلہ: غیر اسلامی حکومتوں کے مسلمانوں کے لیے ایک صنف نے مندرجہ ذیل رہنما اصول بتایا ہے۔ اس کے متعلق اپنی رائے لکھیے: وہ لکھتے ہیں:

ان کے اپنے ملکوں کے جو حالات ہوں اور جو نظام حکومت وہاں قائم ہو اس کو ایک نفسِ البصری حقیقت اور ایک واقعہ تسلیم کرتے ہوئے اور موافق اور ناموافق اہلکات کا حقیقت پسندانہ جائزہ لیتے ہوئے ان کو اپنا لائحہ عمل تجویز کرنا ہوگا اور اس سلسلہ میں شریعت کے معروضات اصولِ اختیارِ انفع و دفعِ اضر کو بطور رہنما اصول کے سامنے رکھنا ہوگا۔ اسی اصول کی رہنمائی میں وہ مختلف حالات میں شرکت یا عدم شرکت تعاون یا عدم تعاون وغیرہ کا فیصلہ کریں گے۔

ج۔ یہ بات میرے علم میں پہلی بار آرہی ہے کہ غیر اسلامی حکومتوں کے مسلمانوں کے لیے رہنما اصول اختیارِ انفع و دفعِ اضر کا اصول ہے۔ میں ایک سیدھے سادے مسلمان کی طرح یہ عقیدہ رکھتا ہوں کہ ہر معاشرے کے مسلمانوں کے لیے رہنمائی دینے والی کتاب قرآن مجید ہے۔ قرآن مجید اللہ کے ایک ایسے ہی بندے پر اترا ہے جو ایک غیر اسلامی حکومت میں پیدا ہوا، اسی کے اندر جو انہیں جو آ اور اسی کے اندر اس نے کام شروع کیا، اس قرآن نے کہیں بھی یہ نہیں بتایا ہے کہ غیر اسلامی حکومتوں میں بسنے والے مسلمانوں کے لیے رہنما اصول اختیارِ انفع و دفعِ اضر کا اصول ہے، وہ اس کو سامنے رکھ کر ان غیر اسلامی حکومتوں کے ساتھ معاملہ کرنے کے لیے اپنا لائحہ عمل بنایا کریں۔ ہر غیر اسلامی، اصول میں مسلمانوں

کا لائحہ عمل یہ ہے کہ وہ اللہ کے بندوں کو اللہ ہی کی بندگی اور اسی کی اطاعت کی دعوت دیں اور اس ماحول میں جو کام نیکی اور بھلائی کے پورے ہوں ان میں شریک ہوں اور جو کام برائی کے ہوں ان سے بھجبا بھجا کر اللہ کے بندوں کو روکنے کی کوشش کریں۔ قرآن میں مسلمانوں کا یہی مشن بتایا گیا ہے :

كُنْتُمْ حَسْبًا مَّا أَهْرَجْتُمْ لِنَاسٍ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ -

تم بہترین جماعت ہو جو لوگوں کو نیکی کی دعوت دینے اور برائی سے روکنے کے لیے اٹھاتے گئے ہو اس مشن کا تقاضا یہ ہے کہ جس غیر اسلامی حکومت کے اندر بھی مسلمان موجود ہوں وہاں وہ اپنے طرز عمل سے یہ ثابت کر دیں کہ وہ اس حکومت کے ہر اچھے کام کے دل و جان سے ساتھی ہیں۔ صرف برائی کے کام ایسے ہیں جن سے وہ خود بھی بچتے ہیں اور اللہ کے دوسرے بندوں کو بھی پہانے کی کوشش کرتے ہیں۔ اس لائحہ عمل پر عمل کر تھوڑے سے تھوڑے مسلمانوں نے کفر و جہالت کے بڑے بڑے ملاقوں کو اسلام کے نور سے منور کر دیا۔ اگر وہ اختیار النفع و دفع الضر کے فلسفہ کی روشنی میں لائحہ عمل بنانے والے ہوتے تو اپنے ماحول میں موقع پرست اور ابن الوقت مشہور ہو گے رہ جاتے اور کوئی ان کی بات پوچھنے والا بھی نہ ملتا۔ ان طرح کے موقع پرست کبھی اسلام کے مشن کے لیے کوئی مفید کام نبہر کر سکتے بلکہ اندیشہ ہے کہ اپنی اس پالیسی سے اگر وہ ایک کو اپنا دوست بنانے میں کامیاب ہوں گے تو دوس کو اپنا دشمن بنالیں گے اور اس طرح اپنے آپ کو بھی اور اپنے ساتھ اسلام کے نام کو بھی سخت نقصان پہنچائیں گے۔

یہاں اس بات کی طرف اشارہ کر دینا بھی ہم ضروری سمجھتے ہیں کہ یہ خیال غلط فہمی پر مبنی ہے کہ کسی غیر اسلامی حکومت کا ہر جزو اور ہر کام حرام ہی ہوتا ہے اور اس سے تعاون کی ہر شکل ناجائز ہے۔ ایک غیر اسلامی حکومت بھی معروف اور منکر دونوں قسم کے اجزاء اور دونوں ہی طرح کے کاموں پر مشتمل ہوتی ہے اس کے ساتھ معروف میں تعاون اس وجہ سے بدی نہیں بن جائے گا کہ وہ معروف ایک غیر اسلامی حکومت کے اقصوں انجام پار ہے۔

اسی طرح ایک اور حقیقت کو ملحوظ رکھنا بھی ضروری ہے وہ یہ کہ ہر غیر اسلامی حکومت کا درجہ اسلام میں ایک ہی نہیں ہے۔ ایک غیر اسلامی حکومت تو وہ ہے جو اسلام اور مسلمانوں کی دشمن ہے اور ایک غیر اسلامی حکومت وہ ہے جس میں مسلمانوں کو از روئے آئین و قانون حقوق حاصل ہیں۔ ان دونوں قسم کی




حکومتوں کے ساتھ اندر کے مسلمانوں کے بھی اور باہر کے مسلمانوں کے بھی تعلق کی نوعیت الگ الگ ہے اس فرق کو عقل بھی تسلیم کرتی ہے اور اس فرق کو اسلام نے بھی تسلیم کیا ہے۔

علاوہ انہیں اس سلسلہ کی ایک اور بنیادی حقیقت بھی ہر مسلمان کے پیش نظر رہنی چاہیے۔ وہ یہ کہ اسلام کے اصولوں پر ایک خاص اسلامی حکومت کے قیام کی ذمہ داری ایک آزاد اسلامی معاشرہ پر عائد ہوتی ہے۔ جو مسلمان غیر اسلامی حکومتوں کے اندر رہتے رہتے ہیں ان کے اوپر اسلام کی طرف سے صرف یہ ذمہ داری ہے کہ وہ اللہ کے بندوں کو اللہ کی بندگی اور اس کے نبیوں اور رسولوں اور اس کے آخری رسول محمد رسول اللہ صلی اللہ علیہ وسلم پر ایمان لانے کی دعوت دیں اور ان کے سامنے اسلام کی تعلیمات کی خوبیاں واضح کریں۔ اسلامی حکومت کے قیام کی دعوت کے نہ غیر مسلم مخاطب میں اور نہ ہر جگہ اور ہر حالت کے اندر اسلام مسلمانوں ہی پر یہ ذمہ داری عائد کرتا ہے کہ وہ حکومتِ انبیاء کے قیام کی دعوت سے کراہتیں یہ سارے اصول خود قرآن اور سنت میں بیان ہوئے ہیں اور حضرت انبیاء سے کلامِ علیہم السلام نے اپنی دعوت اور تمامتِ دین کی جدوجہد میں ان کو مؤثر رکھا ہے لیکن اس زمانہ میں عام طور پر لوگ اس ترتیبِ تدریج کی حکمت تو سمجھنے کی کوشش نہیں کرتے جو انبیاء علیہم السلام کے طریق کار کے اندر پائی جاتی ہے البتہ یہ کرتے ہیں کہ جب اپنی بے تدبیری و بے ترتیبی کے باعث سے الجھنوں میں پھنستے ہیں تو اختیارِ انفع و دفعِ حکمتِ عملی اور اختیارِ اھون البلیغین وغیرہ کے سوراخوں میں چھپتے پھرتے ہیں۔



# قومی و ملی معاملات



## اسلامی اخبارات میں عریاں تصاویر کی اشاعت

حسے: کیا عریاں تصاویر چاہے وہ سینما کی صورت میں ہوں یا اخبارات میں اشتہار کی صورت میں ہوں، ان کی اشاعت جائز ہے۔ بعض دعوتِ اسلامی کے دعوے دار حضرات کا کہنا یہ ہے کہ اس مسئلے میں علمائے کرام کا آپس میں اتفاق نہیں ہے۔ وہ کہتے ہیں کہ عرب کے علماء تو اس کو جائز قرار دیتے ہیں، اگر پاکستان کے کچھ علمائے کرام اس کو حرام کہتے ہیں تو یہ ان کی زیادتی ہے۔ واضح رہے کہ بعض اشتہارات ایسے ہوتے ہیں جن پر عورت کی نمایاں تصویر ہوتی ہے اور بعض پر صرف چہرہ اور سر ہی ہوتا ہے اور یہ تصویریں صرف دو مقصد سے دی جاتی ہیں۔ ایک تو یہ کہ تاریخیں خوشامخ ہوں اور دوسرے یہ کہ اخبار کو خسار سے بچایا جائے۔

ج: تصویروں سے متعلق جہاں تک شریعت کے احکام کا تعلق ہے ان کا علم جس حد تک ہم کو ہے اس سے زیادہ ان کا علم خود ان حضرات کو ہے جو آج ان کو عملاً اور تولاً جائز قرار دیتے بیٹھے ہیں۔ ان حضرات نے خود بڑے شہرہ دار کے ساتھ ان کی حرمت کے فتوے رقم فرمائے ہیں اور بڑے اہتمام کے ساتھ نیابت و وسیع جمانہ پر ان کی اشاعت کی ہے اور یہ سب کچھ اس علم و خبر کے باوجود ہوا ہے کہ مصر اور شام کے علماء کا مسلک اس بارے میں کیا ہے۔ اس عرصہ میں نہ تو شریعت کے احکام میں کوئی تبدیلی واقع ہوئی ہے اور نہ مصر و شام کے علمائے اپنی کوئی نئی تحقیق پیش کر دی ہے کہ جو چیز کل تک حرام تھی آج وہ جائز قرار پا جائے۔ آج اگر یہ چیز جائز قرار دے دی گئی ہے تو حکمت

عمل اور اختیار اھون البلیتین کے انہی اصولوں کے تحت جائز قرار دی گئی ہے جن کی تزیید میں نہایت مفصل مضامین لکھے جا چکے ہیں۔ ان تصویروں کے حوالہ کے حق میں ان حضرات کی اہم دلیل یہ ہے کہ امامت دین کے مقصد کے لیے اس زمانہ میں اخبارات ناگزیر سے ہیں اور اخبارات کی کامیابی اشتہارات کے بغیر اور اشتہارات کی کامیابی تصاویر (خصوصاً عورتوں کی تصاویر) کے بغیر ناممکن ہے اس وجہ سے اگرچہ تصاویر کی اشاعت اسلام میں ممنوع ہے لیکن چونکہ اس کے بغیر امامت دین کی مادی تخریک ہی بھی جا رہی ہے اس وجہ سے ایک بڑے شر سے بچنے کے لیے اس چھوٹے شر کو گوارا کرنا یا یہ ہے کہ حکمت عملی کے اصول کا تقاضا یہی ہے۔

جن لوگوں نے حکمت عملی اور اختیار اھون البلیتین کے اس فلسفہ کو قبول کر لیا ہے انھیں اس فلسفہ کے اس نذر قی اور منطقی نتیجہ کو بھی قبول کرنا پڑے گا۔ ہر اصول اپنے لازم و نتائج کا ایک گنبد رکھتا ہے۔ جب وہ اصول آئے گا تو ظاہر ہے کہ تمنا نہیں آئے گا بلکہ اپنے پورے گنبد کے ساتھ آئے گا۔ چنانچہ اس اصول کے تحت صرف تصویروں کی اشاعت ہی جائز نہیں قرار پاتی ہے بلکہ جیسا کہ ہم تفصیل کے ساتھ اپنے مضامین میں بیان کر چکے ہیں شریعت کی حرام ٹھہرائی ہوئی برعینہ جائز قرار پاسکتی ہے اور آپ دیکھیں گے کہ اگر اس اصول کو فروغ ہوا تو اس سے شریعت کے کتنے حرام خورد شریعت کے نام پر جائز قرار پا جاتے ہیں۔

تصاویر سے متعلق جہاں تک علمائے مصر و شام کے رویہ کا تعلق ہے وہ کسی دلیل شرعی پر مبنی نہیں ہے بلکہ تمام تر شکست خوردگی پر مبنی ہے مغربی تہذیب کے غلبہ نے انھیں اس بات پر مجبور کر دیا کہ وہ پردہ اور تصاویر وغیرہ سے متعلق وہی نقطہ نظر اختیار کر لیں جو ملک کے عوام اور اہل سیاست کا بن چکا ہے۔ انہوں نے اس معاملہ میں اخوان نے بھی کوئی ہمت نہیں دکھائی جہاں نزدیکے شکست خوردگی کی یہ آخری حد ہے۔

## موجودہ حالات میں عمار کی بے حسّی

ہے، پاکستان میں جس تیزی کے ساتھ بُرائی اور بے حیائی کا سیلاب آرہا ہے اس کے تدارک کے لیے کوئی کوشش نہیں ہو رہی ہے۔ ہمارے علماء کرام تو اس طرح خاموش ہیں کہ جیسے ان پر کوئی فرض ہی عاید نہیں ہوتا۔ اس مملکت میں پرویزمی میں قادیانی ہیں، ایک نیا گروہ ابھی حال ہی میں پیدا ہوا ہے وہ بہائی ہیں اور پھر عیسائی مشنریاں ہیں۔ یہ سب نئے نئے ایک ایسے ملک میں ہیں جو ملک اسلام کے نام پر حاصل کیا گیا ہے۔ کیا اس سلسلے میں مملکتے کرام کی یہ خاموشی خدا کے ہاں قابلِ مواخذہ نہیں؟

ج۔ موجودہ فتنوں کے مقابل میں عمار کی بے حسّی کا جو آپ نے ذکر فرمایا ہے تو اگرچہ اس میں شبہ نہیں کہ ان حضرات کی یہ خاموشی قابلِ صداقت ہے لیکن ان کی بعض مجبوریاں بھی ہیں جو نظر انداز نہیں کی جاسکتیں ہمارے ملک میں دو قسم کے عمار ہیں، ایک وہ جو ہمیشہ سے اجتماعی امور سے بالکل الگ تھلک ہو کر صرف درس و تدریس اور مسجد و خانقاہ سے وابستہ رہے ہیں۔ انہوں نے نہ کبھی پیلے اپنے مفروض دائرہ سے قدم باہر کیا ہے نہ اب یا آئندہ ان سے توقع ہے کہ وہ اس دائرہ سے باہر قدم نکالیں گے۔ ہمارے نزدیک اس گروہ سے اس بات کے لیے شکوہ سنیج ہونا کہ وہ ان فتنوں کے مقابلہ کے لیے کیوں نہیں اٹھتا ایک بالکل غیر مفید سی بات ہے۔

دوسری قسم ان عمار کی ہے جو سیاسی اور اجتماعی معاملات میں بڑی سرگرمی سے حصہ لیتے رہے ہیں اس گروہ کا طرہ امتیاز ہی یہ رہا ہے کہ اس نے دین کو صرف مسجد اور خانقاہ تک ہی محدود نہیں سمجھا

بلکہ اس کو انفرادی و اجتماعی زندگی کے ہر شعبہ پر عادی کرنے کی کوشش کی۔ اس گروہ سے البتہ شکایت  
 ہونی چاہیے کہ اس نے اپنے اس نصب العین کو بالکل فراموش کر دیا، لیکن ہمارے نزدیک یہ گروہ بھی  
 بالکل مجبور و معذور ہے۔ اس کی مجبوری یہ ہے کہ اس نے جو طریقہ کار اختیار کیا تھا وہ اہل سیاست  
 کا وہی گروہ جو طریقہ تھا جس طریقہ پر کام کرنے کی آج ساری راہیں بالکل مسدود ہو چکی ہیں، اس طریقہ  
 کے سوا ان حضرات کو یا تو کسی اور طریقہ کا علم ہی نہیں ہے۔ یا علم ہے لیکن اس پر چلنے اور چمانے کی  
 جہت ان کے اندر نہیں ہے، اگر ان حضرات کو انبیاء کے طریقہ کا علم ہوتا اور یہ اس پر چلنے کی جہت  
 بھی رکھتے تو ان کو یہ افتاد کبھی نہ پیش آتی جس نے ان کو بالکل دست و پا شکست بنا کر ڈال دیا ہے۔  
 یہی انبیاء علیہم السلام کا راستہ ہے جس پر چلنے کی ہم ان حضرات کو دعوت دے رہے ہیں لیکن جن لوگوں  
 کو سیاسی جوڑ توڑ اور حصول اقتدار کا چسکا پڑ جاتا ہے اور جنہیں مروجی دروازے کی تقریروں کی چاٹ  
 لگ جاتی ہے وہ ان چٹخاروں سے دست بردار ہو کر انبیاء کے روکھے پھیکے طریقہ پر کیوں آنے لگے۔  
 ہماری ولی و عا ہے کہ ان حضرات پر ان کے موقع اور طریقہ کار کی فعلی واضح ہو جائے اور  
 یہ کام کرنے کے اس راستہ پر آجائیں جو انبیاء علیہم السلام کا راستہ ہے اور جس پر چلنے والے کبھی ناکام  
 و نامراد نہیں ہوتے۔

## پاکستان اور اسلامی تنظیمات

سوسے : تا دیانوں کے ماسوا پاکستان میں جماعت اسلامی واحد مضبوط تنظیم تھی جو نہ ہی ہونے کی مدعی تھی کیما ایوب خاں کی انقلابی حکومت کے اس کو ختم کرنے سے پہلے ہی اس کا انتشار میں مبتلا ہو گیا۔ اس بات کی دلیل نہیں ہے کہ اس قسم کی مذہبی تنظیمات پاکستان میں قابل عمل نہیں ہیں ؟

ج : اس امر میں تو کوئی شبہ نہیں ہے کہ جماعت اسلامی انقلابی حکومت کے کسی اقدام سے پہلے ہی انتشار کا شکار ہو چکی تھی لیکن اس کے انتشار کو اس بات کی دلیل بنا لینا صحیح نہیں ہے کہ اس طرح کی مذہبی جماعتوں کا وجود پاکستان کے مزاج اور اس کے حالات کے خلاف ہے کسی جماعت یا تنظیم میں انتشار پیدا ہوجانے کی صرف یہی ایک وجہ نہیں ہوا کرتی ہے کہ وہ جماعت یا تنظیم اپنے ملک کے حالات اور تقاضوں کے لحاظ سے ناموزوں ہوتی ہے بلکہ یہ عین ممکن ہے کہ ملک کے حالات اور اس کی خصوصیات کے لحاظ سے تو وہ سب سے زیادہ موزوں اور قابل عمل تنظیم ہو لیکن بعض دوسرے اسباب سے اپنی کامیابی کی منزل تک پہنچنے سے پہلے ہی انتشار کا شکار ہو جاتے ہیں۔

○ یہ کہ جن صدیوں کی قیادت اس کو پروان چڑھانے اور اس کو اس کے مقصد سے ہم کنار کرنے کے لیے مطلوب تھی ان صدیوں کی قیادت اس کو نہ حاصل ہو سکی ہو۔

○ یہ کہ اس تنظیم کے لیے جو اصول بنائے گئے ہوں ان میں صحیح اصولوں کے ساتھ غلط فہمی کے سبب سے کچھ غلط اصول بھی ملا دیتے گئے ہوں۔



○ یہ کہ اصول تو فی نفسہ سب صحیح ہوں لیکن ذمہ داروں نے پوری وفاداری کے ساتھ ان اصولوں پر عمل کرنے اور عمل کرانے میں کوتاہی کی ہو۔

○ یہ کہ اس تنظیم کو اس کی غایت تک پہنچانے کے لیے جو تدبیریں اور جو ترتیب مطلوب تھی کارفرماؤں نے اپنی بے صبری اور ہمدردی کے سبب سے اس کو نظر انداز کر دیا جو اس کی بیچ کی سرٹھیوں کو چھوڑ کر اس کی آخری منزل پر پہنچ جانے کے لیے زبردستی لگا دی ہو۔

○ یہ کہ اس تنظیم کی کامیابی کے لیے جو اخلاقی صفات درکار تھیں آگے چلنے والوں نے نہ تو ان کو اپنے ہی اندر پیدا کرنے کی کوشش کی ہو اور نہ اپنے پیچھے چلنے والوں ہی کی ان کے لیے تربیت کی ہو۔ یہ اور اسی طرح کی دوسری بہت سی وجہیں ہو سکتی ہیں جو کسی تنظیم کو باوجود اس کے کہ وہ اپنے ماتول کی فطرت اور خصوصیات کے بالکل مطابق ہو، انتشار میں مبتلا کرنے کی سبب بن سکتی ہیں۔ یہ تجزیہ کرنے والے مورخ اور نقاد کا کام ہے کہ وہ سارے حالات کا گہری نگاہ سے مطالعہ کرنے کے بعد بتائے کہ زیر بحث واقعہ میں کیا صورت پیش آئی ہے۔ میں تو صرف اصولی طور پر یہ بات کہہ سکتا ہوں کہ اگر کوئی مذہبی تنظیم پاکستان میں ناکام ہوگئی تو لازمی طور پر یہ اس بات کی دلیل نہیں ہے کہ پاکستان کا مزاج مذہبی طرز کی تنظیمات کے خلاف ہے۔

پاکستان کے متعلق میرا ناچیز خیال تو یہ ہے کہ جتنا سازگار اس کا مزاج مذہبی تنظیمات کے لیے ہے اتنا سازگار یہ غیر مذہبی تنظیمات کے لیے نہیں ہے۔ اس ملک میں انگریزی طرز کی جمہوریت تو بلاشبہ ناکام ہو چکی ہے۔ اس امر میں ہم اپنے موجودہ لیڈروں کی رائے کی تائید کرتے ہیں۔ اس کی وجہ یہ ہے کہ اس جمہوریت کا کئی سال تک اس ملک میں تجربہ ہو چکا ہے لیکن ہم محترم پروفیسر صاحب کی اس رائے سے اتفاق نہیں کر سکتے کہ اس ملک کی کسی مذہبی تنظیم کا انتشار میں مبتلا ہو جانا مذہبی تنظیمات کے لیے اس ملک کی ناموزونیت کی دلیل ہے۔

اس حقیقت کو ہر شخص جانتا ہے کہ کسی ملک کی فطرت سے سب زیادہ میل رکھنے والا طرز تنظیم وہی ہو سکتا ہے جو اس کے باطنی داعیات سے بالکل ہم آہنگ ہو۔ پاکستان اس وقت تمام دنیا میں تنہا

۱۔ یہاں اشارہ ایوب خان کے ہڈیل لگانے کی طرف ہے۔

وہ ملک ہے جس کو صرف مذہب کے تقاضوں نے وجود بخشا ہے۔ مذہب اس ملک کی گھسی میں پڑا ہوا ہے۔ قومیت کے عوامل کا اگر جائزہ لیجئے تو معلوم ہوگا کہ اس کے معدودت عوامل یا تو یہاں سرے سے پائے ہی نہیں جاتے یا پائے جاتے ہیں تو نہایت ضعیف حالت میں۔ لیکن مذہب کا عامل یہاں اس قدر قوی اور زور دار ہے کہ اس نے مشرقی اور مغربی پاکستان کے ایک دوسرے سے اتنے دور دور واقع ہونے والے خطوں کو باہم گر نہایت مضبوطی کے ساتھ جوڑ رکھا ہے۔

مذہب کے ساتھ پاکستان کی اسی گہری وابستگی کا یہ اثر رہا ہے کہ یہاں ابتدا سے لے کر آج تک کوئی جماعت بھی کسی مذہبی نعرہ کے بغیر پبلک کے سامنے نہ آسکی۔ یہاں دہریے اور کمیونٹ بھی اگر سامنے آتے ہیں تو خدا اور رسول کا واسطہ دیتے ہوئے سامنے آتے ہیں۔ یہاں کے فقیہ و دانشمندان کا مذہب اسلام ہے، اس مذہب کا ان کو علم ہو یا نہ ہو لیکن وہ اس سے گہری محبت ضرور رکھتے ہیں وہ یہ بھی مانتے ہیں کہ اسلام صرف ایک دھرم نہیں ہے بلکہ وہ پوری انسانی زندگی کی تنظیم ہے اور اس تنظیم کی برکتوں ہی سے فائدہ اٹھانے کے لیے انھوں نے اس ملک کو قائم کیا ہے اور اس کے لیے قربانیاں دی ہیں۔ ایسے حالات میں مذہبی تنظیمات سے بڑھ کر اور کون سی تنظیمات ہیں جو ان کے حال اور ان کے مزاج سے مناسبت رکھنے والی ہو سکتی ہیں۔

اسی وجہ سے ہمارے صرف ایک خیال ہی نہیں بلکہ نہایت مضبوط عقیدہ ہے کہ اس ملک میں کامیاب اور طاقتور تنظیم وہی ہو سکے گی جو مذہب کے اصولوں پر مبنی ہوگی۔ لیکن اب آئندہ جو لوگ اس مقصد کے لیے کام کریں گے وہ اگر ساری کارستانی اختیار کرنا چاہیں گے تو انہیں نہ جہل باہن کو ملحوظ رکھنا پڑے گا۔

۱۔ ایک یہ کہ اس مقصد کے لیے وہی لوگ آگے بڑھیں جو اپنے اقوال اور اپنے اعمال میں مطابقت پیدا کر سکنے کی ہمت رکھتے ہوں۔ گندم نمائی اور خوف روشنی کا دوبارہ عارضی طور پر توجہ پکایا جا سکتا ہے لیکن یہ جڑی جلدی بیٹھ جایا کرتا ہے۔

۲۔ دوسری یہ کہ اسلام نے معاشرہ کی اصلاح و تنظیم سے متعلق جو اصول مقرر کیے ہیں ان کی سنتی سے پابندی کی جاتے۔ حصول اقتدار کی صلح میں چپنٹس کرنا یا دونوں کی تعمیر سے پہلے چھتوں کی تعمیر پر محنت اور سرمایہ بردار کرنے کی لٹھی نہ کی جائے۔

۳۔ تیسری یہ کہ کمیت کے مقابل میں ہمیشہ کیفیت پر نظر رہے۔ گہرا علم اور مضبوط سیرت رکھنے

وہاں مٹھی بھر افراد بے مغز اور بے کردار نعرہ بازوں کی ایک پوری بیخبر بھاری ہوتے ہیں۔

۳۔ چوتھی یہ کہ اسلام اللہ تعالیٰ کا نازل کردہ دین ہے، ہماری دین و دنیا کی سعادت اس بات میں ہے کہ یہ جس شکل میں ہم کو ملتا ہے اسی شکل میں ہم اس کو دنیا کے سامنے پیش کریں اور اگر قائم و نافذ کرنے کی سعادت ہمیں حاصل ہو تو اسی شکل میں اس کو قائم کریں۔ ہمیں اپنی مزبور مصلحتوں اور حکمتوں کے تحت اس میں کسی رد و بدل یا تخریب خراش کا کوئی حق حاصل نہیں ہے۔

۵۔ پانچویں یہ کہ ہر اسلامی تنظیم اپنے مقصد کی طرح اپنے طریقہ کار میں بھی انبیاء علیہم السلام کے طریقہ کار کی پیروی کرتی ہے اس وجہ سے اس میں مقصد جس طرح نہایت اعلیٰ اور پاکیزہ ہوتا ہے اسی طرح اس کے حصول کے وسائل و ذرائع بھی نہایت اعلیٰ اور پاکیزہ ہوتے ہیں۔ یہ تنظیم اپنے اعلیٰ نصب العین کے حصول کے لیے کبھی گھسیا قسم کے وسائل و ذرائع اختیار نہیں کرتی۔

اسی طرح تجربہ نئے ثابت کر دیا ہے کہ اسلام کے سیاسی و اجتماعی نظام سے متعلق لوگوں کے ذہنوں میں بعض غلط فہمیاں موجود ہیں۔ اللہ تعالیٰ آئندہ جن لوگوں کو اس مقصد کے لیے کام کرنے کی توفیق دے، ان کے لیے ہمارا یہ ناپسند مشورہ ہے کہ وہ اچھی طرح مطالعہ کر کے ان غلط فہمیوں کو دور کرنے کے بعد اس کام کا ارادہ کریں۔ ہم ان غلط فہمیوں میں سے بھی بعض کو صرف یہاں اشارہ کیے گئے ہیں۔

۱۔ یہ خیال صحیح نہیں ہے کہ اللہ کے دین کے قیام کی جدوجہد کے لیے لوگ اپنا اپنا بیٹا تو اس کو تمام وہ حقوق حاصل ہو جاتے ہیں جو امامیہ میں الجماعت کے لیے بیان ہوئے ہیں۔ الجماعت سے خرچ بجز اس صورت کے جس میں شریعت نے اجازت دی ہے، ارتداد و بغاوت ہے لیکن کسی دوسری عبادت کو جب تک وہ الجماعت کے مقام پر نہ پہنچ جاتے یہ درجہ حاصل نہیں ہوتا کہ کوئی شخص اس سے علیحدہ ہو جائے تو اس کا دین و ایمان ہی خطرے میں پڑ جاتے۔

۲۔ اسی طرح یہ خیال بھی صحیح نہیں ہے کہ اسلام میں جو شوری کا حکم ہے تو اس کی نوعیت بس یہ ہے کہ خلیفہ کی ایک مشاورتی کونسل جو جس سے وہ وقتاً فوقتاً خاص خاص معاملات میں اپنے اہلینان قلب کے لیے مشورے لے لیا کرے، اس کے مشوروں کی پابندی خلیفہ یا امیر کے لیے ضروری نہیں ہے۔

۳۔ اسی طرح یہ خیال بھی غلط فہمی پر مبنی ہے کہ کسی مذہبی تنظیم کے لیڈر یا امیر کے غلط اقدامات اور فیصلوں پر اگر لوگ آپس میں اپنی بے اطمینانی کا اظہار کر دیں تو وہ اس تجویز کے حکم میں داخل ہے جس

کو قرآن میں نفاق قرار دیا گیا ہے۔

۴۔ علیٰ ذہن القیاس یہ خیال بھی غلط نہیں پر معنی ہے کہ انبیاء علیہم السلام کی بعثت کا مقصد حکومت الہیہ کی تحریک چلانا ہوتا ہے۔ انبیاء علیہم السلام اللہ کی بندگی اور اس کی اطاعت کی دعوت دینے کے لیے تشریف لائے۔ حکومت اسلامی کا قیام ایک آزاد اسلامی معاشرہ کی ذمہ داری ہے۔

اس قسم کی غلط فہمیاں زیادہ تر یا تو اسلامی طریقہ تنظیم سے ناواقفیت کا نتیجہ ہیں یا پھر لیڈروں کے اندر غلط رجحانات پیدا ہو جانے کا۔ یہی چیزیں آگے چل کر خرابیوں کا باعث ہوتی ہیں۔ اگر اس قسم کی باتوں سے بچ کر صحیح ترتیب کے ساتھ بے لوث ہو کر کام کیا جائے اور حکومت پر قبضہ کرنے کی کوششوں سے پہلے لوگوں کے دلوں پر اللہ کی حکومت قائم کرنے کی کوشش کی جائے تو بارگتیرہ یہ پتہ کہ نہ صرف پاکستان کے لیے بلکہ ساری دنیا کے لیے قابل عمل اور باہرکت تنظیم وہی ہو سکتی ہے جو اسلام کے اصولوں پر قائم ہو۔

## مذہبی فرقوں کے مابین آویزش

ہمارے مختلف مذہبی گروہوں اور فرقوں کے درمیان تکفیر و تفسیق اور اختلاف و عناد کی آگ یوں تو برابر ہی سلگتی رہی ہے بلکہ وقتاً فوقتاً بجھتی بھی رہی ہے لیکن ان دنوں بعض پرچوش حضرات کی دراندازی سے یہ جس شان سے بھڑکی ہے اس کو دیکھ کر یہ منظرہ بالکل سامنے نظر آ رہا ہے کہ اگر اللہ کے کچھ نیک بندوں نے اس پر جلد سے جلد قابو پانے کی کوشش نہ کی تو یہ آگ نہ صرف ہمارے ملک کے سارے امن و امان کو تباہ کر کے رکھ دے گی بلکہ اندیشہ اس بات کا بھی ہے کہ خدا نخواستہ یہ سرے سے یہاں سے مذہب ہی کا صنایا کر دے۔ صرف نادان ہی ہوں گے جو اس حقیقت سے بے خبر ہوں گے کہ ہمارے ملک میں مخالف مذہب عنصر بہت قوی اور با اختیار ہے اور وہ برابر اس گھات میں لگا ہوا ہے کہ جہاں کوئی موقع پائے اس سے فائدہ اٹھا کر اس درد سے ہمیشہ کے لیے نجات حاصل کرے جس سے اسے مذہبی گروہوں کے مطالبات کے باعث بار بار دوچار ہونا پڑ رہا ہے۔ ہمارا اندازہ ہے کہ اس وقت اس فتنے نے جو فزناک شکل اختیار کرنی ہے وہ بڑی آسانی سے وہ پہاڑ پیدا کر دے سکتی ہے جس کی آڑ سے کہ مذہب اور مذہبی تحریک پر وہ ضرب لگائی جاسکے جس کے بعد ایک مدت دراز تک شاید یہاں دین کے نام سے کوئی کام کرنے کا موقع ہی باقی نہ رہ جائے۔

ہم یہ بات بڑے غم کے ساتھ ظاہر کرتے ہیں کہ ہمارے علماء حضرات اشخاص کے پہچاننے کے معاملہ میں بڑی سادہ لوحی کا ثبوت دے رہے ہیں۔ ابھی کل کی بات ہے کہ ایک صاحب مشرقی پاکستان سے قوم اور ملک کے نجات دہندہ بن کر تشریف لائے اور بعض اچھے خاصے سمجھ دار لوگوں

کو بے وقوف بنا کر چیلے گئے۔ اب ہم دیکھتے ہیں کہ ہمارے ہاں دیوبندی اور بریلوی حضرات میں جو کشمکش چل رہی تھی اس میں ایک صاحب قلم کی شمولیت نے دیکھتے ہی دیکھتے ہمارے ان دونوں مذہبی گروہوں کو اس طرح درست و گریبان کر دیا ہے کہ خدا ہی جانتا ہے کہ اس کا انجام کیا ہونے والا ہے۔ حالانکہ ایک موٹی عقل کا آدمی بھی یہ بات سمجھ سکتا ہے کہ ہمارے مذہبی گروہوں کے درمیان جو اختلاف ہے اس کو اب کسی کے زورِ قلم یا زورِ بیان سے قیامت تک دیا یا نہیں جاسکتا۔ بلکہ اگر ان میں سے کسی فتنہ کو زورِ بیان یا زورِ قلم سے دبانے کی کوشش کی گئی تو جو چیز آج رانی کی حیثیت رکھتی ہے وہ کل پرست بن کر رہے گی۔ لیکن ہمیں یہ دیکھ کر بڑا اصرار ہوتا ہے کہ آج بھی ایسے خوش فہم لوگ موجود ہیں جو اینٹ کا جواب پتھر سے دے کر اپنے حریفوں کو مغلوب کرنے کے خطہ میں مبتلا ہیں۔ اس بات کے ظاہر کرنے کی چنداں ضرورت نہیں ہے کہ جہاں تک بریلوی حضرات کی طرف سے علمائے دیوبند اور حضرت اسماعیل شہیدؒ وغیرہ کی تکفیر کا تعلق ہے اس سے ہر مسلم الغلط مسلمان کی روج کو اذیت جوتی ہے لیکن سوال یہ ہے کہ اس کا علاج کیا ہے؟ ہمارے نزدیک اس کا واحد علاج یہی ہے کہ اس چیز کو نظر انداز کیا جائے اور اینٹ کا جواب پتھر سے دینے کی بجائے اپنے اچھے طرز عمل سے مخالفت کے سامنے ایک اچھی مثال پیش کی جائے۔ اس سے بالفرض کوئی فائدہ نہ بھی ہو تب بھی یہ امر تو اپنی جگہ پر واضح ہے کہ اس سے کوئی بڑا نقصان نہیں پہنچے گا اور یہ فائدہ کوئی معمولی فائدہ نہیں ہے۔

اب جو فرقے مسلمانوں میں پیدا ہو چکے ہیں ان میں سے کسی کو مٹا دینا کسی انسان کے بس کا کام نہیں ہے۔ ان میں سے کوئی بٹے گا تو خدا ہی کے شانے سے مٹے گا۔ اب تو یہ دعا کرنی چاہیے کہ ہمارے اندر کسی اور نئے فرقے کا اضافہ نہ ہو۔ اس وقت سوچنے اور کرنے کا کام یہ ہے کہ ان اختلافات کے اندر کوئی ایسی شکل اختیار کی جائے کہ ہماری قوم اجتماعی مقاصد میں متحد بھی رہ سکے۔ ظاہر ہے کہ اگر اس اتحاد کی کوئی راہ نکل سکتی ہے تو اسی طرح نکل سکتی ہے کہ مختلف گروہوں کے سربراہ اپنے اپنے گروہوں کے اندر رد اداری کی اسپرٹ اور ملی وحدت کا شعور پیدا کرنے کی کوشش کریں اور ایک دوسرے کی تکفیر و تفسیق کے سلسلہ کو بالکل بند کر دیں۔ جو مسائل اختلافی نوعیت کے ہیں ان پر اگر بحث و مباحثہ بند کرنا ممکن نہ ہو تو کم سے کم یہ روش اختیار کی جائے کہ انداز بحث علمی اور

تحتیقی بڑا مناظرانہ اور مجاہدانہ نہ ہو۔ ہم قوم کے تمام درد مندوں سے یہ اپیل کرتے ہیں کہ جو حضرت کسی نوعیت سے بھی ہمارے دونوں مستحارب گروہوں پر اثر انداز ہو سکتے ہوں وہ آگے بڑھیں اور حالات کو مزید بگڑنے سے روکنے کی جو کوشش ان کے امکان میں ہے اس سے دریغ نہ کریں۔

آخر میں ہم حکومت سے بھی یہ درخواست کریں گے کہ وہ بھی اس امر کا انتظار نہ کرے کہ یہ مسئلہ لا اور آرڈر کا مسئلہ بن جاتے تب ہی وہ اس میں مداخلت کرے بلکہ وہ پہلے اصلاح حال کے ان ذرائع کو استعمال کرے جو لوگوں کے ذہنوں اور دماغوں کو تبدیل کرنے میں مددگار ہو سکیں۔ ہمیں امید ہے کہ یہ طریقہ زیادہ موثر اور مفید ہوگا اور حکومت کو لا اور آرڈر کے قیام کے لیے کوئی سخت اقدام کرنے کی ضرورت پیش نہیں آئے گی۔ ہم دعا کرتے ہیں کہ اللہ تعالیٰ ہمارے ان بھائیوں کو جو نہایت غلط قسم کے جھگڑے میں الجھ گئے ہیں جذبات کی بجائے عقل سے کام لینے کی توفیق دے اور وہ دین اور اہل دین کی مزید رسوائی کا سبب نہ بنیں۔

## شیعہ کسنی فسادات کا مسئلہ

شیعہ اور سنہیوں میں محرم کے موقع پر جو فسادات ہوتے ہیں ان سے ایک صاحب فہم کے لیے یہ اندازہ کر لینا کچھ مشکل نہیں رہا ہے کہ اگر ہمارے ارباب عمل و عقیدہ فساد کے حقیقی اسباب کا پتہ لگانے میں ناکام رہے اور صرف اوپر کی لیپ پوت یا صرف فورج اور پولیس کے ذریعہ سے انہوں نے آئندہ کے خطرات کے سدباب کی امید باندھ لی تو یہ ایک ایسی غلطی ہوگی جس کی تلافی پھر کسی بھی دوسرے طریقہ سے نہ ہو سکے گی۔ یہ حقیقت واضح ہو چکی ہے کہ ان فسادات کے اسباب نہ تو سرسری ہیں نہ وقتی، نہ محدود، بلکہ ان کے اثرات بہت دور تک پھیلے ہوتے ہیں اور یہ بڑے زور دار ہیں۔ اس وجہ سے حکومت کا فرض ہے کہ حالات کے مزید چھپیدہ ہونے سے پہلے اس معاملہ میں نہایت حقیقت پسندانہ رویہ اختیار کرے اور وقتی سکون سے کسی غلط فہمی میں پڑے بغیر صورت حال کا وہ علاج اختیار کرے جو اس کا مستقل اور پائیدار علاج ہے۔

اگر فسادات کی مذمت اور رد و اداری کی مدح و منقبت سے صورت حال کی اصلاح کی کوئی امید ہوتی تو ہم بھی اس خدمت کو بڑے شوق سے انجام دے دیتے لیکن ہم جانتے ہیں کہ اب معاملہ لفظی مدح و ذم کے محدود سے بہت آگے نکل گیا ہے اور حکومت کی تدبیر و تدبیر کا محتاج ہے اس وجہ سے ہم حکومت ہی سے کہتے ہیں کہ وہ اپنے فرض کو پہچانے اور اس کو ادا کرے جہاں تک رد و اداری کے مبہم وعظ کا تعلق ہے وہ اگر ہم کہیں بھی تو ہم نہیں جانتے کہ اس سے کس کو فائدہ پہنچے گا۔ ہماری آواز اگر کچھ پہنچ سکتی ہے تو سنہیوں ہی تک پہنچ سکتی ہے اور وہ شاید ہمارے اس وعظ کے محتاج نہیں ہیں۔ بساں تک اہل بیت کی عقیدت و محبت کا تعلق ہے یہ چیز ان کے ایمان و عقیدے کا جزو ہے۔



اس کو تباہ کرنے اور سکھانے کی ان کو ضرورت نہیں ہے بلکہ اس معاملہ میں تو وہ دوسروں کی دلچسپی دیکھی اس کے شرعی حدود سے آگے بڑھ کر بدعت اور غلو کے حدود میں داخل ہو چکے ہیں۔ آج تعزیروں کے جلاوس اور سزا کی مجالس کی رونق بڑھانے میں شیعوں کے عوام تو درگم ان کے علماء تک حصہ لیتے ہیں اور دانستہ یا نادانستہ ان صحابہ رضی اللہ عنہم پر یہ تبرا کے بھی متکب ہوتے ہیں جنہوں نے حضرت حسینؑ کا ساتھ نہیں دیا۔ پڑھے لکھے جگہ علم دین کے دعویدار سنیوں تک کا حال یہ ہے کہ وہ حضرت حسینؑ کو بے تکلف ام حسین علیہ السلام لکھتے اور کہتے ہیں حالانکہ حضرت حسینؑ کے لیے ام کا لقب خاص شیعہ تصور کا حامل ہے جس کے جواز کی اہل سنت کے ان کوئی گنجائش نہیں۔ اسی طرح علیہ السلام کا لفظ بھی صرف انبیاء کے لیے مخصوص ہے لیکن سنی حضرات اس کو بے تکلف حضرت جنؑ اور حضرت حسینؑ کے لیے لکھتے اور بولتے ہیں۔ تاریخ کے معاملہ میں بھی اہل سنت کے بہت سے علماء تکبیر محض اہل بیت کی عقیدت کے تحت شیعہ نقطہ نظر اس قدر غالب ہے کہ جن حقیقت شناسوں نے ان کی اس فعلی کی اصلاح کی کوشش کی ان پر ان سنی حضرات ہی نے فوراً ناصبیت کا فتویٰ جاری کر دیا۔ ایسے حالات میں سنیوں کے سامنے اگر ہم رواداری کا مزید وعظ کیں تو یہ تیر تیر تحصیل حاصل ہی ہوگی۔ رہا شیعہ حضرات کا معاملہ تو ان سے ہم کچھ کہنے کے پوزیشن میں نہیں ہیں البتہ حکومت کے سامنے یہ ظاہر کرنا ہم ضروری سمجھتے ہیں کہ سنیوں کے جذبات حضرت ابو بکرؓ، حضرت عمرؓ، حضرت عثمانؓ، حضرت عائشہ صدیقہؓ اور دوسرے صحابہ و صحابیات اور ازواج مطہرات رضی اللہ عنہم جمعین کے معاملہ میں حد درجہ نازک ہیں وہ ان بزرگوں کو مسلم طور پر اپنے لیے غور نہایت اور ان کی محبت کو ذریعہ نجات سمجھتے ہیں۔ بالخصوص حضرت شیخین رضی اللہ عنہما تو پیغمبر صلی اللہ علیہ وسلم کے بعد امت اسلام کے دو ایسے ستون ہیں جن کے اوپر ہمارے نزدیک ناسکے ملت قائم ہے۔ اس وجہ سے کسی باایمان سنی کے لیے ان کی کسی قسم کی توہین برداشت کر سکرنا ناممکن ہے اور اس معاملہ میں کسی قسم کی رواداری برتنا کفر و نفاق ہے۔ اس حقیقت کے پیش نظر شیعہ سنی فسادات کے سدباب کے لیے سب سے زیادہ ضروری چیز یہ ہے کہ ان بزرگوں کی توہین کے تمام امکانات کا حتمی طور پر سدباب کر دیا جائے۔ یہ ظاہر کرنے کی ضرورت نہیں ہے کہ ہمارے اس مطالبہ کا تعلق حضرت شیعہ کی نجی مجالس و مجالس سے نہیں ہے۔ وہ اپنی نجی مجالس میں جو چاہیں کریں اور کہیں لیکن پبلک میں اس قسم

کی کسی حرکت کی گنجائش کسی کے لیے بھی نہیں ہونی چاہیے۔

یہ ظاہر کرنے کی بھی ضرورت نہیں ہے کہ ہمارے یہی جذبات حضرت علیؑ حضرت سیدہ فاطمہؑ زہراؑ حضرت حسنؑ اور حضرت حسینؑ اور تمام اہل بیت رضی اللہ عنہم اجمعین کے لیے بھی ہیں۔ ان کی محبت بھی ہمارے لیے جزو ایمان ہے۔ ہم ان کی محبت کے غیر مشروط طور پر پابند ہیں شیخہ حضرات کا رویہ حضرات شیخینؑ اور دوسرے صحابہؓ کے معاملہ میں تو وہ کچھ ہی ہے ہمارا رویہ اہل بیت رسالت کے معاملہ میں کبھی بدل نہیں سکتا، اگر ہمارے سینے ان کی محبت سے خالی ہو جائیں تو یہ ایمان سے خالی ہو جانا ہوگا۔ ہر سنی اس معاملہ کی نزاکت کو اچھی طرح سمجھتا ہے اس وجہ سے اس کا سوال ہی نہیں پیدا ہوتا کہ کسی اشتعال انگیز سے اشتعال آگیز موقع پر بھی کوئی سنی اہل بیت اہلبار کی شان میں کوئی نازیبا کلمہ کہہ سکے، کہہ سکتا تو درگزر اس کا تصور بھی کر سکے، خلوت ہو یا جلوت۔

ہمارے نزدیک اصل بنیادی مسئلہ یہی ہے جس کا حل سوچنا ہے، اور یہ کام اب حکومت ہی کے کرنے کا ہے، عملہ اس کے لیے کیا تدابیر اختیار کی جاسکتی ہیں یا کوئی چاہیں، اس بارے میں ہم اپنی طرف سے کوئی مشورہ دینا نہیں چاہتے، اس سلسلہ میں بعض مفید اور معقول تجویزیں اخبارات میں آئی ہیں وہ حکومت کے علم میں ہیں، حکومت اگر سنجیدگی کے ساتھ اس مسئلہ کو حل کرنا چاہے گی تو ان تجاویز سے بھی ناکامی آسکتی ہے، اور ان کے علاوہ بھی بعض موثر شکایں اختیار کی جاسکتی ہیں۔

## پرویز صاحب اور فتویٰ کفر

ہمیں پرویز صاحب کے ایک پُر زور حمایتی کی طرف سے ایک مراسلہ موصول ہوا ہے جس میں پہلے تو ان علماء پر بڑی بے دسی کی گئی ہے جنہوں نے پرویز صاحب پر کفر کا فتوے لگایا ہے۔ پھر ہم سے باصرار یہ مطالبہ کیا گیا ہے کہ ہم پوری ایمانداری کے ساتھ اس پر اپنی رائے ظاہر کریں مگر پرویز صاحب ہمارے نزدیک بھی اسی طرح کافر ہیں جس طرح دوسرے علماء کے نزدیک وہ کافر ہیں تو ہم بھی علماء کے ہمنوا ہو کر ان کے کفر کا اعلان کریں اور اگر ہم اس فتویٰ کے بعد بھی پرویز صاحب کو بدستور مسلمان سمجھتے ہیں تو اخلاقی جرأت سے کام لے کر اس فتوے کی پوری طاقت سے ترمیم کریں۔ اس مراسلہ کے علاوہ ہمیں کافر گزئی کے عنوان سے خود پرویز صاحب کی طرف سے بھی ایک پمفلٹ موصول ہوئی ہے۔ اس کے بھیجنے سے بھی ان کا مقصود غالباً یہی ہوگا کہ ہم اس پر اظہار رائے کریں لیکن اس وقت نہ تو ہم اس فتوے پر کوئی رائے ظاہر کرنا چاہتے نہ پرویز صاحب کے پمفلٹ اور صاحبِ مراسلہ کے مراسلہ پر۔ ان چیزوں پر کسی اظہار رائے کی ضرورت محسوس ہوتی تو یہ کام ہم بعد میں کریں گے اور اٹا آٹھ نہایت تفصیل سے کریں گے، اس اظہار رائے کے بجائے اس وقت ہم پرویز صاحب اور ان کے حمایتیوں کی خدمت میں اپنے چند مشورے عرض کرنا چاہتے ہیں۔ امید ہے کہ وہ ان مشوروں کو اخلاص پر مبنی سمجھیں گے اور قبول کریں یا نہ کریں لیکن ان پر غور ضرور کریں گے۔

پہلی بات: رشس یہ ہے کہ وہ یہ وقت اختیار نہ کریں کہ علماء کو کسی پر کفر کا فتویٰ لگانے کا حق نہیں ہے۔ اس امر میں تو شہ نہیں کہ اسلامی نظام میں کسی کے کفر و ارتداد پر اس کو سزا دینا حکومت کا کام ہے لیکن یہ بتانا کہ کیا چیز کفر ہے اور کیا چیز اسلام ہے ہر حال میں علماء ہی کی ذمہ داری ہے۔ یہ ذمہ داری ان پر

اللہ اور رسول کی طرف سے ڈالی گئی ہے، اگر وہ اس کو ادا نہ کریں گے تو اس کے لیے وہ خدا اللہ  
 فرمودار ٹھہریں گے۔ یہ ذمہ داری یوں تو ان پر ہمیشہ رہی ہے اور ہمیشہ رہے گی لیکن خاص طور پر  
 اس زمانہ میں تو اس کے تہا معاملہ وہی ہیں اس لیے کہ اس دور میں مسلمان ملکوں میں لوگوں کے کفر و  
 ایمان کے معاملہ سے کوئی تعلق باقی ہی نہیں رہ گیا ہے۔ وہ یا تو سیکولرزم کے پرچے میں غیر جانبدار  
 بن کر مٹھی گئی ہیں یا پھر مغربیت کے زیر اثر آزادی دے قیدی کی سرپرستی کر رہی ہیں ایسی صورت  
 میں اگر علماء بھی لوگوں کی ہدایت و فضیلت کے معاملہ سے بالکل بے تعلق ہو کر مٹھی جائیں تو اس کا  
 نتیجہ اس کے سوا اور کیا نکلے گا کہ نبی امی صلی اللہ علیہ وسلم کی امت شیطان اور اس کی ذریات کی  
 صرف ایک چراگاہ بن کر رہ جائے۔

دوسری گزارش یہ ہے کہ اس فتوے کے جواب میں تاویل بازی اور مغالطہ الخیزی کی جو  
 روش اختیار کی گئی ہے یہ بالکل غلط ہے۔ علمائے جو فتویٰ دیا ہے وہ پر دیز صاحب کی کسی مبہم  
 عبارت یا کسی متعلق تحریر یا جمل قول پر مبنی نہیں ہے کہ اس کی توضیح و تشریح کی ضرورت پیش آئے۔  
 یہ فتویٰ پر دیز صاحب کے ایسے عقائد و نظریات پر مبنی ہے جن کو وہ ایک مدت دراز سے بیان  
 کر رہے ہیں (بلا مبالغہ ان وضاحت میں پر دیز صاحب نے سیکڑوں بلکہ ہزاروں صفحات سیاہ  
 کیے ہیں) صرف بیان ہی نہیں کیے ہیں بلکہ بڑے شد و مد سے لوگوں کو ان کی دعوت بھی دی ہے  
 صرف دعوت ہی نہیں دی ہے بلکہ ان کے ہزاروں مسلمان قوم کے تمام اسلاف و اخوات کو جاہل  
 اور بیوقوف بھی ٹھہرایا ہے۔ جو داستان اتنے ٹکراؤ و اعادہ کے ساتھ سننی اور سنائی جا چکی ہو اور جو  
 تفتید و تردید کے بھی تمام مراحل سے گزر چکی ہو اس کے متعلق جب یہ بات کہی جاتی ہے کہ پر دیز صاحب  
 کا مطلب یہ نہیں بلکہ یہ ہے تو اس پر ہمدردی کے بجائے آدمی کو غصہ آتا ہے۔ اس قسم کی روش صرف  
 وہ لوگ اختیار کرتے ہیں جو سخت بزدل ہوتے ہیں۔ بہادر آدمی اس طرح کے حالات میں صرف  
 وہی راہیں اختیار کرتا ہے، اگر اسے اپنے عقائد و نظریات پر جزم ہوتا ہے تو ان پر ڈٹ جاتا ہے  
 اسے اس بات کی کچھ فکر نہیں ہوتی کہ وہ کن سے کٹ رہا ہے اور کن سے جڑ رہا ہے اور اگر اس پر  
 اپنے نظریات و عقائد کی غلطی واضح ہو جاتی ہے تو بر ملا اپنی غلطی کا اقرار کر لیتا ہے۔ اس امر کی اسے  
 ذرا پروا نہیں ہوتی کہ دوست اور دشمن اسے کیا کہیں گے۔ یہ روش صرف بے کردار لوگ اختیار کرتے

ہیں کہ دعوت تو ختم ٹھونک کے کرتے ہیں لیکن جب کسی سخت قسم کی گرفت میں آجاتے ہیں تو لوگوں کی آنکھوں میں تاویلات کی دھول بھونکنے کی کوشش کرتے ہیں۔

دوسری ساری باتوں کو اس وقت ایک طرف رکھئے، یہ بتائیے کہ آپ حضرات رسول اللہ صلی اللہ علیہ وسلم کی سنت کے ایک جوت شرعی ہونے کے منکر ہیں یا نہیں اور حضور صلعم کے احکام و ہدایات کو واقعی اور ہنگامی احکام کا درجہ دیتے ہیں یا نہیں؟ اگر جواب اثبات میں ہے (اور اثبات کے سوا آپ کس شکل میں اس کا جواب دے سکتے ہیں؟) تو میں صاف کہتا ہوں کہ یہ رسول اللہ صلی اللہ علیہ وسلم کی رسالت کا دوسرے لفظوں میں انکار ہے۔ تاویلات نے ختم رسالت کا انکار کر کے رسالت کا انکار کیا، آپ حضرات نے سنت کا انکار کر کے راستے دونوں کے بظاہر دو ہیں لیکن منزل ایک ہی ہے۔ آخر جو باتیں آپ لوگوں نے اتنے شرم سے کہی ہیں ان کی تاویل کس کس طرح سے کریں گے اور ان تاویلات بارود سے کیا نامہ؟ اس طرح کی تاویلات کس کو مطمئن کر سکیں گی، میں سچ سچ عرض کرتا ہوں کہ مجھے پرویز صاحب سے کبھی کوئی پرغاش نہیں ہوئی۔ پتے ان کے ساتھ میرے دوستانہ مراسم رہ چکے ہیں، مجھے ابھی ان کے ساتھ ہمدردی ہے۔ میں ان کے لیے دعا کرتا ہوں کہ اللہ تعالیٰ ان کے دل و دماغ کو بدل دے اور ان کے زبان و قلم سے اسلام کی خدمت سے لیکن ان کے پاس میں اپنے ان ہمدردانہ جذبات کے باوجود میں یہ امر واقعی بھی واضح کئے دیتا ہوں کہ میں نے جب جب ان کی کوئی تحریر پڑھی ہے تو میں اسی نتیجہ پر پہنچا ہوں کہ گو بظاہر وہ صرف حدیث کے منکر ہیں لیکن حقیقت میں وہ رسالت کے منکر ہیں، چونکہ سنت کا منکر ہے میری سمجھ میں نہیں آتا کہ اس کا رسالت پر ایمان کیا معنی رکھتا ہے؟ قرآن قرآن وہ بہت پکارتے ہیں لیکن ان کے ہاتھوں قرآن حدیث سے بھی زیادہ منکروم ہے۔ انھوں نے عربی لغت اور عربی گرامر سب اپنے گھر میں بیٹھ کر گھڑی ہے۔ ہر قاعدہ اور مضابطہ سے بے نیاز ہو کر مجرد اپنی خواہشات کے تحت تاویل کرنے کے معاملہ میں ان سے زیادہ بیباک آدمی میں نے کوئی نہیں دیکھا۔ تاویلاتی حضرات، بس گنتی میں ہیں انھوں نے تو اکثر معاملات میں اپنے ڈانڈے باطنیہ سے ملا دیئے ہیں۔

ان دعوے سے ہمارے نزدیک ان دوستوں کی یہ کوشش تو بالکل فضول ہے کہ خرافات کے منکر ہو کر تاویل کے پردے ڈالیں، البتہ اگر ان میں ہمت ہے تو اس کو بالکل دفن کر دیں اور از سر نو ایمان

اسلام کی صحیح خدمت کا آغاز کریں۔

ہم ان وقتوں کو یہ مشورہ بھی دیں گے کہ وہ اپنے ذہنوں سے یہ مغالطہ بالکل نکال دیں کہ تکفیر کے فتروں سے آدمی منت کا میر دین جایا کرتا ہے۔ سرسید وغیرہ جن کا پرویز صاحب نے حوالہ دیا ہے تکفیر کے فتروں سے میر نہیں بنے بلکہ اپنی شاندار قومی خدمات کے سبب سے میر بنے۔ دینی معاملات میں ان سے جو بے اعتدالیوں ہوئیں وہ ہرگز کسی نقد پروری اور فرقہ سازی کے شوق میں نہیں ہوئیں بلکہ محض حمایت اسلام کے جوش میں صادر ہوئیں۔ انھوں نے جو کچھ بھی لکھا پڑوسے اخصاص کے ساتھ اسلام اور مسلمانوں کی حمایت و مدافعت میں لکھا۔ لیکن چونکہ ان کو دین کا پورا علم نہیں تھا اس وجہ سے انھوں نے اس راہ میں بہت سی ٹھوکریں بھی لکھیں جن پر کچھ علماء نے ان کی تکفیر کی۔ لیکن مسلمانوں کی حمایت میں چونکہ ان کی خدمات نہایت شاندار تھیں ان کا خلوص ہر شے سے بالاتر تھا ان کی ساری زندگی قوم کے لیے ایثار و قربانی کا ایک مرتع تھی اس وجہ سے محتاط طبائع پر ان کی تکفیر شاق گزری تاہم ان کے مخصوص مذہبی نظریات کو تھوڑے سے مغرب زدہ بے خبروں کے سوا کسی نے قبول نہیں کیا۔

اب موازنہ کیجئے کہ گھاسرتیہ اور گجا پرویز صاحب، پہاڑ اور گھری میں کیا نسبت، ان کے صحیفہ اعمال میں بجز اس کے کہ کتاب فروشی کی انکار سنت اور انکار رسالت کا فتہ اٹھایا، دین باطنیہ کی تبلیغ کی، کچھ بے خبر مسلمانوں کو گمراہ کیا اور کون سا کلام درج ہے۔ لیکن اپنی ذات کے ساتھ حسن ظن کا لحاظ ہو کہ محض اس دلیل سے اپنے آپ کو اسلام کا بہت بڑا یہ میر و ثابت کرنا چاہتے ہیں کہ کفر کے فتوے ابو حنیفہ احمد بن حنبل اور اسماعیل شہید پر بھی لگ چکے ہیں، گویا ان کے نزدیک ہر کشتہ تبریح حسین بن جاثم ہے، اگرچہ اس کا سرچوہری اور ڈکیتی ہی کی راہ میں قائم کیا جائے۔ یہ عجیب غریب منطق مادیانہ دیانی حضرات بھی بہت استعمال کرتے ہیں اور ہمیں ان حضرات کی اس ابو الفضولی پر ہمیشہ منی آتی ہے۔

دراز دستی، این کوتہ آستیناں میں

پرویز صاحب نے مختلف گروہوں کے علماء کے ایک دوسرے کے خلاف فتروں کا جو ریکارڈ ناسخ کیا ہے یہ بھی ان کے حق میں کچھ سود مند نہیں۔ اس میں شبہ نہیں کہ مختلف مسلکوں کے خالی

موبیوں نے گردہی تعصبات و نزاعات کے جوش میں ایک دوسرے کے خلاف فتوے دے ڈالے ہیں لیکن اس سے اس فتوے کی اہمیت ذرا کم نہیں ہوتی جو انھوں نے پرویز صاحب کے خلاف دیا ہے۔ کچھ بریلویوں کا دیوبندیوں کے خلاف یا کچھ دیوبندیوں کا بریلویوں کے خلاف کوئی فتوے سے دینا الگ چیز ہے اور کم و بیش ایک ہزار علما کا جن میں مسلمانوں کے ہر مسلک فقہی دکھائی کے علماء شامل ہیں پرویز صاحب کے کفر پر جاری کرنا ایک مختلف چیز ہے۔ اس قسم کا اجماع تاویانیوں کے سوا کسی کے کفر پر بھی اس ملک میں نہیں ہوا ہے۔ اس وجہ سے ہم پرویز صاحب اور ان کے ساتھیوں کو نہایت غلظت اور محبت کے ساتھ مشورہ دیتے ہیں کہ وہ اس معاملہ کی نزاکت پر نہایت سنجیدگی سے غور کریں یہ نہ خیال کریں کہ اس ذریعہ کفر پرستی میں کوئی ان کا کیا بگاڑے گا۔ جازم تو بیشک کوئی ان کا کچھ نہیں سے گا۔ لیکن یہ سہیں کوئی ہم گتے دیتے ہیں کہ اگر انھوں نے دانش مندی کے بجائے خدا اور ہٹ و دھرمی سے کام لیا تو وہ تاویانیوں کی طرح مسلمانوں کے سوا اظہم سے بالکل کٹ جائیں گے اور یہ بات ہمارے لیے بھی غم انگیز ہوگی اور ان کے لیے بھی نہایت افسوس ناک ہوگی۔

آخر میں ہم یہ بات بھی واضح کتے دیتے ہیں کہ پاک و ہند کے جن علماء کے اس فتوے پر دستخط ثبت نہیں ہیں ان کو اس فتوے سے الگ خیال کرنا محض ایک مفالظ ہے۔ اگر کچھ لوگوں نے اس پر دستخط نہیں کتے ہیں تو اس کی وجہ یا تو یہ ہے کہ فتووں پر دستخط کرنا ان کے رجحان طبیعت اور ذوق کے خلاف ہے یا یہ ہے کہ اس دور میں اس چیز کو وہ کچھ زیادہ مفید نہیں پارہے ہیں جیسے جیسے لوگوں کے لیے یہ وجہ بھی ہو سکتی ہے کہ فتوے لکھنا یا اس پر دستخط کرنا میں نے اپنے منصب سے ہمیشہ ایک اونچی چیز سمجھا ہے لیکن یہ بات کہنے میں مجھے ذرا حجاب نہیں کہ پرویز صاحب کے خیالات و عقائد کو میں نے ہمیشہ کفر و ضلالت سمجھا ہے۔ اللہ تعالیٰ ان کو توفیق دے کہ وہ زندگی کا صحیح رخ اختیار کریں اور دین سے نادانوں کے لیے فتنہ نہ بنیں۔

## سر سید احمد خان مرحوم بحیثیت ایک لیڈر، مصلح اور نجات دہندہ

سرسے : صدر ریاست فیڈریشن ایوب خان نے حال ہی میں سر سید احمد خاں کو ایک بہت بڑا لیڈر، مصلح اور مسلمانوں کا نجات دہندہ قرار دیا ہے، کیا آپ ان کے اس خیال سے اتفاق کرتے ہیں؟

ج : سر سید احمد خاں مرحوم کے جہاں تک ایک بہت بڑے لیڈر ہونے کا تعلق ہے، یہ ایک واقعہ اور ایک حقیقت ہے کہ وہ مسلمان قوم کے ایک بہت بڑے لیڈر تھے، انھوں نے تاریخ کے ایک نہایت ہی نازک دور میں مسلمانوں کی خدمت کی اور ایسے اعمام کے ساتھ خدمت کی کہ اس اعمام کی کم از کم اس کھیلے دور میں تو شمالی مشرقی ہندوستان کے خصوصاً ہندوستان کی نہایت اعلیٰ قابلیت اور نہایت بندہ سیرت و کردار کے اتنے رجال وقت انھوں نے اپنے ارد گرد جمع کر لیے کہ ان کے سوا ہمارے لیڈروں میں سے کوئی دوسرا شخص ان صفات اور صلاحیتوں کے اتنے اشخاص اپنے گرد جمع نہ کر سکا۔ شبلی دہلوی، ندو، احمد، حسن الملک، قاری الملک، کس کس کو گنیے؟ ان میں سے ایک ایک شخص اپنے علم و فضل اور اپنی خدمات قومی کے لحاظ سے تمام مسلمانوں کے لیے قابل فخر ہے۔ ان سب لوگوں نے سر سید کا ساتھ دیا اور بڑی ذمہ داری کے ساتھ ساتھ دیا، مولانا شبلی کو ان کے بعض سیاسی نظریات سے اختلاف ہوا لیکن اس کے باوجود ان کے خصوصاً قومی کے اتنے قابل تھے کہ جب ان کی وفات کی خبر سنی تو اپنے ایک غلط میں انھوں نے اس حادثہ کو ایک عظیم قومی حادثہ قرار دیا، میرے اساتذہ مولانا فراہی رحمۃ اللہ علیہ سر سید مرحوم کی تفسیر قرآن کو ایک فتنہ سمجھتے تھے لیکن ان



کے قومی مخلص اور ان کے کردار کی بندی کے بڑے مارج تھے۔

بہر حال، ہم نے اگرچہ ان کو دیکھا نہیں لیکن نہایت اچھے لوگوں سے ان کی قومی ورد مندی کی نہایت موثر رکایتیں سنی ہیں۔ اس وجہ سے ہم ان کو مسلمان قوم کا ایک بہت بڑا لیڈر مانتے ہیں البتہ مصلح اور نجات دہندہ وغیرہ الفاظ کے استعمال میں میں بڑی احتیاط کرتا ہوں۔ ان اصطلاحات کے مفہوم لوگوں کے نزدیک الگ الگ ہیں میرے نزدیک ان اصطلاحات کے جو مفہوم معتبر ہیں ان کے لحاظ سے نجات دہندہ صرف اللہ تعالیٰ ہے اور مصلح میں صرف ان لوگوں کو سمجھنا ہوں جنہوں نے انبیاء کے طریقہ پر اس دنیا کی خرابیوں کی اصلاح کی کوشش کی جو۔

لیکن مرستیہ احمد خاں مرحوم کے متعلق یہ بات بھی یاد رکھنی چاہیے کہ وہ مسلمان قوم کے صرف ایک قومی لیڈر ہی نہیں تھے بلکہ وہ ایک متکلم بھی تھے۔ ان کے زمانے میں انگریز مستشرقین اور انگریز پادریوں کی طرف سے اسلام اور غیر اسلام پر جو اعتراضات ہوتے انہوں نے ان کے جوابات بھی لکھے اور اسی نقطہ نظر سے انہوں نے قرآن مجید کی ایک تفسیر بھی لکھی۔ متکلمین اور مناظرین کے متعلق یہ بات ہر صاحب علم جانتا ہے کہ اس گروہ کو دین کے اصول و دباوی کا اہتمام اتنا نہیں ہوتا جتنا اہتمام انہیں مخالفت و معترض کے سوال و جواب کا ہوتا ہے۔ یہ لوگ نیک نیتی سے اپنا یہ فرض سمجھتے ہیں کہ اگر اسلام پر کوئی اعتراض ان کے علم میں آئے تو اس کا کوئی ایسا جواب ضرور دیں جس سے معترض کو چپ کیا جاسکے۔ اگرچہ وہ جواب حقیقت کے خلاف ہی کیوں نہ ہو۔ یہ لوگ اس امر میں بھی کوئی نام نہان حرج نہیں سمجھتے کہ اگر اسلام کے خلاف کسی اعتراض کا جواب ان سے نہ آئے تو وہ اسلام کی اس بات کی انٹی سیدھی کوئی دلیل کر ڈالیں۔ ان کی اسی کمزوری ہی کا ایک پلویہ بھی ہے کہ ہر دور کے متکلمین نے اسلام کو اپنے اپنے دور کی عقلیت کے معیار پر منطبق کرنے کی کوشش کی ہے جب یونانوں کا فلسفہ مسلمانوں میں پھیلا تو کچھ لوگوں نے اسلام کو اس کے معیار پر پورا اتارنے کی کوشش کی پھر جب مغرب کا نیا فلسفہ سامنے آیا تو کچھ لوگوں نے اس کی ترازو سے اسلام کو توڑنا شروع کیا۔ اسلام کی خدمت و نصرت کا صحیح طریقہ تو یہ تھا کہ ہر دور کی عقلیت کے مقابل میں اسلام کی اپنی عقلیت ابا کر کی جاتی لیکن غزالی کی معرفت ابن تیمیہ کی بصیرت شاہ ولی اللہ کی حکمت اور علامہ اقبال کی نظر ہر شخص کماں سے لاسکتا ہے۔ مرستیہ مرحوم اس میدان میں کام چاہا۔ بلند کوئی خدمت کیا انجام دے سکتے تھے؟ کوئی بلند کام کرنے کیلئے

بہت بد فلسفہ سے جس گہری واقفیت کی ضرورت تھی اور اسلامی علوم میں بھی تبحر کی ضرورت تھی جہاں تک مغربی  
 فکر و فلسفہ کا تعلق ہے اس سے ان کی براہ راست کوئی واقفیت نہیں بلکہ جو کچھ تھی محض سنی سنائی تھی۔  
 اسی طرح مسلم دین سے بھی ان کو براہ راست واسطہ ہمت کم پیش آیا۔ بس یہ بات ضرور تھی کہ آدمی نہایت  
 ذہین تھے اور مسلمانوں کی مدافعت کے لیے طبیعت میں غیرت و حمیت رکھتے تھے اس وجہ سے  
 اہل مغرب کی جن باتوں کو انھوں نے اسلام اور مسلمانوں پر اعتراض سمجھا اس کا جواب دینے کی ضرورت کو کوشش  
 کی لیکن اس جواب دینے میں ان کا طریقہ یہ رہا ہے کہ وہ اہل مغرب کے فکر و فلسفہ اور انہی کے طور طریقہ  
 کو اصل معیار قرار دے لیتے ہیں اور کوشش اس بات کی کرتے ہیں کہ اسلام کو اس معیار پر پورا آتا رہے  
 دیں۔ اگر اس میں کامیابی ہو جاتی ہے تو فہمنا ورنہ اگر دیکھتے ہیں کہ کسی چیز کی تائید میں کامیابی نہیں  
 ہو رہی ہے تو جرات کر کے اسلام میں اس کے وجود ہی سے انکار کر دیتے ہیں۔

میں سرست یہ حرم کی زندگی کے ان دونوں پہلوؤں کو الگ الگ دیکھنے کی کوشش کرتا ہوں۔  
 ایک قومی لیڈر کی حیثیت سے تو میرے دل میں ان کے لیے بڑا احترام ہے لیکن ایک منکرم کی حیثیت  
 سے میں ان کو ایک عام درجہ کا منکرم سمجھتا ہوں اور جب میں ان کی اس طرح کی چیزیں پڑھتا ہوں تو  
 میرے دل میں یہ خواہش ہوتی ہے کہ کاش وہ یہ چیزیں نہ لکھتے۔ اللہ تعالیٰ ان کی اس قسم کی لغزشوں  
 اور بے اعتدالیوں کو معاف فرمائے۔

## جمال عبدالناصر اور نعرہ اتحاد عرب

سے: وہ بکہریا کی کشمکش پر اپنے جو ٹوٹ لکھا ہے وہ بہت خوب ہے، آپ نے حالات کا جو تجزیہ پیش کیا ہے اس سے وہ بہت سے شبہات بالکل صاف ہو گئے ہیں جو جمال عبدالناصر کے خلاف، اس وقت، عرب اور دوسرے مسلمان ملکوں میں پھیلائے جا رہے ہیں لیکن بعض لوگ یہ سمجھتے ہیں کہ قومیت کا نعرہ اسلام کے خلاف ہے۔ اس وجہ سے یہ نعرہ بلند کر کے جمال عبدالناصر ایک فتنہ کو جگا رہے ہیں جس سے مسلمانوں کے ملی اتحاد کو نقصان پہنچے گا۔ یہ بات تو آپ بھی تسلیم کرتے ہیں کہ یہ نعرہ اسلام کے خلاف ہے لیکن چونکہ آپ، اس کی زد اسلام اور مسلمانوں پر نہیں سمجھتے بلکہ حکومت اسرائیل اور سامراجیوں پر سمجھتے ہیں اس وجہ سے آپ نے جمال عبدالناصر کے موقف کی تائید کی ہے لیکن جو چیز اسلام کے خلاف ہے اور جس سے جاہلی نعرے کو تقویت حاصل ہونے کا اندیشہ ہے کیا یہ صحیح ہوگا کہ اس کو فروغ پانے کا موقع دیا جائے۔

۴: یہ بات صحیح نہیں ہے کہ قومیت کا شعور یا انہماک بجائے خود کوئی کفر ہے جس کے لیے اسلام میں سرے سے کوئی گنہائش ہی نہیں ہے۔ قومیت کے بھی کچھ جائز اور فطری حقوق ہیں جن کو اسلام نے تسلیم کیا ہے اور ان کے احترام کی تاکید کی ہے بلکہ ان کو اجرتے دین میں شامل کر لیا ہے۔ قومیت میں فساد اس وقت شامل ہوتا ہے جب یہ بجائے خود حق و باطل کی کسوٹی بن جائے اور

اگر تعصب یہ جارحانہ اور کفرانہ روپ دھارے کہ میری قوم، خواہ حق پر ہو یا باطل پر کسی قوم کا اپنے فطری حقوق کے تحفظ کے لیے متحد اور منظم ہونا یا اس مقصد کے لیے اس کو منظم ہونے کی دعوت دینا نہ نعرے نہ نعرہ جاہلیت، جو لوگ ایسا سمجھتے ہیں وہ بالکل بے سوچے سمجھے ایسا سمجھتے ہیں۔ اگر عرب ترکوں کے خلاف یا ترک عربوں کے خلاف مصری شامیوں کے خلاف یا شامی مصریوں کے خلاف، افغانی پاکستانیوں کے خلاف یا پاکستانی افغانیوں کے خلاف، مجرد اپنی عربیت یا ترکیت یا مصریت یا شامیت یا افغانیت یا پاکستانیت کے زعم میں نعرہ لگائیں اور اپنی قومیت ہی کو اپنے برحق ہونے کی دلیل ٹھہرائیں اور کسی بالاتر اصول حق و عدل کو یا اسلام کو تسلیم کرنے پر آمادہ نہ ہوں تو بلاشبہ ان کی قومیت خلاف اسلام اور ان کا نعرہ جاہلیت کا نعرہ ہے لیکن اگر ان کے اندر اپنے کسی جائز حق کی مدافعت کے لیے شعور قومیت ابھرے تو یہ اسی طرح جائز بلکہ ثواب ہے جس طرح کسی خاندان کے لوگ اپنے ناموس کی حفاظت کے لیے کسی حملہ آور کے مقابل میں ایک مشترک جذبہ کے ساتھ اٹھتے ہیں۔

اگر جمال عبدالناصر آج عربی قومیت کا موراسی مقصد سے چھوٹتے جس مقصد سے ایک مانہ میں ترکوں کو مصر و حجاز سے بے دخل کرنے کے لیے انہی سامراجیوں نے مصر و حجاز اور شام میں پیشگوایا تھا تب تو بلاشبہ وہ قابل علامت تھے لیکن ہر شخص جانتا ہے کہ اس وقت یہ صورت حال نہیں ہے۔ جمال عبدالناصر عربوں کو ترکوں یا افغانیوں یا پاکستانیوں کے خلاف نہیں منظم کر سکتے ہیں بلکہ اسرائیل اور سامراجیوں کے خلاف منظم کر سکتے ہیں، ان کے پیش نظر اسلام یا مسلمانوں کی مخالفت نہیں بلکہ عرب قوم کی مدافعت ہے، وہ جارح بن کر کسی پر حملہ نہیں کرنا چاہتے بلکہ مدافع بن کر ایک عظیم خطرہ کے مقابل میں اپنا بچاؤ کرنا چاہتے ہیں۔

اگر آپ یہ سمجھتے ہیں کہ اس مقصد کے لیے بھی انہیں اسلامی اتحاد کی دعوت ہی کو ذریعہ بنانا چاہیے تھا تو یہ بات کہنے کے لیے تو بالکل ٹھیک ہے لیکن آپ جانتے ہیں کہ موجودہ حالات میں کسی متحدہ اسلامی جگہ کی تنظیم کی راہ میں کتنی ناقابل عبور مشکلات ہیں جب صرف عرب کے تنہا بڑے ہیں سامراجیوں نے اتنے اڈنگلے ڈال رکھے ہیں تو پورے عالم اسلامی کے اتحاد کو وہ جھلاکب ممکن ہونے دیں گے جبکہ عالم اسلامی میں سے ایک ایک ملک کی شررگ انہی کے ہاتھ میں ہے۔ ایسے حالات میں جمال عبدالناصر نے اگر اپنے کام کو عرب ہی تک محدود رکھا تو انہوں نے بڑی حقیقت

پسندی کا ثبوت دیا اور اپنی حماقت و عملا حیثت کا انھوں نے صحیح اندازہ کیا۔ پھر یہ بھی ایک حقیقت ہے کہ اسرائیل کی صورت میں جو مصیبت نازل ہوئی ہے وہ براہ راست عرب ہی پر نازل ہوئی ہے۔ اس کا احساس جتنا ان کو ہو سکتا ہے ہم کو اور آپ کو نہیں ہو سکتا۔ ہم اور آپ تو زیادہ سے زیادہ کچھ زبانی حمد و سی کا اظہار کر سکتے ہیں لیکن ان کے لیے تو یہ موت اور زندگی کا مسئلہ ہے اس وجہ سے عرب میں اگر کچھ رفق باقی ہے تو توقع یہی ہے کہ وہ اس خطرہ عظیم کے مقابل میں متحد ہو جائے گا۔ ورنہ تقدیر کے نوشتہ کو کون مٹا سکتا ہے۔

آج جمال عبدالناصر پر فرعونیت کے ایثار کا الزام جو دھرا جا رہا ہے یہ سب سامراجیوں کا پروپیگنڈا ہے۔ پہلے انھوں نے ترکوں کو زک فینے کے لیے قومیت کا یہی افسوں عربوں اور مصریوں کو پڑھایا اور اب جب اس کی زد خود ان پر پڑی ہے تو یہ اسلامیت کے علم بردار بن گئے ہیں۔ جو لوگ جانتے ہیں اس قسم کی باتیں آج پھیلا ہے جس میں میرے نزدیک وہ اسلام کی نہیں بلکہ باواسطہ اسرائیل کی خدمت کر رہے ہیں لیکن ان لوگوں کو اس کا شعور نہیں ہے۔ میں جمال عبدالناصر کی اسلامیت کی وکالت نہیں کر رہا ہوں۔ میں ان کو اسی قسم کا مسلمان حکمران سمجھتا ہوں جس قسم کے ہمارے اور آپ کے حکمران ہیں۔ مغربیت جس طرح سب کی گھٹی میں پڑی ہوئی ہے ان کی گھٹی میں بھی پڑی ہوئی ہے۔ آمر مزاج ہونے کی وجہ سے ان سے بعض شدید قسم کی غلطیاں بھی صادر ہوئی ہیں لیکن یہ بالکل ہی لاجینی بات ہے کہ وہ فرعونیت تہذیب کے ایثار کے علم بردار ہیں۔ اگر وہ فرعونیت تہذیب کے علم بردار ہیں تو ان سے زیادہ نادان کوئی بھی نہیں ہو سکتا۔ اس لیے کہ اس نعرہ کے ساتھ ان کے اتحاد عرب کا خواب کبھی پورا نہیں ہو سکتا۔ وہ مذہب کے تقاضوں کو سمجھتے ہوں یا نہ سمجھتے ہوں لیکن اپنی سیاست کے تقاضوں کو تو اچھی طرح سمجھتے ہیں نا، جو شخص عدن سے لے کر الجزائر اور مراکش تک کی وحدت کا خواب دیکھ رہا ہو وہ چاہے موسیٰ اور حضرت محمد صلعم کا نام لے یا نہ لے لیکن فرعون کا نام لے کر اپنے ایک حوصلہ منداناہ خواب کو خواب پریشان بنانے کی حماقت تو ہر حال نہیں کرے گا۔

ترکوں کے خلاف جب مصر وغیرہ میں نسلی قومیت کی تحریک ابھری تھی تو بلاشبہ اس کا مزاج یہی تھا کہ مصر مصریوں کے لیے ہے اور فرعونیت ہمارے پڑ گھا ہیں۔ اس کی وجہ یہ تھی کہ اس قومیت کا

مذراں بلبنے میں عیسائی اور عیوب اور قبیلہ مفکروں کا بڑا دخل تھا۔ ان کے لٹریچر اور ان کے افکار سے متاثر ہو کر نیشنلسٹ قسم کے مسلمان بھی اسی قسم کی بولیاں بولنے لگے تھے لیکن یہ زمانہ ماضی کی باتیں ہیں۔ اس قسم کی باتوں کی ذمہ داری آج جمال عبدالناصر پر ڈالنا ہمارے نزدیک انصاف کے خلاف ہے۔ ہر شخص سمجھ سکتا ہے کہ آج جمال عبدالناصر قومیت کے اس تنگ تصور کے ساتھ اتحاد عرب کی راہ میں ایک قدم بھی آگے نہیں بڑھ سکتے۔ سامراجیوں کو پراپیگنڈے میں مہارت کی داد دینی پڑتی ہے کہ اسی قومیت کو ایک زمانہ میں ثواب بنا کر انہوں نے ترکوں کا عرب ممالک سے حجازہ اٹھوا دیا اور آج اس کو کفر بنا کر جمال عبدالناصر کی گردن مروا دینے کے درپے ہیں تاکہ امرائیل کا جو خراج انہوں نے امت محمدیہ کے سینے میں پیوست کیا ہے اس وقت تک پیوست ہی ہے جب تک عرب قوم کی جان نہ نکل جائے۔ پھر داد دیجئے ان خوش قسمتوں کی خوش قسمتی پر کہ اس پر وہ پلینڈے میں تعاون کے لیے ہمارے اندر ہی سے ان کو ہر قسم کے آدمی ہاتھ آگئے ہیں۔